



आधे अधूरे लोग

● प्रेम निन्हा

© लेखक

प्रकाशक : आदर्श प्रकाशन मन्दिर
दाऊजी रोड, बीकानेर (राज०)

प्रकाशन वर्ष : 1987

मूल्य : पचास रुपये मात्र

मुद्रक : एस० एन० प्रिंटर्स
नवीन शाहदरा, दिल्ली-110032

ADHE ADHURE LOG (Novel)

by Prem Sinha

Rs 50.00

सच में मनुष्य अपने आप पर आवरण डालने का कितना प्रयास करता है। वह नहीं चाहता कि उसकी त्रुटि देखकर दूसरे लोग उसका उपहास करें। इसके लिए वह सीमित और असीमित कार्य करता है। दूसरों की दृष्टि में आदर और उच्च स्थान प्राप्त करने के लिए अपना सर्वस्व लुटा देने को तत्पर रहता है। अपने आस्तित्व और वास्तविकता तो कृत्रिमता में विलीन कर देता है। कागजी फूल का सौन्दर्य दूर ही से तो होता है। वह दूसरों के हृदय पटल पर अवास्तविक चित्र अंकित कर देता है, पर क्या वह अपने आप को घोखा दे सकता है? ऐसा यदि करता तो क्यों? अपनी परिस्थिति के कारण, अपना प्रतिमान दूसरों के समतुल्य करने को कहीं वह बढ़ते समाज से पीछे न रह जाये, और कोई उसके यथार्थ जीवन को उपहास न बना दे।

~~अधे अधूरे लोग~~

—रम्भू, यह क्या !

—विद्वश हूं, बड़े बाबू !

—रम्भू, तुम तो विद्यालय के भविष्य हो, तुम्हारे ऊपर कितने अध्यापकों की आशायें हैं कि इस बार फिर तुम प्रात में प्रथम आकर विद्यालय का यश चरम सीमा तक पहुंचाओगे ।—बड़े बाबू ने अपनी ऐनक को तनिक नीचे करते हुए कहा ।

—पर बड़े बाबू ! इस ससार में प्रत्येक मनुष्य नियति का दास है । मेरे हृदय में इच्छा नहीं कि मैं आगे पढ़ूँ ? मेरी क्या आकांक्षा नहीं कि उच्च शिक्षा प्राप्त करके उच्च पद प्राप्त करूं ? पर नियति पर कौन विजय प्राप्त कर सका है ? आज बाबू जी होते तो क्या ये दिन भी देखने को मिलते ? रम्भू की आंखें डबडबा गईं ।

—क्या हुआ तुम्हारे बाबूजी को, अभी सप्ताह पूर्व तो मैंने देखा था ।

—दैवात् हृदय गति रुक गई । उनको चिन्ता रूपी नागिन ने डस लिया । सदा बहन की शादी के विषय में विचारते रहते थे । इधर कई दिनों से तो उन्होंने बोलना और खाना-पीना भी कम कर दिया था —रम्भू ने अपने करों से अपनी आंखों के आसू पोंछते हुए कहा ।

—बेटा, साहस रखो, धीरज धरो । इस प्रकार अधीर होने से काम नहीं चलेगा । मैं सुमेन्द्र बाबू को अच्छी तरह जानता हूँ । वे पेशकार रहे, पर उन्होंने एक पैसा ऊपर का न लिया । जितना वेतन मिला उसी पर संतोष किया । लोग न जाने ऊपरी कितना कमाते हैं । सत्य के पुजारी थे ! वेदेवता थे, देवता ।—बड़े बाबू गम्भीर स्वर में बोले ।

—रमेन्द्र, अब क्या करने का विचार है ?—बराबर बैठे एक बाबू ने पूछा ।

—छोटे बाबू, कर ही क्या सकता हूँ । मुझ पर दो भाई और एक बहन का बोझा है । नौकरी के अतिरिक्त कर ही क्या सकता हूँ । यहाँ स्थान मिल जायेगा, डिप्टी साहब अत्यन्त दयालु हैं ।

—इतनी छोटी आयु में नौकरी !—छोटे बाबू ने कहा । रमेन्द्र फफक कर रो पड़ा । वेदना द्रवित हो सरिता बन वह उठी । बड़े बाबू अपनी कुर्मी छोड़कर उठ खड़े हुए और रमेन्द्र को अपने सीने से लगाकर बोले—तुम अपने कुटुम्ब के बड़े होकर इस प्रकार रोओगे तो छोटे-छोटे भाई, मा और बहन को कौन धीरज बधायेगा । बेटा, ऐसे अवसर पर दो-तीन बातें काम की बताना चाहता हूँ जो आज इतनी आयु के पश्चात् मैं ज्ञात कर पाया हूँ ।

—क्या बड़े बाबू ?—रमेन्द्र को ऐसा लगा जैसे डूबते को कोई अवलम्ब मिल गया ।

—पहली यह कि ईश्वर में दृढ़ विश्वास रखना । दूसरी, सत्य के पथ से विचलित न होना । तीसरी यह है बेटा, कि निर्धनता से विचलित न होना, उसका सामना साहस से करना, यही मनुष्य की सफलता की कुंजी है ।

—बड़े बाबू ! आपकी यह तीनों बातें सदा मेरे भानस में रहेंगी ।—रमेन्द्र पाँव छूने झुका ।

—अरे ! यह क्या करते हो । बड़े बाबू ने उसे सीने से लगाकर कहा—मैं तुम्हारा चरित्र-प्रमाणपत्र कल घर तैयार करवाकर भिजवा दूंगा ।

रमेन्द्र ने उत्तर न दिया केवल उसने अपने दोनों कर जोड़ दिये ।

रमेन्द्र के मुख पर जो दीनता के भाव थे उन्होंने बड़े बाबू के हृदय पर गहरा आघात किया । आज के दिन ने उनके सामने कुछ ही मास पुराना पाव ताजा कर दिया । आज उनके सामने अपने पुत्र का दृश्य आ गया जबकि उन्हें अपनी आदिक म्पति ठीक न होने के कारण अपने पुत्र की पढ़ाई दसवीं की परीक्षा के बाद बन्द करवाने पड़ी । यद्यपि उनका पुत्र

रमेन्द्र के समान प्रथम श्रेणी में उत्तीर्ण हुआ था, परन्तु पारिवारिक परिस्थिति अध्ययन के प्रतिकूल थी। उनका पुत्र यद्यपि एक भोला बालक था, फिर भी समझदार था। उन्हें रमेन्द्र के मुख पर अपनी आकांक्षा दबाने के भाव दिखे जिन्होंने उनके हृदय-पटल पर के उस विकृत चित्र को पुनः सजीव कर उनकी उद्भावनाओं को उद्दीप्त कर दिया। जिसको वह भूल जाना चाहते थे आज फिर वह वेदना पुनः जाग्रत हो उठी।

उनकी कितनी इच्छा थी कि उनका पुत्र जो होनहार विरवा के लहराते पात के समान सदा कक्षा में सर्वोच्च ही रहा, उसको आगे पढ़ायें, उसको उच्च पद दिलवायें। उनको उन दिनों का स्मरण है जबकि उनका पुत्र छोटी कक्षा में प्रथम उत्तीर्ण होकर आता तब वह उसे प्रफुल्लित होकर हृदय से लगा लेते, उनको जीवन के अन्धकार में एक प्रज्वलित दीपक-सा दिखाई देता। वह उससे पूछते कि बेटा, तू आगे जाकर क्या बनेगा? तब वह कहता—डॉक्टर। वह क्षण भर के लिए भविष्य के स्वप्न में डूब जाते, जबकि उनका पुत्र डॉक्टर बनेगा। उस समय वह अपनी नौकरी की जिसमें दिन भर के परिश्रम के पश्चात् माह के अन्त में 90 रुपये मिलते हैं, उसे छोड़ देंगे। फिर उनका पुत्र ही इस योग्य हो जायेगा कि उनको यह परिश्रम न करने देगा। क्षण भर इन स्वप्नों में उनको कितना सुख और कितना आनन्द मिलता।

भविष्य का किसे पता था कि उनकी परिस्थिति सुधरने के स्थान पर बिगड़ती ही जायेगी, इसकी तो स्वप्न में भी आशा न थी। उनको वह दिन स्मरण है जब उन्होंने अपने हृदय पर वक्ष रखकर कहा था कि बेटा नौकरी करो। उनको पता था कि उनका यह वाक्य कितना पैसा था। और उसके अबोध बालक के लिए कितना आश्चर्यपूर्ण था! उनके सामने आज भी उनकी फटी-फटी आँखों वाला दृश्य सजीव था। पर वह भी क्या करते घर की परिस्थिति और आर्थिक दशा पर कैसे पार पाते। उनको अपने उस भोले बालक को अपने पास से हटाकर नौकरी के लिए बाहर भेजना पड़ा।

बड़े बाबू के हाथ की कलम स्थिर थी। जिस प्रकार उनके भाव सघन स्थिर थे। उनकी आँखें भी डबडबा गईं। कार्यालय की निस्तब्धता को भंग करते हुए छोटे बाबू बोले—

—कितनी कठिन परिस्थितियाँ हैं बेचारे पर ? आजकल के समय में शिक्षा प्राप्त करना भी तो दुर्लभ हो गया है ।

—छोटे बाबू, रमेन्द्र जैसे कितने ही विद्यार्थियों को शिक्षा अपनी परिस्थितियों के कारण छोड़नी पड़ती है चाहे उनकी इच्छा कितनी ही इसके प्रतिकूल क्यों न हो ।—बड़े बाबू ने कहा ।

उनके कथन में उनकी हृदय की इस दबी भावना की आह थी । आज न जाने क्यों इनका हृदय काम करने को न चाह रहा था । उनका मन चाहता था कि घण्टो इसी प्रकार बँठे-बँठे विचारते रहे । इतने में चपरासी ने प्रवेश किया और बोला—

—साहब ने वह कागज मगवाये हैं, जिनके लिए आपको उन्होंने अभी बुलाया था ।

—अच्छा-अच्छा अभी लाता हूँ ।

बड़े बाबू के सामने फाइलों का ढेर लगा था उन्हें विचारों के ढेर से अधिक इन्हें महत्व देना था, वही तो उनकी रोजी-रोटी थी । क्षण भर में उन्होंने अपनी भावनाओं के उफनते सागर पर विजय प्राप्त कर उसे संतुष्टि के अधीन किया और कार्य में संलग्न हो गये । छत पर लगे बिजली के पखे के समान उनके मस्तिष्क में रमेन्द्र और उनके पुत्र की समस्या-परिस्थितियों के विचार चक्कर खा रहे थे, पर वह दृढ़ता से लिखे जा रहे थे, उनकी लेखनी तीव्रता से गतिशील थी ।

दो

—बुम्हारा क्या नाम है ?

—राजेन्द्र किशोर श्रीवास्तव !

—तुम्हारे ही आये हो ?

—जी !

—कहाँ से ?

—आगरे से ।

—आगरे में कहकर वह हंसा ।

—क्यों, आप हंसे क्यों ?

—अरे यों ही, स्थान ही ऐसा है, भई मुझे अमृत लाल दीवान कहते हैं । मैं सकल एक में सब-इंसपेक्टर हूँ ।

दीवान का रंग गोरा, कद लम्बा, आँखें तनिक छोटी, गालों की ऊपर की हड्डी कुछ निकली हुई थी । आधुनिक फैशन के अनुसार न मूँछ और न दाढ़ी तथा आँखों पर धूप का चश्मा । समर की पेन्ट, रेशमी कमीज और पाँव में सफ़ेद मुन्दर चप्पल । देखकर साधारणतया यह अनुमान लगाया जा सकता है कि वे किसी धनवान के पुत्र हैं । दीवान ने सिगरेट का डिब्बा जेब से निकालकर कहा—लो भई, पियो ।

—जी, मैं नहीं पीता ।

—पान-वान मंगवाऊँ ।

—जी, मैं पान नहीं खाता हूँ ।

—अजीब मनुष्य हो, न सिगरेट पीते हो और न पान खाते हो । दिन भर काम कैसे कर लेते हो ?

—बस काम चल जाता है ।

राजेन्द्र की आयु लगभग 18 वर्ष की थी । शरीर उसका पुष्ट था । रंग सावला परन्तु मुख की बनावट और बड़ी-बड़ी आँखों में एक आकर्षण था । उसकी भुवाकृति व आचार-विचार से स्पष्ट हो रहा था कि वह अत्यन्त साधारण स्वभाव का है । दीवान ने राजेन्द्र के इस उत्तर पर कहा—तब तो पता लगता है कि भाई तुमने अभी दुनिया देखी ही नहीं ।

—हूँ !—यह कहकर राजेन्द्र फाइल खोलकर एक कागज पर कुछ लिखने लगा ।

—अरे भई, काम तो दिन भर करते रहोगे । बल्कि, तुमको तुम्हारे नगर के एक व्यक्ति से मिलवा दें ।—दीवान ने राजेन्द्र के कन्धे पर हाथ रखते हुए कहा ।

—साहब आने वाले हैं ।

—अरे, तुम किनकी चिन्ता करते हो। पता है, यह खाने का समय है। साहब इस समय अपने बंगले पर गर्म भोजन खा रहे होंगे। वह दो बजे से पहले कभी नहीं आयेंगे।

—अच्छा, चलो।

दीवान राजेन्द्र को लेकर कार्यालय के टेलीफोन एक्सचेंज कमरे में पहुँचा। वहाँ पर दो लड़कियाँ इसी मूढ़ में बैठी थीं। उनमें से एक ने कहा—

—नमस्ते, दीवान जी।

—देखिये मिस सरीना, मैंने कितनी बार कहा है कि तुम मुझे दीवान जी मत कहा करो, कहना है तो मिस्टर दीवान कहो, दीवान साहब या अमृत कहो, लेकिन दीवानजी मत कहा करो। दीवानजी तो सड़क के सिपाही को सरकार के भाव से कहा जाता है।

—अच्छा मिस्टर दीवान !—उस बालिका ने कहा। वह साटन की सलवार और बैजनी रंग के छोट का कुर्ता पहने थी। देखकर किसी को कहने से सकोच न होता कि वह पंजाबी है।

—हमें तो आपसे काम नहीं, आगरा वासी से काम है। कहिये आप किस कार्य में संलग्न हैं?

—लंच है न।—उत्तर छोटा-सा था।

—देखिये मैं आपके आगरे के एक सज्जन को लाया हूँ।

यह स्वाभाविक होता है कि जब हम विदेश होते हैं और यदि कोई अपने देश अथवा अपने नगर का व्यक्ति मिल जाता है तो क्षण भर के लिए उससे मिलकर कितनी प्रसन्नता होती है। आज वही प्रसन्नता क्षण भर के लिए उसके गौर मुख पर दौड़ गई।

—यह श्री राजेन्द्र किशोर श्रीवास्तव हैं, सप्लाई विभाग में नये ही आये हैं। हैं बड़े ही सज्जन, न सिगरेट पीते हैं और न पान ही खाते हैं।

—जी, आपकी तरह तो नहीं, जिनका जीवन ही सिगरेट का घूँगा है।

—मिस सरीना ने कहा।

—तो आप आगरे में कहाँ रहते हैं?

—पीपल मण्डी में।

—आपके पिताजी क्या करते हैं वहाँ?

—जैन विद्यालय में बड़े बाबू हैं।

—अरे, उसमें तो मेरा चचेरा भाई पढ़ता था। बेचारे के पिता की दय गति रुक जाने के कारण मृत्यु हो गई। इस कारण उसे पढ़ाई छोड़नी पड़ी। आजकल कचहरी में काम करता है।

—क्या नाम है उसका ?

—रमेश शंकर।

—अरे, वह तो मेरा साथी था। उसमें और मुझमें कक्षा में प्रथम स्थान प्राप्त करने में सदा होड़ होती थी, पर वह सदा ही मुझसे आगे रहा। तो क्या उसने बीघ में पढ़ाई छोड़ दी ?

—हां।

—यहां बाबूजी क्या करते हैं ?

—मेरे पिता का देहांत हो गया। मेरी मा ने मुझे शिक्षा दी है। वे बागरी आगरे में हमारे घर के पास के लड़कियों के स्कूल में पढ़ाती हैं।

—तो यहाँ किसके पास रहती हैं ?

—मामा के, वह केन्द्रीय कार्यालय के शरणार्थी विभाग में काम करते हैं।

—और मैं अपने चाचा के पास रहता हूँ, वे भी वही काम करते हैं।

वे दोनों आपस की बातचीत में लग गये। दीवान बोला—बस लग गये अपनी आगरे वाली बातों में। अरे भाई, इसका भी ध्यान है कि हम भी खड़े हैं जिनका तुम्हारे बार्तालाप से सम्बन्ध नहीं है।

राजेन्द्र कुछ शैप-सा गया। वह बाकपटुता में निपुण न था।

—अच्छा, अब चला जाये।

उसने हाथ जोड़कर नमस्ते की, राजेन्द्र ने भी उत्तर दिया। दोनों चल दिये और वे दोनों भी अपने कार्य में लग गये।

दीवान ने सीढ़ी से नीचे उतरते हुए कहा—राजेन्द्र, यद्यपि तुम इतने सीधे, सरल, भोले और माधुर्यपूर्ण हो कि मेरे स्वभाव के नितांत प्रतिकूल हो, फिर भी न जाने क्यों मेरा हृदय चाहता है कि मैं तुमको अपना सबसे बड़ा मित्र बनाऊँ। राजेन्द्र ! बोलो, तुम मेरा साथ दोगे ?

राजेन्द्र ने सिर झुकाकर 'हा' कर दी। वैसे दीवान और राजेन्द्र की मायु में अधिक अन्तर भी न था। दीवान कोई 24 वर्ष का होगा, परन्तु सेगरेट आदि ने उसको 30 वर्ष का बना दिया था। राजेन्द्र की हाँ को देख दीवान प्रसन्नता से बोला—

—अच्छा, चलो ! केन्टीन चलकर कुछ खा लिया जाये।

—तहीं भाई, मेरा खाना रखा हुआ है।

—तो क्या तुम भी मजदूरो के समान कटोरदान में खाना लाते हो ?
अरे भाई, केन्टीन में खा लिया करो।

—नही, यों ही काम निकल जाता है।

—अच्छा, आज तो चलो।

राजेन्द्र दीवान के साथ चल दिया। दीवान अनेक प्रकार की मिठाई, नमकीन, चाय भी ले आया। राजेन्द्र के बहुत मना करने पर भी वह न माना। राजेन्द्र को खाना पड़ा।

खा-पीकर दोनों बाहर निकले। राजेन्द्र बोला—

—धन्यवाद अमृत, अब चलता हूँ।

—शाम को क्या करते हो ?

—एक छोटी लडकी है उसे पढ़ाने लग जाता हूँ। कभी हाडिंग लाइब्रेरी चला जाता हूँ। इस वहाने कुछ घूमना भी हो जाता है और कुछ अध्ययन भी।

—क्या जीवन बना रखा है ? आज शाम को कनाट-प्लेस चलेंगे कुछ घूमना होगा, फिर गेटाई में कुछ चाय-वाय पीयेंगे। यदि दिल हुआ तो कोई सिनेमा देख लेंगे।

—आज नहीं, दो-एक दिन बाद।

—क्यों, क्या वेतन मिल जायेगा इस कारण से ?

—नहीं-नहीं—पर उसके कहने की विधि ने सत्य स्पष्ट कर दिया।

—रुपये आदि की चिन्ता मत करना। जब तक तुम्हारा अमृत है तुमकी किसी बात की चिन्ता नहीं करनी चाहिए। अमृत अपने मित्र पर जान तक दे सकता है, रुपया-पैसा क्या ? मेरा हृदय इतना संकुचित नहीं, राजेन्द्र ! बस, मैं एक सच्चा मित्र चाहता हूँ।

—अच्छा, फिर देखा जायेगा ।—राजेन्द्र अपने कमरे की ओर गया और दीवान अपने कमरे की ओर ।

राजेन्द्र अपने कमरे में आकर बैठ गया । उसके सम्मुख आज दो नये परिचित व्यक्ति थे । एक अमृत चटक-मटक से पूर्ण बातें करने में निपुण, और दूसरी वह । उसका नाम पूछना तो भूल गया । क्या नाम है उसका, पर थी कितनी सरल, सुन्दर और साधारण । स्वाभाविक सौन्दर्य की मूर्ति, कहीं भी कृत्रिमता नहीं । उसकी आंखों में काजल, कपोलों पर रज और अधरो पर लिपस्टिक इत्यादि कुछ भी नहीं । ऐसा लगता था मानो उसे अत्यन्त सोच-विचार कर रचा है । परन्तु उस कामिनी का प्रभाव राजेन्द्र के हृदय पर क्यों पड़ा, यह राजेन्द्र स्वयं ही समझने में असमर्थ था । वह मुन्दरता जानता था पर सौन्दर्य को देखकर अपना बनाने की भावना का जन्म उसके हृदय में कदाचित् अभी नहीं हो पाया था । उसका शैशव अब भी उसमें शेष था । वह यौवन की मादकता व चंचलता से पूर्ण रूप से परिचित न था । वह कुसुम को खिला देखकर प्रसन्न होना जानता था । तोड़ना नहीं ।

अमृत के शब्दों ने उसको प्रभावित किया । उसके सच्चे मित्र बनाने की भावना, उस पर तन-मन-धन त्याग व बलिदान करने के विचार ने अमृत को राजेन्द्र के हृदय में एक स्थान दे दिया था । अमृत कितना धनवान है कि गर्मी के समय में भी गर्म पतलून तथा रेशमी कमीज पहनता है । उसने दो-एक बार पहले भी देखा, पर सदा एक-से-एक अच्छे वस्त्र पहने देखा, पर उसमें किसी प्रकार का गर्व नहीं था । उसने अपने को कार्यालय में टगे शीशे में देखा, उसके सामने तो वह उसका नौकर-सा लगता है । कहां उसके वे ठाठदार कपड़े और कहा उसकी खाकी पेन्ट ? इतने पर भी वह उसको मित्र बनाने की भावना रखता है । वास्तव में उसका हृदय विशाल है !

राजेन्द्र की विचारधारा घंटी की ध्वनि से टूट गई । चपरासी ने प्रवेश करके कहा—

—साब ने बुलाया है ।

राजेन्द्र झट से उठा और पास ही साहब का कमरा था ।

—वयो भई, वह रिपोर्ट बना दी ?

—जी, वह तो मैंने पहले ही आपकी मेज पर बारह बजे से पहले रख दी ।

—बड़ी जल्दी काम करते हो । अच्छा, एक काम है ।

—जी ।

—देखो, मैं तो जरा क्लब जाऊंगा । मेरा घर तुम जानते ही हो तो दरियागज में ?

—जी ।

—वहा चले जाओ और भुन्नु और बेला को जरा चादनी चीकन जाना । घर पर पूछ लेना । उनके लिए पेन्ट व कमीज का कपड़ा खरीद कर दे देना ।

—जी ।

राजेन्द्र आकर अपने कार्य में लग गया । कुछ देर बाद वह पास के बाबू से बोला—

—लाओ गोस्वामी बाबू, तुम्हारा काम करा दूं ।

—अरे बेटा, तुम रोज कब तक मेरे काम में हाथ बंटाते रहोगे ।

—जहा तक बन पड़ेगा ।

—भगवान तुम्हारा भला करे ।

राजेन्द्र अपना काम करके गोस्वामी बाबू का काम समाप्त करवाने में लग गया । उस छोटे कमरे में वह और गोस्वामी बाबू ही बैठ कर बैठे थे । उनके बराबर ही लकड़ी का पर्दा था उस भाग में उनके साहब पी० आर० आचार्य सप्लाई अध्क्ष बैठ कर बैठे थे ।

तीन

राजेन्द्र ने घर जाकर अपनी चाची से कहा कि वह आज आगरे की एक

लड़की से मिला जो उसके कार्यालय में काम करती है। राजेन्द्र के चाचा-चाची पंजाब के विभाजन के पश्चात् दिल्ली में आ गए थे। उसके चाचा की लाहौर में प्रान्तीय राजकीय कार्यालय में सरकारी नौकरी थी, परन्तु विभाजन के कारण लाखों व्यक्तियों को भारत से पाकिस्तान और पाकिस्तान से भारत में भागना पड़ा। उस कोताहल व हाहाकार में से अपनी जान बचाकर भागने वाले राजेन्द्र के चाचा श्रीगोपाल और उसकी चाची राधिका भी थी। श्रीगोपाल बाबू और राजेन्द्र के पिता मगे भाई थे, परन्तु नौकरी के कारण दोनों को इतनी दूर-दूर बसना पड़ा था। श्रीगोपाल बाबू का विवाह हुए यद्यपि सात वर्ष हो चुके थे, पर उनके कोई सन्तान न थी। राधिका की सदा यही इच्छा रहती कि कम-से-कम एक तो होती, पर नियति का लेख इसके प्रतिकूल था। वह बेचारी सदा उदास रहा करती थी। कभी-कभी श्रीगोपाल बाबू भी उसको समझाते कि भगवान की इच्छा है उस पर सन्तोष रखो। कभी राधिका उकता कर कह उठती कि तुम दूसरा विवाह कर लो, जिससे वंश चलाने को सन्तान तो हो जाये। इस पर श्रीगोपाल हसकर उत्तर देते कि कौन-सा हमारा राजाजो का वंश है जिसे चलाने की आवश्यकता है। पीढ़ियों से हमारे बाबूगिरी होती आई है, एक-दो पीढ़ी और बढ़ जायेगी। कई बार राधिका ने अनाथालय से पुत्र गोद लेने को कहा परन्तु श्रीगोपाल जो इस मत से सहमत नहीं थे।

लेकिन जब से राजेन्द्र आया तब से दोनों बड़े प्रसन्न रहते। राधिका को ऐसा लगा कि जैसे उनकी गोद भगवान ने भर दी है। वह राजेन्द्र को बड़ा लाड़-प्यार करती। राजेन्द्र भी अपने चाचा-चाची का सदा ध्यान रखा करता था। उसकी मां बचपन में उसे छोटा-सा छोड़कर स्वर्ग सिधारी थी। उसके पिता ने लोगों के बहुत कहने पर राजेन्द्र का जीवन बचाने के लिए दूसरी शादी की, परन्तु राजेन्द्र अभागा था। यदि अभागा न होता तो उसकी मां उसे छोड़कर क्यों भरती। उसे कभी मा की ममता न मिल पाई थी। पिता का प्यार उसे अवश्य मिला रहा। दिल्ली आने पर उसे चाची की गोद में शीतलता प्राप्त हुई थी। उसकी आंतरिक पिपासा जो ममता के लिए थी शांत हुई। राजेन्द्र में अब भी शैशव था। वह कभी

राधिका की गोद में लेट जाता और राधिका जब प्रेम से अपना आंचल उस पर उड़ा देती और अपनी स्नेह-भरी अंगुलिया उसके केशों पर फेरती तब राजेन्द्र को लगता जैसे उसने अपनी माँ को पा लिया और राधिका को लगता कि उसकी गोद में उसका ही पुत्र है।

राजेन्द्र कार्यालय जाने लगा। उसने अपनी साइकिल निकाली ही थी कि मामने श्रीगोपाल होने में कुछ लिये आ रहे थे।

—चाचा मैं रात को देर में आया, आप सो गए थे। कल लाइब्रेरी में एक ऐसी पुस्तक मिल गई कि बस पूछिये नहीं, जब तक वह समाप्त नहीं हो गई मैं हिला नहीं यद्यपि वहाँ का चपरासी बन्द करने की ज़रूरी मचा रहा था।

—क्या ऑफिस चल दिये ?

—हा चाचा, नौकरी क्या है बस न पूछिये, हम नौकर सरकार के क्या आचार्य जी के घर के भी है।

—आचार्य जी के बच्चों को यदि कपड़ों की आवश्यकता हो तो राजेन्द्र उन्हें घर से ले जाएँ और खरीदवा कर घर छोड़कर आये।

—बेटा, यह सब करना पड़ता है। अपने साहब को प्रसन्न रखोगे तो हो सकता है तुमको वह तरक्की भी दे दे। काम बने नहीं तो बिगाड़ेगा तो नहीं।

—चाचा, प्रसन्न तो अपने काम से रखता हूँ। यदि कोई काम वह दो बजे तक मांगते हैं तो मैं बारह बजे तक दे देता हूँ। यद्यपि मुझे काम शुरू किए दो महीने ही हुए हैं पर नयेपन की झलक मुझ में तनिक भी नहीं। यदि विश्वास न आये तो पूछ लीजिये। राजेन्द्र ने अपनी साइकिल दरवाजे से लगाते हुए कहा।

—वह तो ठीक है, परन्तु इन कामों से तुम्हारी हानि नहीं प्रत्युत लाभ होने की ही सम्भावना है। अच्छा छोड़ो दून बातों को, आओ गम जलेबी खा लो। श्री गोपाल जी ने राजेन्द्र की पीठ थपकते हुए कहा।

—चाचा, देखिये यह बात ठीक नहीं है। मैं जानता हूँ कि आपके अंदर मेरे लिए कितना स्नेह है। लेकिन इसका यह अर्थ नहीं कि आप प्रतिदिन इस प्रकार व्यय के रुपये व्यय करें। बाबू जी ने आपको खाने के दाम देने को

कहा लेकिन आपने वह भी न लिये और उल्टे मुह पर आप नाराज हो गये। चाची से मैंने कहा तो आंख भरकर रोने और उन्होंने घाना तक उस दिन नहीं घाया।

—रज्जू।

—हां चाचा, मुझे पता है कि आप मेरे लिए सदा चादर से बाहर पाव पसारने का प्रयत्न करते हैं। चाचा, स्नेह हृदय से किया जाता है और मेरा यह सौभाग्य है कि आप जैसे चाचा-चाची मुक्त मिले, लेकिन चाचा हमारी जितनी क्षमता है उतना ही तो करना चाहिए।

—तो क्या तुम समझते हो मेरी क्षमता नहीं है? यदि आज इस आगम में तुम-सा कोई बच्चा अपना होता तो क्या उस पर इतना व्यय मैं नहीं करता?

राजेन्द्र जान गया कि उसने चाचा की कोई उद्भावना को जाग्रत कर दिया, उसने उनके टूटे धीणा के तारों को जोर से शकृत कर दिया। उसे अपनी भूल मालूम हुई। उसने चाचा का उदास मुह देखकर कहा—

—चाचा, क्षमा करना, मैंने बधित क्षेत्र में पग रखा था। चाचा, मैं यह चाहता था कि मैं किसी प्रकार आपके ऊपर भार न बनूं। मैं नहीं चाहता था कि आपके सुख सागर में मैं बड़बानल की ज्वाला बनूं।

—अरे पगले! श्रीगोपाल जी ने राजेन्द्र को अपने बक्षस्फल से लगा लिया और राजेन्द्र के मुख में जलेबी का टुकड़ा रखा ही था, राधिका पीछे से बोली—

—अरे, अन्दर ही बैठ कर खिला दिया होता। ऐसी कौन-सी जल्दी थी कि दरवाजे पर खड़े खिला रहे हो।

श्रीगोपाल और राजेन्द्र दोनों हंस पड़े। राजेन्द्र अन्दर जाकर बैठ गया।

राजेन्द्र जलेबी खाकर साइकिल चठाकर कार्यालय की ओर चल दिया। वह अपनी धुन में व्यस्त धीरे-धीरे चला जा रहा था कि पीछे से किसी ने आवाज दी 'मिस्टर राजेन्द्र' 'राजेन्द्र' 'राज' तीसरी आवाज उसके हृदय में प्रवेश कर गई। उसे ऐसा लगा जैसे कि किसी ने जोर से उसके हत-तन्त्र के तारों को शकृत कर दिया है। उसने मुड़कर देखा कि वह जा

रही थी।

राजेन्द्र स्तर गया।

— कहिये आप पैदल ही जाती हैं ?

— जी, हा।

— तब तो पास ही में रहती होंगी।

— जी हा, सगभग दो-एक मील ही तो है, कटरा नील।

जिस स्वर में उसने कहा राजेन्द्र को हंसी आ गई और उसके साथ वह भी हस पड़ी। राजेन्द्र ने पहली बार उसके दातों की चमक देखी तो उस पर बिजली-सी गिरी। लेकिन उसकी अनुभव शक्ति का विकास नहीं हो पाया था। एक तो उसकी आयु कम थी, फिर आरम्भ से वातावरण ऐसा ही रहा कि वह कुछ न अपना पाता। वह यह जानता था कि यह हंसी उसे अच्छी लगी पर क्यों लगी ? यह नहीं। उसे उसका साथ अच्छा लगा क्यों लगा ? इसका उत्तर वह स्वयं भी नहीं जानता था।

— तब तो मैं भी तुम्हारे पास ही रहता हूँ। कुतुबरोड के पास।

— हां, राह तो एक है इसीलिए तो मिल गये।

— और मजिल भी एक है।

— हा, वही राशन का दफ्तर, 'लुडलो कंसिल्स'—कहकर वह मुस्कराई, मानो नव प्रभात मुस्करा उठा।

— हा एक बात स्मरण आई, उस दिन आपका मैं नाम पूछना तो भूल गया।

— नीरा—लाज का अवश वितान तन गया।

— आगे ?

— आगे क्या ?

— टण्डन, मेहरा, कपूर ?

— सिन्हा।

— तो क्या आप भी कायस्थ हैं।

— क्यों क्या आश्चर्य हुआ ?

— नहीं, पर आप लगती नहीं, फिर आप रहती भी कटरा नील में हैं, वहां तो अधिकतर खत्री लोग ही रहते हैं।

—तो क्या काबुल के सब घोड़े ही होते हैं खच्चर नहीं।—दोनों हंस पड़े।

लुडलो कैसिल्स का दरवाजा आ गया। राजेन्द्र ने अपनी साइकिल स्टैंड पर लगाई और फिर दोनों चल दिए। नीरा अपने विभाग की ओर चली गई और राजेन्द्र अपने कमरे में। नीरा नाम उसे अत्यन्त पसन्द आया। उसने यह नाम कई उपन्यासों में पढ़ा था, विशेषकर बंगाली उपन्यासों में। आज उन्हीं उपन्यासों के विभिन्न चित्र उसके सामने आ रहे थे। कभी अपने को उन उपन्यासों के नायको और नीरा को उन उपन्यासों की नीरा से तुलना करने लगता। एक उपन्यास में उसने पढ़ा था कि नीरा अत्यन्त निर्धन लड़की है और उसका प्रेमी अत्यन्त धनवान है जिसके यहाँ वह शिशुपालन का काम करती है। नीरा ने अन्त में विषयान्तरण कर लिया। क्योंकि वह धनवान के द्वारा कलंकित की जा चुकी थी। उसने एक उपन्यास में पढ़ा था कि नीरा कलकत्ते में एक बड़े धनवान की पुत्री है। उसका प्रेमी उसके घर पर पढ़ाने वाला अध्यापक है, जोकि उसके घर में ही रहता है। अध्यापक अपना प्रेम अपने हृदय में रखे रहा, कभी उसने स्पष्ट करने का प्रयास नहीं किया। नीरा की शादी किसी दूसरे धनवान से हो गई, जिसकी आयु उसके पिता के समान थी।

इस प्रकार विभिन्न उपन्यासों की घटनाएँ जिनकी नीरा नायिका थी उसके सामने आ रही थी लेकिन क्या नीरा भी उसको प्रेम करती है? अथवा वह नीरा को प्रेम करता है, यह दोनों प्रश्न उसके सम्मुख थे भी नहीं। यदि उससे पूछा भी जाता तो कदाचित्त दोनों में से किसी एक का भी उत्तर वह नहीं दे पाता।

इतने में चपरासी ने आकर फाइलों का ढेर सामने रखा। उपन्यास की घटनाओं में विलीन राजेन्द्र जाग उठा और अपने काम में लग गया।

चार

हरिगोपाल बाबू श्रीगोपाल जी के बड़े भाई थे तथा जैन विद्यालय बड़े बाबू थे । 90 रु० मासिक वेतन मिलता था । उसमें और श्रीगोपाल में अधिक भेद नहीं था । उन्होंने श्रीगोपाल जी को दूधों के समान पाला था । उन्होंने ही नौकरी करके उन्हें पढ़ाया था । उनके लिए वह भाई और पुत्र दोनों ही थे । उनके पिता जिस समय स्वर्ग सिधारे थे हरिगोपाल बाबू 17 वर्ष के थे तथा श्रीगोपाल जी 7 वर्ष के थे । उसी समय से कुटुम्ब का भार इन पर पड़ा था । उन्होंने अपनी कमाई से भाई को पढ़ाया; शादी, बहिन की शादी की इसी कारण वह दो रुपये बैंक में जमा नहीं कर पाए । इतने कम वेतन में दो-जून पेट भर भोजन मिल जाता, यही बहुत था । राजेन्द्र की माँ स्वभाव की देवी थी । वे अपने लिए कभी न कहतीं सारा अपने देवर व ननद के लिए करती रहती । कभी हरि गोपाल जी अपनी पत्नी के लिए कुछ लाते तो वह उसका उपभोग कभी स्वयं न करती, प्रत्यक्ष अपनी ननद को दे देती । राजेन्द्र के जन्म के पश्चात् उनको न जाने का प्रसव रोग लगा कि सदा बुखार लगा रहता । हरिगोपाल जी ने न जाकितात रुपया समाप्त कर दिया लेकिन फिर भी वे पत्नी का जीवन खरीद सके । उनको अपनी पत्नी के वियोग का अत्यन्त दुःख हुआ । राजेन्द्र की छोटी आयु के कारण उनकी माता ने आग्रह किया और उनको दूसरा विवाह करना पड़ा । माँ तो विवाह कराने के दो वर्ष बाद स्वर्ग सिधारे गईं । अब उनके ऊपर से माँ का साया भी चला गया । सारे कुटुम्ब का भार उन पर पड़ा । बहिन की शादी तो माँ के सामने कर चुके थे श्रीगोपाल की शादी उन्होंने कुछ वर्षों के बाद कर दी । उनके दूसरी पत्नी एक पुत्री शैलनी थी जो आज 16 वर्ष की थी और एक पुत्र था जो 6 वर्ष का था । इस प्रकार हरिगोपाल जी का कुटुम्ब 90 रु० के अनुसार चलता था । इसी कारण उन्हें अपने पुत्र को नौकरी के लिए विवश करना पड़ा ।

प्रातःकाल उठ कर हरिगोपाल जी एक घटा उपासना में व्यती करते । उनका कथन था कि मनुष्य की हार्दिक शान्ति व सन्तोष के लिए

यह अत्यन्त आवश्यक है। इसके अतिरिक्त उनको ईश्वर पर दृढ़ विश्वास था। इसी प्रकार वे सन्ध्याकाल की उपासना भी अवश्य करते। कहीं भी कीर्तन होता, कथा होती अथवा अखंड पाठ होता तो हरिगोपाल जी अवश्य जाते।

उनकी धार्मिकता व सरलता उनके मुख से, रहन-सहन आचार-विचार से दिखाई देती थी।

शाम को विद्यालय से लौटे तो बोले—

—अरे मुन्नू की मां सुनती हो ?

—क्या है—उनकी पत्नी गंगा चौके से बोली।

—देखो मैं कहता था न कि आज रज्जू का मनिआर्डर अवश्य आयेगा देखो आज उसने 50 रु० भेजे हैं। तुम कहती थी न कि रज्जू दिल्ली में जाकर बिगड़ गया है रुपया नहीं भेजेगा। आखिर बेटा तो मेरा है।

—हा तब ही 50 रु० भेजे है—स्वामी चढ़ाते हुए गंगा ने कहा।

—और कितने भेजता, 120 रु० वेतन मिलता है। कुछ अपने लिए भी तो आवश्यकता पड़ती है।

—90 रु० अकेले व्ययित के लिए। जिस पर कि थोड़ा बाबू एक पैसा खाने का नहीं लेते हैं। मुझे तो सन्देह है कि वहां वह बुरी आदतों में न पड़ गया हो। दिल्ली बाहर बड़ा है, वहां क्या नहीं होता ?

—चुप भी रहो। तुमको तो सदा ही वह छोटी आंख नहीं सुहाता है। तुम्हारे कारण मैंने उसकी पढ़ाई छुड़ाई और इस अबोध आमु में नौकरी करने के लिए विवश किया है।

—जैसे कि वह डिप्टी बन जाता। वहां है तो कौन-सा दुःखी है, बड़े आगम से होगा। चाचा-चाची का साडला तो पहले से है।

—खैर ! जहां भी हो भगवान उसे सुखी रखे। उसने लिखा है चाचा ने यद्यपि खाने के रुपये देने को मना कर दिया है फिर भी मैं उनको किसी न किसी रूप में दे दिया ही करूंगा। देखो उसने यह भी लिखा है कि अगले माह से अधिक भेजने का प्रयत्न करूंगा। इधर कपड़े नहीं ये इसलिए अधिक न भेज सका।—हरिगोपाल बाबू पत्र पढ़ते हुए बोले।

—पिछले दो महीने से कपड़े बनवा रहा है ऐसी अमोरी आ गई है।

यहां तो फटे-पुराने से दिन निकालते हैं और वह है कि नये-नये कपड़े बनवाने में लगा है।

—छैर ! यह बात तो छोड़ो। यह बताओ कि मैं पिछले दो महीने से सत्यनारायण की कथा करवाने की सोच रहा हूँ। कई लोग कह चुके हैं कि बेटे की नौकरी लग गई है। दो-चार ब्राह्मण को खिता देंगे और पांच-दस आदमियों को प्रसाद बंटवा देंगे।—हरिगोपाल बाबू ने एक गोस मूढ़े पर बैठते हुए कहा।

—हां, हा ठीक है कथा करवा लो। दो-चार ब्राह्मण खा लेंगे, दस-बीस को प्रसाद बंटवा देना यदि महीने में पांच-दस रोज चूल्हा नहीं जला तो क्या हुआ कथा तो हो ही जायेगी। बेटे की नौकरी जो लगी है।—गंगा ने कटाक्ष भरे स्वर में कहा।

शब्दों की मधुर कटार अधिक पैनी होती है। उसने हरि गोपाल बाबू के हृदय पर गहरा आघात किया। उनके जी में आया खूब जली कटी सुनायें, पर वे गंगा का स्वभाव जानते थे कि वह कितने गर्म दिमाग की मारी है। वे चुपचाप चले गये और एक कमरे में जाकर बैठ गये।

आज उनकी भावना को अत्यन्त ठेस पहुंची थी। यदि इस समय उनकी पहली पत्नी राजेन्द्र की मां होती तो क्या इस प्रकार कटाक्ष करती। उसने कभी उनकी बातों का विरोध नहीं किया। जो कुछ उन्होंने वहां उसे सरलता से मान लिया चाहे वह गलत बात ही क्यों न हो? आज वह होती तो उसको कितनी प्रसन्नता होती, गाना करवाती, कीर्तन करवाती तथा अखंड पाठ करवाती। उनको स्मरण है कि जब उनकी बहन की शादी हुई थी तो वह कितनी प्रसन्न हुई थी प्रसन्नता के कारण फूलों नहीं समा रही थी। उसने स्वयं अपने गहने उतार कर अपनी ननद को चढ़ा दिये, जिससे कोई यह न कहने पाये कि कुछ गहने नहीं चढ़े। वयों की उनके द्वारा लार्ड नई-नई साड़ियां दे दी लेकिन आज उनकी दूसरी पत्नी गंगा है जो प्रथम के नितान्त प्रतिकूल ! स्वार्थ सब में होता है पर ऐसा भी स्वार्थ क्या? उन्होंने कहा क्या, वे बल सत्यनारायण की कथा कराने को। अधिक-से-अधिक गाढ़-आठ रुपये में हो जाती। लेकिन भगवान के प्रसन्नता के कार्य में भी स्वार्थ। जब दूसरों के घर कथाओं में जाते उनके हृदय में यही भाव उठते

कि कोई शुभ अवसर आये तो हम भी अवश्य कया करायेंगे। बेटे की नौकरी पर परसो ही लाना चिरंजीलाल ने कया कराई थी। चिरंजीलाल और उनके पुत्र को सबने कितनी मंगल बघाइया दी थी। उनके हृदय में भी जिस दिन राजेन्द्र की नौकरी लगी, उसी दिन से यह भाव उत्पन्न हो गये थे कि कम-से-कम सत्य नारायण की कया अवश्य करायेंगे। उनको इतना आघात लगा कि घंटों बैठे रहे। जब मुन्नु दीपक लेकर उनके कमरे में आया तब उनको पता लगा कि इतनी रात हो चुकी। मुन्नु बोला—

—बाबू जी, अंधेरे में बैठे कया कर रहे हैं ?

दीपक के मन्द प्रकाश में नन्हे बालक ने अपने पिता का उदास मुख देखा और बोला—

— बाबू जी, आपको कया हो गया है ?

—कुछ नहीं बेटा।

मन्हा बालक अपने पिता से लिपट गया उनको कुछ सांत्वना मिली। अपने पुत्र की वात्सल्यता में क्षण भर के लिए उनके हृदय का भार उतर गया। पुत्र के अयाह स्नेह-भागर में डूब गये। उनकी गीली पलकें उनके शिशु के कोमल कपोलों को स्पर्श कर रही थीं। अबोध बालक अपलक नयनों से दूर देख रहा था तथा किसी विचार में डूबा था। कदाचित्त यह विचार रहा था कि उसके पिता वगैरे इतने मन्भीर हैं।

पांच

नई दिल्ली के कनाॅट-सर्कस में कई बड़े-बड़े होटल हैं। उनमें मेट्रो भी एक है। यह ऊपर दो मंजिले पर स्थित है और नीचे दुकानें हैं। मेट्रो दिल्ली के अच्छे होटलों में से एक है। ऊपर जाने के लिए एक जीना जाता है। उस जीने के द्वार के सामने खाकी वर्दी पहने होटल का एक गोरखा अपनी कमर में गुम्बरी बसे खड़ा रहता है। उसी के पास एक बोर्ड रखा रहता है

जिसमें होटल के कोई विशेष कार्यक्रम का विवरण रहता है। आज उसी बोर्ड के सामने दो युवक रुक गये।

राजेन्द्र और अमृत थे। अमृत बोला—भई आज तो मेट्रो में जायेंगे।
—क्यों?

—देखते नहीं आज नृत्य का विशेष कार्यक्रम है। सात बज रहे हैं बाघे घंटे के बाद कार्यक्रम आरम्भ हो जायेगा।

—भाई मेरा विचार तो है नहीं।

—अरे, रुपये से मत घबराओ, मेरे पास बहुत है।

राजेन्द्र बहुत मना करता रहा पर अमृत न माना और राजेन्द्र को ऊपर होटल में जाना पड़ा। वे मैनेजर से अपनी सीट बुक करवा कर बागे बड़े। एक लम्बा-सा हॉल था। सामने उच्च स्थान में रंगमंच बना था जिस पर अंग्रेजी संगीत बजाने वालों की टोली बैठी थी। संगीत अपने प्रवाह में था। उसके दोनों ओर किनारों के केबिन लकड़ी के बने थे, जो कि सनिक कुछ ऊंचाई पर थे। उनके सामने का भाग खुला था। उनमें रंग-बिरंगे वस्त्र पहने सजी-धजी युवतियाँ अपने प्रेमी व पतिपत्नी आदि के साथ बैठी थी। कहीं दो-चार मित्रों की मंडली ही जमी थी। केबिन के नीचे किनारे में दोनों ओर कुर्सियों व मेजों की एक पंक्ति थी। बीच में लम्बा लकड़ी का चिकना भाग था जो खाली था। नीचे दोनों ओर सुन्दर कालीन बिछे थे। चारों ओर 'नी ऑन साईट' की नीली रोशनी से हॉल चमक रहा था। लोग काफी थे लेकिन अपने-अपने कार्य में संलग्न थे।

राजेन्द्र को ऐसा लग रहा था जैसे उसने किसी नये संसार में पग रखा है। इसे वह स्वर्ग कहे या नया कहे? उसने एक दृष्टि चारों ओर घुमा कर देखी, फिर अमृत और वह नियत स्थान पर होटल के कर्मचारी की सहायना से बैठ गये। उनकी मेज केबिन में नहीं नीचे लगी थी।

राजेन्द्र चारों ओर देख रहा था। प्रत्येक व्यक्ति अच्छे कपड़े पहने दिखाई दे रहे थे। गुलाबी जाड़ा आरम्भ हो चुका था। कुछ लोग सूट पहने थे। कुछ लोगों ने सफेद कोट, वाली पेन्ट पहन रखी थी। गले में 'बो' लगाई हुई थी। उसने फिर अपने कपड़ों को निहारा, कितने खराब है। एक सानेटी पेन्ट और उमी रंग जैसी कमीज। मामूली जूते, जो कई दिनों

से पालिश नहीं किया जाने के कारण, भट्टे लग रहे थे। उसके हृदय में ग्लानि हो रही थी। यह सोच रहा था। लोग उसको देखकर क्या कह रहे होंगे। उसकी गर्दन धमं के कारण झुकी जा रही थी। कई क्षण वह चुपचाप रहा अमृत बोला—

—गर्दन झुकाये क्या सोच रहे हो ?

—कुछ नहीं अमृत ।

—देखा तुमने, एक दुनिया यह भी है। देखो, यहाँ इनको देख कर कीन कह सकता है कि हमारा भारत गरीब है, हमारे भारत में लोग भूख मरते हैं। राजू, मैं तो यहाँ इसलिए कभी-कभी आता हूँ कि यहाँ पर जीवन की दो धड़ियाँ आराम से कट जाती हैं, नहीं तो वही दिन भर की आफिम की घिस-घिस ।

—ठीक कहते हो अमृत, लेकिन यह धन का खेल है, हम लोग इतना कहां से ला सकते हैं।

—राजू, दुनिया ही धन का खेल है, यहाँ सुख व प्रेम बंटता नहीं, बिकता है, जिसके पास रुपया है वही खरीद सकता है इसी कारण जब मैं जीवन के दुःख में तंग हो जाता हूँ और मुख की चाह होती है, तब मैं अपनी पूरी शक्ति से मुख खरीदने का प्रयत्न करता हूँ।

राजेन्द्र कुछ मुस्कराया फिर गम्भीर होकर बोला—

—अमृत, इसको तुम सुख कहते हो, सुख आन्तरिक होता है, हृदय से होता है, आत्मा में होता है।

—भई आत्मा व आन्तरिक सुख से मैं परिचित नहीं और न आज तक कभी मैंने इसे जानने का प्रयास ही किया है। इस चटक-मटक, राग-रंग को देख कर क्या तुम्हारे हृदय में इच्छा नहीं होती है कि तुम इसमें सम्मिलित हो सको ? क्या इस विश्व में प्रवेश करने का हमारा अधिकार नहीं।—अमृत ने फिर अपने कोट पर लगे रुमाल से मुँह पोंछ लिया।

—नहीं, अमृत नहीं, मनुष्य को अपना पाँव चादर देख कर पसारना चाहिए।

—क्योंकि अभी तुमने विश्व नहीं देखा है, इसी कारण कहते हो राजू। मनुष्य चादर बढाना है पाँव नहीं सुकोडता है, चाहे उसे किसी प्रकार ही

करना हो।

—समझा नहीं।

—और न समझोगे अभी।

इतने में होटल का बेयरा, गहरे नीले कपड़े पहने आया, अमृत ने कहा—

—दो कप चाय, केक-पेस्ट्री और टोस्ट भी।

वह चला गया। राजेन्द्र पास में बैठे युवकों को देख रहा था।

—क्या देख रहे हो राजू?

—यह लोग क्या पी रहे हैं?

—शराब।

—शराब। इतनी छोटी आयु में। राजेन्द्र ने कहा—

—क्यों? क्या बुरी चीज है?

—हा, बाबू जी ने चलते समय मुझसे कहा था कि बेटा शराब, सिगरेट से बचते रहना। यह ऐसी लतें हैं जो मित्र मंडलियों से लगा करती हैं, फिर घर नष्ट हो जाये, शरीर दुबल हो जाये, पर, यह नहीं छूटती है।

—ठीक कहते हो राजू, शराब की तो इतनी नहीं पर सिगरेट की अवश्य इतनी बुरी लत पड़ गई कि छुड़ाये नहीं छूटती, महीने में दस-बीस लग ही जाते हैं।

इतने में रंग-मंच से एक मोटा-सा युवक उठा और उसने अंग्रेजी में कहा कि मिस रोजी और मिस्टर जॉन अपना नृत्य उपस्थित करेंगे। कुछ ही क्षण पश्चात् सारे हॉल में एक शांति की सहर-सी दौड़ गई। जॉन ने हल्के नीले रंग का सूट पहना हुआ था और रोजी ने छोट की स्कर्ट पहन रखी थी। राजेन्द्र ने अनेको भारतीय नृत्य देखे थे जिसमें लोग घुघरू और विभिन्न प्रकार के कपड़े पहन कर नाचा करते थे; लेकिन इनके पांव में न घुघरू और न इन्हे वैसे कपड़े पहने ही देखा। कभी उनके पग धीरे-धीरे चलते तो कभी तेजी से। कभी वे दोनों दूर हो जाते तो कभी इतने सट जाते कि एक सूत की दरी भी नहीं रहती। कभी जॉन रोजी के कमर में हाथ डाल कर उसे घुमा देता तो वह फिरकी के समान घूमती-घूमती दूर तक चली जाती। अर्थात् उसे नृत्य अत्यन्त नवीन-सा लग रहा था।

नृत्य समाप्त होने पर सबने करतल ध्वनि से स्वागत किया। नृत्य के पश्चात् अमृत ने राजेन्द्र से पूछा—

—कैसा लगा ?

—अच्छा था, नट का-सा तमाशा।

—‘स्लो फावसस्टॉड’ और ‘फाॅस्ट फाॅवसस्टॉड’ दोनों एक साथ था।

यह करना बड़ा कठिन होता है।

इतने में दोनों के सामने चाय की ट्रे रख दी गई। अमृत ने चाय बनाई और दोनों पीने में लग गये।

कुछ देर के बाद रंग-मंच से वही मोटा-सा व्यक्ति उठा उसने अंग्रेजी में कहा कि मिस जेनी अपना नृत्य करेंगी।

कुछ ही देर बाद जेनी नृत्य करने के स्थान पर आ गई। राजेन्द्र को उसके पहनावे पर बड़ा आश्चर्य हुआ। उनकी गोरी जांघों पर कोई कपड़ा नहीं था। उसकी पीठ नगी थी, उस शरीर के कुछ आवश्यक अंग ही लाल रंग के कपड़े से ढके थे। कन्धों तक केस झूलते थे। यह नृत्य राजेन्द्र को कुछ भारतीय मणिपुरी कृत्यक के समान लगा पर इसमें कमर का घुमाव अधिक, गर्दन व मयनों का भाव दर्शन कुछ भी न था। लेकिन शरीर का मोड़-तोड़ उसे अधिक सुन्दर लगा। उसका नृत्य लगभग आधे घंटे तक रहा। समाप्त होने के बाद उसने हाथ हिसा कर झुक कर जनता को सलामी दी। हाँस-पुनः-पुनः की ध्वनि से प्रतिध्वनित हो गया। अमृत नृत्य के बाद राजेन्द्र से बोला—

—यह ‘हवायन’ नृत्य था। बड़ा गजब का नाचती है जेनी जिस दिन इसका नृत्य होता है सब स्थान भर जाते हैं।

—वस्त्र तो ऐसे पहने है जैसे साज-शर्म कोई वस्तु नहीं।

—नहीं राजू, ‘हवायन’ नृत्य में अधिकतर ऐसे ही कपड़े पहने जाते हैं।

इसके बाद अमृत ने अपनी घड़ी देखते हुए बोला—दम बज रहे हैं। तुमको देर हो जायेगी। राजेन्द्र को ऐसा लगा कि वह सोते से जग गया। दस बज रहे हैं, ग्यारह से पहले घर नहीं पहुँचूँगा, चाचा सो जायेंगे। अमृत ने होटल के बर्रे को बुलवाया, वह ‘बिल’ लेकर आया। अमृत ने

अपनी जेब से दग का नोट निकाल कर रख दिया। यह कुछ देर में फोप रुपये व पैसे लौटा लाया। अमृत ने सब पैसे उठा लिये बचल चार आने उसमें छोड़ दिये उसने सलाम किया। राजेन्द्र यह सब देख रहा था। सीढ़ी से उतरते समय बोला—

—चार आने क्यों छोड़ दिये ?

—इन गरीबों का भी कुछ अधिकार होता है।

—तो यह भिक्षा दी।

—नही इनाम।

राजेन्द्र अमृत को सीढ़ी में छोड़ कर अपने घर की ओर चल दिया। इस समय ग्यारह बजने में कुछ ही देर थी। राजेन्द्र को साहस नहीं हो रहा था पर उसकी साइकिल की खड़-खड़ ने राधिका की नींद टूट गई। उसने देखा कि राजेन्द्र का बिस्तरा घासी है। यह समझ गई कि राजेन्द्र ही होगा। उसने झट से उठकर द्वार खोला। राजेन्द्र बोला—

—घाची देर हो गई।

—अच्छा-अच्छा जा जल्दी से सो जा मैं थोड़ी कुछ बह रही हूँ।

राजेन्द्र सोच रहा था कि घाची से क्या कहेगा, झूठ कहेगा या सच। पर बिना ही कहे वह अन्दर आकर अपने बिस्तरे पर सेट गया। वह कर-बट बदल रहा था लेकिन उसे नींद नहीं आ रही थी। अंग्रेजी साजों के स्वर अब भी उसके कानों में गूँज रहे थे, विदेशी नृत्य अब भी उसकी आँखों के सामने हो रहा था। रंग-बिरंगे वस्त्रों से सुसज्जित नारियों के चित्र उसके हृदय-पटल पर अब भी सजीव थे। उसने आज नये संसार में पाँव रखा था। जो उसने कभी न देखा था। दो बार वह उन उच्च भवनो के सामने से निकला था, पर उसे न मालूम था कि इसके अन्दर का विश्व निराला ही है। उसका हृदय चाहता है कि वह भी वहाँ जाये। लोग कितने स्वच्छ कपड़े पहने बैठे थे किसी के मुख पर दुःख के चिन्त तक न थे, सब कितने प्रसन्न थे। लोग कितने प्रेम में अपनी प्रेमिका का कर अपने कर में लेकर आते। अमृत सत्य कहता था कि दिन भर की कार्यालय की घिस-घिस के पश्चात् वह यहाँ आकर दो घड़ी के लिए सब कुछ भूल जाता है। एक वह है जो कि दिन भर के परिश्रम के पश्चात् अधिक-से-अधिक अपने को भूलने

के लिए पुस्तकालय में चला जाता है अथवा पार्क में सैर कर आता है। अमृत सत्य कहता था कि इस विश्व में कुछ बंटता नहीं बिकता है ? क्या हमारा अधिकार इस ससार में पाव रखने का नहीं ? आज इन्हीं समस्याओं ने उसके हृदय में एक द्वन्द्व स्थापित कर दिया था। उसको प्रारम्भिक शिक्षा इन दोनों के प्रतिकूल मिली थी। पर उसका हृदय इस ओर बढ़ना चाहता था, लेकिन मस्तिष्क रोक रहा था कि कभी ऐसा नहीं करना, जो सामर्थ्य के बाहर है। एक झोंपड़ी के भिखारी को महलों के स्वप्न नहीं देखने चाहिए। धरती पर रह कर आकाश के तारे तोड़ने का प्रयास करने वाला मूर्ख नहीं तो क्या कहलायेगा ?

इसी द्वन्द्व में रात्रि का प्रथम पहर ढल चुका था। उसे पता नहीं क्या नींद आई।

छह

इधर आठ-दस दिनों से सन्ध्या के समय कुछ ऐसा होता कि वह प्रतिदिन अमृत के साथ कहीं-न-कहीं घूमने चला जाता। प्रायः वे अधिकतर कनॉट-प्लेस में घूमने जाते, कभी इंडिया गेट की ओर निकल जाते। दिल्ली की लम्बी-चौड़ी खूली सड़कों पर राजेन्द्र को घूमने में भी आनन्द आता था।

आज सन्ध्या को वह पुस्तकालय की ओर निकल गया। अमृत को शाम को दुकानों की जांच के लिए जाना था। देहली जंक्शन के सामने एक बड़ा बाग है। सामने सफ़ेद नगर पालिका भवन चमकता है। उसके पास ही पूर्व की ओर उसी बाग में हार्डिज लाइब्रेरी स्थित है। दिल्ली के प्रसिद्ध उद्यान में से राजेन्द्र उसी की ओर बढ़ा जा रहा था कि सामने उसे नीरा आती हुई दिखाई दी। उसने आश्चर्य से पूछा—

—अरे नीरा, तुम यहां कहां ?

—योही मैं अपनी सहेली के यहाँ गई थी। बेबी आग्रह करने लगी कि दीदी पाक चलो।

—यह तुम्हारे मामा की लड़की है।

—हा।

—कहो बेबी, तुम क्या करती हो।

—अपने पापा और मम्मी के साथ रहते हैं।

इस उत्तर पर राजेन्द्र मुस्कराया—

—और क्या करती हो?

—गुड़िया खेसते है, दीदी से कहानी सुनते हैं, जब सोते हैं तो दीदी से गीत सुनते है।

—अच्छा, क्या तुम्हारी दीदी गीत बहुत अच्छा गाती हैं?

—और क्या नहीं, अगर यह 'सोजा मेरे स्वप्नों की रानी' वाला गीत सुना दें तो आप खड़े-खड़े ही सो जायें।

दोनों हस पड़े। राजेन्द्र ने उसे गोदी में उठा लिया।

—बड़ी तेज है।

—फिर जल्दी से नीचे उतार दीजिये।

—क्यों?

—कहो आप की नाक काट खाऊ तो फिर आपकी शादी भी नहीं हो पाएगी।

राजेन्द्र हंस पड़ा। उसे बच्चे बड़े अच्छे लगते थे। अपने मुन्नु को भी दिन भर खिलाता रहता। इससे कभी उसके पिता पढ़ाई के लिए गुस्ता भी होते। लेकिन नीरा को बेबी का यह उत्तर अच्छा न लगा। वह डांट कर बोली—

—बेबी बहुत बोलने लगी है।

बेचारी 5-6 वर्ष की बच्ची एक डांट में सहम गई। राजेन्द्र ने उसे अपने पास खड़ा कर लिया। नीरा बोली—

—दधर कहां जा रहे है?

—साइबेरी।

—क्यों पुस्तक पढ़ने में बड़ी रुचि है?

—हां, पर इधर कई दिनों से न आ पाया ।

—मैंने भी आपको ऑफिस में आते-जाते नहीं देखा । हा, आपको उपन्यास कैसे पसन्द है ?

—मुझे उपन्यास पढ़ने में रुचि कम है, पर यदि ऐसा उपन्यास है जिसमें लेखक ने सजीव वर्णन किया है, कल्पना की उड़ान में वास्तविकता को नहीं मिटा दिया है अथवा उपन्यास पढ़ते समय हमारे हृदय से निकल उठे 'वास्तव में यह सत्य है ऐसा होता है' वही उपन्यास मुझे अच्छा लगता है ।

—फिर तो आपको प्रेमचन्द के उपन्यास बड़े अच्छे लगते होंगे ।

—हां, उनके उपन्यास पढ़ने का तो मुझे किसी समय में इतना पागलपन बढ़ा था कि एक समाप्त करता तो दूसरा आरम्भ करता । दो महीने के अन्दर मैंने उनके सब उपन्यास पढ़ डाले थे ।

—मुझे तो साहित्यिक उपन्यास अधिक पसन्द हैं ।

—मनुष्य का जीवन ही साहित्य है । जो उपन्यास मानव जीवन का सच्चा जीता-जागता चित्र नहीं उपस्थित करता मेरे अनुसार तो वह साहित्य का अंश कहलाने योग्य नहीं ।

वे दोनों सड़क पर खड़े थे । राह के चलते पथिक मुड़-मुड़ कर उनको देखते जा रहे थे । दोनों कुछ क्षण चुप रहे । दो पल के लिए दोनों ने एक-दूसरे के हृदय की गहराई में प्रवेश करने का प्रयास किया । फिर नीरा के लाज का अवगुंठन बढ़ा और पलक नीचे झुक गये । नीरा ने कहा—

—यहां क्या खड़े हैं ? चलिये घर चलिये ।

—आपका घर पास है ?

—जी हां, कोई दस मिनट का गस्ता है ।

बेबी अब की से अपने को न रोक पाई । वह देख रही थी कि जब कि यह दोनों परस्पर में बात कर रहे हैं जो विषय उसकी समझ के बाहर था, वह क्यों न कुछ बोले और जहां उसके बोलने का अवसर मिला वह क्षट से बोल उठी ।

—देखिये मेरे जाने से आपके मामा-मामी कुछ दूसरा मतलब न

निकालें।

नीरा राजेन्द्र का अभिप्राय समझ गई। वह एक बार कुछ लजाई सी फिर बोली—

—नही-नही, मेरे मामा-मामी ऐसे नहीं।

—अच्छा चलिये।

दोनों साथ-साथ चल दिये। कुछ देर तक दोनों चुप रहे। फिर नीरा बोली—

—कहिये, आपको नौकरी पसन्द आई।

—नौकरी, हम बाबू लोगों का भी कोई जीवन होता है। दिन भर कलम घिसते-घिसते ऑफिस में बीत जाता है और फिर इसके साथ साहब को प्रसन्न करने के लिए कभी उनके बच्चों को दुकान ले जाओ कपड़ा खरीदने के लिए। जब चपरामी न हो तब उनके घर की सज्जी खरीदकर घर दे जाओ। नौकरी क्या बस भगवान ही बचाये।

—लेकिन आचार्य साहब आपके साहब हैं। अजीब व्यक्ति हैं उनके लिए यह प्रसिद्ध है कि यदि वह किसी से प्रसन्न हो गये तो उसे छोटी पर बड़ा दिया और किसी से नाराज हुए तो उसे न दीन का रखा न दुनिया का।

दोनों आगे बढ़ते जा रहे थे। राजेन्द्र कुछ देर विचार करके बोला—

—क्यों आपकी क्या राय है कि इस ससार में सुख व प्रेम बढ़ता नहीं बिकता है?

यह प्रश्न जो राजेन्द्र ने उससे पूछा वह उतना प्रभावहीन नहीं था, लेकिन प्रश्न नीरा के हृदयतम में प्रवेश कर गया। वह बोली—

—मेरे विचार से नहीं।—उत्तर छोटा था, लेकिन उसके भाव, उसके मन उससे कुछ अधिक कह रहे थे। जिनको कि राजेन्द्र समझने का प्रयत्न न कर सका।

राजेन्द्र को लेकर नीरा ने अपने मामा के घर में प्रवेश किया। उन्होंने घर का निचला भाग किराये पर ले रखा था। घर तीन मंजिला था। ऊपर की मंजिल पर मकान मालिक स्वयं रहता था। सबसे निचले भाग के दो कमरे उनके अधिकार में थे। उस मकान में समभग आठ कुटुम्ब

रहते थे। जिस भाग में नीरा रहती थी, वह बड़ा अन्धकारमय था। सूर्य की किरण नीचे के भाग में नहीं पहुँचती थी। प्रायः उनकी दिन में भी दीपक जलाना पड़ता था। प्रवेश करते ही एक छोटा-सा आंगन था, उससे लगा एक नल था, सामने दो कमरे थे यह उनके अधिकार में थे। राजेन्द्र चारों ओर देखता रहा।

—काफी अंधेरा रहता है।— उसने प्रश्न किया।

—अजी गरीबों के जीवन में अंधेरा ही रहता है।—मुस्करा कर नीरा ने कहा। राजेन्द्र बात का दार्शनिक रूप न समझ सका। फिर भी उसने एक गहरा-सा आघात किया।

—क्या किराया दे रही हो ?

—बीस रुपया।

—बीस ! इस अन्धकार में रहने के ?

—हां उस पर भी लाला के नखरे बड़े हैं। प्रति मास भाड़ा बढ़ाने की धमकी देता रहता है ?

—क्या काम करता है ?

—थोक कपड़े का व्यापारी है, पर है बड़ा कंजूस, दिल का बड़ा छोटा है। इतना कमाता है पर रहता फटे हाल, खाना भी क्या खाता है, बस न पूछो। दोनों आंगन में खड़े थे। राजेन्द्र ऊपर आंगन के लगे सीकड़ों के मध्य में नीले आकाश को देखने का प्रयत्न कर रहा था।

—मनुष्य जितना बड़ा होता है उतना ही उसका हृदय छोटा हो जाता है। प्रेमचन्द जी ने अपने कई उपन्यास में इसका उल्लेख किया है।

वेबी प्रसन्नता से प्रवेश करने के बाद ऊपर अपनी माँ को बुलाने गई थी जो कि उस समय ऊपर थी। राजेन्द्र ने देखा वेबी अपनी माँ की अंगुली पकड़े घसीट ला रही थी कहती—चलो देखो, कौन आया है ?

नीरा की मामी सविता की आयु तीस वर्ष से कम ही होगी पर उनका सौन्दर्य उससे कहीं कम बतलाता था। कदाचित् उनकी सादगी का प्रभाव नीरा पर पड़ा था और उनकी सुन्दरता की आभा उस पर पड़ी होगी। इससे पहले सविता कुछ कहे नीरा ने पहले ही कह दिया—

—मामी, यही राजेन्द्र जी हैं, आगरे के हैं।

—कब आये।

—जी, मैं तो यही काम करता हूँ।

—हमारे साथ ही राशन में है।—नीरा ने शेष की पूर्ति की। बेबी जो अभी तक चुप-चाप पड़ी तीनों का मुख देख रही थी बोल उठी—

—मा, यह राजेन्द्र जी हैं न, यहां आने में डर रहे थे।

बालिका ने इतने भोलेपन से कहा कि तीनों ध्वित हंस पड़े, सविता बोल उठी—

—अरे बैठो, खड़े क्यों हो ?

नीरा बाहर आंगन में खाट बिछाने लगी। सविता बोली—

—अरे ! बाहर भी कोई बैठने की जगह है, यह तो आम रास्ता है। आने-जाने वालों का साता बना रहता है।

नीरा ने उसे अन्दर आने को कहा, वहां दो खाटें पड़ी हुई थी जिनका बिस्तर लिपटा उन पर ही पड़ा था। दीवार को देखने से ऐसा लगता था कि वपों से उन पर सफेदी नहीं हुई है। चूना इना उतर गया है कि अन्दर की ईंट दिखाई दे रही थी। उन दीवारों पर कई तस्वीरें चिपक रही थी जैसे राम के वनवास जाने वाला चित्र, कृष्ण और राधा का कदम्ब के वृक्ष के नीचे खड़ा वाला चित्र। सबसे सुन्दर चित्र राजेन्द्र को वह लगा जिसमें कृष्ण जी बीच में हैं और गोपियाँ चारों ओर से घेरे उन पर रंग भरी पिचकारियाँ फेंक रही हैं, कृष्ण का एक हाथ मुख के एक ओर को छुपाये हुए था और दूसरा आगे बढ़ा यह संकेत कर रहा है कि अब तो बस करो। राजेन्द्र गोपियों की मुस्कान को पसं भर के लिए देखने लगा। नीरा का घर अन्धकार से पूर्ण अवश्य था, परन्तु गन्दा तनिक भी न था। कुछ क्षण बैठ कर राजेन्द्र ने कहा—

—मामी जी, अच्छा चलू।

—कहां रहते हो, बैठो तो।

—कुतुब रोड के पास।

—नीरा, तब से पैसे निकाल कर बेबी को दे दे, दही ले आयेगी, लस्सी बना दे।

—नहीं मामी जी, आप व्यर्थ कष्ट कर रही है ।

राजेन्द्र मना करने पर भी पार न पा सका । नीरा पल में ही लस्सी बनाकर ले आई । उसकी आंगो में एक मादकता थी, अधरों में मन्द मुस्कान लिये थी ।

राजेन्द्र के हृदय-पटल पर उसकी यह मूर्ति उतर गई । वह एक पल तक उसकी ओर देखता रहा । नीरा की पलकें नीचे झुक गईं । उसने चाय पीने के बाद बिदा मागी । सविता ने कहा—कभी-कभी आया करो ।

नीरा उसे छोड़ने द्वार तक आई । राजेन्द्र के मृग्य पर कुछ गम्भीरता थी जैसे किसी उलझन में फसा हो उसने अधिक न बोला, पेयस कर जोड़ कर नमस्ते की ओर मत्कार के लिए धन्यवाद दिया । नीरा द्वार पर पड़ी देखती रही, जब तक वह आंग से ओझल न हो गया । बेबी जो पास खड़ी थी पूछ पड़ी ।

—दीदी, वह हमारे कौन है ?

नीरा क्या कहे परन्तु इस प्रश्न ने उसके हृदय में एक गुदगुदी उत्पन्न कर दी । उसने उसे गोदी में उठा कर अपने हृदय से लगा लिया ।

—दीदी, राजेन्द्र बाबू मुझे बड़े अच्छे लगे, क्या तुमको भी ?—इस प्रश्न ने नीरा का उन्माद असीमित कर दिया । उसने बेबी का मुख चूम लिया । भोली बालिका इस अज्ञान स्पर्श से प्रसन्न हो गई ।

राजेन्द्र के विषय में नीरा जानना चाहती थी । उसके मुख पर जो भोलेपन और गम्भीरता का मिश्रण रहता था वह उसे बड़ा अच्छा लगता । वह स्वयं भी गम्भीर प्रकृति की नारी थी । इसी कारण अपनी-सी प्रकृति का मनुष्य अच्छा लगना उसके लिए स्वाभाविक ही था । उसका हृदय चाहता था कि घंटों उसके साथ बैठकर बातलाप करती रहे । दो-एक बार जब उसकी बात हुई तब उसको पता लगा कि राजेन्द्र का अध्ययन का क्षेत्र सकुचित नहीं, उसके विचार अर्थपूर्ण और भार लिये हुए लगते थे । वह उनमें प्रतिदिन उन्नति ही पाती थी । वह इसी कारण प्रायः अपने कार्यालय में भी यही प्रयास करती थी कि वह उमसे समय निकालकर बातचीत करे । परन्तु अवकाश मिलता ही कहाँ ? 'हेसो' 'राशन ऑफिस' करते-करते कभी-कभी उसका हृदय ऊब जाता । उस समय अपने कान पर लगे

आने को उतार कर पटक देती, परन्तु फिर साल बत्ती जल जाती और घंटी बजने लगती, और उसको कान पर आला लगाना पड़ता। उसको कभी-कभी ऐसा लगता मानो उसका सिर फट जायेगा, परन्तु नोकरी करनी थी। वह जानती थी कि मा की कमाई से कम तक काम निकल सकता है।

परन्तु जब से राजेन्द्र का उससे परिचय हुआ तब से उसकी कार्यालय जाने में एक जिज्ञासा उत्पन्न हो गई। जब वह जाती उसकी आँखें चारों ओर हिरनी के समान खोजती रहती। लेकिन राजेन्द्र प्रायः कम ही मिल पाता था। मा तो अपने स्थान पर बैठा काम करता रहता या अमृत के साथ कैन्टीन में खला जाता।

आज उसे धक्काश मिला था जब कि वह राजेन्द्र से बात कर पाई थी। मनुष्य की जब किसी हार्दिक आकांक्षा की पूर्ति होती है तब उसको ऐसी प्रसन्नता होती मानो उसने कुबेर की सम्पत्ति पा ली हो।

सात

राजेन्द्र का हृदय नीरा के घर जाने के पश्चात् बड़ा प्रभावित हो गया था। उसे उसके घर की सादगी अत्यन्त अच्छी लगी। इस अंधकारमय गृह में वह चन्द्रमा के समान थी। नीरा उस अधकार का प्रकाश थी। मिशा की रजतमयी ज्योत्सना थी। उसके सामने रह-रह कर उसके घर का चित्र आ रहा था और वह मुस्कराती हुई ऐसी लगती जैसे रजनी समाप्ति के पश्चात् उषा की मुस्मान आच्छादित हो गई हो। राजेन्द्र को रात भर मोड़ न आई, वह पड़ा सोचता रहा।

दूसरे दिन वह अपने कार्यालय के कमरे में कुछ विचारपूर्ण लग रहा था। यद्यपि उसके कार्य में किसी प्रकार की गिरिलता नहीं आ रही थी। वह कभी पास की छिड़की से बाहर देख लेता फिर एक घूट पानी पी लेता, जिससे किमी प्रकार उसके हृदय की विचारधारा टूट जाये, जिससे कहीं

उसके काम में त्रुटि न हो जाये। पाच महीने उसे काम पर लाया गया था। अब कार्य उसके लिए दैनिक आवश्यक कार्यों के सनातन परिचालन और सुचारु हो गया था।

पास बैठे गोस्वामी बाबू यह अनुभव कर रहे थे कि आज राजेन्द्र कुछ परेशान है। उन्होंने कहा—

—राजेन्द्र बाबू, क्या बात है, आज कुछ चिन्ताग्रस्त दीखते हो?

—नहीं तो।—राजेन्द्र ने ऐसे कहा जैसे कोई छोटा बालक पढ़ते-पढ़ते सो गया हो, और उसके पिता उसे कहें कि सो रहे या पढ़ रहे हो और वह शीघ्रता से आँख खोल पुस्तक की ओर देखने लगे और बोले नहीं तो मैं पढ़ रहा हूँ। ठीक यही भाव राजेन्द्र के मुख पर था।

—फिर भी बाबू, कुछ तो सोच रहे हो।

—क्या बताऊँ गोस्वामी जी, कभी मैं बैठा-बैठा यह सोचता हूँ कि हम बलकों का भी क्या जीवन है। दिन भर फादलों में सिर मारते रहो और महीने के अंत में मिलते कितने गिने-चुने 120 रुपया। दिल्ली में तो इतने में एक का भी गुजर नहीं चल सकता फिर कोई कुटुम्ब कैसे चलाये।

—क्यों, तुम्हारे तो कुटुम्ब नहीं फिर ऐसी बातें क्यों सोच रहे हो आज। हमसे पूछो बाबू तीन लड़कियाँ हैं, तीनों जवान हो रही हैं और शादी योग्य हैं। यहाँ छाने-पहनने का तो गुजर कठिनाता से होता है शादी की कैसे सोचूंगा। मोहल्ले वाले हैं नोचे डालते हैं कि शादी क्यों नहीं करते? हालत ऐसी है कि कोई भला आदमी 10 रुपया उधार तक देने का साहस नहीं करता है।—गोस्वामी बाबू के कथन में आह थी। उनके कथन के बाद जो मुस्कान उनके मुख पर थी उसमें एक विषाद की झलक थी।

—सच हम लोगों की भी एक दर्द भरी कहानी है। धेतन इतना मिलता नहीं कि कोई ऐसे मकान में रहे जहाँ बीमारी न रहे, अन्धकार में रहने वाले व्यक्ति के लिए जीवन भर अन्धकार नहीं तो क्या आलोक रहेगा?—राजेन्द्र जानता था यह बात उसने जो कही वह नीरा पर लागू थी। कहने के बाद न जाने क्यों वह इतना गम्भीर हो गया कि चुपचाप काम में लग गया।

वह काम करता रहा और काम में वह भी भूल गया कि उसको खाना

भी खाना है। उसका टिफिन बैसा का बैसा नीचे रखा था। राजेन्द्र काम में मलग्न था कि उसके कान में एक सीटी की आवाज पड़ी। पीछे की खिड़की में देखा तो अमृत था। उसके मन में कुछ ऐसा आ रहा था कि अमृत को मना कर दे कि वह आज कहीं नहीं जायेगा। न जाने वह उसकी कोई बात टालने का साहस नहीं करता था। वह उठ कर बाहर आया। अमृत बोला—

—क्यों भई, घर में क्या चाचा-चाची ने मारा है।

—नहीं तो।—राजेन्द्र मुस्करा दिया।

—तो फिर क्या बात है। चलो चार बज रहे हैं जरा कैन्टीन में चाय पी ली जाये।

—अरे मैंने तो खाना भी नहीं खाया।—राजेन्द्र को अब ध्यान आया।

—वाह भई, तुमको तो बिना शराब का नशा चढ़ने लगा।

—नहीं अमृत, आज मेरी तबियत कुछ उचाट है।

—तो फिर चलो आज कोई सिनेमा रीगल में देखेंगे फिर 'गोलाई' में भोजन करेंगे।

तबियत ठीक हो जायेगी। पिछले महीने मेंट्रो गये उसके बाद अब तक नहीं गये केवल तुम्हारे ही कारण।

—व्यर्थ रुपया फेंकने से क्या लाभ?

दोनों कैन्टीन के द्वार तक पहुँच चुके थे। राजेन्द्र ने सामने से देखा कि नीरा आ रही है। उसे देख कर न जाने उसके हृदय में क्या सूफान-सा आ गया। ज्यों-ज्यों उसके पग उसकी ओर बढ़ रहे थे त्यों-त्यों उसकी घड़कन तीव्र होती जा रही थी। उधर नीरा भी ज्यों-ज्यों पास आती जा रही थी उसके पग तीव्र होते जा रहे थे। उसको ऐसा लग रहा था कि जैसे वह लड़खड़ा कर गिर जायेगी। कैन्टीन के द्वार पर खड़े अमृत और राजेन्द्र को देख कर उसके हाथ उठ गये।

अमृत उत्तर में केवल मुस्करा दिया और राजेन्द्र ने दोनों को जोड़ दिये। नीरा के हृदय में आ रहा था कि वह राजेन्द्र को बुलाए और राजेन्द्र यह चाह रहा था कि वह नीरा के साथ-साथ जाये। नीरा जब लगभग बीस कदम धागे निकल चुकी तब उसने पीछे मुड़कर देखा तब राजेन्द्र की पीठ

पर हाथ रखते हुए अमृत बोला—

—क्यों भई क्या मामला है ? यह क्या गोल-माल है ?

—कुछ नहीं ।—वह कुछ सितपिटा गया ।

—राजू, कहो यह दिल का सीदा तो नहीं है ।

—नहीं, पर लड़की मुझे अच्छी लगती है ।

—और तुम उसको अच्छे लगते हो ।

—यह मैं नहीं कह सकता ।

—तो फिर उसने मुझ कर क्या देखा ?

—पता नहीं क्यों ?

—राजू, मैं नहीं चाहता—कि तुम नीरा के स्पर्श जास में फँसो । यह प्रेम आदि अमीरों के चोचले हैं, हमारे नहीं ।

—तुम्हारा मतलब है कि गरीब प्रेम नहीं कर सकते हैं ।

—हाँ, क्योंकि आज के समय में प्रेम चलता है दीलत से, रुपये-पैसे से ।

—तुम्हारे अनुसार प्रेम किया जाता है, हो नहीं जाता और चंद चांदी के टुकड़ों में खरीदा जाता है ।

—हा राजू, तुमने अभी दुनिया नहीं देखी है । मैंने इसी दिल्ली में अनेकों को प्रेम करते देखा है और उनको आपस में अलग-अलग होते देखा है, धन बीच में दीवार बन जाता है ।

—पर वह तो धनवान नहीं है ।

—यही सबसे बड़ी कमजोरी है, तुमको कदाचित पता नहीं राजू, निर्धन धन के लिए प्रेम बेच भी देते हैं ।

—अमृत बस करो, तुम्हारे विचार मेरे लिए नितांत नये हैं जिनको मैं समझने में असमर्थ हूँ । लेकिन प्रेम कोई चीज अवश्य है, प्रेम विकता नहीं है ।

—अच्छा चलो फिर देखेंगे । थोड़ी देर तुम कैंटीन में चाय पियो और खाना खाओ । पाच बजे रहे हैं मैं अपने कांड ले आऊँ नहीं तो पंडित जी चिल्ला रहे होंगे कि मैं नौकर बैठा हूँ जो कि छः बजे तक तुम्हारे कांड लिये बैठा रहूँ ।

राजेन्द्र और अमृत अपने-अपने दफ्तर में चले गये ।

राजेन्द्र अपने कार्यालय में बैठ गया। उसके सामने अमृत के नये विचार एक क्रांति ला रहे थे। उसके अन्तःमन में एक आधी चल रही थी। विचारों में फंसा वह कम्पित हो रहा था। यह मद्यपि अपना काम समाप्त कर चुका था फिर भी वहां बैठा था। उसके हृदय में द्वन्द्व उठ रहा था, क्या नीरा ऐसी हो सकती है? क्या नीरा घन के कारण अपने को दूसरे को दे देगी? क्या वह नीरा से प्रेम करता है? यदि हां तो क्या नीरा भी उसने प्रेम करती है? यदि नहीं तो उसने पीछे मुड़कर क्यों देखा? पीछे मुड़कर देखने से यह तो नहीं कहा जा सकता है कि उससे वह प्रेम करती है? उसने उसी दिन उसके प्रश्न पर नहीं की थी। स्वयं उसने भी कई उपन्यास पढ़े थे, एक-दो सिनेमा भी देखे थे, पर किसी में यह नहीं कहा गया है प्रेम विकता है यह गलत है, यह असत्य है। अमृत क्या जाने वह बलबों में विचरने वाला व्यक्ति प्रेम का वास्तविक मूल तथा उसके महत्व को क्या जाने। राजेन्द्र विचारों की इन्ही ग्रन्थियों को सुलझा रहा था और जितना ही सुलझाने का प्रयास कर रहा था उतना ही वह उलझ रहा था। एक विचार उसके हृदय में आता उसके विपरीत दूसरा विचार उसके प्रतिकूल उठता वह किसी निर्णय पर न पहुंच सका। इतने में अमृत ने कहा—

—मैंने तुमको कैंटीन में बैठने को कहा था।

—ऐसे ही, कोई इच्छा नहीं हुई खाने की।

—तुम्हारे मस्तिष्क का अवश्य कोई पुर्जा खराब है।

—एक तो आप केवल दोजून खाना खाते हैं और आपका स्वास्थ्य भी भगवान की कृपा से अति सुन्दर है, क्यों आत्म-हत्या करने को तुले हो?—
अमृत की कहने की शैली कुछ ऐसी थी कि राजेन्द्र की गम्भीरता मिट गई और वह हंस पड़ा।

—इसी कारण मुझे अमृत तुम अच्छे लगते हो कि तुम गम्भीर वातावरण कभी पैदा नहीं होने देते हो।

—अच्छा चलो आज मोरी गेट के कुछ कांड हैं बांट देते हैं, कल कुछ थोड़ा हल्का हो जायेगा।

राजेन्द्र और अमृत की कांड बांटते-बांटते कोई दो घंटे लग गये। कोई घर कही तो कोई कही, किसी का आदमी नहीं तो उसकी बीबी बाहर

आन से झिझकती, तो किसी के घर पर मोटा-सा ताला ।

काम समाप्त होने पर दोनों ने अपनी साइकिलें एक राशन की दुकान पर रखी और पंदल लगभग दो मील चले होंगे । यात्रा के अधिक भाग में राजेन्द्र चुप ही रहा । अमृत का भी अपने सिगरेट के कश में और सड़क पर चलती जनता को देखने में समय अच्छा कट रहा था । अजमेरी गेट से दाहिनी ओर मुड़ने पर राजेन्द्र ने कहा—

—यह कोई नई सड़क है ? मैं यहां कभी नहीं आया ।

उसने ऊपर दुकान पर लगे बोर्ड पर सड़क का नाम लिखा हुआ पढ़ा जी० बी० रोड । प्रवेश करने से पूर्व लिखा था कि फौजियों के लिए इस सड़क पर आना मना है । राजेन्द्र को कुछ आश्चर्य हुआ कि कैसी सड़क है । इसी कारण उसने अमृत से प्रश्न किया ।

—हा, थोड़े दिनों बाद चिर-परिचित हो जायेगी ।

वे दोनों चले जा रहे थे । राजेन्द्र पीले रंग से पुते तीन मंजिले ऊँचे मकानों को देखता जा रहा था । इतने में किसी छोटे से बालक ने कहा—
'बाबूजी' राजेन्द्र ने कुछ सुना नहीं, फिर उसने उसकी कोहनी से पकड़कर कहा—बाबूजी कुछ तफरी ।

राजेन्द्र ने देखा एक लड़का है काफी मैले कपड़े पहने है, नीकर की कमीज बाहर है, मुख में बीड़ी है, बालों में शायद महीने से तेल नहीं पड़ा जिसके कारण वे जटाओं के समान हो रहे हैं । राजेन्द्र ने अमृत की ओर देखा उसके शून्य भाव और अज्ञानता से अमृत मुस्करा उठा । उसने उसको भाग जाने का आदेश दिया ।

अमृत राजेन्द्र को लेकर एक पाँच-दस कदम के जीने पर चढ़ गया । जीना काफी चौड़ा सीमेन्ट का था, नीचे पान की दुकान थी, उसके पास कुछ मालायें भी थी । उसने मालाओं के लिए संकेत से पूछा पर अमृत ने मना कर दिया । राजेन्द्र और अमृत ने जब ऊपर बिजली से तेज चमकते हुए कमरे में प्रवेश किया तब एक बूढ़ी पोपली औरत जो पान चबाने का प्रयत्न कर रही थी उसने कहा—आओ अभी गुलबदन आ रही है ।

राजेन्द्र को यह स्थान नितान्त अपरिचित-सा लग रहा था । चारों ओर रंग-विरंगी फोटो लगी थी । अधिकतर नारियों की थी । कोई-कोई

चित्र नग्न नारी का भी था। ऊपर विजली का पटा लगा था, जिमके पथ गर्मी के समाप्त होने के कारण निकाल लिये थे। नीचे कमरे के तीन ओर मोटे-मोटे तकिए लगे थे, बीच में काफी स्थान खाली था। सामने की ओर तकिए आदि नहीं रखे थे। राजेन्द्र चारों ओर देख रहा था। यह विचार रहा था कि यह कौन-सी दुनिया है। इतने में एक स्त्री, बूढ़ा जरा लम्बा, मोटी-नी पीछे चोटी, गिर में मुगल ढंग का सांग टीका, चूड़ीदार पायजामा और कुर्ता, जिसके उभरे हुए बूढ़ा म्यस पतली-नी घुन्नी में से झाक रहे थे। उसका मुख उसी प्रकार से पुता हुआ था, जिस प्रकार में राजेन्द्र ने मेट्रो की म्प्रियों का देखा था। उसने झुककर तसलीम की। इस प्रकार से तसलीम करते राजेन्द्र ने एक ऐतिहासिक चित्रपट में देखा था, जो कि मुगल साम्राज्य से सम्बन्धित थी। राजेन्द्र और अमृत एक तकिए का सहारा लिये बैठे थे। स्त्री ने कहा—हुजूर आज जल्दी आये पर काफी दिनों बाद आये। इसके बाद वह राजेन्द्र की ओर बैठती हुई बोली—हुजुरे आला! आज हमारे गरीब खाने में पहले-पहल आये है।

—हा गुलबदन बेगम!—एक आह भरने के बाद अमृत ने कहा।

—फिर क्या हुआ है हुजूर—दादरा, ठुमरी, कजरी, गजत या कोई फिल्मी, पर हुजूर थोड़ी देर बाद देखिएगा महफिल का रंग।

राजेन्द्र अज्ञान अवश्य था, लेकिन उसे समझने में देर न लगी कि वह एक नाचने वाली के घर में है। उसे ऐसा लगा कि वह नरक में गिर गया। उसके हृदय में आया कि वह एक जोर का तमाचा इस बेवश्या के मारे और एक अमृत के भी।

—हुजूर, थोड़ी देर इन्तजार करिये, तशरीफ रखिए। अभी ऊपर उस्ताद अमीर खा अपनी सारंगी के तार तान रहे हैं। श्याम अपना तबला ठीक कर रहे हैं। हुजूर, शकूर तो गजब का हारमोनियम बजाता है अभी नया ही आया है पर सारे बाजार में उसकी धाक जम गई। गुलबदन कह रही थी राजेन्द्र देख रहा था कि उसके बात कहने में अदा थी। नयनों का नचाना और कटाक्ष करना, हाथों का घुमाना उसको विशेष अच्छा नहीं लग रहा था।

—गुलबदन बेगम, यदि तुम इनसे प्रेम करो तो यह तुम्हारे पास रोज

आयेंगे।

—हजूर आता, आप कुछ देर बैठिये आपका दिल जहाँ से जाने को खुद नहीं चाहेगा। यहाँ एक बार जो आया है वह सही बार फिर आया है।

इसके बाद वह फिर मुस्करा दी और उसने बड़े प्रेम से गुलाब का फूल राजेन्द्र के कपोलों पर घुमा दिया। इसके बाद बाकी चितवन से कटाक्ष कर वह अन्दर चली गई।

दोनों कुछ देर बैठे रहे। राजेन्द्र बार-बार चताने को कह रहा था और अमृत रोक रहा था। धीरे-धीरे लोगो का तांता बघना शुरू हो गया। आठ बजते-बजते हाल यह हो गया कि बैठने को तिल भर भी जगह न रह गई। सामने जो स्थान खाली था वहाँ पर सारंगी, तबला तथा हारमोनियम वाले बैठे थे। उन्हीं के मध्य बैठी थी वह बूढ़ी पोपली औरत। जो इस समय बैठी सुपारी कतर रही थी। कुछ ही देर बाद जब गुलबदन ने उस कमरे में प्रवेश किया कमरा सिगरेट के धुएँ से भर रहा था। आकर उसने झुककर तसलीम की। अश्लील वाक्यों से उसका स्वागत किया गया। उसको स्वीकार करने में भी उसको एक गर्ब-सा हो रहा था कि वह विद्युत् सी इतने लोगो को तडपा रही है। कुछ ही देर में स्वरों के अशाप के साथ उसने गाना आरम्भ किया।

‘हाय राम, तिरछी नजरिया से मार गयो। बेदर्दी सैया’ लोग ‘बल्लाह बल्लाह बाह बाह’ करके झूम रहे थे और वह गीत गाते-गाते झुक-झुक कर एक एक के पास जाती और लोग अपने हाथ से उसको नोट देने में गर्ब सभल रहे थे और वह नोट बूढ़ी के सामने रखी हुई पान की तश्तरी में रखती जा रही थी। राजेन्द्र को उस कमरे में घुटन लग रही थी। तथा लोगो के मुख से दुर्गन्ध आ रही थी। वह अपने को अधिक न रोक सका। स्वर के तेज झंकार का वेग उसके हृदय में क्रांति उत्पन्न कर रहा था। वह उठ कर जल दिया। अमृत को भी महफिल से उठना पड़ा। उसने कुछ बात की और तश्तरी में पाच का नोट रख कर राजेन्द्र के साथ हो लिया। राजेन्द्र ने देखा कि कुछ लोग जो कदाचित्त गरीब हैं जीने में ही खड़े-खड़े अपना कलेजा मसल रहे हैं। नीचे

—किताबी दुनिया में विचरने वाले सब ऐसे ही होते हैं। प्रेम गरीबों के लिए स्वप्नमय, लेखकों के लिए काल्पनिक और धनवानों के लिए विलासमय होता है। प्रेम, प्रेम के रूप में कहां मिलता है।

राजेन्द्र को अमृत का यह वाक्य कुछ भारी लगा। उसके अर्थ ने उसकी आंतरिक विचारधारा पर प्रभाव डाला। वह मौन हो गया और रास्ते में भी अधिक न बोला। घर जाकर उसने थोड़ा बहुत खा लिया और चुपचाप जाकर बिस्तरे पर लेट गया। चाची ने कुछ पूछा नहीं, सोचा था कि बेचारा दिन भर के परिश्रम में थक गया होगा।

—राजेन्द्र के नयन मुंदे हुए थे पर उनमें नींद नहीं थी। रह-रह कर उसके मम्मूख गुलबदन के कोठे के चित्र बनते और मिटते थे। उसकी आत्मा उसकी धिक्कार रही थी कि आज वह वेश्या के घर गया है। उसने कितने उपन्यासों में पढ़ा है कि लोग वेश्या के घर जाकर अपने परिवार को नष्ट कर चुके हैं। उसे अपने पर क्षोभ हो रहा था कि उसने उस नरक में पाव क्यों रखा। यदि आज नीरा को पता लग जाये तो उसे यह पापी समझे और कदाचित्त बात करना भी अच्छा न समझे। उसने अपने को धिक्कारा।

परन्तु उसके सामने एक बार फिर गुलबदन की मूर्ति सजीव हो उठी। क्या ऊपरी घटक-भटक थी। उसके नयनों की हर अदामे चांदी के टुकड़ों के लिए नृणा थी उनमें प्रेम था वहां? सौदागरों की दुकान के समान उसकी भी दुकान थी पर क्या उसका सौदा प्रेम था? नहीं कदापि नहीं। फिर लोग क्यों जाते हैं? अमृत कह रहा था कि समाज के वे लोग जिनका आदर-सत्कार हांसा है, वे वहां जाते हैं। क्या समाज इतना अज्ञानी है अथवा अन्यायी है, यदि है तो ऐसा क्यों?

एक गुलबदन तो दूसरी नीरा। आकाश-पाताल का अन्तर या दोनों में। उसकी सादगी में भी एक सौन्दर्य है। उसके नयनों में एक आकर्षण है, उसके स्वरों में शीशा की एक शंकार है, उसकी बातचीत में भी एक संगीत है। कहां वह और कहां गुलबदन क्या दोनों की तुलना की जा सकती है? कभी दीपक का आलोक सूर्य के मम्मूख बड़ा है।

परन्तु अमृत का कथन कि प्रेम गरीबों के लिए स्वप्नमय, लेखकों के

खड़े रिक्शे वाले कह रहे थे कि जालिम ने क्या रूप और गला पाया है। सड़क पर पहुँचने पर अमृत ने कहा—

—क्यों राजू चले क्यों आये? प्रेम बिगता देखा नहीं, प्रेम लुटता भी देखना चाहते हो, पर वह भी रुपये से?

राजेन्द्र से अमृत ने कहा और एक दृष्टि से ऊपर देखा और दोनों ने अपने पग आगे बढ़ा दिये।

—इन फूलों में मुग्ध और पराग दूढ़ने का प्रयत्न न करो अमृत! यह ऐसा ही होमा जैसे कि दिन को रात बताना और सूर्य को चन्द्रमा बताना।—आज राजेन्द्र की यात में ओज था।

—तुमने देखा नहीं कितने लोग थे जो उनके कदमों पर रुपये लुटा रहे थे। उसमें बैठने वाले दो-चार को मैं भी जानता हूँ। कोई पड़ित जो है, कोई सेठ है तो कोई हमारे समाज के कहलाने वाले धर्मात्मा और दानी है। सबके मिर हमारे समाज में ऊँचे हैं पर यहाँ सब झुकते हैं। एक एक अदा पर सौ-सौ रुपये फेंकते हैं। जब धनवान लोग अपना मुख चाँदी के टुकड़ों से खरीद सकते हैं तो क्या हमारा अधिकार नहीं? गरीबों के लिए वह द्वार बन्द क्यों? क्या उनके सीने में दिल नहीं? देखा नहीं तुमने कितने लोग जीने में और नीचे खड़े ही कान लगाये सुन रहे थे। ऐसा राग रहा था जैसे अमृत इस उत्तर के लिए पहले से तैयार हो।

—पर क्या तुम उन चंचल नयनों के घुमाव-फिराव और धन के लिए पसारे जाने वाले हाथ तथा उनकी चन्द अदाओं को प्रेम कहते हो। ऊपरी चटक-मटक और अन्दर के खोखलेपन को तुम सौन्दर्य कहते हो। बेसुरे स्वर के उतार-चढ़ाव को राग-रागिनी कहते हो। उनका ससार कृत्रिम है? अमृत कृत्रिम?—राजेन्द्र के स्वर तीव्रता से निकल रहे थे।

—उनका ससार सुन्दर है, नहीं तो उनमें प्रवेश करने के लिए लोग इस प्रकार से जाने का क्यों प्रयत्न करते?

—अमृत! धनवान गर्व के कारण यदि कोई बुरा कार्य करते हैं तो हमारा यह कर्तव्य नहीं है कि हम भी उनको अपनायें। वे कोई परमात्मा तो हैं नहीं जो कि उनके कार्य दैव-तुल्य हो। यह भूल है, अमृत यह भूल है। प्रेम बिगता नहीं प्रेम अमूल्य है।

—कितानी दुनिया में विचरने वाले सब ऐसे ही होते हैं। प्रेम गरीबों के लिए स्वप्नमय, लेखकों के लिए काल्पनिक और धनवानों के लिए विनाशमय होता है। प्रेम, प्रेम के रूप में कहा मिलता है।

राजेन्द्र को अमृत का यह वाक्य कुछ भारी लगा। उसके अर्थ ने उसकी आंतरिक विचारधारा पर प्रभाव डाला। यह मौन हो गया और रास्ते में भी अधिक न बोला। घर आकर उसने थोड़ा बहुत या लिया और चुपचाप जाकर बिस्तरे पर लेट गया। बाकी ने कुछ पूछा नहीं, सोचा था कि बेचारा दिन भर के परिश्रम में थक गया होगा।

—राजेन्द्र के नयन मुंदे हुए थे पर उनमें नींद नहीं थी। रह-रह कर उसके सम्मुख गुलबदन के कोठे के चित्र घनते और मिटते थे। उसकी आत्मा उसको धिक्कार रही थी कि आज वह वेश्या के घर गया है। उसने कितने उपन्यासों में पढ़ा है कि लोग वेश्या के घर जाकर अपने परिवार को नष्ट कर चुके हैं। उसे अपने घर क्षोभ हो रहा था कि उसने उस नरक में पाव क्यों रखा। यदि आज नीरा को पता लग जाये तो उसे वह पापी समझे और कदाचित् बात करना भी अच्छा न समझे। उसने अपने को धिक्कारा।

परन्तु उसके सामने एक बार फिर गुलबदन की मूर्ति सजीव हो उठी। क्या ऊपरी चटक-भटक थी। उसके नयनों की हर अदामे चांदी के टुकड़ों के लिए तृष्णा थी उनमें प्रेम था कहाँ? सौदागरी की दुकान के समान उसकी भी दुकान थी पर क्या उसका सौदा प्रेम था? नहीं कदापि नहीं। फिर लोग क्यों जाते हैं? अमृत कह रहा था कि समाज के वे लोग जिनका आदर-सत्कार होता है, वे कहा जाते हैं। क्या समाज इतना अज्ञानी है अथवा अन्यायी है, यदि है तो ऐसा क्यों?

एक गुलबदन तो दूसरी नीरा। आकाश-पाताल का अन्तर था दोनों में। उसकी सादगी में भी एक सौन्दर्य है। उसके नयनों में एक आकर्षण है, उसके स्वरों में वीणा की एक झंकार है, उसकी बातचीत में भी एक संगीत है। कहाँ वह और कहा गुलबदन क्या दोनों की तुलना की जा सकती है? कभी दीपक का आलोक सूर्य के मम्मुख बड़ा है।

परन्तु अमृत का कथन कि प्रेम गरीबों के लिए स्वप्नमय, लेखकों के

लिए काल्पनिक और धनवानों के लिए विलास के रूप में है। क्या यह सत्य है? क्या जो कुछ उसके और नीरा के मध्य में है सब स्वप्न है? और वह क्या सब भूल जाये? पर क्या नीरा के हृदय में भी इसके प्रति प्रीति है लेकिन उसने अभी तक कुछ जानने का प्रयास नहीं किया, पता नहीं शायद कुछ भी न हो। उसके सामने चारों ओर अधिकार था, बाहर भी और अन्दर भी और उस अधिकार में वह कुछ योजने का प्रयत्न कर रहा था।

आठ

आज महीने का पहला दिन था। छोटे बाबू कृष्णचन्द्र जी लोगों को नेतन के चेक दे रहे थे। दो-एक मास्टर भी सामने बैठे थे। बड़े बाबू हरि गोपाल जी अपने कार्य में सलग्न थे। बराबर में बैठा एक बाबू टाईप की मशीन पर तेजी से हाथ चला रहा था। खट-खट की ध्वनि से कमरा गूँज रहा था। छोटे बाबू ने एक अध्यापक को वेतन दिया। चेक लेकर वह गम्भीर हो गया। कृष्णचन्द्र जी ने प्रश्न किया—

—शर्मा जी, क्या बात है? सबको वेतन मिलने पर प्रसन्नता होती है, एक आप ही आपका मुख वेतन मिलने के पश्चात् गम्भीर हो जाता है?

—जब वेतन मिलता है छोटे बाबू, तब हृदय में कसक उठ कर रह जाती है। 80 रु० के वेतन में क्या होता है? तीन बच्चे हैं, उनका कैसे कोई पालन करे? क्या खुद छाये, क्या दूसरों को खिलाये। सोचता हूँ सबकी जहर चिला दूँ।

—शर्मा जी यह आपके साथ ही नहीं सब के साथ होता है।—साथ बैठे अध्यापक ने कहा—मेरे भी दो बच्चे हैं, अभी से उनकी इतनी चिंता है कि सोचते-सोचते कभी सिर में दर्द होने लगता है।

—वर्मा जी, आप ठीक कहते हैं, हम लोग कहने को कहलाते हैं राष्ट्र

के निर्माता, राष्ट्र का भविष्य बनाने में और कल के नेता के हम पोपक है, परन्तु मिलता क्या है 80 रु० । इससे अधिक तो भवन के निर्माता मजदूर कमा लेते हैं। कब तक यह शोषण चलता रहेगा ।

—सच है अध्यापकों की गाथा बड़ी दुःख-भरी है। वह न मजदूरों व किसानों के समान खुले आम हड़ताल कर विरोध कर सकता है और न उस के समान साधारण अवस्था में रह सकता है आज सबसे ठूकराई श्रेणी हम लोगो की है। सरकार को भी पता है हम लोग किसने शक्तिहीन हैं।—कृष्ण चन्द्र जी ने कहा ।

—अब आप ही कहिए, मुझे नौकरी दी है 9 महीने के लिए। मई तक वेतन मिलेगा। मई के बाद तीन महीने क्या पेट में गत्थर डालकर पड़ा रहूँ। फिर जुलाई में कही दूसरा स्थान ढूँढो। देश की बेकारी ने नौकरी की भावी सुरक्षा भी तो छीन ली है।—टाईप पर अगुसी चलाने वाले बाबू ने अपनी अगुलियों को रोककर पीछे मुड़कर कहा ।

—सच कहते हो सक्मेना, आज कल तो शिक्षा के केन्द्र भी धन कमाने के यंत्र हो गये हैं। यह हमको पता है कि कितनी सरकार सहायता आती है और किस प्रकार से स्कूल व कॉलेज में बचत की जाती है।—शर्मा जी ने कहा ।

—आज ही इन्स्पेक्टर आने वाले हैं देखो व्यवस्थापक से लेकर चपरासी तक सब लगे हैं। बाहरी दिखावा और अन्दर से खोखलापन। विद्यार्थियों को धोखा, सरकार से विश्वासघात।—वर्मा जी बोले ।

बड़े बाबू अपने कार्य में संलग्न थे, लेकिन सब सुन रहे थे, कागज पर नीचे मोहर लगाकर उसे पास की ट्रे में रखने के बाद बोले—

—जो आप लोग कह रहे हैं सब ठीक है। हमको वेतन कम मिलता है, हमारी दशा खराब है। लेकिन हमें कार्य उसी प्रकार से करते रहना चाहिए क्योंकि यह मानव का कर्तव्य है कि वह अपने कर्तव्य की पूर्ति करे, फल की इच्छा न करे। भगवान सबको देने वाला है ।

बड़े बाबू के समान उपदेश यदि कोई दूसरा देता तो अवश्य उसका मजाक उड़ाया जाता। परन्तु बड़े बाबू 20 वर्ष से अधिक उस विद्यालय में कार्य कर रहे थे। उनके सामने बहुत से विद्यार्थी अध्यापक बन गये थे

इस कारण विद्यार्थी ही नहीं अध्यापक तक उनका आदर करते थे। परन्तु कृष्ण चन्द्र जी कुछ उग्र विचार के थे वह न सहन कर पाये, बोले—

—बड़े बाबू, गीता का यह उपदेश मैंने कई बार सुना है। दित को बहलाने की बड़ी सुन्दर विधि है, इस संसार के यथार्थ जीवन में क्या इस का मूल्य है? आप अपने को देख लीजिए 20 वर्ष से यहाँ छून-पसीना एक करते हैं और मिलता क्या है 90 रु०। यह कहीं तक ठीक है? आपका यह ऊनी फाल्ता कोट आठ वर्ष से मैं देख रहा हूँ।

—पर मुझको कभी अधोर देखा है? जितना मिलता है मनुष्य को उसी में सन्तोष कर लेना चाहिए। आत्मा और मानसिक शांति के लिए यह परम आवश्यक है।—बड़े बाबू ने बराबर की रखी हुई फाईल खोली और उसके नीचे मोहर लगाकर अपने हस्ताक्षर करके उसको भी यथास्थान पर रख दिया।

—यह धार्मिक श्रद्धा का प्रभाव है।—शर्मा जी ने कहा।

इतने में चपरासी ने एक पत्र साकर बड़े बाबू के हाथ में दे दिया। बड़े बाबू उसको पढ़ने लगे, पढ़ते समय उनके मुख पर एक प्रसन्नता की लहर दौड़ गई। सबकी आँखें बड़े बाबू की ओर लगी हुई थी। उनमें प्रसन्नता की झलक देखकर बर्मा जी बोले—

—क्या बात है बड़े बाबू, आज कोई शुभ समाचार है।

—हां, राजू जा रहा है। परसों रात को।

—फिर तो मृत्यु नारायण की कथा तो होनी चाहिए।—शर्मा जी झोल उठे।

इतने में विद्यालय का घंटा बजा। और दोनों अध्यापक शर्मा जी और बर्मा जी उठ कर चल दिये। बड़े बाबू और छोटे बाबू अपने काम में लगे थे।

बड़े बाबू को आज प्रसन्नता हो रही है उनका हृदय का टुकड़ा परसों उनसे लगभग छः महीने बाद मिलेगा। उनका जी चाहता है कि शीघ्रता में परमों की रात आ जाये, तब देखे कि उनका ताल कैसा हो गया है। सोच रहे थे कि बाहर रहता है दुबला हो गया होगा। उनका स्नेह राजेन्द्र के लिए अधिक होना स्वाभाविक था। एक तो उसकी माँ उसको

छोटी आयु में ही छोटकर स्वर्ग सिधार गई थी। दूसरे उसकी दूसरी मां में ममता न मिली थी। यदि उसे वह पिता का प्यार नहीं देते तो नन्हें बालक के हृदय पर कितना आघात पहुँचता। इसकी कल्पना वह जब करते तब उनका हृदय काप उठता। जब कभी शंख में गंगा कुछ हाटती अथवा मारने आती तब वह अवश्य राजेन्द्र का ही पक्ष लेते। उनका हृदय राजेन्द्र को देखने के लिए कितना इच्छुक था।

और सतगुरारायण की कथा। उनका ध्यान आते ही उनके सामने वह घटना आ गई जबकि उन्होंने गंगा से कहा था। गंगा ने किस प्रकार का कटाक्ष किया कि वह अपना हृदय पकड़ कर बैठ गये थे। इसके बाद कभी उनकी साहस नहीं हुआ कि वह पुनः कहते।

जब वह घर पहुँचे तब उन्होंने गंगा से कहा—

—अरी मुनती हो !

—क्या है ?—घाहर आँगन में बैठी दास बीनती हुई गंगा बोली।

—रज्जू आ रहा है।

—कब ? उसने रुपये भेजे कि नहीं ?

—परसी, तुम बस पहली तारीख से ही घोर मन्थाना शुरू कर देती हो। आयेगा तो अपने साथ लेता आयेगा।

—नैता आयेगा, यदि रुपया नहीं लाया तो उसे रोटी नहीं मिलेगी।

—गंगा !—उन्होंने तनिक उच्च स्वर में कहा—क्या तुम्हारे सीने में हृदय नहीं है ? मैं कितनी बार कह चुका हूँ गंगा, उसको अपना समझने का प्रयत्न करो। कितना प्रेम करता है वह तुम्हें।

—बड़ा करता है।—आँखें निकाल कर गंगा ने स्पीरी बढाते हुए कहा और रसोई में चली गई।

हरि बाबू कितनी प्रसन्नता से आये थे और उन्हें मिला क्या ? जली-कटी बातें। उनकी दशा सागर की उस हर्षित लहर के समान थी जो कि तट की ओर बढ़ती है और किनारे के पाषाणों से टकरा कर छितरा जाती है। वह चुपचाप चले गये। बोले कुछ नहीं, वह जानते थे कि बोलने से क्या लाभ उल्टे दो-चार ओर मुनने को मिल आयेगी।

नौ

राजेन्द्र कई दिनों से नीरा को मिलने का प्रयत्न कर रहा था, परन्तु वह उसे मिल ही नहीं रही थी। प्रायः उसका और नीरा का समय मिलता था। वह मोरी गेट के चौराहे से लेकर साइकिल-स्टैंड तक कहीं-न-कहीं अवश्य मिल जाती और जिस दिन न मिलती, उस रोज वह उसके कमरे में चला जाता। परन्तु इधर तीन-चार दिन हो गये उसे नीरा न दिखाई दी। अब उसे उसकी कमी प्रतीत हुई। वह अपने विभाग में कार्य करता, पर आखें उसकी खिड़की की ओर लगी रहती। उसने सोचा कि आज वह अवश्य उसके घर जायेगा पता नहीं क्या बात है? क्यों नहीं आई। पहले तो उसने जब कभी विचारा तब यह सोचकर नहीं गया कि उसके मामा-मामी क्या कहेंगे। परन्तु आज उसने दृढ़ निश्चय कर लिया था। उसे ऐसा लग रहा था कि जैसे उसके शरीर का कोई आवश्यक अंग निकाल लिया गया हो। राजेन्द्र साइकिल-स्टैंड पर से साइकिल निकलवा ही रहा था कि पीछे से किसी ने कहा—

—राज !

—भरे नीरा !

राजेन्द्र को 'राज' नाम से बड़ा प्रेम था। उसने एक-दो फिल्मों में भी देखा था कि नायिका नायक को 'राज' कह कर पुकारती हैं। उस समय उसकी भी यह दृष्टि होती कि उसको भी कोई 'राज' कहकर पुकारे। उसका नाम भी राजेन्द्र है और राज कह कर पुकारा जा सकता है, पर वह पुकारा जाता था 'रजू' या 'राजू' कहकर। नीरा ने जब पहली बार दफ्तर जाने समय राज कहकर पुकारा तब उसे वितनी प्रसन्नता हुई जैसे उसके शरीर का कुछ रक्त बढ़ गया हो। उसने नीरा से कह दिया था कि वह उसे राज कहकर पुकारे तब से वह इसी नाम से पुकारा करने लगी। वह जब कभी राज कहती था घर के लिए उसने सम्मुख उग नायक और नायिका का पित्त उत्पन्न हो जाना और पसं भरे के लिए वह अपने को और नीरा को उन्हीं के समान समझने लगता।

दोनों अपलक दृष्टि से कुछ क्षण तक एक-दूसरे की आखों की गहराई में डूब कर हृदय तक पहुँचना चाहते थे। राज ने कहा—

—कहा रही नीरा ?

वह अपनी साइकिल लेकर चलने लगा और नीरा भी साथ-साथ चलने लगी।

—मामी की तबीयत तीन-चार दिनों से खराब थी।

—अब कैसी है।

—ठीक है।

—कल तुम आई थी ?

—जी।

—दिखाई नहीं दी ?

—देखने का प्रयत्न ही नहीं किया गया—नीरा कहकर कुछ मुस्कराई।

—यह तो मेरे हृदय से पूछो।

—अच्छा जी, आपका हृदय भी है।—उसकी मुस्कान मन्द हसी में परिवर्तित हो गई।

—क्यों क्या पत्थर का समझ रखा है ?

—नहीं, मैं समझती थी कदाचित् आपका बुद्धिपक्ष इतना प्रबल है फिर हृदयपक्ष का कोई स्थान ही नहीं।

—हां पहले था पर धीरे-धीरे तुम्हारे साथ रहते-रहते ऐसा लगता है कि केवल हृदयपक्ष ही रह गया है।—राजेन्द्र के मुख पर हल्की सी प्रसन्नता की झलक थी। उसका मुख एक खिले कुसुम के समान उत्ससित लगता था। नीरा के मनर्षों के दो दीप जल उठे और राजेन्द्र कह उठा—

—नीरा, मेरे प्रेम के अंधकार में तुम दीप के समान हो, तुम्हारे बिना मेरे जीवन में सदा अंधेरा है।

पहली बार राजेन्द्र के मुख से प्रेम की स्वीकृति की बात निकली थी। उसके अधरो में कम्पन था। उसने कई बार सोचा था कि वह कहे, परन्तु साहस नहीं होता था। क्या जाने इसका क्या उत्तर हो। यदि कोई किसी से हंस कर बात कर लेता है तो उसका यह अर्थ तो नहीं लगाया जा सकता है कि वह उससे प्रेम भी करता है। किसी के स्नेह और सहानुभूति को प्रेम का

स्थान तो नहीं दिया जा सकता है। जब कभी वह विचारता तो बात अधरी तक आती लेकिन उसकी जिह्वा नहीं हिलती, अधरों में कम्पन होकर रह जाता। आज न जाने कैसे यह स्वर फूट पड़े। वह कह तो गया पर उसको अकस्मात् ऐसा लगा कि उसने अनुचित बात कह दी जो कि उसे नहीं कहनी चाहिए थी। उसने नीरा के मुख की ओर देखा उसका मुख ऐसा लग रहा था जैसे कि किसी कलाकार ने अरुण रंग की तूलिका फिरा दी हो। उसने आज तक नीरा का मुँह इतना लाल न देखा था। राजेन्द्र उसको देखकर तनिक सिटपिटोया। सड़क पर चलते-चलते क्या उसे ऐसी बात करनी चाहिए थी। सत्य कहता था अमृत कि वह ससार के लिए नितान्त अज्ञानी है। राजेन्द्र ने कहा—

—चलो निकलसन पाक में बैठ जायें।

वे लोग मोरी गेट से आगे निकल चुके थे। कुछ देर मौन रहने के पश्चात् नीरा जिसको कि इस वाक्य को सुनकर ऐसा लग रहा था कि मानो घरती खिसकी जा रही है, सब कुछ आँखों के आगे घूम रहा हो, पाँव ऐसे हो रहे थे जैसे किसी ने घेड़ी पहना दी हों, दुर्बलता ऐसी प्रतीत हो रही थी कि वह लड़खड़ा कर गिर जायेगी।

—नही, आज मैं तुम्हारे घर चलूंगी।

—नही-नही, अच्छा मैं ही तुम्हारे घर चतता हूँ जरा मामी जी को देख आऊँ।

—नही राज, आज तुम्हारी नहीं चलेगी। पाँच महीने हो गये लेकिन आज तक मैं तुम्हारे घर नहीं गई। जब कभी कहती हूँ तो पता नहीं क्यों टाल देते हो।

—मुझ पर सन्देह करती हो, चलो। राजेन्द्र ने गम्भीर होकर कहा।

—तुम तो बड़ी जल्दी बुरा मान जाते हो। क्या मेरी इच्छा नहीं होती है कि मैं तुम्हारे चाचा-चाची से मिलूँ।

—नही नही, चलो, मेरी चाची बड़े अच्छे स्वभाव की हैं बस बिल्कुल तुम्हारी मामी के समान।

दोनों घर की ओर चले जा रहे थे। राजेन्द्र कुछ गम्भीर था। वह इसी उलझन में पड़ा था कि उसने प्रेम की बात कहकर ठीक किया कि नहीं।

यदि वह उससे प्रेम नहीं करती होगी तो ~~यही सोच रही होगी~~ उसके बारे में। यही न कि विश्व के इतने जीवों के समान यह भी स्वाधीन है। पर ही मनता है उसके हृदय में भी उसके लिए कोई स्थान हो। यदि न होता तब उसे डांट देती, फटकार देती। लेकिन यदि है तो उसने कहा क्यों नहीं? जब उसने अपने हृदय की बात कह दी तब उसने क्यों न कह दी।

दोनों मौन चले जा रहे थे। नीरा भी विचार रही थी कि वह क्या कहे। वह भी हृदय की गुत्थी को मुलझाने में लगी थी, विशेष कर राजेन्द्र की बात पर। घर के सामने रुककर उसने कहा—

—तुमको पता लगा कि मैं तुमको क्यों नहीं अपने घर लाना चाहता था? देखो, चारों ओर अच्छी तरह देखो कि इन चूहों के बिलों में पशु नहीं इंसान रहते हैं। जो सदा गर्मी की धूप, बरसात का पानी और शीत की ठण्डी हवा का मामना करते हैं। प्रत्येक ऋतु जिनके लिए एक जटिल समस्या है।

नीरा चुप थी। वह चारों ओर के घरों को देख रही थी। यदि कभी आप रेल में नई दिल्ली से पुरानी दिल्ली गये हों तो किनारे बाईं ओर को कच्चे मकान दिखाई देंगे जिनके पास से गन्दे नाले बहते हैं। बहुत से घर तो ऐसे हैं जिनको मकान कहते भी साज आती है चटाइयों से खड़े लाज को ढकने के लिए मानवों ने अपना स्थान बना रखा है। दो ईंटों को बाहर रखकर ही छाना बनाया जाता है। नीरा निशा के बढते अंधकार में नन्हे दीप जलते छोटे मकानों को देख रही थी। धुएँ के कारण बहुत दूर तक देखना सम्भव नहीं था राजेन्द्र बोला—

—क्यों, चुप क्यों हो? भारत की राजधानी में ऐसे मकान! तुलना कर रही हो क्या राष्ट्रपति भवन से। अरे नीरा, इनमें भी इन्सान अपने जीवन की घड़ियाँ गिनते हैं। देखती हो, पास का गन्दा नाला, यह लोगो में बीमारी के कीटाणु पहुँचाता है। देखा तुमने मेरा घर? कितनी इच्छुक थी?

—राज!

—हां, पर इन काले स्थान के रहने वाले लोग बाहर से काले अवश्य हैं पर उनके कर्म काले नहीं, उनका हृदय उच्च भवनों में रहने वालों के

समान काले नहीं, चलो मेरी चाची से मिलो ।

राजेन्द्र ने द्वार खटखटाया । राधिका हाथ में लालटेन लेकर निकली ।

—‘रज्जू’ उनका कहने का अर्थ यह था कि माथ में कौन है ।

—चाची नीरा है, जिसकी मैं तुमसे प्रायः चर्चा किया करता था ।

—आओ, अन्दर आओ बेटी ।

दोनों ने अन्दर प्रवेश किया । नीरा ने चारों ओर घूमकर देखा कि आगे कच्ची दीवार है जिसको यदि कोई चाहे तो जोर से धक्का मार कर तोड़ सकता है, अन्दर छोटा-सा आगन । जिसमें एक ओर चूल्हे को देखने से पता लगता है कि खाना बाहर ही बनाया जाता है । दो छोटे-छोटे कमरे थे । ऊपर छपरैल छाई हुई थी । राधिका उनको एक कमरे में ले गई । कमरे के ऊपर छपरैल के मध्य में से भी रात के तारे दिखाई दे जाते थे । दीवारें कच्ची ईंट की थी । एक बेंत के मूँड़े पर बैठने का आदेश करके स्वयं राजेन्द्र ने एक खाट पर बैठते हुए कहा कि—यह मेरा कमरा है ।

—तुम लोग बैठो । मैं खाना लाती हूँ ।—राधिका बोली ।

—रहने दीजिये चाची ।

—अरे हमारे घर का भी तो खा लो । यह कहकर राधिका चली गई । नीरा ने भी अधिक आग्रह नहीं किया जिससे कहीं राजेन्द्र यह न समझे कि यह हमारी दशा देखकर मुह्र मोड़ गई ।

—चाचा जी कहाँ हैं ?

—घूमने ।

नीरा चारों ओर देख रही थी और राजेन्द्र नीरा की ओर । कभी-कभी दोनों की दृष्टि पल भर के लिए टकरा जाती पर फिर दोनों में से एक अपनी नज़र चुरा लेता । इसी आँख-मिचौनी को खेलते-खेलते समय बीत गया । राधिका एक घाली में खाना लेकर आ गई । बहुत मना करने पर भी राजेन्द्र और नीरा नहीं माने, उन्होंने राधिका को भी खाने में अपने साथ सम्मिलित कर लिया ।

वे लोग खाना खाकर उठे ही थे कि सामने से श्रीगोपाल जी अन्दर आये । राधिका ने कहा—

—यह नीरा है, आगरे की रहने वाली है और राजेन्द्र के वार्यासय

मे काम करती है।

नीरा ने हाथ जोड़ कर नमस्ते की।

—अरे, आज तीसहजारी के शरणार्थी केम्प में आग लग गई।

—अच्छा तब ही मैं कहूँ कि यह उत्तर की ओर लाल-लाल क्यों हो रहा है। तुमसे कितनी बार कहा कि यहां से मकान छोड़ दो कहीं दूसरी जगह चलो। यहां भी किसी दिन आग लगेगी।—राधिका ने कहा।

—मेरे बस की है, मैंने तो दो वर्ष से मकान के लिए अर्जी दे रखी है।

—अजी, सरकारी दफ्तर से तो अगले जन्म तक मकान नहीं मिलेगा। क्यों नहीं दूसरा ढूँढ लेते हो।

—यह दिल्ली है पता है, तीस से कम में तो कहीं मकान मिलेगा नहीं। इस पर भी माल भर का किराया और 500 रु० पगड़ी के। मैं सोच रहा हूँ कि सरकार से मकान मिल जाये, कुल दस फीसदी किराया कटा करेगा।

—फिर शहद की तरह सरकारी कर्मचारी को रुपये बढ़ाओ तब मिलेगा, नहीं तो अर्जी में पड़े-पड़े दीमक लग जायेगी पर मकान न मिलेगा।

—अच्छा चाची जी चले।—नीरा ने बीच में बात काट कर कहा।

—बैठो भी बेंटी।—थी बाबू ने कहा।

—इसकी मामी जी की तबीयत ठीक नहीं है।—राजेंद्र ने कहा।

—अच्छा इसे तुम स्वयं छोड़ आओ रात का समय है। कहाँ रहती हो?

—कटरा नील।

—अच्छा, आया करो, यह भी घर तुम्हारा ही है।—राधिका ने कहा।

नीरा वहाँ से विदा हुई। वे बाहर आये तो बाहर आते ही नन्हें बालकों ने राजेंद्र को घेर लिया। 'रज्जू भईया रेवड़ा' कहके सब अपना हिस्सा माग रहे थे। नन्हें बालकों का स्नेह देख कर नीरा का हृदय गद्गद हो गया। राजेंद्र ने कहा—फिर मिलेगी, बच्चे कह रहे थे 'यदि आज

रात नही मिली तब हम कल से पढ़ने नहीं आएंगे' 'हा-हाँ' करके राजेन्द्र ने अपना पीछा छुड़ाया। कुछ दूर चल कर राजेन्द्र ने पीछे मुड़ के देख कर कहा—हमारे भारत के भविष्य को देखा, नीरा तुमने। इन फटे कपड़ों में, मिट्टी से सने बालकों की आँखों की गहराई में आँखें डाल कर देखा, कितना आशा भरा है इनका नया ससार। मैं इनको समय निकाल कर कुछ न कुछ सिखाता हूँ, मुझसे बड़े हिल गये हैं।

दोनों ने पीछे मुड़ कर देखा कि नन्हे बालक हाथ हिला कर उनको विदा कर रहे थे, उनमें कितनी उमंग थी। अबोध बालकों को भी अपनी परिस्थिति और निर्धनता का बोध था ?

—नीरा, कल के गांधी और जवाहर आज गन्दे गटर (नाले) और गन्दी झोपड़ियों में पल रहे हैं। निर्धनता, अशिक्षा और परिस्थितियों ने इनके जीवन के प्रकाश को छीन लिया है।

—तुम जो इनके प्रदीप हो।—मुस्कराकर नीरा ने कहा और राजेन्द्र उसमें खो गया।

दोनों काफी दूर तक मौन चले आए। ऊपर नीलगगन में चन्दा मुस्करा रहा था। इन्द्रमणि के समान बिखरे तारों के दीप सकेत कर मौन निमग्न दे रहे थे। शीतल वायु के झकोरे अधकार में दो बढने वाले पक्षियों को झकोर रहे थे। चंचल पवन उसके आचल से अठखेलियाँ कर रहा था। प्रकृति में आज मृदु संगीत था।

नीरा ने मौनता को भंग करते हुए कहा—

—राज, आज क्यों इतने गम्भीर हो ?

—नहीं तो।

—मुझसे न छिपाओ।

नीरा का घर पास आ गया था। नीरा ने कहा—

—जल्दी बताओ, तुमको मेरी कसम।

—यही कि मैंने जो तुमसे घर आते कहा था, नहीं कहना चाहिए था।

—क्यों ?

—मुझे स्वयं नहीं पता क्यों नीरा, मैं कई दिनों से उलझन में पड़ा हुआ हूँ ?

—क्या है मैं भी तो जानू ?—एक शरारत भरी निगाह थी ।

—यही, क्या तुम्हारे हृदय में भी मेरे लिए कोई स्थान है ?

इस प्रश्न से नीरा को ऐसा लगा जैसे कि किसी ने उसके हृदयतंत्री तारों को जोर से झकझोर दिया है । नीरा का घर आ गया था उसने एक सीढ़ी पर पांव रखा और पीछे मुड़ कर मुस्कराते हुए कहा—

—यह बात पूछी नहीं जाती है ।

राजेन्द्र ने गली के मन्द प्रकाश में उसके मुख पर नया आलोक देखा, जिससे उसे अपने हृदय का अंधकार हटता सा लगा । अब उसे ऐसा लगा कि नव प्रभात का उदय होने को है और उषा की लाली नील गगन पर आ गई है । राजेन्द्र वहां से विदा लेकर घर की ओर चलने लगा, फिर कुछ स्मरण कर बोला—

—अरे हां ! मैं कल आगरे जा रहा हूं, कुछ घर पर कहलवाना है ?

—यदि मैं स्वयं चलू तब ?

—सच !—नयनी के दीप जल उठे ।

नीरा ने गर्दन हिला कर हां की ।

—अच्छा कल छः बजे मद्रास से चलेंगे ।

राजेन्द्र लौट पड़ा । राजेन्द्र के पग आज तेजी से उठ रहे थे । उनमें आज नया उत्साह था, जैसे उसने जीवन का सब कुछ पा लिया हो । उसके अधरों में हल्की गुनगुनाहट थी, कदाचित् किसी गीत की ।

दस

नीरा और राजेन्द्र आगरे साथ-साथ आये । मार्ग में इतनी भीड़ थी कि बेचारे जैसे-तैसे बैठे । दिल्ली से आगरे लगभग चार घंटे से कम समय लगता है । रात के दस बजे के करीब वे लोग राजा मंडी के स्टेशन पर उतरे । दोनों ने एक रिक्शा ली । मार्ग में राजेन्द्र ने नीरा को बताना दिया

पति की मृत्यु ने सारे साधन समेट दिये। शांति का जीवन बड़े संघर्ष से बीता था। जो पति उसको पल भर के लिए भी आखों से दूर नहीं होने देते थे वह ही उसे सदा के लिए छोड़ स्वर्ग सिधारे थे। जो पति उसे अधिक परिश्रम करते देख उसको अपने हृदय से लगाकर सांत्वना दिया करते और अधिक परिश्रम से रोकते कि तुम्हारा जन्म इस प्रकार सौन्दर्य को नष्ट करने के लिए नहीं हुआ है, वही शांति अपने पति के देहान्त के बाद दिन भर सिलाई करती और पढ़ती। सिलाई के काम से उसका गुजारा चलता। जब कभी वह अघोर हो जाती तब रो उठती। उस समय उसको हृदय से लगाने वाला या कौन ? वह स्वयं नीरा को अपने हृदय से लगाती। नीरा मां के स्नेह से संचित हो बड़ी हुई थी। प्रारम्भिक परिस्थिति और कठिनाइयों ने उसको गम्भीर बना दिया था। जब वह प्राइवेट हाईस्कूल में द्वितीय श्रेणी में उत्तीर्ण हुई तो मां उसको आगे पढ़ाना चाहती थी, परन्तु बेटी समझदार थी। मां को पिसते कैसे कोई औलाद देख सकती है। उसने कहा मां मैं नौकरी करूंगी। उधर शांति के भाई भी आये थे। वह उसको दिल्ली ले गये और वहाँ उस समय ही उसको नौकरी मिल गई, तब से वह वही काम कर रही थी। मां उससे कई बार कहती कि बेटी तू मुझको कब तक साधेगी। मुझको तो एक दिन हाथ पीले करने हैं, तब तू चली जायेगी, उस समय मुझे ही तो परिश्रम कर जीवन बिताना पड़ेगा। नीरा रो उठती। मां, मैं शादी नहीं करूंगी, तुमको छोड़कर मैं कैसे रह सकती हूँ और मां अघोर होकर कहती, हट पगली लड़कियाँ इसलिए इस विश्व में आती हैं कि उनको पाल-पोषण बड़ा किया जाये

चादला के मध्य में चन्द्रमा की सुन्दरता दूनी हो जाती है, उसी प्रकार नीला और शांति की भी। सामने कृष्ण व राधा की मूर्ति थी, तिरभंगी श्याम कर में वसी लिये कितने सुन्दर लग रहे थे। नीचे धूप-बत्ती की मुग्ध सी कमरा मुग्धित हो रहा था। क्षण भर के लिए उसको इतनी शांति और सुख का अनुभव हुआ कि उसका हृदय पुकार उठा कि कौन कहता है कि इस ससार में सुख बंटता नहीं बिकता है। गीत से उसको कितना आनन्द का अनुभव हो रहा था। हृदय से फूटे स्वरो में वह मिठास थी, जिसका रसास्वादन यह मेढ्रो और गुलबदन के कोठे पर नहीं कर पाया। यहां उन स्थानों जैसी चमक-दमक नहीं परन्तु जितनी मादमी थी उतनी ही सरसता और अधुरता थी। वह बाहर बैठा भगवान के दो भक्तों को उनकी शरण में लीन देख रहा था।

भजन के समाप्त होने के पश्चात् शांति ने पीछे मुड़कर देखा। अपनी आखों से आसू पोंछती हुई बोली—

—अरे ! बाहर क्यों बैठे हो ?

—योंही माता जी, भजन अच्छा राग रहा था, फिर अन्दर आने से पूजा भी मंग होती।

नीरासफेद घोती में और भी सुन्दर लग रही थी। वह साज से सिमट-सी गई।

—आओ बैठो।—बाहर आंगन में धूप में चारपाई डालते हुए शांति ने कहा।

—ठीक है। बैठते हुए राजेन्द्र ने कहा।

राजेन्द्र ने देखा कि उसका घर जितना छोटा है उतना सुन्दर और साफ भी है।

—मा, ये रम्भू के साथ दसवीं में थे।

—हां बेचारा आजकल दीवानी में मोहरंरी का काम कर रहा है। बीच माल में पड़ाई पिता की मृत्यु के बाद छोड़नी पड़ी।

शांति के हाथ में माला थी। वह नीचे बटाई पर बैठे-बैठे फिरा रही थी। नीरा पास खड़ी थी। उसने अपने सिर पर घोती कर ली थी।

राजेन्द्र वहां दो घण्टे बैठा। दो घण्टे में वह शांति के अत्यन्त निकट

पति की मृत्यु ने सारे साधन समेट दिये। शांति का जीवन बड़े सपर्यं से बीता था। जो पति उसको पल भर के लिए भी आँखों से दूर नहीं होने देते थे वह ही उसे सदा के लिए छोड़ स्वर्ग सिधारे थे। जो पति उसे अधिक परिश्रम करते देख उसको अपने हृदय से लगाकर सात्वता दिया करते और अधिक परिश्रम से रोकते कि तुम्हारा जन्म इस प्रकार सौन्दर्य को नष्ट करने के लिए नहीं हुआ है, वही शांति अपने पति के देहान्त के बाद दिन भर सिलाई करती और पढ़ती। सिलाई के काम से उसका गुजारा चलता। जब कभी वह अधीर हो जाती तब रो उठती। उस समय उसको हृदय से लगाने वाला था कौन? वह स्वयं नीरा को अपने हृदय से लगाती। नीरा माँ के स्नेह से संचित हो बड़ी हुई थी। प्रारम्भिक परिस्थिति और कठिनाइयों ने उसको गम्भीर बना दिया था। जब वह प्राइवेट हाईस्कूल में द्वितीय श्रेणी में उत्तीर्ण हुई तो माँ उसको आगे पढ़ाना चाहती थी, परन्तु बेटी समझदार थी। माँ को पिसते कैसे कोई औलाद देख सकती है। उसने कहा माँ मैं नौकरी करूंगी। उधर शांति के भाई भी आये थे। वह उसको दिल्ली ले गये और वहाँ उस समय ही उसको नौकरी मिल गई, तब से वह वहीं काम कर रही थी। माँ उससे कई बार कहती कि बेटी तू मुझको कब तक साधेगी। मुझको तो एक दिन हाथ पीले करने हैं, तब तू चली जायेगी, उस समय मुझे ही तो परिश्रम कर जीवन बिताना पड़ेगा। नीरा रो उठती। माँ, मैं शादी नहीं करूंगी, तुमको छोड़कर मैं कैसे रह सकती हूँ और माँ अधीर होकर कहती, हट पगली लड़कियाँ इसलिए इस विश्व में आती हैं कि उनको पास-पोसकर बड़ा किया जाये और फिर उनकी शादी रचा कर दूसरे के हाथ में दिया जाये। एक माँ को तब सुख होता है कि उसकी बेटी एक अच्छे घर जाये और सुखी रहे। माँ उसे अपने हृदय से लगाकर कहती, बेटी तू सुखी रहेगी तब मैं भी अपने जीवन के परिश्रम को सायंक समझूंगी। राजेन्द्र ने द्वार पर थाप दी। द्वार खुला था, लेकिन थाप से पूरा धुल गया। उसने सामने देखा कि नीरा तानपुरे संभाले गा रही है 'मेरे तो गिरधर गोपाल दूजा न कोई' स्वर में कितनी सरसता तथा मधुरता है। राजेन्द्र अपने पगों को न रोक सका। द्वार के चौखट के पास अवलम्ब ले बैठ गया। नीरा के वेश खुले थे। काले

बादलों के मध्य में चन्द्रमा की सुन्दरता दूनी हो जाती है, उसी प्रकार नीरा और शांति की भी। सामने कृष्ण व राधा की मूर्ति थी, तिरभंगी श्याम कर में बमो लिये कितने सुन्दर लग रहे थे। नीचे धूप-बत्ती की सुगन्ध से कमरा सुगन्धित हो रहा था। धाण भर के लिए उसको इतनी शांति और सुख का अनुभव हुआ कि उसका हृदय पुकार उठा कि कौन कहता है कि इस मसार में सुख बंटता नहीं बिकता है। गीत से उसको कितना आनन्द का अनुभव हो रहा था। हृदय से फूटे स्वरों में वह मिठास थी, जिसका रसास्वादन वह भेट्टो और गुलबदन के कोठे पर नहीं कर पाया। यहाँ उन स्थानों जैसी चमक-दमक नहीं परन्तु जितनी मादगी थी उतनी ही सरसता और भव्यता थी। वह बाहर बैठा भगवान के दो भक्तों को उनकी शरण में लीन देख रहा था।

भजन के समाप्त होने के पश्चात् शांति ने पीछे मुड़कर देखा। अपनी आँखों से आँसू पोछती हुई बोली—

—अरे ! बाहर क्यों बैठे हो ?

—योंही माता जी, भजन अच्छा लग रहा था, फिर अन्दर आने से पूजा भी भंग होती।

नीरा सफेद धोती में और भी सुन्दर लग रही थी। वह लाज से सिमट-सी गई।

—आओ बैठो।—बाहर आगन में धूप में चारपाई डालते हुए शांति ने कहा।

—ठीक है। बैठते हुए राजेन्द्र ने कहा।

राजेन्द्र ने देखा कि उसका घर जितना छोटा है उतना सुन्दर और साफ भी है।

—मां, ये रम्भू के साथ दसवीं में थे।

—हाँ बेचारा आजकल दीवानी में मोहरररी का काम कर रहा है। बीच साल में पढ़ाई पिता की मृत्यु के बाद छोड़नी पड़ी।

शांति के हाथ में माला थी। वह नीचे चटाई पर बैठे-बैठे फिरा रही थी। नीरा पाम खड़ी थी। उसने अपने सिर पर धोती कर ली थी।

राजेन्द्र वहाँ दो घण्टे बैठा। दो घण्टे में वह शांति के अत्यन्त निक्

आ गया था। शांति को उसके गुण और उमरी स्पष्टता अच्छी लगी। एक प्याली चाय और दाल-मोठ से उसकी जलपान कराया गया। राजेन्द्र को नीरा के घर का वातावरण इतना शांत और अच्छा लगा कि उसका हृदय चाह रहा था कि वह घंटों वही बैठा रहे। मनुष्य जो शांति, मंदिर में बैठने में अनुभव करता है। उसी शांति का अनुभव राजेन्द्र नीरा के घर में कर रहा था। एक उसका घर है, चौबीस घंटे कलह ही मचा रहता है। हाय-हाय के कोलाहल से दूर यहाँ उसकी मुग्ध की अनुभूति हुई।

जब वह चलने लगा तो बोला—

—माता जी, नीरा के बिना आप अकेले कैसे रह लेती हैं?

—बेटा, भगवान् जो है, देखा नहीं तुमने। जब कभी मेरा हृदय भारी होता है, मैं घंटों उनकी शरण में पड़ी रहती हूँ। वहाँ शांति मिलती है। इस कारण मुझे अकेलापन नहीं अटारता है।

नीरा और शांति दोनों उसे द्वार तक छोड़ने आयी। राजेन्द्र के चले जाने के बाद शांति ने कहा—

—भला लड़का है कितनी श्रद्धा से द्वार पर बैठा था।

—इनके पिता भी बड़े भक्त हैं, उनका प्रभाव पड़ना संभव ही है।

—दो घंटे में ऐसा घुल-मिल गया जैसे कि मुझसे इसका सम्बन्ध पहले से हो।—शांति ने कहा।

—उनका स्वभाव ही ऐसा है। बचपन में मा छोड़कर स्वर्ग चली गई, इस कारण मा की भमता न मिलने के कारण जहाँ कहीं इनको प्रेम का आश्रय मिलता है उसको ही अपना समझने लगते हैं। वहाँ मामी से इतना प्रेम है कि सदा उनका दुःख-सुख पूछते रहते हैं। मामी भी इनको बहुत चाहती है।—नीरा ने संकोच से धीमे स्वर में कहा।

—भगवान् ऐसे भले बालक सबको दें।

नीरा कुछ लजा गई। उसने अपने आचल से अपना मुँह ढाप लिपा। उसका हृदय गद्गद हो उठा। शांति ने कुछ भी न देखा पर बिना देसे ही उसने सब कुछ देख लिया था। लेकिन कुछ बोली नहीं। राजेन्द्र के आचार-विचार, भाव-स्वभाव उसको स्वयं अच्छे लगे। शांति ने केवल अपनी पुत्री को अपने हृदय से लगाकर कहा—

—बेटी, तुमको वह बहुत अच्छा लगता है ?

नीरा चुप थी। उसके मौन मुख के भाव उसकी स्वीकृति प्रकट कर रहे थे।

—बेटी, जो कुछ करना अपनी विधवा माँ की आज वचावर करना।

—माँ। यह कहकर नीरा जोर-से शांति के हृदय से लग गई। स्वर में एकदम रुदन था। शांति की आँखें डबडबा गईं। फिर भी उसने मुस्कराकर कहा—पगली। इस पगली में कितना प्यार था और ममता का प्रगाढ़ स्नेह था।

ग्यारह

राजेन्द्र आगरे से दिल्ली नीरा के साथ ही लौटा। परन्तु उसने घर में नीरा की कोई चर्चा नहीं की, क्योंकि वह जानता था कि कोई लाभ नहीं था। दिल्ली आने पर उसने सब कुछ साफ-साफ अमृत से कह दिया। अमृत से उमका कई एक विषयों पर घोर मतभेद हो जाता लेकिन फिर भी अमृत पर बड़ा विश्वास रखता था। उसकी स्पष्टता और उसकी प्रगाढ़ मित्रता के उमड़ते सागर को देखकर राजेन्द्र उसको अपना समझता था। राजेन्द्र जानता था कि अमृत और उमके जीवन के प्रति दृष्टिकोण में अन्तर है। अमृत जो कुछ देखता है रंगीन चश्मा लगाकर और वह वास्तविक आँखों से। वह जीवन के कृत्रिम रूप का पुजारी था और राजेन्द्र मयार्थ का। अमृत ने राजेन्द्र का सब वर्णन सुनकर कहा।

—मैं जानता हूँ राजेन्द्र, वह तुमसे प्रेम करती है और यह सुनकर मित्र के नाते मुझे बड़ी प्रसन्नता हुई। लेकिन राजेन्द्र, हम लोगो के जीवन में प्रेम का स्थान ही कहां है। चार पैसे कमाने वाले क्या प्रेम भी कर सकते हैं ?

—अमृत, मेरा तुमसे इसी से मतभेद रहता है कि तुम कहते हो प्रेम धन

से चलता है और मैं कहता हूँ कि हृदय की अनुभूति से ।—राजेन्द्र ने तनिक गम्भीर होकर कहा ।

—होता होगा अपन तो कभी नारी जाल में उससे नहीं, जीवन में वैसे ही क्या परेशानी कम है । जब कभी इच्छा हुई तो प्रेम का सौदा नकद किया ।—अमृत ने मुस्कराकर कहा । राजेन्द्र अमृत का अभिप्राय समझ गया ।

—अमृत, वहाँ न जाया करो । वहाँ इन्सान नहीं जाते हैं । वह स्वर्ग नहीं नरक है अमृत ।

—पर धनवान तो जाते हैं ।

—तेरी इच्छा ।—कहकर राजेन्द्र शांत हो गया ।

—घर । जो हो राजू, अमृत तेरे लिए जान भी दे सकता है । मित्रता की है, हसी-मजाक नहीं किया है आजमा लेना । तुम दोनों एक हो । अच्छा है हम भी वह शुभ दिन देख लेंगे ।—सिगरेट निकालकर मुख में लगाते हुए अमृत ने कहा ।

—यह लो दोनों आ रही हैं ।—राजेन्द्र ने कहा ।

—कौन ?—सिगरेट जलाकर दिलासलाई फेंकते हुए अमृत ने कहा ।

—सरीन और नीरा ।

दोनों पास आ चुकी थी । राजेन्द्र और अमृत कैंटीन के सामने बड़े बटवृक्ष के नीचे बातें कर रहे थे । दोनों पास से निकली तो अमृत ने कहा—

—नीरा जी, आज तो मिस सरीन के बंगले चलेंगे । महीने के अंतिम दिन हैं । पॉकेट भी जवाब दे गई है । चाय या कॉफी पीने का जो चाह रहा है । क्यों ? क्या राय है ?

—चलिये, कॉफी हाऊस ?

—जो होटलो में तो आपमें कई बार चाय पी ली है अब तो आपके बंगले में ही चाय पीयेंगे ।

सरीन टालना चाहती थी, परन्तु अमृत कुछ तीव्रता से बोला—

—माठव, यह कौन-सी बात है कि जब कभी आपके बंगले जाते का प्रश्न होता है, तब ही आप टाल जाती हैं ।

नीरा और राजेन्द्र ने भी आग्रह किया तब सैरीन सन्तो ने घर-बाहरी चारों व्यक्ति बाहर आकर 9 नम्बर की बस में बैठ गये। प्रायः चारों ही पर बस रुकी, चारों उतर गये। वहाँ पर सुन्दर-सुन्दर छुले बंगले हैं। अधिक बड़े सरकारी कर्मचारी या विश्वविद्यालय के प्राध्यापकों के हैं। राजेन्द्र, अमृत और नीरा दोनों ओर झाँकते जा रहे थे। बंगलों पर लगे नामपट्टों को पढ़ रहे थे और पूछते जा रहे थे कि कौन-सा है। सरीन कुछ सितपिट्टाई-सी थी। एक स्थान पर आकर रुक गई बोली—‘यह है घर मेरा’ घर क्या प्राचीन गुम्बद था। उसके आगे मिट्टी की ऊँची चारदीवारी खिंची थी, जिसके ऊपर चटाई का छप्पर लगा रखा था। उन तीनों को कुछ आश्चर्य-सा हुआ और तीनों ने घर में प्रवेश किया। एक चारपाई पर वे बैठ गये। अन्दर से किसी के खासने की आवाज आई।

—कौन है पुष्पा ?

—आई पापा जी।

वह अन्दर चली गई और कुछ देर बाद बाहर आई बोली—

—अन्दर मेरे पिता हैं, बीमार हैं। बीमारी क्या है ? नौकरी नहीं मिलती पंजाब में ठीके का काम करते थे। इसी कारण चिन्ता से बीमार हो गये हैं।

—चिन्ता व गरीबी हमारे देश की सभसे बड़ी बीमारी है।—राजेन्द्र ने कहा।

—अच्छा तुम लोग बीठो, मैं चूल्हा सुलगाकर चाय बनाती हूँ।

—पुष्पा तुम्हारी माँ ?

नीरा के इस प्रश्न ने पुष्पा को गम्भीर बना दिया।

—मेरी माँ नहीं है।

वह चूल्हा सुलगाने में लग गई। उसने चाय बनाकर पिलाई। कुछ देर वहाँ बैठ कर तीनों व्यक्ति लौट रहे थे। पुष्पा को अपने से घृणा अथवा संकोच-सा हो रहा था कि यह लोग क्या विचार रहे होंगे। उसने कहा मैं छोड़ आऊँ। लेकिन तीनों ने यही तय किया कि माल रोड के बस स्टैंड तक शाम का समय है घूमकर चला जाये। पुष्पा लौट गई।

अमृत ने कहा—

—देया ! किसलिए आने को मना कर रही थी ।

—पर इसके रहन-सहन को देखकर कौन विश्वास कर सकता है ।
नीरा ने कहा ।

—इन्सान अपनी गरीबी को जो ढाँकने का प्रयत्न करता है ।—राजेन्द्र ने कहा ।

—क्यों ?—नीरा ने पूछा ।

—परीबी नग्न जो होती है ।—अमृत ने उत्तर दिया ।

राजेन्द्र के हृदय पर पुष्पा का घर देखकर अधिक प्रभाव पड़ा । कौन कह सकता था उसको देखकर कि वह एक गरीब, बेकार, बीमार ठेकेदार की बेटी है । जब सज-धज कर, चटक-मटक कर ऑफिस में पर्स लेकर आती है, तब यही अनुमान किया जा सकता कि किसी अच्छे उच्च मध्यम श्रेणी के व्यक्ति की पुत्री है । बिगोप कर जब यह पूछा जाता कि वह रहती कहा है ? तब उसके उत्तर से—प्रोवियन रोड पर । क्योंकि वहाँ बड़े ही लोग अधिकतर रहते हैं ।

सच में मनुष्य अपने आप पर आवरण ढालने का कितना प्रयास करता है । वह नहीं चाहता कि उसकी त्रुटि देखकर दूसरे लोग उसका उपहास करें । इसके लिए वह सीमित और असीमित वायें करता है । दूसरों की दृष्टि में आदर और उच्च स्थान प्राप्त करने के लिए अपना सर्वस्व लुटा देने को तत्पर रहता है । अपने अस्तित्व और वास्तविकता को कृत्रिमता में विलीन कर देता है । कागजी फूल का सौन्दर्य दूर ही से तो होता है । वह दूसरों के हृदय-पटल पर अवास्तविक चित्र अंकित कर देता है, पर क्या वह अपने आप को धोखा दे सकता है ? ऐसा यदि करता है तो क्यों ? अपनी परिस्थिति के कारण, अपना प्रतिमान दूसरों के समतुल्य करने को कहीं वह बड़ते समाज से पीछे न रह जाए, कहीं कोई उसके यथार्थ जीवन का उपहास न बना दे । उसके मन में एक स्वप्न और हृदय में एक भय होता है । तन पर एक चमक व कान्ति, पर आत्मा निराश व हताश ।

दिन पर दिन ढलते गए, निशा पर निशा धीतती गई, सप्ताह पर सप्ताह निकल गये, महीने पर महीने व्यतीत होते गये। और दो आत्मा नीरा और राजेन्द्र एक-दूसरे के पास आते गये। जैसे यमुना और गंगा। दोनों एक-दूसरे में ऐसे घुलमिल गये जैसे दूध में चीनी या पानी में बरफ। एक वर्ष में नीरा राजेन्द्र के काफी समीप आ चुकी थी और राजेन्द्र ने भी नीरा के हृदय में घर कर लिया था। दोनों दो शरीर एक आत्मा कहे जा सकते थे। दोनों साथ-साथ आते और दोनों साथ-साथ जाते। जब कभी आगरे जाना होता तो साथ-साथ ही जाते। लेकिन राजेन्द्र ने यह बात अपने माता-पिता से नहीं बताई थी।

लुडलो कंसिल्स में भी लगभग आधे से अधिक जानते थे कि दोनों का रोमांस चल रहा है। कभी-कभी राजेन्द्र से मजाक भी हो जाते पर राजेन्द्र बुरा नहीं मानता था। उनके प्रेम ने उसके कार्य में किसी प्रकार की रुकावट पैदा नहीं की वह अब एक ईमानदार सप्लाइ विभाग का कर्मचारी था। सदा अपने कार्य से आचार्य जी को प्रमन्न करता रहता था।

राजेन्द्र अमृत से अपना साथ न छुड़ा सका। उसको अपनी हृदय की बात कहने के लिए एक मित्र की आवश्यकता थी। यद्यपि अमृत ने उसके भाव नितान्त प्रतिकूल थे। फिर भी वह उसकी बातें गम्भीरता से मूल्य और आवश्यकतानुसार उसमें सशोधन करता। राजेन्द्र अमृत की मित्रता के मूल्य को समझा करता था। कभी-कभी उसके मुख से उच्च आदर्श की बातें सुनकर राजेन्द्र भी भक्ति हो जाता। अमृत के व्यक्तित्व का प्रभाव राजेन्द्र पर भी पड़ गया था। वह अब पहले से अच्छे कपड़े पहना करता था। उसके जूतों पर अब पालिश होने लगी थी। तीन रोज छोड़ कर दाढ़ी बनाने वाला राजेन्द्र अब एक दिन छोड़ कर बनाता था। सिर पर छोटे छोटे बालों के स्थान पर उसके बाल अब बड़े हो गये थे। वह भी अब श्रीम, पाउडर आदि का प्रयोग करता था। अमृत के समान उसने भी धूप का चश्मा ले लिया था। यदि दो वर्ष पहले राजेन्द्र को किसी ने देखा हो तो अब उसके लिए पहचानना कठिन तो अवश्य हो जाता।

राजेन्द्र का मानसिक विकास पहले से अधिक हो गया था। पुस्तकालय और वाचनालय में उसका जाना सदा किसी-न-किसी प्रकार से चलता रहा। हृदय-पक्ष के साथ-साथ उसके बौद्धिक पक्ष की वृद्धि होती गई। साधारणतः अपने आयु के व्यक्तियों से यही अधिक उसका ज्ञान व बोध था। यद्यपि उसने वेदों दसवीं तक शिक्षा प्राप्त की थी पर उसकी अंग्रेजी व हिन्दी बी० ए० के विद्यार्थी से किसी प्रकार कम न थी। ज्ञान की पिपासा उसे सदा एक शिखर में दूसरे शिखर पर ले जा रही थी।

राजेन्द्र रोज के समान अपने कमरे में बैठा-बैठा कागजों पर अपनी कलम घसीट रहा था। प्रतिदिन के समान वह आज भी जीवन के रंगीन स्वप्न की कल्पना में विलीन था। चपरासी ने आकर कहा—साव, बुमाने है।—गोस्वामी बाबू ने सकुचित होकर कहा—

—राजेन्द्र सम्भल कर जाना आज साहब का सुबह से मिजाज खराब है। तीन को डांट चुके हैं, मेरी फाईल ही चपरासी पर फेंक दी। राजेन्द्र भी तनिक भयभीत हो गया, परन्तु उसने अपने हृदय में धीरज धरा कि जब उसने कोई काम बिगाड़ा नहीं, बर्यो कर नाराज होंगे। क्षण भर के अन्दर अनेकों प्रश्न और विचारों की झंझा उसके मस्तिष्क में उठ गई कि बुलाया क्यों है? उसने सकुचित होकर अपना पग उनके कमरे में रखा।

आचार्य साहब अर्द्ध-वृद्ध थे, यद्यपि उनकी आयु 40 के कुछ ऊपर होगी, उनके बाल मफेद हो चुके थे, लेकिन शरीर पर तनिक भी बुढ़ापा नहीं आया था। बादल से सफेद बाल उनके मुख पर उनके आतंक को बढ़ाते थे। उनके गम्भीर स्वभाव और गर्जदार आवाज ने उनका नाम उच्च कर्मचारियों के मध्य में आदर का स्थान स्थापित कर दिया था। उन्होंने राजेन्द्र से कहा—

—बैठो !

राजेन्द्र कुछ भयभीत हुआ क्योंकि आज तक कभी उन्होंने बैठने का स्वयं नहीं कहा। कभी वह फाईल लेकर या कोई बात पूछने जाता तब खड़े-खड़े ही काम चलता था उन्होंने कभी नहीं कहा कि बैठ जाओ फिर आज क्या बात है। उसके मुख पर विस्मय और भय के चिह्न थे।

—क्यों डर रहे हो, क्या मैं खा जाऊंगा।

—क्या बात है, आज तो बड़े प्रसन्न हो ?

—नीरा, मैं सब-इन्स्पेक्टर बना दिया गया हूँ।

—सच !

—फिर तो मिठाई ? पुष्पा ने भी अपना स्वर मिला दिया।

—अवश्य 'बोल्गा' में पार्टी रहेगी। राजेन्द्र ने कहा।

राजेन्द्र को उतनी ही खुशी थी जितनी किसी व्यक्ति को डिप्टी-क्लेक्टरी मिलने की होती है। उसे बचक के जीवन से कितनी घृणा थी। मौकरी से पूर्व ही पिता को देखकर इस पद के प्रति उसकी आस्था शून्य हो गई थी। फिर इसका अनुभव उसे कार्य करने पर हुआ तब उसे इसकी वास्तविक अनुभूति का ज्ञान दिल्ली में हुआ। उसने अपने को और व्यक्तियों को भी देखा तथा कुछ के आन्तरिक जीवन को भी देखा जो ऊपर से सजे-धजे रहते हैं पर वास्तविकता में कुछ नहीं। उनकी आर्थिक दशा का अनुभव उसे स्वयं हुआ था फिर क्या ! अपने बड़े कर्मचारी के सामने चपरासी समान उनकी जी-हजुरी करते रहे। यदि साहब दिन को रात कहें तो रात कहो। इसके साथ उनके घर का काम भी उनको प्रसन्न करने के लिए करता रहे। मर्यादा राजेन्द्र स्वयं भी इस जीवन से उकता चला था। परन्तु चारा क्या था ? क्या मौकरी बंटती थी ? दिन-पर-दिन और भी काम कठिन होता जा रहा था।

इसके अतिरिक्त उसे आत्मग्लानि भी होती। जब कभी अमृत के साथ जाता, किसी से उसका परिचय कराया जाता तब अन्त में बहुत छिपाने पर भी उसे संकोच से कहना पड़ता था कि वह राशन के सप्लाई विभाग में एक बाबू है। उस समय उसको कितनी ग्लानि होती थी। पर अब वह भी अमृत के समान अपने को सब-इन्स्पेक्टर के स्थान पर इन्स्पेक्टर ही कहेगा।

राजेन्द्र छुट्टी के बाद कैप्टीन के पास खड़ा था। उसे अमृत सामने ही आता दिखाई दे गया। राजेन्द्र ने प्रसन्नता से कहा—

—अमृत, मैं सब-इन्स्पेक्टर बन गया।

—सच ? अमृत ने कहा और उसे प्रसन्नता से अपने गले लगा लिया।

—देखो तुम कहते थे कि घूस लो। लेकिन आज सत्यता ने मुझे पुरस्कृत कर दिया है।

—सच है तो कमाल, एक वर्ष की नौकरी में सब-इन्स्पेक्टर। भई यहां तो महीने में दो बीतल और एक काकटेल पार्टी देते-देते चार महीने बीत गए। तब चार वर्ष के बाद यह नम्बर लगा।—अमृत ने मुस्कराकर पूछा—

—कहां लगे ?

—सरकिल एक में

—बस फिर क्या, अच्छा साथ रहेगा।

दूसरे दिन जब वह आफिस में गया, मेहरा साहब जो सरकिल राशनिंग आफिसर थे उनसे वह मिला। मोरी गेट वाला एरिया उसको मिला। अमृत उसे एरिया इन्स्पेक्टर के पास ले गया। अमृत ने उसका परिचय कराया। इन्स्पेक्टर ने बधाई दी तथा उसके उपलक्ष में मिठाई भी मांगी। अमृत ने शाम को कंटीन में बीस आदमियों की एक पार्टी का प्रबन्ध किया। राजेन्द्र का परिचय प्रत्येक सब-इन्स्पेक्टर से कराया गया। राजेन्द्र भी दिल्ली में काफी कुछ सीख गया था। उसका सकोच और लाज बहुत सीमा तक मिट चुका था। वह भी अमृत के समान अंग्रेजी में हर एक परिचय का उत्तर देता। पार्टी के बाद सब लोग अपने-अपने घर चले गए। अमृत और उसके तीन-चार मित्र तथा राजेन्द्र एक साथ एक ओर जा रहे थे।

—देखो राजेन्द्र, अभी तो तुमको महीने भर मेरे साथ ही काम करना होगा, क्योंकि मेहरा साहब ने काम सिखाने को कहा है। हां, फिर मेरा क्या हिस्सा रहेगा।

—मैं समझा नहीं।

—अरे कपूर, तुम भी आपस में रुपये-पैसे की बात करने लगे। मंथली का आधा-आधा हो जाएगा—अमृत ने कहा।

—मंथली क्या ?

—बड़े भोले हो। एक ने कहा—अमृत, यह तुम्हारे साथ इतने अरसे रहे हैं, इनको यह भी नहीं बतसाया ?

—भरे राजेन्द्र, हमारा हर दुकान से महीने के अनुसार बंधा हुआ ।

—तो घूस लेते हो ?

—यह घूस है ? यही तो हमारा अधिकार है । कपूर ने कहा ।

—यदि यह न लें तो हमारा काम कैसे चलें । 140 रु० में दिल्ली में क्या होता है । हमारे बाल-बच्चे हैं । साथ वाले व्यक्ति ने कहा ।

—हम घूस लेते हैं पर गरीबों का गला काट कर नहीं लेते हैं । हम लेते हैं उन मोटे-मोटे सेठों से, जो कि गरीबों का गला दुकान पर बैठे-बैठे काटते रहते हैं ।

—पर मैं नहीं ले सकता हूँ । ऐसा करना अपनी सरकार को धोखा देना है ।

—सरकार । कह दोनों हंस दिए ।

दोनों की हंसी राजेन्द्र को अच्छी न लगी । राजेन्द्र का सत्य का अनुगमन करना स्वभाविक था और इसी कारण उसको उन्नति मिली थी, इसी कारण वह इस पथ का समर्थन कर रहा था ।

—लगता है अभी नए हो, धीरे-धीरे सब समझ जाओगे । सरकार के सचालक ऊपर बैठे-बैठे स्वयं अपनी जेब भर रहे हैं । कपूर ने कहा ।

—भरे भई, हम तो यह कहते हैं कि राशन विभाग का क्या कहना, आज है कल नहीं किसी दिन भी टूट सकता है । चार पैसे कमाकर रख लोगे तो समय-कुसमय काम दे देंगे । तीसरे साथी ने कहा ।

इसी वार्तालाप में संलग्न चारों व्यक्ति काफी दूर निकल गए । राजेन्द्र ने यिदा ली और अपनी साइकिल पर चढ़े घर की ओर चल दिया । सत्य और असत्य में एक द्वन्द्व था । दोनों अपना-अपना पक्ष प्रबल कर रहे थे । मनुष्य के अन्दर दो प्रकार की शक्तियाँ होती हैं । एक सत्य की ओर घसीटती है, जिसे बौद्धिक पक्ष अथवा आत्मा कहा जाता है । दूसरी असत्य की ओर जिसे हृदय पक्ष अथवा माया कहा जाता है । दोनों शक्तियाँ एक-दूसरे को दबाने का प्रयत्न करती हैं, जो प्रबल हो जाती हैं उसका अनुगमन मानव करता है । पर प्रायः माया का भार इतना अधिक हो जाता है कि आत्मा उसमें दबकर रह जाती है ।

विशेषकर धन, धन की तालसा किसको नहीं होती है । ऊँचे भवनों में

रहने वालों से लेकर सड़क के भिखारी तक में अन्तर यही रहता है कि एक अपनी उदर-ज्वाला भी शांति के लिए धन चाहता है और दूसरा उससे अधिक उच्च बनने का प्रयास करता है। राजेन्द्र के हृदय में भी एक विचार उठा कि यदि चार रुपये होंगे तो घर सुधर जाएगा। रूखी रोटी और फटे कपड़ों से पीछा छूट जाएगा। वह भी अपनी हार्दिक अभिलाषा की पूर्ति कर सकता है। कभी-कभी जो उसे धन की कमी खटकती है, जिसके कारण वह अपनी आकांक्षाओं को विषमय अमृत के समान घूट लेता है उसकी किसी सीमा तक पूर्ति कर सकता है। परन्तु एक ओर विचार उठता यह पाप है, मनुष्य की इच्छाएं और लालसाएं बढ़ती जाती हैं। उसकी अतृप्ति और पिपासा क्या कभी शान्त होती है? आज चार हराम के कमायेगा तो कल आठ की सोचेगा। बिना परिश्रम के रुपये किसको बुरे लगते हैं। फिर एक दिन हो सकता है जब कि उसकी अतृप्ति उसका भंडा फोड़ने में सहायक हो जाए और हो सकता है जेल तक भेज दिया जाए। कल को चार आदमी अंगुलियां उठा कर हंसेंगे ही। उस समय आज के सगे कन्नी काट जायेंगे।

इसी विचारधारा में वह बढ़ता चला जा रहा था और उसकी साइकिल उसे अपने घर की ओर ले जा रही थी।

तेरह

जिस प्रकार से माली का हार्दिक उल्लास उस समय चरम सीमा पर होता है जबकि उसके उद्यान के कुसुम विकसित होकर पुष्पित-पल्लवित होते हैं। उसी प्रकार से पिता का हृदय तब प्रसन्नता से प्रफुल्लित हो उठता है, जबकि उसका पुत्र किसी योग्य स्थान पर पहुंच जाता है। अपने तन को काटकर सदा शिशु को पालने वाले पिता को उस समय कितना सुख का अनुभव होता है जबकि उसका पुत्र उसके खून-पसीने को सायंक कर देता

है। हरि बाबू प्रसन्नता से नाच उठे जबकि उन्होंने राजेन्द्र की पदोन्नति का समाचार सुना। उन्होंने हनुमान जी के मन्दिर में जाकर पहले सवा रुपये का प्रसाद चढ़ाया।

घर में आकर उन्होंने गंगा को समाचार सुनाया—राजेन्द्र हमारे परिवार का पहला व्यक्ति है जो कि इतने उच्च पद पर पहुँचा है। कार्मासियों में घिसटने वाले परिवार में, जिसमें यह कार्य पीढ़ी से चला आ रहा है, राजेन्द्र पहला व्यक्ति है, जो अफसर बना है।

माता-पिता जब अपने पुत्र को जरा अच्छी जगह लगा देखते हैं, तब उनका विचार एकदम विवाह की ओर जाता है। हरि बाबू का हृदय चाहता था कि इस घर में अपने बेटे की चांद-सी दुल्हन देख जायें। विशेषकर वह यह भी जानते थे कि वे ही राजेन्द्र के माता-पिता दोनों हैं, इस कारण उनकी चिन्ता और भी प्रबल हो गई थी। मदा यही विचारते रहते कि अच्छा घर मिल जाये, तो कही शादी कर दी जाये।

हरि बाबू धन रहित तो थे ही इस कारण उनकी धन की ख्याति तो नहीं, पर उनकी सज्जनता और भलेपन का गुण-मान उनके दूर-दूर के परिवार में किया जाता। लोग हरि बाबू को आधुनिक हरिश्चन्द्र समझते थे। साधु स्वभाव का व्यक्ति तथा भन्नता और सादगी की साक्षात् मूर्ति, इस कारण कई घर के लोग उन्हें बेटी, बहू के रूप में देने के इच्छुक थे।

फिर राजेन्द्र के सब-इन्स्पेक्टर हो जाने का समाचार भी फैल गया था। हर कुटुम्ब वाले अच्छे लड़के पर बाज के समान दृष्टि गढ़ाये रखते हैं कि कब अवसर मिले और अपनी लड़की को उस परिवार की बहू बना दें। इस कारण हरि बाबू के पास कई लोगों के घर से विवाह के प्रस्ताव आने लगे। हरि बाबू मन-ही-मन प्रसन्न होते कि उनका लड़का कितना योग्य है कि इतने लोग उनके द्वार के आगे भटक रहे हैं। इतने लोग अपनी बेटियों को उनके बेटे की बहू बनाने के इच्छुक हो रहे थे। वह सबको किसी न किसी प्रकार से सांत्वना देते।

एक दिन जब वे दफ्तर से लौटे, तब गंगा को एक अलग कमरे में ले जाकर बोले—

—आज शादी का बड़ा अच्छा प्रस्ताव आया है।

—अरे मैंने तो कहा न कि लड़की तो सब देते हैं, कुछ नकदी का मामला भी है कि नहीं।

—तो क्या रहेज...।

—हां-हां, हमने पाल-भोसकर इतना बड़ा किया, क्या हमारा हक नहीं और लोग पांच हजार में कम बात नहीं करते हैं। फिर मुन्नी भी बड़ी होती जा रही है, उसकी भी चिन्ता है कि नहीं। बीच में बात काटकर गंगा पान चबाते हुए बोली।

—हां है, उसका भी प्रबन्ध हो जायेगा, जिम्मे दिया है वह सहारा भी देगा।

—अरे, भगत जी बनने में काम नहीं चलेगा। मेरा कहा मानो, चार-छः हजार बराबर कर लो, तो मुन्नी की भी अच्छी शादी हो जायेगी, नहीं तो उधार मांगते फिरींगे तब भी कोई नहीं देगा। गंगा ने कहा।

—गंगा, लोग मुन्नेंगे तो कहेंगे कि सामने से साधु बनते हैं, सत्य का प्रचार करते हैं और शादी में नकदी रखवाते हैं, नहीं-नहीं यह पाप है। हरि बाबू ने कहा।

—अरे तुम्हारी तो भत मारी गई है। क्या हम किसी का गला काट रहे हैं। सब ही तो इतना प्रसन्नता से दे देते हैं। हां, कहां से आया शादी का प्रस्ताव।

—पटना से, लड़की के बाप जमींदार हैं। घर की खेती करते हैं, शहर में वकील हैं। वह हैं न अपने श्यामू मामा, उन्होंने लिखकर भेजा। लड़की अच्छी है, सुशील है, उनकी देखी हुई। हरि बाबू ने कहा और ऐनक साफ कर आंख पर चढ़ाकर कहने लगे—क्या राय है?

—रहने दो, पबो नहीं। ठीक है, उनको लिख दो पाच हजार दें। बिहार में खूब लेन-देन चलता है, वहां दस हजार तो मामूली घर के लोग दे देते हैं। हम तो पाच हजार ही के लिए कह रहे हैं।

—गंगा! आतुर होकर हरि बाबू ने कहा।

—अरे मुन्नी का ध्यान तो रखो! वह भी तो तुम्हारी बेटाई है। उसने क्या बिगाड़ा है।

—अच्छा। एक आह के साथ हरि बाबू ने कहा।

गंगा रतोई में चली गई परन्तु हरि बाबू का मस्तिष्क गंगा के प्रस्ताव में चकरा रहा था। गंगा का कहना भी ठीक है कि एक लडकी है उसकी शादी अच्छी तरह से कर लेंगे। नहीं तो एक तो कोई उधार नहीं देगा और उधार लेने के लिए उनके पास कीमती वस्तु भी नहीं है जिसकी गिरवी रखकर वह ले भी सके। मकान भी भाड़े का है और यदि कोई भताआदमी उनको विश्वास करके दे भी दे फिर उसका मूढ़ चुकाना एक समस्या हो जायेगी असल का तो कहना क्या। उन्होंने कितने ही परिवारों को ऋण के कारण बरबाद होते देखा था। इस कारण क्या वे उधार लेने का साहस कर सकते हैं। स्वयं अपने लिए गड़्ढा खोदने को क्योंकर तैयार हो पर क्या फिर नकदी के लिए हाथ फँसायें? नहीं, नहीं, वह स्वयं इसका कितना विरोध करते थे। इसकी कटु आलोचना करते थे।

कई बार इसे चोरी और पाप कहा। पर क्या वास्तव में यह पाप है? यदि कोई प्रसन्नता से दे सके तो फिर क्या? यदि किसी कुएं की दो बूंद से किसी की व्यास मिट जाये तो क्या पाप होगा, कुएं का क्या घटेगा?

चौदह

राजेन्द्र सकौच करने पर भी अपने आपको दुकान वालों से घूस लेने से न बचा सका। पहले महीने वह अपने सत्य के मार्ग पर चलता रहा। परन्तु जब साथ के सब-इन्स्पेक्टरों ने देखा तब इन्स्पेक्टर से कहकर उसको चेकिंग पर लगा दिया। राजेन्द्र दो-तीन वसकों के साथ मोरी गेट पर चारपाई डाले राशन कार्ड का डेर लगाये बैठा रहता और शाम की घर-घर डाक के समान कार्ड बाटता फिरता।

अमृत ने समझाया कि यदि ममली न लीगे तो साथ कोई नहीं देगा। यह साथ के इन्स्पेक्टर और दुकानदार भी कोई साथ न देगा। फिर यह लोग भी अपने सरकारी फन्दे में बचने के लिए नये-नये प्रकार के जाल और

रिपोर्टें बनायेंगे।

राजेन्द्र ने गोचा वह अब लेना आरम्भ कर देगा, परन्तु उस भाग के वह पास के छोटे बच्चों को दे देगा। इस कारण जब दूसरे महीने वह कश्मीरी गेट वाले एरिया में लगा वहां की मंथली का उसने सब बच्चों के लिए दिल्ली क्लब मिल्स के बने-बनाये कपड़े की दुकान से जो कि मोरी गेट में थी निकर और कमीज ले लिये। राजेन्द्र ने बच्चों को बाट तो दिये, परन्तु इसका प्रभाव भी उल्टा पड़ा। बच्चों के पिताओं ने कहा हम गरीब अथवा है, रुखा-सूखा खाते हैं, फटे-चीयडे पहनते हैं तो क्या पर भीख नहीं मागतें। राजेन्द्र को बड़ी आत्म-ग्लानि हुई। वह समझ गया कि उसने उन मनुष्यों की भावनाओं को ठेस पहुंचाई है।

इसका परिणाम यह हुआ कि जो राजेन्द्र पहले 60 रुपये भेजा करता था अब 90 रुपये घर भेजने लगा और साथ में उसके रंग भी बदल गये थे। वह भी गर्मी से बचने के लिए धूप का हैट लगाता, रेशमी बुशर्ट और समर की पैट पहनता। कभी-कभी नीरा को भी होटल और सिनेमा में ले जाता।

राजेन्द्र को दूसरी ठेस और साथ प्रसन्नता। एक और घटना से हुई। पहले महीने के वेतन से उसने चादनी चौक से एक सुन्दर-सी साड़ी ली और नीरा को दी। नीरा ने डिब्बा खोलकर कहा—यह किसके लिए लाये हो? राजेन्द्र ने कहा—तुम्हारे लिए नीरा, क्योंकि मैं सब-इन्सपेक्टर हो गया हूँ, इस कारण से। नीरा की आँखों में आसू आ गये। उसने कहा—राज मुझे उन लड़कियों में से मत समझो, जो कि अपने प्रेमियों से उपहार लेकर प्रसन्न होती हैं अथवा लेने की इच्छुक होती हैं। मुझे उपहार कुछ नहीं चाहिए, बस राज मुझे केवल तुम्हारा प्यार चाहिए। तुम्हारी प्रसन्नता में मेरी प्रसन्नता है। राजेन्द्र को यद्यपि क्रोध तथा शोक दोनों हुए और वह उसे जहाँ से लाया था वही लौटा आया। इसके साथ-साथ उसे प्रसन्नता भी हुई। उसे अमृत के वाक्य असत्य प्रतीत हुए, जबकि उसने कहा कि सुख व प्रेम बंटता नहीं बिकता है। सत्य में प्रेम की अनुभूति और हृदय व आत्म-सम्बन्धित है। उसमें धन और बाह्य कृत्रिमता का कहा स्थान है? जब दोनों एक-दूसरे के लिए त्याग पर उतारू हैं तब स्वार्थ की भावना कहा सीमित है।

दिनकर अपने प्रचंड ताप से जगती को तपाकर अस्ताचल को जा रहे थे और उनके क्रोध के चिह्न अब भी शेष थे। पवन में अब भी कुछ ताप था। धरती की उसासी में उष्णता थी। राजेन्द्र अपने दरबार से कांड लेकर साइकिल लिये पैदल न जाने क्या विचारता जा रहा था कि निक्लसन पार्क के पास पीछे से किसी ने आवाज दी—राज। राज ने जब पीछे मुड़कर देखा तो नीरा थी। उसने कहा—

—नीरा, अरे तुम, मुझे आज कांड लेते देर हो गई।

—हां, यो ही दिल नहीं चाह रहा था।

—आज चलो कोई सिनेमा देख आएं।

नीरा ने गर्दन हिलाकर 'ना' की।

—फिर चलो नई दिल्ली कनाट-प्लेस में घूमेगे और कॉफी-हाउस में बैठा जायेंगा।

—नहीं।

—इण्डिया गेट चलो।

—नहीं, सब जगह तो हो आई तुम्हारे साथ अब नहीं जाऊंगी।

—क्यों?

—क्योंकि तुम अपने रुपये फिजूल में खर्च करते हो, और मैं देती हूँ तो मना कर देते हो।

—यह समाज के विरुद्ध है कि नारी पुरुष पर व्यय करे।

—जब नारी और पुरुष समान हैं तब क्या आवश्यकता है कि उनमें इस प्रकार का भेद रहे।

दोनों चलते आ रहे थे। परन्तु ऐसा लग रहा था कि नीरा किसी गम्भीर विचार में डूबी हुई है। उसकी आँखों की गहराई आज और भी अधिक थी। राजेन्द्र ने कहा—

—नीरा, क्या बात है, आज इन आँखों में गहरापन अधिक क्यों? आज तुम्हारे मुख पर चिन्ता की रेखा कैसी?

—नहीं तो।

—नहीं नीरा, आज तुमको बताना होगा।

—यदि न बताऊँ?

—तब मेरी आँखों की नींद हराम होगी, मैं तारे गिन-गिनकर रात काट दूंगा।

—क्यों ?

—हृदयहीन बनाकर पूछ रही हो क्यों। राजेन्द्र ने मुस्कराकर कहा—
हा बताओ नीरा।

—अमृत मुझसे कह रहा था कि तुमने आगे के जीवन के बारे में क्या सोचा, ऐसे गाड़ी कब तक चलती रहेगी। नीरा ने सकोच से कहा। लाज की लालिमा उसके अघरो में होड़ लगा रही थी। उसके स्वर झंकृत थे।

—नीरा, मुझसे भी अमृत कह रहा था कि मैं नीरा को भाभी के रूप में देखना चाहता हूँ, अब तो तुम सब-इन्सपेक्टर बन गये हो।

राजेन्द्र ने कहा और दोनों कुछ देर तक मौन बसे।

—चाची को तो पता है !

—बैमे मामी और माताजी को भी समझ है।

—पर मैं माँ से घर पर नहीं कहूँगा, चाची से कहूँगा वह चाचा द्वारा बाबूजी को चिट्ठी लिखवायेगी। राजेन्द्र ने रुमाल से पसीना पोंछते हुए कहा।

—राज, यदि मुझसे तुम्हारा सम्बन्ध न होता तब क्यों इतनी विषम समस्या खड़ी होती। कभी-कभी मैं भी सोचती हूँ कि मेरी अनजाने में कैसी प्रीति हो गई। नीरा ने गर्दन झुकाकर उंगली पर अपनी धोती घुमाते हुए कहा।

—वाह ! नीरा, जब से तुम मेरे जीवन में आई हो तब से तुम्हारे प्रेम दीप ने मेरा अन्तर आलोकित कर मुझको तुम्हारा बना दिया है।

दोनों प्रेमी दिल्ली की सड़कों को घीरते हुए आगे बढ़ रहे थे। दोनों की आँखों में एक स्वप्निल संसार था। मधुर मिलन के भिन्न-भिन्न चित्र दोनों के हृदय-पटल पर बन और मिट रहे थे। प्रेम का कदाचित् एक ही ध्येय होता है। जहाँ तक हो सकता है उस ध्येय तक प्रत्येक राही पहुँचने का प्रयास करता है। ध्येय आने के पूर्व दो शरीर एक आत्मा वाले प्राणी उस रंगीन संसार के स्वप्न में विलीन हो जाते हैं। वह ध्येय है सामाजिक बन्धन विवाह, जबकि समाज के सामने अपने आप को एक कह सकें। दो

नहीं जाती थी। अब वह भी धीरे-धीरे राजेन्द्र और अमृत के प्रभाव से कभी सप्ताह में एक बार धूमने चली जाया करती थी। दोनों के साथ कभी सिनेमा चली जाती तो कभी किसी होटल में। नीरा के पास भी एक नारी हृदय था। वह जब होटल में जाती वहाँ की सजी-धजी नारियों को देखकर कभी-कभी उनके समान शृंगार करने और पहनने की आकांक्षा हो आती। राजेन्द्र इन सब बातों को समझता था। वह कहता—नीरा तुम अपनी सफेद साड़ी और सादगी से सबकी नीचा दिखाती हो। नीरा के हृदय को इसमें सात्वना मिलती। वह इस बात को स्वयं अनुभव करती कि एक बार जब होटल में से निकल जाती, तब होटल की नारियाँ भी एक बार ईर्ष्या भरी दृष्टि से देख उठती। चाय के कप लिये अथवा सेमन का गिलास उठाये सुन्दरियों के पसक एक बार अवश्य उठ जाते।

नीरा, अमृत और राजेन्द्र रौंगल से निकलकर पास में स्थित गैलॉड में घुस गए। गैलॉड नया ही बना था तथा लोगों का आकर्षण का केन्द्र था। अनेक नवयुवक और युवतियों का तीर्थ स्थान था। गैलॉड दिल्ली के नही प्रसृत भारत के सुन्दर रेस्टोरेण्ट में से एक है। 'एयर कण्डीशन' था। तीनों ने जब बाहर से अन्दर प्रवेश किया, दरवाजा बन्द करते ही एक मधुर शीतल हाँके का अनुभव किया। खिन्न स्थान पर बैठने के पश्चात् तीनों की दृष्टि एक बार वहाँ बैठने वाले व्यक्तियों को देखने के लिए धूम गई। धीरे-धीरे अप्रेजी संगीत बज रहा था। बैरे के आते ही राजेन्द्र ने कहा—

—कॉफी, पेस्ट्री, आइसक्रीम।

कुछ क्षण पश्चात् भागी हुई वस्तुएँ मेज पर आ गईं। वे लोग धीरे-धीरे खाने लगे। सामने के दृश्य ने तीनों की दृष्टि को आकर्षित कर लिया। बैरा जब सामने बैठे अमरीकनों के पास बिल लाया, तब जो उनमें स्त्री थी उसने बिल लिया और धीरे से तीनों अमरीकन व्यक्तियों से कहा और चारों व्यक्तियों ने अपनी जेब से नोट निकालकर रख दिये। जब बैरा पैसे लौटा कर लाया तो उस स्त्री ने तीन व्यक्तियों को पैसे जो बचे थे लौटा दिये और अपने भाग के अपने पर्स में रख लिये तथा उठकर चल दिये। तीनों इस दृश्य को देखकर प्रभावित हुए। राजेन्द्र ने कहा—

—देखा अमृत?

—कन से हम सोनों में भी ऐसा रहेगा । नीरा ने कहा ।

—क्या बात करती हैं आप भी । अमृत ने कहा ।

—नही, गप बहती है नीरा, बहुत पक्के-मे-पक्के मिनो की मंत्रों में जो घाई पड़ जाती है इगला मुख्य कारण यही कि मैंने इतना प्यं दिया और उमने नहीं । ऐसा करने में किसी प्रकार के भी भाव नहीं आते ।

—हां ठीक है, राज का कदन ठीक है ।

—अंती आप दोनों को राय, मैं तो अकेला ही हूं ।

—फिर प्रीति बनिये न जोड़ीदार ।

तीनों व्यक्ति हुए पड़े । जिस के दाम चुकाकर तीनों बाहर निकले । कुछ दूर चलने के बाद तीनों बीच के पार्क में बैठ गये । अमृत ने कहा—

—राजू ! तुमने चाची जी से कहा ।

—हां, उनसे तो कहा, पर उन्होंने अभी तक चाचा से नहीं कहा । कदाचित् आज कहेगी ।

—चाचीजी ने क्या उत्तर दिया ?

—कूछ नहीं, केवल मुस्करा दी ।

—फिर तो अपना काम बना समझो ।

नीरा की मछलि दस घांटीलाप में रुचि तो सबसे अधिक थी, पर प्रत्यक्ष रूप से ऐसे दिखा रही थी जैसे कि उसमें उसकी कोई रुचि नहीं । वह मन-ही-मन नाच रही थी, वह आत्मविभोर थी । उसने बात बदलकर कहा—

—चला जाये ।

—बलिये साहब हम तो आपके घारे में ही सोच रहे हैं और आपको घर जाने की जल्दी हो रही है । अमृत ने कहा ।

तीनों उठकर चल दिये । राजेन्द्र और नीरा के अधरों पर मिलन के गीत थे । दोनों की आत्मा एकाकार होकर नृत्य कर रही थी । वे भविष्य की स्वर्ण कल्पना में लीन थे । ऊपर गगन में तारे नृत्य कर रहे थे । प्रकृति में मिलन का संगीत था । चारों ओर की वस्तुएं दोनों को सुखमय प्रतीत हो रही थी । विश्व उनको स्वर्णमय लग रहा था, जीवन सुख का कोष था । उनके हृदय में एक राग-रागिनी छिड़ी हुई थी ।

सोलह

जब माया का पलड़ा भारी हो जाता है तब मनुष्य चाहे कितना ही सतो-गुणी क्यों न हो, वह अपने मार्ग से विचलित हो जाता है। उस समय वह अपने नये मार्ग का अनुकरण करता है परन्तु सतोगुण की उपस्थिति उसके हृदय में एक भय, भ्रम और सशय अवश्य ही रहती है। हरि बाबू ने अपने हृदय पर काबू पाने का प्रयास किया कि वह नकदी का सौदा न करें, परन्तु धन की न्यूनता और कर्तव्य के भार ने उनको उनके दृढ़ मार्ग से विचलित कर दिया। अनेक पत्र-व्यवहार करने के पश्चात् उन्होंने सौदा तीन हजार का पक्का किया। श्यामू मामा ने इसमें सबसे बड़ा भाग लिया।

उन्होंने राजेन्द्र को तार दिया। यद्यपि राजेन्द्र उन दिनों दुकान पर कांडं जाचने के कार्य में लगा था साथ-साथ मौसम ठीक न होने के कारण दो-एक सब-इन्सपेक्टर भी छुट्टी पर थे। इन कारणों से उसको छुट्टी मिलना असम्भव था फिर भी उसने किसी प्रकार से छुट्टी प्राप्त की। तार पाते ही हजार प्रकार के विचार उसके मस्तिष्क में आने लगे। असली उद्देश्य विचारने पर भी न विचार पाया और अन्त में वह आगरे चल दिया। चलते समय वह नीरा से मिल लिया था। उसने उसको आश्वासन दिलाया था कि यदि अवसर मिला तो बाबू जी से भी इस बात को कहेगा। उसके पिता के पास मां और थाप दोनों का ही हृदय है, इस कारण वह उसकी बात न टालेंगे।

राजेन्द्र जब आगरे आया तब किस्सा ही उल्टा पाया। हरि बाबू ने तार इसलिए दिया था कि लड़की के पिता लड़का छेकने आ रहे हैं। हरि बाबू आचार और विचार दोनों में ही रुढ़िवादी थे। उनके दो-दो विवाह हुए, पर उनसे पूछ कर नहीं। उन्होंने इसके विषय में अपनी कोई अनुमति नहीं दी। इस कारण वे यह भी अनुमान करते थे कि उनका बेटा जो सदा उनके कथन पर चलता आया है, उनके विचार के प्रतिकूल नहीं जायेगा। इस कारण उन्होंने उससे कोई अनुमति या स्वीकृति लेने का प्रयास नहीं किया। इसके अतिरिक्त पुराने समय में तो लड़के की शादी व विवाह के मामले में बोलना भी शिष्टाचार के विरुद्ध मानते थे, इस कारणवश

उन्होंने अपनी और अपनी पत्नी गंगा की राय पर लड़की के पिता को बुलवा लिया था ।

राजेन्द्र जब पहुँचा तो हरि बाबू ने उसे अलग अकेले में ले जाकर कहा—बेटा मैंने तुम्हारी शादी की बात-चीत पटने के वकील राम नारायण के घर पक्की की है। श्याम मामा ने प्रस्ताव भेजा था, सड़की पढ़ी-लिखी है, सुशील है, घर के काम-काज में निपुण है, अच्छे कुल की है, बाप जमींदार और वकील दोनों हैं। मामा ने सड़की दे रखी है। फिर सबसे बड़ी बात यह है कि तीन हजार दहेज में और एक हजार तिलक में नकदी दे रहे हैं। इसके अतिरिक्त तुम तो जानते हो कि बिहार में कितना दिया जाता है ? श्याम मामा का कहना है कि घर भर जायेगा। लदमी के साथ लदमी भा जायेगी। एक हजार तो तिलक में मिलेगा, उससे तुम्हारे विवाह की तैयारी कर लो जायेगी और तीन हजार जो मिलेंगे उससे मुन्नी की शादी भी हो जायेगी, एक पथ दो काज। मैं तो इस लेन-देन के पक्ष में नहीं था परन्तु तुम्हारी माँ ने सुझाव अच्छा दिया। बेटा, मुन्नी भी बड़ी हो रही है। उसकी भी शादी करनी है, सोलहवा लग चुका है, अभी से लोग पूछने लगे हैं कि शादी नहीं की, कब करोगे ? तुम तो जानते हो कि हमारे घर पूजा नहीं, दफ्तर में काम करने वाले बाबू के पास हाँगा ही क्या ? उसको मिलता ही क्या है, जो जमा कर सके। वह दो जून किसी प्रकार से भोजन पा लेता है तो बहुत है। बेटा, इसी बहाने दोनों कार्य हो जायेंगे तो अच्छा ही है। नहीं तो फिर मुन्नी की शादी में एक तो कोई उधार देगा ही नहीं, और कहीं मिल गया तो उसका चुकाना कितना कठिन हो जायेगा यह तो तुम जानते ही हो। वकील साह्य आये हुए हैं, दो घंटे पश्चात् यहाँ आने वाले हैं। तुमको देखेंगे, जो कुछ तुमको दे ले लेना मना मत करना।

पिता का कथन सत्य, साधारण, छल-कपट और स्वार्थ रहित था, परन्तु राजेन्द्र को ऐसा लगा जैसे वह आकाश से पाताल में फेंक दिया गया है। उसे सब कुछ एक डरावना स्वप्न-सा लग रहा था। वह झमके लिए कभी तैयार भी न था और न सोचा था कि कभी ²⁴ होता है। उसके जी में आया कि वह जोर से कह वह य । यह सब

अन्याय है, क्योंकि उससे पूछा नहीं गया है। कहाँ वह अपने हृदय की बात कहने आया था और उससे मानने को कहा जा रहा है पिता की बात। क्या वह नीरा को छोड़ दे? नहीं, नहीं, यह उससे न होगा। उसका मेरे अतिरिक्त और है ही कौन? कितना प्रेम वह मुझसे करती है? क्या वह उम्र प्रम को ठुकरा दे? यह उसके जीवन का प्रश्न था, और उस जटिल समस्या को सुनसाने के लिए समय मिला था केवल दो घंटे। वह अवाक था कि कर्तव्यविमूढ़-सा पाच मिनट तरुण्य रहा पर अपने को सम्भाल न सका। उसके पाव सड़कड़ाने लगे, सिर चकराने लगा। वह पास के तट पर बैठ गया। हरि बाबू सामने मूढ़े पर बैठे थे।

राजेन्द्र के मुख से केवल इतना निकला कि—बाबू जी, आप इतना करने से पहले मेरे से एक बार पूछ तो लेंते।

हरि बाबू ने उत्तर दिया—अरे! यह बात भी कही पूछी जाती है। जो माँ-बाप बैठे के लिए करते हैं अच्छा ही करते हैं। हमने तुमको पाल कर इतना बड़ा किया, अपना खून-पसीना एक किया। क्या हमारी इच्छा नहीं कि तुमको एक अच्छे कुल की लड़की मिले। तुम प्रसन्न रहो। बेटा एक पिता की सच्ची आकांक्षा यही होती है। मुझको ही देख लो दो-दो विवाह हो गये कभी इतना साहस नहीं हुआ कि कभी कुछ इस विषय में कहें और न इच्छा ही होती थी।

राजेन्द्र की कुछ समझ में न आ रहा था कि क्या करे। केवल दो घंटे से भी कम समय रह गया था। उसके बाद उसके जीवन का प्रश्न हल हो जायेगा। वह जानता था कि उसके पिता जो कुछ कह रहे हैं ठीक कह रहे हैं। वह स्वयं भी कितनी बार घर पर कह चुका था कि मेरा विवाह आप जहाँ चाहें करियेगा। उस समय उसने स्वप्न में भी न सोचा था कि एक दिन उसके यह शब्द इतनी जटिलता उत्पन्न कर देंगे। उसने सोचा कि वह कह दे नीरा की सारी बात। उसके पिता सहृदय है। यद्यपि यह अशिष्टाचार होगा पर इसके अतिरिक्त वह कर ही क्या सकता था। उसने धीमे स्वर में कहा—यह विवाह एक निर्दोष का जीवन नष्ट कर देगा। हरि बाबू ने कहा—क्या पहेलियाँ बुझा रहा है। मेरी समझ में नहीं आता, साफ क्यों नहीं कहता। राजेन्द्र ने सक्षेप में सारी कथा सुना दी। इस

पर हरि बाबू क्रोधित नहीं हुए, पर उन्होंने समझाते हुए कहा—बेटा, यह ठीक है, आज का युग बदल रहा है। ऐसी बातें होने लगी हैं, जो कि हमारे समय में नहीं होती थी। यह मेरी भूल है। मुझे तुमसे पूछना चाहिए था, पर मैंने नहीं पूछा। लेकिन इस पर मेरा अपना विश्वास है कि ऐसे विवाह अधिक सफल नहीं होते हैं। घाद में आये दिन लड़ाई-झगड़े होते रहते हैं। देखते नहीं, चिलायत में तलाक कितना प्रचलित हो गया है। इसी के बीज फिरंगी हमारे भारत में भी बो गये हैं। फिर बेटा, वह भी कोई लड़की है? उसका क्या परिवार है, मा है गरीब, दूसरा कोई मदद करने वाला भी नहीं। ऐसे परिवार में सम्बन्ध स्थापित करना चाहिए, जो फलता-फूलता हो। फिर बेटा, वहाँ विवाह करने से मुन्नी के विवाह की भी समस्या नहीं मूलझेगी।

राजेन्द्र को पिता के वाक्य ऐसे लग रहे थे जैसे चिकने घड़े पर पानी। आज एक विधवा नारी के अधरों से हास्य इसलिए छीना जा रहा था कि वह निर्धन है। उससे सम्बन्ध स्थापित करने में यह आपत्ति थी कि उसके सब सम्बन्धी निष्ठुर भगवान के करो द्वारा समेट लिये गये थे। एक सुन्दर बाला का सिन्दूर इसलिए नहीं भरा जा रहा है कि वह निर्धन के घर उत्पन्न हुई है। क्या विश्व में निर्धन होना भी अभिशाप है? क्या निर्धन के हृदय में भावना नहीं होती? क्या वह सुख उसके लिए सदा स्वप्न मात्र ही रहता है? ऐसा क्यों? इसलिए न कि एक की निर्धनता दूसरे की धन न्यूनता को दूर करने में असमर्थ है। उसकी आवश्यकताओं की पूर्ति करने में अपूर्ण है। इसी कारण न कि उसको धन के लिए हाथ पसारना पड़ रहा है। आज उसके पिता पर यदि अपनी पुत्री के विवाह का भार न होता तो क्या वह इस अनुचित मार्ग का अनुकरण करते, क्या वह इस प्रकार से विवश होते?

राजेन्द्र के मुख पर एक दुःख के भाव देख बूढ़े पिता का हृदय पसीज उठा। वह बोले—थब बात इतनी बढ़ चुकी है कि इसका खत्म होना बड़ा असम्भव है। कुछ ही देर में वह आने वाले होंगे यदि मैं उनको मना करता हूँ तो वह क्या सोचेंगे? यही न कि घाप-बेड़े में बनती नहीं, बाप कुछ करता और बेटा कुछ और। वह वहाँ जाकर दो की चार कहेंगे। श्यामू

मामा भी क्या सोचेंगे ? बेटा, हमारे घर में अभी तक ऐसा विवाह नहीं हुआ है। बिरादरी वाले सुनेंगे तो कोई लड़की तक नहीं लेगा। बेटा, यह सब धनवानों की चीजें हैं, हम लोगों के लिए नहीं। हम मोचते कुछ हैं और होता कुछ है।

पिता के अन्तिम वाक्य ने उसको अमृत के वाक्य का स्मरण दिला दिया कि प्रेम कवि की कल्पना धनवान के लिए विलासमय और निर्धन के लिए स्वप्न के रूप में है। क्या उसके लिए भी जो कुछ प्रेम कथा थी, वह सब स्वप्न मात्र थी। उसका जो प्रेम नीरा के साथ हुआ है वह इसलिए भुला दे कि वह सुन्दर स्वप्न है, जो कि कभी पूरा नहीं हो सकता है इस कारण कि उसके पास धन नहीं। नहीं, नहीं, यह सब कुछ नहीं। पर क्या यह पिता का विरोध करे। उस पिता का जिसने उसको अपने जीवन से अधिक महत्त्व देकर पाल-पोस कर बड़ा किया। उस पिता का, जिसकी आंखों में सदा से यही आशा रही कि कब उसका पुत्र इस योग्य हो कि घर में लक्ष्मी आये। वह जानता था कि उसके पिता का हृदय कितना कोमल है, इस पर भी उनको घर पर सुख नहीं।

राजेन्द्र इसी सोच-विचार में पड़ा हुआ था कि क्या करे। इतने में द्वार से छट-छट की आवाज आई। हरि बाबू उठ कर द्वार खोलने गये, खोलने जाते समय कह गये - बेटा, जो कुछ करो सोच-विचार कर करना। मेरी लाज तुम्हारे ही हाथों में है।

राजेन्द्र की दशा साप के मुख में छछुन्दर के समान हो रही थी। वह अपने प्रेम को कैसे छोड़ सकता था ? उसका हृदय इसके प्रतिकूल कल्पना करते ही कांप उठता था। नीरा का भविष्य क्या होगा ? ऐसा मोचने का उसमें साहस न था। उसके वाक्य राजेन्द्र को स्मरण आ रहे थे जो कि प्रायः कहती थी कि यदि राज में तुम्हारी न हो पाई तो कभी विवाह न करूंगी। क्या उसके कारण एक का सुख और शान्ति नहीं लुट जायेगी और फिर मना भी कैसे करे। यह उसके पिता के आदर का प्रश्न था। मुन्नी उसकी बहिन है। वह यद्यपि सौतेली है फिर भी उससे कितना स्नेह करती है क्या उसके सिन्दूर के लिए वह अपनी बलि नहीं दे सकता है। मुन्नी को अब पता लगेगा तब स्वार्थी ही तो कहेगी। पिता को कितना दुःख

होगा। दुनिया वाले अंगुली उठाकर कहेंगे कि यह वह बेटा है जिसने अपने पिता के सीने पर पत्थर रखकर अपना विवाह कर लिया। वह मौन बैठा हुआ था।

वकील साहब ने दो-चार प्रश्न किये। राजेन्द्र उनका उत्तर देता रहा। उसको स्वयं यह नहीं पता था कि वह क्या उत्तर दे रहा था। पर उसकी भावुकता से वकील साहब अत्यन्त प्रसन्न हुए। कुछ देर बाद मुन्नी लजाती हुई एक तश्तरी में कुछ मिठाई लेकर आई उन्होंने कहा कि अब मेरा यहाँ खाने का क्या अधिकार? हरि बाबू प्रसन्न हो उठे। उनके आशा दीप जल उठे। लड़का पसन्द आया। उस समय राजेन्द्र को ऐसा लग रहा था कि वह मूर्छित हो जायेगा, पर वह साहस करके बैठा रहा। वकील साहब ने पूछा—

—क्यों तबियत कैसी है?

—कुछ ठीक नहीं है—राजेन्द्र ने उत्तर दिया।

—रात भर का सफर करके आया है—हरि बाबू ने कहा।

—मेरे विचार से तो ऐसा है कि तुम आगे पढ़ते जाओ, क्योंकि राशन विभाग का क्या ठिकाना आज है कल नहीं।

—हा हा, पिछले वर्ष ही इन्टर की परीक्षा देने वाला था पर सरकार ने चुनाव में इसको लगा दिया, इस कारण छुट्टी नहीं मिल पाई।

—कभी पटना देखा है?—वकील साहब ने पूछा और अपनी जेब से चादी की डिब्बी में से पान निकाल कर हरि बाबू को दिया और एक अपने गृह में रखा। फिर राजेन्द्र की ओर किया।

—जी, मैं पान नहीं खाता।

—अभी पान, सिगरेट आदि की इसे लत नहीं। यदि है तो किताब पढ़ने की।

—अच्छी आदत है। पान खाते वकील साहब ने कहा।

—दिल्ली में क्या, अपने चाचा के पास रहते हो?

—जी।—राजेन्द्र ने कहा।

तीनों व्यक्ति कुछ चुप रहे। वकील साहब की दृष्टि चारों ओर मकान को देख रही थी। लेकिन मकान भी बदल दिया गया था। आस-पास से मांग कर बढ़िया बेंत की कुर्सियाँ उस कमरे में लगी हुई थी तथा पालिश-

दार मेज और उस पर मेजपोश बिछा था। पड़ोस से माने चित्रों से दीवार को आभा बढ़ गई थी। हरि बाबू कुछ विचारमग्न थे। वह कदाचित् यह विचार रहे थे कि राजेन्द्र कहीं मना न कर दे अथवा यह रस्म क्या देते हैं? राजेन्द्र के विचार तीनों से गहरे थे। अन्त में शान्ति भग करते हुए बकील साहब बोले—अच्छा चलता हूँ बड़े बाबू और उन्होंने अपनी काली शेरवानी की जेब से एक गिन्नी निकाली और कहा—इसे हमारी ओर से प्रथम मिलन की निजानी के रूप में रख लो।

उस सोने के टुकड़े को देखकर राजेन्द्र की आंखों में छून उतर रहा था। इसी सोने के टुकड़े ने उसको कैसा विवश किया। इसी सोने के टुकड़े ने दो प्रेमी आत्माओं की आंखों के स्वप्न को धूस में मिला दिया। बढ़ता हुआ सोने का गोल टुकड़ा ऐसा लग रहा था जैसे कि उसकी मृत्यु उसकी ओर बढ़ रही है। मित्रों पर गर्दन कटे सम्राट के चित्र के स्थान पर अपना चित्र दिखाई देने लगा। उसके जी में आया कि वह जोर से ऐसा हाथ मारे कि वह टुकड़ा दूर जाकर पड़े। उसके हाथ काप उठे और वह उसके भार को न सम्भाल पाया और वह टुकड़ा धरती पर गिर गया। उसके झंकार में उसके हृदयतंत्री के तार इतने जोर से संकृत हो उठे कि ऐसा प्रतीत हुआ मानो वह टूट जायेंगे। उसका हृदय चीख उठा। उसके हृदय की चीख में किसी नारी की कोमल चीख सुनाई दे रही थी, कोई उगम कह रहा था कि तुमने विश्वासघात किया।

हरि बाबू ने वह सोने का टुकड़ा उठा लिया। जब बकील साहब खड़े गये तब उन्होंने कहा—बेटा, मुझे तुमसे ऐसी ही आशा थी। यह शादी-विवाह मनुष्य के कर्मों के अनुसार होते हैं। जिनके भाग्य में जहां शादी लिखी होती है वही होती है। देखो न कहां पटना और कहां आगरा? मनुष्य की अशान्ति से मुक्ति इसी में है कि वह गन्तव्य करे। जो कुछ हो उसे भगवान की असीम कृपा समझे और जो कुछ मिले उसे भगवान की देन समझे। यह तुम्हारा भाग्य है कि तुम्हारी इन अशान्तियों में शांति हो रही है। इतना मिल रहा है, तुम्हारा मटारा पाकर तुम्हारे बदन में शांति जायेगी।

राजेन्द्र मोन था। वह चुपचाप दूसरे कमरे में खला गया।

प्रसन्न होकर आगन में आये। कब से राह देखते-देखते गंगा के नयन दब गये थे, लेकिन हरि बाबू को देखते ही उनकी आंखें उठ गये। वह बोली—
यया दिया है?

—मुन्नी।—कितना उत्सास था जैसे कि कुबेर की अतुल सम्पत्ति मिल गई हो।

—सच।—गंगा की आंखें बड़ी हो गईं।

वह जाकर एक गितास चाय भर कर से धाई और जिन कमरे में राजेन्द्र बैठा था आकर बोली—

—रज्जू कमरे में बैठा-बैठा क्या कर रहा है अंधेरे में। बरे रोशनी कर लेता।

रज्जू का हृदय पुकार उठा, मां, जिसके जीवन का दीपक बुझा दिया जाये, उसके जीवन में अंधेरा नहीं तो प्रकाश रहेगा। सूर्य का कार्य क्या दीपक से चल सकता है? दीपक की जाती क्या रजनी को दिन बना सकती है? उसके अन्तर में जो हाहाकार उठ रहा था वह अन्तर तक ही सीमित था। एक कड़वा घूट वह पीने का प्रयास कर रहा था बोली—

—मां, मैं गर्मी में चाम नहीं पीता।

—बेटा पी ले न, गर्मी में गर्म चाम ठंडक देती है।

आज मां से उसे प्रथम बार ममता मिली थी। उसमें आज एक मधुरता थी, परन्तु हृदय के कोनाहल में वह दब कर रह गई थी। उसने कहा—

—रख दो।

गंगा चली गई। राजेन्द्र के कानों में मुन्नी के शब्द गड़ रहे थे मां, आज गाना करवाओ। मैं गाऊंगी, नाचूंगी भैया को शादी होगी, मां फिर भाभी के साथ मेरा भी मन लग जायेगा। मां, कब होगी शादी? जल्दी करवाओ न। कब से मेरी इच्छा है कि हमारे घर में भाभी आये। सरला, कमला अपनी भाभी के गुण गाती रहती है। मुन्नी भी कह रहा था कि मां, भाभी मुझे पढायेगी, मेरे लिए खिलौने लायेगी। मां, मैं भी जाऊंगा शादी में। मां, भाभी कैसी है? मुन्नी बता रही थी कि चाद-सी सुन्दर है।

सत्रह

अमृत ऑफिस के बाद कैंटीन के पास की दुकान पर से सिगरेट लेकर जलाने लगा। पान वाला बोला—

—अमृत बाबू, अब नये इन्सपेक्टर साहब भी पीने लगे।

—कौन ?

—वही जो आपके साथ रहते हैं भला-सा नाम है उनका। श्रीराम रोड पर लगे हैं।

—राजेन्द्र ! क्या राजेन्द्र सिगरेट पीने लगा ?

—क्यों क्या आश्चर्य हुआ ? अरे बाबू जी यह दिल्ली है। नये रंग सब पर चढ़ जाते हैं। अच्छा है, नया ग्राहक बढ़ा है। दो-चार पैसे हम गरीब भी कमा लेंगे।

अमृत वहाँ से चल दिया। उसका माथा ठनका।

—कितने दिन हो गये ?

—यही तीन-चार दिन।

चार-पाँच दिन पूर्व तो वह आगरे गया था। कह रहा था कि वह अपने पिता से विवाह की बात पक्की करके आयेगा पर तीन-चार दिन से पीनी भी आरम्भ कर दी। इसका अर्थ यह कि उसको आये तीन दिन हो गये और उससे मिला भी नहीं क्यों ? कुछ बात अवश्य है।

वह वहाँ से सिगरेट जला कर आगे बढ़ा और कुछ सोच रहा था। उसने पूरी जलती सिगरेट फेंक दी। उसके मुख से निकला—यह सब क्या है ? उसने देखा नीरा सामने कुछ आगे जा रही है। उसने अपनी साइकिल आगे बढ़ा दी तथा पास जाकर रोकी, नीरा का मुख कुछ फीका-सा प्रतीत हो रहा था, अमृत ने कहा—

—नीरा, मैंने सुना है कि राजू ने सिगरेट पीनी शुरू कर दी है।

—हा, एक दिन मैंने देखा था और रोकने के लिए आवाज भी दी पर वे अपनी धुन में साइकिल पर बड़ी तेजी से चले गये, रुके भी नहीं। इसके बाद मैंने दो-एक बार मिलने का प्रयास किया लेकिन रास्ता काटकर चले गये। कल घर गई तो चाची बोसी, पता नहीं क्या बात है ? रोजाना

प्रसन्न होकर आंगन में आये। कब से राह देखते-देखते गंगा के नयन थक गये थे, लेकिन हरि बाबू को देखते ही उनकी आंखें उठ गये। वह बोली—
बया दिया है?

—गिनी।—कितना उत्सास था जैसे कि कुवेर की अतुल सम्पत्ति मिल गई हो।

—सच।—गंगा की आंखें बड़ी हो गईं।

वह जाकर एक गिलास चाय भर कर ले आई और जिम कमरे में राजेन्द्र बैठा था आकर बोली—

—रज्जू कमरे में बैठा-बैठा क्या कर रहा है अंधेरे में। अरे रोशनी कर लेता।

रज्जू का हृदय पुकार उठा, मां, जिसके जीवन का दीपक बुझा दिया जाये, उसके जीवन में अंधेरा नहीं तो प्रकाश रहेगा। सूर्य का कार्य क्या दीपक से चल सकता है? दीपक की बाती क्या रजनी को दिन बना सकती है? उसके अन्तर में जो हाहाकार उठ रहा था वह अन्तर तक ही सीमित था। एक कड़वा घूंट वह पीने का प्रयास कर रहा था बोली—

—मां, मैं गर्मी में चाय नहीं पीता।

—बेटा पी ले न, गर्मी में गर्म चाय ठंडक देती है।

आज मा से उसे प्रथम बार ममता मिली थी। उसमें आज एक मधुरता थी, परन्तु हृदय के कोलाहल में वह दब कर रह गई थी। उसने कहा—

—रख दो।

गंगा चली गई। राजेन्द्र के कानों में मुन्नी के शब्द पड़ रहे थे मा, आज गाता करवाओ। मैं गाऊंगी, नाचूंगी भीरा की शादी होगी, मा फिर भाभी के साथ मेरा भी नव लग जायेगा। मा, कब होगी शादी? जल्दी करवाओ न। कब से मेरी इच्छा है कि हमारे घर में भाभी आये। सरला, कमला अपनी भाभी के गुण गाती रहती हैं। मुन्नी भी कह रहा था कि मा, भाभी मुझे पढ़ायेगी, मेरे लिए खिलौने लायेगी। मा, मैं भी जाऊंगा शादी में। मा, भाभी कैसी है? मुन्नी बता रही थी कि चाद-सी सुन्दर है।

सत्रह

अमृत ऑफिस के बाद कैंटीन के पास की दुकान पर से सिगरेट लेकर जलाने लगा। पान वाला बोला—

—अमृत बाबू, अब नये इन्सपेक्टर साहब भी पीने लगे।

—कोन ?

—वही जो आपके साथ रहते हैं भला-सा नाम है उनका। श्रीराम रोड पर लगे हैं।

—राजेन्द्र ! क्या राजेन्द्र सिगरेट पीने लगा ?

—क्यों क्या आश्चर्य हुआ ? अरे बाबू जी यह दिल्ली है। नये रंग सब पर चढ़ जाते हैं। अच्छा है, नया ग्राहक बड़ा है। दो-चार पैसे हम गरीब भी कमा लेंगे।

अमृत वहां से चल दिया। उसका माथा ठनका।

—कितने दिन हो गये ?

—यही तीन-चार दिन।

चार-पांच दिन पूर्व तो वह आगरे गया था। कह रहा था कि वह अपने पिता से विवाह की बात पक्की करके आयेगा पर तीन-चार दिन से पीनी भी आरम्भ कर दी। इसका अर्थ यह कि उसको आये तीन दिन हो गये और उससे मिला भी नहीं क्यों ? कुछ बात अवश्य है।

वह यहा से सिगरेट जला कर आगे बढ़ा और कुछ सोच रहा था। उसने पूरी जलती सिगरेट फेंक दी। उसके मुख से निकला—यह सब क्या है ? उसने देखा नीरा सामने कुछ आगे जा रही है। उसने अपनी साइकिल आगे बढ़ा दी तथा पास जाकर रोक दी, नीरा का मुख कुछ फीका-सा प्रतीत हो रहा था, अमृत ने कहा—

—नीरा, मैंने सुना है कि राजू ने सिगरेट पीनी शुरू कर दी है।

—हां, एक दिन मैंने देखा था और रोकने के लिए आवाज भी दी पर वे अपनी धुन में साइकिल पर बड़ी तेजी से चले गये, रुके भी नहीं। इसके बाद मैंने दो-एक बार मिलने का प्रयास किया लेकिन रास्ता काटकर चले गये। कल घर गई तो चाची बोली, पता नहीं क्या बात है ? रोजाना

12 बजे आता है, न कुछ खाता है और न कुछ बोलता है। नीरा के मुख पर उदासी थी और आँखों में सावन-भादों की काली घटा, जो बरस पड़ी।

—साहस से कार्य लो नीरा, यह स्थान रोकने का नहीं। समझ में नहीं आता है कि उसे क्या हो गया है।

नीरा चुप थी और अपने आँचल से अपने आँसू पोंछ रही थी बोली—
पता नहीं मुझसे क्यों नहीं बोलें।

—नीरा, तुम घर जाओ, आज मैं इसका पूरा पता अवश्य ही लगाऊँगा। नीरा, तुम धीरज धरो।

नीरा घर की ओर चल दी। अमृत उसे छोड़कर आया। उसके पास साइकिल थी। जब वह आ रहा था तब सामने से उसका एक दूसरा साथी मिल गया। वह बहुत मजा करने पर भी नहीं माना और पास के एक रेस्टोरेन्ट में ले गया। दो गिलास लस्सी के दोनों के सामने रखे थे। उसके मित्र ने कहा—

—अमृत, आज तेरे मुँह पर बाहर क्यों बज रहे हैं? यार तू तो सदा गुलाब का फूल बना रहता है।

—कुछ नहीं।

—किस सोच-विचार में पड़ा है?

—कुछ नहीं, कौन साला सोच रहा है। हाँ, कोई ताजी यात सुनाओ।

—क्या सुनाएं भाई अब तो राजेंद्र भी जाने लगा है।

—कहा?

—अरे कैसा बनता है? जैसे तू जानता ही नहीं। तेरा ही तो दोस्त है। उस रोज पार्टी में कैसा बन रहा था कि मैं घूम नहीं सका। बेटा घूम न लेता तो कोठे पर जाने के लिए और बोटल दुसका देने के लिए रुपये कहाँ से आये।

—कपूर, पागल हो

—नहीं मानता तो

जाते देखा है। 599 {

या। साला के पास से नहीं,

— राजें

वह लपककर साइकिल की ओर बढ़ा ।—अरे प्यारे, गिलास तो खाली कर जा । उसने हँसकर कहा, लेकिन अमृत साइकिल पर बैठकर जा चुका था ।

अमृत जी० बी० रोड के चक्कर लगा रहा था । वह दो-तीन जगह गया पर उसको कहीं राजेन्द्र नहीं मिला । उसकी समझ में नहीं आ रहा था कि वह कहा गया । वह साइकिल पर पागलों के समान चक्कर लगा रहा था । उसको बे स्वर, बे शकार जो कभी इतने मधुर लगते थे कि जिन पर वह मोहित होकर रुपये लुटाता था आज वही उसके कानों में ऐसे लग रहे थे जैसे कि उसके कानों को फाड़ देंगे । उनका संगीत उसको एक शोर-सा लग रहा था । उसको एक शोर और भीड़ ने आकर्षित किया ।

पास के जीने से किसी को दो व्यक्ति मारते-पीटते नीचे ला रहे थे । कह रहे थे कि मालों ने खाला का घर समझ रखा है । चले आते हैं खाली जेब । कपड़े में माह्य लगते हैं, है पाकिटमार । भीड़ के लोग हस रहे थे और अनेकों प्रकार के अश्लील ध्यभ्य की चुटकियाँ से रहे थे । अन्धकार में वह व्यक्ति का मुख नहीं देख पाया । लेकिन जब वहाँ से उठकर चलने लगा और मन्द प्रकाश से निकला तब अमृत के मुख से निकला—

—राजू ! और अमृत राजेन्द्र से लिपट गया ।

—कौन ?

—हाँ राजू, क्या हो गया है तुमको ?

—कुछ नहीं, आज जेब में पैसे नहीं थे सोचा कि आज बिना पैसे के ही । बाद में जब उसको पता लगा कि मेरी जेब खाली है तो उसने मुझको अपने आदमियों से फिकवा दिया, जैसे शराब की खाली बोतल ।

—राजू ।

—यार लेकिन है गजब की, नई है, कमसिन है ।

—क्या हो गया है राजू... तुम्हारे मुँह से शराब की बदबू आ रही है ।—अमृत ने कहा ।

—बड़ा मजा आता है तुम तो जानते ही हो । पहले दिन कुछ कड़वी लगी । पर कहते हैं कि इसके एक घूट से आदमी सौ गम भुला सकता है ।

—तुम पागल हो गये हो ?

अमृत ने उसको अपनी साइकिल के आगे बिठा लिया । पहले वह

12 बजे आता है, न कुछ खाता है और न कुछ बोलता है। नीरा के मुख पर उदासी थी और आँखों में सावन-भादों की काली घटा, जो बरस पड़ी।

—साहस से कार्य लो नीरा, यह स्थान रोने का नहीं। समझ में नहीं आता है कि उसे क्या हो गया है।

नीरा चुप थी और अपने आंचल से अपने आँसू पोंछ रही थी बोली—
पता नहीं मुझसे क्यों नहीं बोले।

—नीरा, तुम घर जाओ, आज मैं इसका पूरा पता अवश्य ही लगाऊँगा। नीरा, तुम धीरज धरो।

नीरा घर की ओर चल दी। अमृत उसें छोड़कर आया। उसके पास साइकिल थी। जब वह आ रहा था तब सामने से उसका एक दूमरा साथी मिल गया। वह बहुत मना करने पर भी नहीं माना और पास के एक रेस्टोरेन्ट में ले गया। दो गिलास लस्सी के दोनों के सामने रखे थे। उसके मित्र ने कहा—

—अमृत, आज तेरे मुह पर बाहर क्यों धज रहे हैं? यार तू तो सदा गुलाब का फूल बना रहता है।

—कुछ नहीं।

—किस सोच-विचार में पड़ा है?

—कुछ नहीं, कौन साला सोच रहा है। हाँ, कोई ताजी बात सुनाओ।

—क्या सुनाए भाई अब तो राजेन्द्र भी जाने लगा है।

—कहाँ?

—अरे कैसा बनता है? जैसे तू जानता ही नहीं। तेरा ही तो दोस्त है। उस रोज पार्टी में कैसा बन रहा था कि मैं धूम नहीं खूँगा। बेटा घूस न लेता तो कोठे पर जाने के लिए और बोटल खाली करके दुलका देने के लिए रुपये कहाँ से आये।

—कपूर, पागल हो गया है क्या! या तू पीकर आया है?

—नही मानता तो जा देख आ। आज ही मैंने उसको जी० बी० रोड जाते देखा है। 599 (राशन की दुकान का नम्बर) में बीस रुपये माँग रहा था। लाला के पास थे नहीं, उमने मना कर दिया।

—कपूर!.....राजेन्द्र!! अमृत के मुख से दो शब्द निकले।

वह लपककर साइकिल की ओर बढ़ा।—अरे प्यारे, गिलास तो खाली कर जा। उसने हँसकर कहा, लेकिन अमृत साइकिल पर बैठकर जा चुका था।

अमृत जी० बी० रोड के चक्कर लगा रहा था। वह दो-तीन जगह गया पर उसको कहीं राजेन्द्र नहीं मिला। उसकी समझ में नहीं आ रहा था कि वह कहाँ गया। वह साइकिल पर पागलों के समान चक्कर लगा रहा था। उसको वे स्वर, वे शंकार जो कभी दूतने मधुर लगते थे कि जिन पर वह मोहित होकर रुपये लुटाता था आज वही उसके कानों में ऐसे लग रहे थे जैसे कि उसके कानों को फाड़ देंगे। उनका संगीत उसको एक शोर-सा लग रहा था। उसको एक शोर और भीड़ ने आकर्षित किया।

पास के जीने से किसी को दो व्यक्ति मारते-पीटते नीचे ला रहे थे। कह रहे थे कि सालों ने खाला का घर सनझ रखा है। चले भाते हैं खाली जेब। कपड़े में साहब लगते हैं, हैं पाकिटमार। भीड़ के लोग हँस रहे थे और अनेकों प्रकार के अपलील ध्यम्य की छुटकिया ले रहे थे। अन्धकार में वह व्यक्ति का मुख नहीं देख पाया। लेकिन जब वहाँ से उठकर चलने लगा और मन्द प्रकाश से निकला तब अमृत के मुख से निकला—

—राजू ! और अमृत राजेन्द्र से लिपट गया।

—कौन ?

—हा राजू, क्या हो गया है तुमको ?

—कुछ नहीं, आज जेब में पैसे नहीं थे सोचा कि आज बिना पैसे के ही। बाद में जब उसको पता लगा कि मेरी जेब खाली है तो उसने मुझको अपने आदमियों से फिकवा दिया, जैसे शराब की खाली बोतल।

—राजू।

—यार लेकिन है गजब की, नई है, कमसिन है।

—क्या हो गया है राजू... तुम्हारे मुँह से शराब की बदबू आ रही है।—अमृत ने कहा।

—बड़ा मजा आता है तुम तो जानते ही हो। पहले दिन कुछ कड़वी लगी। पर कहते हैं कि इसके एक घूंट से आदमी सौ गम भुला सकता है।

—तुम पागल हो गये हो ?

अमृत ने उसको अपनी साइकिल के आगे बिठा लिया। पहले वह

आनाकानी कर रहा था, परन्तु अमृत ने तनिक जोर लगाया तो बैठ गया।

—मैंने सुना है कि तुम सिगरेट भी पीने लगे हो।

—हा अमृत, पहले तो जरा खासी आती थी, अब तो बड़ा मजा आता है। आधरी दम मारने में तो पैसों वसूल हो जाते हैं। पहले तो मैं एक पैकिट लेता था, आज एक टिन साया था। देखो न? वह भी खाती हो गया।

—राजू, मैं तुमको इतना कमजोर नहीं समझता था। तुम मुझे कबो नहीं बताते क्या बात है। मैं तुम्हारी कदाचित मदद कर सकूँ।

—मेरी मदद? क्या मैं कमजोर हूँ?—राजेन्द्र ने कहा।

अमृत उस रात राजेन्द्र में कुछ न पूछ सका। उसको घर छोड़ कर वह लौट आया। दूसरे दिन वह सुबह ही उसके घर पहुँच गया। राजेन्द्र पास के एक छोटे से पत्थर पर बैठा था और सामने से जाती रेलगाड़ी को देख रहा था। अमृत भी उसके साथ आकर बैठ गया—क्या देख रहे हो, राजू?

—सामने उन लोहे की रेल की पटरियों को, जिनके ऊपर से रेल निकलती है, कहते हैं पैसा रखो तो चपटा हो जाता है, यदि पैसों के बदले आदमी रखा जाए तो?

—क्या राय है तेरी?

—नीरा से पूछना।

—तुम ही पूछना।

—लेकिन यह सब नाटक क्या है?

—नीरा को भुलाने के लिए।—हसकर राजेन्द्र ने कहा।

—इसलिए कि नीरा मुझसे घृणा करने लगे। मैं उसके सामने एक पापी और हत्यारा हूँ।

—बड़े भोले हो राजू! लेकिन फिर मैंने तुम्हारे मुँह में सिगरेट देखी तो तुम्हारा मुँह नोच लूँगा, अगर तुम्हारे पग उधर की ओर उठे देखे तो टांगे तोड़ दूँगा। याद रखना अमृत जितना कोमल है, उतना कठोर भी।

—अमृत के शब्दों में रोब था।

—अमृत, मुझे हो क्या गया है, मेरी समझ में नहीं आता। मैं जो काम नहीं करना चाहता हूँ, उसे क्यों कर रहा हूँ?

—यह सब इसलिए है कि तुम पागल हो। अपने को बुद्धिमान समझते हो। कभी अमृत से भी किसी बात की सलाह ली? कमजोर हृदय के लोगों का यही हाल होता है।

—पर सिविल मैरिज...

—तुम कुछ न कहो राजू, यह काम अदालत करेगा। मैं तुम्हारे समान कायर नहीं और न तुमको शक्तिहीन बनने दूंगा। यदि माता-पिता गलती करें तो पुत्र उसको सह ले। विवाह जीवनभर का प्रश्न है। विवाह तुम्हारा होना है न कि तुम्हारे पिता का। सोचने-समझने की भी कोई सीमा होती है।

—अमृत।

अमृत जा चुका था। राजेंद्र को आज अपने ऊपर ग्लानि हो रही थी कि उसने यह सब क्या किया। जिम स्थान पर जाने से वह रात भर नहीं सो सकता था। वह वहीं गया। जिसकी दुर्गन्ध से वह मुख पर हमाल रखें बैठा रहा, उसी मंदिरा का उसने पान किया।

जिसके कृत्रिम रूप और सौन्दर्य को देखकर उसका जी धूक देने को चाहता था, उसी पर उसने अपनी मेहनत की कमाई लुटाई। किस कारण? यह भ्रूखंता नहीं तो क्या है? कल रात वह वहा ऊपर से नीचे फेंक दिया गया तब उसका क्या सम्मान रहा। उसे आज अपने से घृणा हो रही थी।

यह सब उसने किस कारण किया? इसी कारण न कि उसका विवाह नीरा से नहीं हो रहा है। अमृत सिविल मैरिज के लिए कह रहा है क्या यह उचित है? वह क्या मुह लेकर घर जायेगा। लोग क्या कहेंगे? यही कि हरि बाबू इतने भक्त और साधु थे, उनका पुत्र कपूत निकला। एक दूसरी लड़की से घर की इच्छा के विरुद्ध शादी करके ले आया। और फिर उसके ही कारण मुन्नी का क्या होगा? क्या एक बहन अपने भाई के कारण आजीवन कुंवारी बैठी रहे? क्या यह उसके लिए अन्याय न होगा?

पर इससे दो बिछड़े हृदय तो एक हो जायेंगे। प्रेम में वह विश्वासघात तो न करेगा। किसी के जीवन से होली तो नहीं खेलेगा। नीरा उसकी हो जायेगी और वह नीरा का रहेगा।

उसे प्रसन्नता नहीं होती, प्रत्युत उसकी भावना को ठेस पहुँचती। वह चुपचाप रख लेती।

निर्धन की पुत्री का विवाह होना एक तो वैसे ही समस्या होती है फिर ऊपर से रूप नहीं। हरि बाबू कभी-कभी सोचते इसमें आन्तरिक मौन्दर्य इतना है, क्यों न थोड़ा-सा बाह्य रूप भी मिला इसके साथ ऐसा अत्याचार क्यों किया ? भोग जाते, देखते और लौटकर चले जाते। उनसे कहा जाता कि इसमें सब गुण हैं, गाना, बजाना, नाचना, खाना बनाना, सीना-पिरोना, काढ़ना, बुनना क्या नहीं जानती है ! सादगी है, सुशील है, गम्भीर तथा भावुक है। पर कोई नहीं सुनता ! वे कह देते कि यह काम तो माह पर बेतन दिया जाने वाला व्यक्ति भी कर लेगा। उसकी दशा ऐसी थी जैसे कि छोटे सिक्के की, जिसकी लोग लेने आते और छोटा देखकर ठोक-बजाकर चले जाते। इसी कारण कि उसके रूप में रगात्मकता नहीं।

हरि बाबू को इस प्रश्न ने बड़ा चिन्तित कर रखा था। साथ-साथ उधर लोग भी उनसे पूछते कि क्या बात है बड़े बाबू, सड़के का तो विवाह तय कर लिया, लड़की का नहीं ठीक किया। इससे उनकी सोयी भावना जाग्रत हो उठती। कभी-कभी वह इतने तंग आ जाते कि कहने वाले को सिद्धक देते कि आपको हमारी घरेलू बातों से क्या सम्बन्ध ? हम जो चाहे सो करें। लोग भी चुपचाप चले जाते। किसी की चिंता को कम करना तो कोई जानता नहीं पर उसे उत्तेजित करना सब जानते हैं। विश्व में प्रायः यही देखा जाता है कि लोग दूसरे की ज्वाला को शांत करने का प्रयत्न न कर, उसे बढ़ाकर तापने का प्रयत्न करते हैं। उन्हें दूसरे की समस्या में प्रवेश कर चुटकी मारने में आनन्द आता है दूसरे के दुखों पर चुटकी मारना सब जानते हैं, पर उसका भार उठाना कोई नहीं।

एक दिन हरि बाबू अपने सम्जी का थैला लटकाये घर की ओर जा रहे थे, सामने से रमेन्द्र आता दिखाई दिया। हरि बाबू को देखकर उसने नमस्ते की।

हरि बाबू ने पूछा—अच्छी तरह से हो न ?

—जी।

गंगा की समझ में कुछ बात आई । प्रत्येक मा की यह नालसा होती है कि वह अपने हृदय के टुकड़े को उसी घर में भेजे जहाँ उसे सुख मिल सके । गंगा भी मां थी, परन्तु वह उस राही के समान थी जो कि अन्धकार में चलते-चलते निराश हो गया हो, और उसे अभी तक अपनी मजिल का पता न लगा हो । निराश के गहन आवरण ने उसकी आशा को दबा रखा था । उसने कहा—

—यदि तुम कहते हो तो वहाँ हो आऊंगी, पर मैं बहुत वर्षों से नहीं गई । उसकी मां भी क्या सोचेगी ?

—अरे ऐसा ही होता है । सोच-समझ कर सौदा तय करना । अपनी चादर देखकर पाव पसारना ।

—हा, हा तुम धवराओ नहीं ।

उन्नीस

राजेन्द्र अभी कुछ निश्चित ही नहीं कर पाया था कि पिता का पत्र उसको मिला । हरि बाबू ने लिखा था—बेटा, तुमको यह सुनकर प्रसन्नता होगी कि भगवान की हम पर असीम कृपा है । तुम्हारे साथ-साथ भगवान ने मुन्नी की भी सुन ली । तुमको तो पता होगा कि मुझे उसकी कितनी चिन्ता थी । बेचारी वह स्वयं धुली जा रही थी । आज भगवान ने मेरे ऊपर से दुःख का भार उतार दिया । हमने इसी उपलक्ष में कथा कराई थी । दो ब्राह्मण जिमाये । मुन्नी का विवाह रम्भू से तय हो गया है । तुम्हारे विवाह के बीस दिन बाद उसका दिन भी निकला है । सौदा सस्ता ही तय हो गया है । हमको पाँच सौ तिलक और दो हजार नकदी दरवाजे पर देने होंगे । एक तो कोई राजी नहीं होता था और होता भी था तो पाँच हजार से कम बात नहीं करता था । मुन्नी का टीका तुम्हारी बारात लोटते ही कर देंगे । तुम्हारी क्या राय है शीघ्र लिखना ।

राजेन्द्र पत्र पढ़ कर चुप रह गया। वह क्या अपनी अनुमति दे। जिस स्थान में उसकी अनुमति की आवश्यकता थी, वहाँ तो उसकी अनुमति ली नहीं गई। क्या करे वह, यह उसकी समझ में नहीं आ रहा था। एक के ऊपर दूसरा निर्भर है। यदि वह स्वार्थ करता है तो उसकी बहन का क्या होगा। क्या वह आजीवन अविवाहित रहे? और वह आत्म-तुष्टि करे और वह दुःख के आसू रोयेगी और वह सुख की हसी हसे। यह ग्रन्थि ऐसी उलझी थी कि जिसका मुलझना समझ के बाहर हो रहा था नीरा का क्या होगा? नीरा क्या करेगी?

वह एकदम उठ खड़ा हुआ और साइकिल उठाकर नीरा के कमरे की ओर चला गया। नीरा कमरे में अकेले 'हेलो! राशनिंग ऑफिस।' करके रबर के लम्बे ट्यूब जिनके सिरे पर पीतल की घड़ी लगी थी, सामने रखे बॉर्ड के छेदों में इधर-उधर लगा रही थी। राजेन्द्र ने धीरे से द्वार खोला और कुछ देर उसकी ओर देखता रहा। वह आगरे से आने के बाद पहली बार नीरा से मिलने गया था। कई बार उसने जाने का साहस किया, पर उसके पग डगमगा जाते। वह वही से नीरा को देखता रहा। उससे न रहा गया, उसने बोलने का प्रयास किया पर अंगुली उठ कर रह गई। क्या इस भोली बालिका जिनमें अपने जीवन में सुख का आज तक अनुभव नहीं किया है उसको दुःख-सागर में डूब जाने दे, और अपने को दूसरे के रुपये पर धिक् जानें दे। नहीं, नहीं। पर वह कर ही क्या सकता है, एक ओर बहन के विवाह का प्रश्न है और दूसरी ओर अपना! एक का त्याग आवश्यक है। वह अपना ही करेगा, नीरा को भुला देगा। समझेगा उसने प्रेम ही नहीं किया। सब कुछ एक असत्य स्वप्न मात्र था। वह अपने को न सम्भाल सका और उसके पाव पीछे हट गये परन्तु द्वार के छटकने की ध्वनि से नीरा चौंक गई। उसने पीछे देखा द्वार बन्द थे। बाहर निकली देखा राज नीचे उतर रहा था।

'राज' नीरा के मुख से निकल गया। राजेन्द्र ने पीछे मुड़कर देखा और कुछ देर तक उसके मुख की ओर देखता रहा। उसकी आंखें डबडबाई हुई थी। नीरा ने कहा—राज, अन्दर आ जाओ।

राज अन्दर आ गया। दोनों एक-दूसरे को देख रहे थे। दोनों की

वेदना आँखों में उमड़ रही थी। स्वररहित वार्तालाप दो हृदय कर रहे थे। दोनों के अघर फड़कते पर स्वर नहीं निकलते। वाणी मूक थी। भाव अधिक थे और वाणी कम, इसी कारण भावों ने वाणी पर अपना अवगुठन बड़ा दिया था। राज अपने को बस में न कर सका। उसने नीरा को वाहू-पाश का बन्दी बना लिया।

—नीरा, तुमको छोड़कर मैं जीवित नहीं रह सकता। नीरा, तुम मेरे साथ रहोगी। मैं तुम्हारे पीछे संसार के सब दुखों का सामना करूँगा। नीरा, मैं पागल हो गया हूँ। कुछ ममक्ष में नहीं आता, कुछ ममक्ष नहीं आता है।—राजेन्द्र कह रहा था।

नीरा फफक कर रो उठी। उसने अपने को सम्भासने का प्रयास किया। राजेन्द्र ने उसके आँसू पोछने हुए कहा—

—नीरा, तुम रांती हो, यह भावें रोने के लिए हैं? इनका सौन्दर्य तो कटाक्ष करने में है। मोती तुटाने में नहीं।—राजेन्द्र ने अपने हृदय पर पत्थर रखकर कहा।

—और तुम? नारी अपने आँसू बहाकर अपने दुखों के भार को हल्का कर लेती है, पर पुरुष का हृदय अन्दर ही अन्दर रोता है उसका हृदय एक मुलगते हुए अगारे के समान होता है। मुझे पता है राज, तुमको कितना दुख है।—नीरा ने कहा। नीरा कुर्सी पर बैठी थी और राजेन्द्र सामने के बोर्ड पर।

—नीरा, तुम मुझसे शादी करोगी न? हम दोनों कोर्ट में सिविल मैरिज करेंगे। जो समाज हमको दूर कर सकता है उससे दूर हम एक होकर रहेंगे।

—अमृत का यह प्रस्ताव मुझे पता लग चुका है। पर राज, हमको ऐसा नहीं करना चाहिए, जिससे हम दोनों के कुल पर दाग लगे। पता है तुमको हम गरीबों के कुल पर दाग जल्दी लगते हैं। मैं नहीं चाहती राज, मेरे कारण तुम्हारे कुल को कठिनाई का सामना करना पड़े।

—मैं कुल और समाज को नहीं मानता, नीरा!

राज, समाज के बन्धन निर्धन के लिए कड़े होते हैं। वह उसका विद्रोह कभी नहीं कर सकता। उसके अत्याचार उसे कभी उसके विरुद्ध उठने का

अवकाश ही नहीं देते। कभी असम्भव की ओर पांव न उठाओ।—नीरा ने कहा। इतने में घण्टी बजी और उगने तुरन्त नियत स्थान पर कनेक्शन लगा दिया।

—नीरा, तुम क्या चाहती हो कि हमारा प्रेम जो कुछ है एक झूठी कहानी, उसको हम भूल जायें क्या उसको मिटा दें। अपनी आशा के स्वप्न हम स्वयं ही मसल दें ?

—नही राज, समझो प्रेम मिटता नहीं भयर होता है। त्याग प्रेम की परीक्षा है। जिस प्रकार तपने से सोना निखर जाता है, उसी प्रकार प्रेम भी। मैं तुम्हारी हूँ और तुम्हारी हो रहूंगी।

—और मैं किसी और का हो जाऊँ ?

—नही राज, तुम्हारे शरीर पर मेरा अधिकार नहीं है। जिसने पाल-पोस कर बड़ा किया है, उसका है। वह चाहे तुम्हें जिसको दे, पर तुम्हारी आत्मा अवश्य मेरी है।

—क्या हृदय और आत्मा विभिन्न हैं ?

—हां राज, मनुष्य बहुत से कार्य इसलिये करता है, जिसकी आवश्यकता उसको संसार में रहने के लिए होती है। जैसे पाना-पीना; विवाह इत्यादि और बहुत से कार्य वह मानसिक कार्य से अलग भी करता है, जिन का उनमें कोई सम्बन्ध नहीं होता है। वे कार्य आत्मा सम्बन्धी कार्य हैं।

—तुम्हारे आदर्श किताबी हैं नीरा ! मुझे पता है तुम जो कह रही हो केवल इसलिए कि तुम मुझे परिस्थितियों में जकड़ा देख रही हो।

—नही राज, मुझे समझने का प्रयास करो।***इतने में द्वार खुला।

—अरे कौन ? अमृत !—राज ने कहा।

—नही, दोनों बात करो मैं चलता हूँ।

—आइये, आइये।

—आज सरीन कहा है ?

—छुट्टी पर, उसके पिता की तबीयत बहुत खराब है।

—हां, तो क्या निर्णय किया आप दोनों ने ?

—भई मैं नहीं चाहती कि कोई कार्य ऐसा किया जाए जो कि दोनों

की इच्छा के विरुद्ध हो ।

—तुम तो पागल हो नीरा, इतना समझाते-समझाते मेरा दिमाग भी पागल हो गया । यह बीसवीं सदी है नीरा । अधिकारों के लिए संघर्ष का युग ।

—अधिकार यदि अधिकार के रूप में हो तब न ।

—क्या तुम्हारा राज पर अधिकार नहीं ?

—है ।

—फिर विवाह ?

—फिर क्या ? मेरा अधिकार विवाह के बाद भी वैसा ही रहेगा ।

—हृदय का यह धोखा कितना सुन्दर है नीरा !—अमृत ने कहा ।

—मेरी समझ में कुछ नहीं आता ।—राजेंद्र ने कहा ।

—तेरी समझ में क्या आयेगा । यदि तुम्हारी समझ काम करती होती तो मैं तुम्हारे कार्ड भी क्यों बाटता । नीरा, इसका भार तुम मेरे ऊपर छोड़ दो । यदि तुम यह चाहती हो कि विवाह दोनों के परिवार की इच्छा पर हो, वह भी अमृत कर लेगा ।

—कैसे ?—दोनों के मुह से अकस्मात् निकला । फिर दोनों एक-दूसरे का मुह देखकर लजा गये ।

—यदि तुम्हारी मां चार हजार दहेज में और एक हजार तिलक में दे दे तब ?—नीरा की ओर मुख करके अमृत ने कहा ।

—आपने विवाह भी क्या गुह्मे-गुदियों का खेल समझ रखा है, कि आज इसके घर सम्बन्ध जोड़ ले और फल उसके यहाँ ।

—जो व्यक्ति तीन हजार का इच्छुक हो सकता है वह चार हजार के लिए भी । हजार का अन्तर कम नहीं होता ।

—मेरे विचार से बाबू जी ऐसे नहीं होंगे ।

—यह मेरे ऊपर छोड़ो । अमृत ने भी कच्ची गोली नहीं खेती है । अरे मैंने दुनिया देखी है, तुम दोनों के समान सीधा-सादा नहीं हूँ ।

—लेकिन पाँच हजार कहा से आयेंगे ?—नीरा ने कहा ।

—इसका प्रबंध मैं करूँगा ।—गम्भीर होकर उसने कहा ।

—तुम अमृत, होटल में रह कर तुम्हारा जीवन बीता है । चार पैसे

बैंक में न जोड़ पाये। भला तुम पांच हजार की रकम कहा से लाओगे, क्या यह सरल कार्य है? मैं तुम्हारी परिस्थितियों को जानता हूँ। असीमित कार्य करने का प्रयास न करो, अमृत।—राजेंद्र ने कहा।

—अरे राजू, घबरा नही। अमृत अपने मित्र के लिए आसमान के तारे तोड़ कर ला सकता है।

—मुझे आपकी बातें और विचार केवल एक खिलवाड़ और अस्वाभाविक प्रतीत होती हैं और साथ ही असम्भव भी।

—अच्छा यह बात है, यदि मैंने तुमको समाज से भाभी मनवा दिया तो क्या इनाम दोगी?

राजेंद्र हस पड़ा, वह लाज से झुक गई। रजनी के काले गगन फट गये। अरुण मुस्कान की रेखा पूर्व में खिच गई और स्वर्ण-रश्मियों से तिमिर सिमट गया। शबनम की बूंदें कमल दल पर अब भी शेष थी। कदाचित्त यह स्पष्ट करने के लिए कि कोमल कलौ तिमिर के भय से रात भर रोई थी। शीतल पवन के झोंकों ने उन बूंदों को छितरा दिया और कमल का पुष्प पुनः विकसित हो गया। झमर ने फिर से गंजन किया। निशा का वियोगी वियोग भूलकर मुख का आलिंगन और रसास्वादन करने लगा।

वीस

राजेंद्र जानता था कि जो कुछ अमृत का विचार है, केवल हार्दिक सांत्वना देने के लिए उचित है, परन्तु उसमें कोई वास्तविकता नहीं। उसका कोई अस्तित्व नहीं, कोई महत्व नहीं। वह जानता था कि उसके पिता एक बार गबंध जोड़ कर फिर नहीं तोड़ेंगे, पर फिर डूबते को तिनके का सहारा था। विपारता था कि कदाचित्त अमृत अपने द्येय में सफल हो जाए। कदाचित्त उनके पिता पाँच हजार सेना अधिक पसंद करें, यह विचार कर कि हमने उनकी आधिक आवश्यकता अधिक संभव सजती है। फिर वह यह

भी जानते थे कि वह नीरा से प्रेम करता है। आशा और नियति की डोर से उलझा राजेंद्र कुछ धोया-धोया मा रहता था। वह बहुत दिनों से अपने पुराने कमरे में नहीं गया था, जिसमें बैठ कर उसने एक वर्ष कलम घसीटी थी। वह उसी ओर चला गया। गोस्वामी जी उसी स्थान पर बैठे थे। कुछ देर के लिए उसके सामने वह चित्र साकार हो गया, जबकि वह स्वयं वहां बैठा करता था। गोस्वामी उसे देखकर बोले—

—ओह ! राजेंद्र बाबू ! अब तो तुम दिखाई ही नहीं देते ?

—मैंने सुना है कि राजेंद्र बाबू शादी करने वाले हैं।—उसके स्थान पर बैठने वाले बाबू ने कहा।

—तनजा साहब, विवाह भी एक ऐसा बंधन है, जो इससे बड़े हैं वह मुक्त होना चाहते हैं, और जो बड़े नहीं वह बघना चाहते हैं।—गोस्वामी ने कागज पर कुछ लिख कर एक ट्रे में डाल दिया।

—गोस्वामी जी, आप ठीक कहते हैं, पर भई इसी कारण मैं इस बंधन में बघना नहीं चाहता हूं। आप ही बोलिए जिसको 120 रु० मासिक मिलता है वह दिल्ली में रह कर क्या स्वयं खायें और क्या पत्नी को खिलाए और फिर कहीं दो-चार हो गए तो उनके पेट में क्या पत्थर डाल दे।

यद्यपि इन वाक्यों में कठोर सत्य था, राजेंद्र को यह वाक्य रुचिकर न लगे। वह वहां अधिक देर न टिक सका। कैन्टीन की ओर चला गया। वहां तीन-चार लोगों की टोली थी, जो कि कदाचित्त उसके समान सब-इंस्पेक्टर थे। उनमें से एक बोला—

—आओ राजेंद्र।

राजेंद्र उनके पास बैठ गया। उनमें से एक ने सिगरेट पेश की। राजेंद्र ने कहा—

—भई पीता नहीं।

—बीच में शुरू तो की थी ?

—छोड़ दी।

—बच्छा किया।

—हां, कपूर, कुछ ताजी सुनावो !—राजेंद्र ने कहा।

—भई, वह ही तो हम लोग अभी कर रहे थे। फूड विभाग में वह था न शमशेर सिंह, अरे वही पतला-सा लम्बा, काला-सा गा, उरटे बाल वादता था, जुगेन्द्र का दोस्त था।

—अरे जो शक्ति नगर में रहता था ?

—हां, तुम्हारी तरह सीधा था और लपेट दिया चार सौ दोस ने। उसका भाई है राना सी० पी० डब्लू० डी० में काम कर रहा है, उससे मिलने वह बहा गया। वह वहां था नहीं। पास का एक बापू उसका मित्र हो गया था। उसने कहा कि जरा यह कागज भर दो। उसने भर दिया, पर वह 25 हजार का माल हड़पने से सम्बन्धित था वच्चू तो साफ बच गये पर शमशेर फस गया। वह तो कांग्रेस के नेता ने जनानत दे दी नहीं तो वह भी अमृत के समान हवालात में पड़ा होता।—कपूर ने कहा और सिगरेट का एक कश भारा, धुआं काफी दूर तक चला गया।

राजेन्द्र पूरी कथा सुनता रहा, परन्तु अन्तिम वाक्य ने उसको अकस्मात् आघात किया।

—क्या कहा ? अमृत हवालात में ?

—हां, यह तो तुमको बतलाना भूल ही गये थे कि अमृत ने चांदनी चौक के किसी ज्वेलर्स की दुकान से लौटते समय उस पर चाकू से प्रहार किया वह गिर पड़ा पर मरा नहीं। वह चिल्ला कर पुलिस से अमृत को पकड़वाने में सफल हुआ। जब अमृत पकड़ा गया तब उसके हाथ में एक थैली थी। उसमें लगभग तीन हजार रुपये और कुछ अति मूल्यवान नग थे।

—अमृत !—राजेन्द्र के मुख से चीख निकली।

—अरे भई, जो कोठे पर जाकर वेश्याओं पर रुपये लूटायेगा, शराब पीयेगा, क्लब, होटल और सिनेमाघर जाने की सोचेगा और मिलेंगे उसको फकत गिने-गिनाये 140 रु० मासिक तो क्या नहीं करेगा। चोरी करेगा, गहने बेचेगा, जेब काटेगा, डाके मारेगा। घर पर बीबी होगी तो उसके गहने बेचेगा।—एक पास बैठे युवक ने कहा।

—वैजल !—उसने उस व्यक्ति को तीव्र स्वर में कहा।

—अरे ! इसमें नाराज होने की क्या बात है ? राजेन्द्र, वह तुम्हारा

मित्र था ठीक है, पर उसके कार्य तो शैतानों जैसे हैं। क्या वह भी तुम्हारे जैसा गोबर गणेश कहलायेगा ?—दूमरे ने कहा।

—सक्सेना !—स्वर में गर्जन था।

—राजेन्द्र ! उसने तुमको बिगाड़ दिया। अरे भगवान को जाकर प्रसाद चढ़ा। कपूर देख, जब यह आया ही आया था तो कितना सीधा था। अब इसमें कितना परिवर्तन आ गया ? एक-दो बार उसके साथ वहां भी हो आया है।

—और अकेले भी।—कपूर ने कहा।

—अरे भई, यह समाचार सुन कर ए० आर० डी० एरिया राशनिंग डिपो वाले मुख की सास लेंगे। घूस लेने की भी कोई सीमा होती है—सक्सेना ने कहा।

—और कंजूस इतना था कि एक पैसा खर्च करते दम निकलता था।

—कपूर, तुम तो उसके मित्र थे।—राजेन्द्र ने कहा।

—कौन उस बदमाश का मित्र बनेगा।—कपूर ने कहा।

—तुम सब क्या जानो, वह शैतान, बदमाश नहीं, इन्सान है और इन्सान से बढ़कर देवता। देखने के लिए तुम्हारे पास आखें नहीं।—राजेन्द्र ने क्रोध में भर कर कहा और वहां से उठ कर चस दिया।

—जा भई, उस देवता की पूजा कर।—कपूर ने कहा और सब हंस पड़े।

—अरे यार, तुमने उसको भगा दिया। एक तो फांसा था कि वह हम सब के बिल के पैसे देता।—बैजल ने कहा।

—लेकिन यार, इसने छोकरी अच्छी फांसी है।—सक्सेना ने कहा।

—लेकिन वह भी अजीब पागल है। वह तो इसके पीछे भागती फिरती है और यह खोया-धोया सा मजनू की तरह रहता है। न जाने कौन-सा मोहिनी मंत्र जानता है।—कपूर ने कहा।

—जा भई, तू भी पूछ आ।—बैजल ने कहा।

राजेन्द्र वहां से सीधा नीरा के पास पहुंचा। नीरा को जब उसने समाचार बताया तब वह अवाक् हो गई उसके मुख से स्वर न निकला। वह जड़वत हो गई। दोनों अमृत से मिलने कोतवाली में चले गये। वहां

हवालाग में मन्दो अमृत दोनों व्यक्तियों को देख कर कुछ मुस्कराया और तजाया । राजेन्द्र के मुख में निकला—

—अमृत !

—राजू, बहुत धराब हू, आज तुमको पता लग गया होगा । सच मुझे तुम जैसे अच्छे आदमी के साथ नहीं रहना चाहिए था । मैं तुम्हारे साथ रह कर भी कुछ न सीख सका ।

—अमृत ! यह क्या किया ?

—कुछ नहीं राजू, चाकू पुराना था, नहीं तो उसके मुख से चीख तक न निकलती । महीने के अन्तिम दिन पे, गया यरीदने के लिए रपया न था । अमृत ने कहा उसके मुख पर हल्की-सी मुस्कान थी ।

—अमृत तू देवता है, सच लेकिन तुझे हम अभागों के लिए इतना करने की क्या आवश्यकता थी । हमारे भाग्य हमारे प्रतिकूल हैं ।—राजेन्द्र ने कहा ।

—अरे मेरा क्या भई, सरकार की रोटी पर पल कर इतने बड़े हुए हैं, बाहर मिले तो अच्छा है, लेकिन अन्दर भी कौन से भूखे मर जाते हैं, सरकार अन्दर भी प्रबन्ध करेगी । जीवन में कई बार जेल देखने की आशा होती थी कि देखें अन्दर क्या है ? अमृत ने लोहे के सीकचे पकड़कर कहा—ओह नीरा जी भी हैं ! धमा करना मैं तुम्हारा भवन पूरा बनते नहीं देख पाया, पर मुझे आशा है कि तुम दोनों एक अवश्य होगे । राजू, तुम नीरा के लिए संघर्ष करना ।

—अमृत, तू ही तो था सहारा देने वाला ! अब कौन होगा ।

—नीरा तेरी हमसफर । मुस्करा कर अमृत ने कहा ।

—हम आपके लिए जमानत का पूरा प्रयत्न करेंगे ।—नीरा ने कहा ।

—नहीं, और राजू तुम भी कभी इसका प्रयत्न न करना । मैंने अपने वयान में लिख दिया है कि मैंने उस पर आक्रमण किया है और मैं दोषी हूँ । मेरे विचार में आज से दस दिन बाद यानी 18 नवम्बर को मेरा निर्णय अवश्य हो जायेगा ।

18 नवम्बर सुन कर राजेन्द्र को ऐसा लगा जैसे कि किसी ने खड्ग से प्रहार किया । यह उसके विवाह का दिवस निश्चित था । क्या नियति का

खेल है? उस दिवस उसका कर दूसरे के कर में दिया जा रहा होगा और उस दिन उसका मित्र जिसने उसकी मित्रता के लिए क्या नहीं किया, अपने किये की सजा पाने के लिए कटधरे में बन्द होगा। राजेन्द्र ऐसा अनुभव कर रहा था जैसे कि वह एक लोहे के बन्धन से जकड़ दिया गया हो जिसको तोड़ने के लिए वह कितना प्रयास कर रहा था—क्या अमृत! तुमने दोनों का साथ छोड़ दिया। अमृत मैं... राजेन्द्र यह कह ही रहा था कि सिपाही में आकर सूचित किया कि उन लोगों का मिलने का समय समाप्त हो गया है। राजेन्द्र के अतृप्त नयन अमृत की ओर उठे रह गये उसने कहा—

—अमृत! और राजेन्द्र की आंखें भर आईं।

—अरे पगले रोता है, जीवन क्या रोने के लिए है? जिन्दगी वही है जो हंस कर गुजार दे। अरे भाभी तुम भी, क्या हो गया है तुम दोनों को। देखो, मैं हंस रहा हूँ, मेरी तरह तुम दोनों भी हंसो।—अमृत जोर से हंस रहा था। पर राजेन्द्र और नीरा वहाँ से लौट रहे थे। दोनों ने एक द्वार पीछे मुड़ कर उसकी ओर देखा। वह उसी प्रकार से हंस रहा था।

नीरा और राजेन्द्र निकल कर दूर तक चले आये। कुछ दूर जाने के बाद एक पार्क पड़ा और कुछ दूर चलने के बाद दोनों हरी घास पर बैठ गये। राजेन्द्र ने मीनता भंग करते हुए कहा—

—नीरा, लगता है हमारा भाग्य हम से रुठ गया है।

—राज, तुम तो धैर्य शोक में धुले जा रहे हो। तुम इस प्रकार से दुर्बलता दिखलाओगे तो फिर मुझको साहस कौन बंधायेगा।

—नीरा, मैं तुम्हारे बिना कैसे जीवित रह सकूंगा?

—कौन कहता है कि तुम मेरे बिना रहोगे। मैं सदा तुम्हारे अन्तरतम में रहूंगी, मुख में, दुःख में, हास्य में, विषाद में।

—तो तुम्हारा कहने का अर्थ यह है कि जहाँ बाबू जी कह रहे हैं वहाँ मैं अपना विवाह कर लूँ।

—हां राज, यदि तुम उत्सर्जन करोगे तो तुमको नहीं, सब मुझे दोष देंगे। कहने कि इसी ने सड़के पर जादू कर दिया है। राज, मैं तुम्हारा साथ नहीं छोड़ूंगी, पर विवाह का बन्धन नहीं तो क्या।

—नीरा, यह सब मैं किताबों तथा उपन्यासों में बहुत पढ़ चुका हूँ। सब कल्पना है। स्मरण रखो नीरा, तुम मेरे मुख से ही नहीं अपने जीवन में भी खेल रही हो। कोरी भावुक न बनो, कवि की कल्पना में न प्रवाहित हो नीरा, वह जग केवल स्वप्नजाल है वास्तविक कुछ नहीं।

—राज, यदि तुम प्रसन्न रहोगे तो मेरा दुःख भी मुख में बदल जायेगा। इस विश्व में कितने हैं जो प्रेम-पथ के राही हैं। लेकिन उनमें से कितने मजिल तक पहुँचते हैं, पर जो पहुँचते नहीं, जिनको समय और परिस्थितियों के कठोर हाथों द्वारा अलग कर दिया जाता है, क्या उनमें प्रेम नहीं अथवा उनके प्रेम का कोई मूल्य नहीं।

—नीरा !

—हा राज, क्या ताज महल बना कर ही प्रेम का प्रदर्शन किया जा सकता है। अनेकों मियोगी जो अपने हृदय में ताज महल रोकर इस विश्व से चले जाते हैं क्या उनका प्रेम नहीं राज, मिलन से कहीं ऊँचा है त्याग।

—क्या तुमको तब भी सुख मिलेगा ?

—क्यों नहीं राज, अतीत के मिलन के चार दिन, उस समय सुख की कल्पना ही तो बनेगी।

—अच्छा नीरा, तुम मुझको सहारा दो कि मैं इस ओर दृढ़ता से पग बढ़ा सकूँ।

—राज, तुम साहस से बढ़ो, मुझे प्रसन्नता है, देखते नहीं मेरे मुख पर तुम्हारे समान दुःख के चिह्न नहीं, बल्कि मुस्कान है। मैं तुम्हारे जीवन-पथ को सुगम बनाने के लिए सर्वत्याग करूंगी। मुझको भी बुलाओगे न अपने विवाह में हम भी बन्ना गा लेंगे।—मुस्करा कर नीरा ने कहा। उस मुस्कान में उसका विषाद क्षणिक रहा था, परन्तु उसनारी के मुख पर पराजय के चिह्न अथवा हीन भाव न थे।

राजेन्द्र उसकी ओर देखता रहा और उसकी आँखों की गहराई में डूबने का प्रयास करता रहा। वह धीरे उठा—नहीं नीरा, मुझसे कुछ न होगा, मैं विवाह नहीं करूँगा, मैं नहीं करूँगा। तुम्हारी यह मुस्कान क्षणिक है, तुम्हारे विचार काल्पनिक है। तुम मुझको नहीं, अपने को धोखा दे रही हो नीरा ! मैं जीवन भर तुम्हारे नयनों में दुःख के आगू नहीं देख सकता।

तुम्हारे हृदय की जलती ज्वाला में तुम्हें भस्म होते नहीं देख सकता । राजेन्द्र ने कहा और उठ कर चल दिया । नीरा ने उठ कर कहा —

—राज, आज से तुम कभी इन आँखों में आँसू देखो और इन अधरों पर दुःख का कम्पन देखो, तब मुझको आजीवन विश्वासघाती कहकर पुकारना ।

राजेन्द्र कुछ न बोला और अपने पथ की ओर चला गया ।

नीरा कह तो सब कुछ गई, लेकिन जब घर पहुँची तब एक कमरे में बैठ कर फफक-फफक कर रोने लगी । मामी ने जब आकर पूछा तो कह दिया कि मिर और कमर में जोर से दई हो रहा है । भोली मामी सिर पर गोले का तेल लगा रही थी । पाव कहा था और दवा कहा लग रही थी ।

नीरा की आँखें बन्द थी । उसके सम्मुख न जाने कितने चित्र घन रहे थे और मिट रहे । अनेको उपन्यासों और चित्रपट की घटना उसे स्मरण आ रही थी, जब कि नारी ने अपने प्रेम में त्याग किया और उसका प्रेम एक आदर्श और पूजनीय माना गया । क्या उसके प्रेम का भी यही महत्व होगा ? क्या कोई यह भी कहेगा कि नीरा ने अपने प्रेम में इतना बड़ा त्याग किया, जो आज के युग में केवल कल्पना मात्र है ।

भारतीय नारी इस विश्व में सबसे बड़ा त्याग कर सकती है उसका हृदय दुःख के भार को उठाने का आदी होता है । वह हृदय में विषाद की खान और अधरों पर मुस्कान रखना जानती है । वह आँसू को पीना और समाज के संकेतों पर नृत्य करना जानती है इसी कारण उसकी कहानी विश्व की नारियों में सबसे करुण कहानी है ।

को लिये परन्तु हरि बाबू को अपनी स्थिति कमान से छूटे हुए वाण के समान लगती थी। श्रीगोपाल जी एक बार क्रोधित भी हो गये। उन्होंने अपनी पत्नी राधिका से कहा कि भैया तो सदा भाभी के कहने पर चलते हैं पर वह यह नहीं समझ सकते हैं कि समय में कितना परिवर्तन हो चुका है। जो कल था वह आज नहीं। हमें आज के युग में रहने के लिए आज के अनुसार रहना पड़ेगा। वह समय गया जब कि लड़के ने लड़की देखी तक नहीं और उससे पूछा तक नहीं तथा विवाह कर दिया। आज का युग प्रगतिशील है। यदि लड़का अपनी इच्छा से विवाह करता है तो क्या कोई बुरा करता है। परन्तु भैया के ममज्ञ में तो आता नहीं। कभी-कभी श्रीगोपाल जी भी क्रोधित होकर कह उठते कि यदि भैया को राजू का विवाह अपनी इच्छा से करना है तो करें। मैं इस सम्बन्ध में हाथ नहीं बटाऊंगा। वह दो प्राणी के जीवन से खेल रहे हैं।

राधिका समझदार थी वह जानती थी कि हरि बाबू किस परिस्थिति में हैं। वह अपने पति को समझाती कि करें तो जेठ जी भी क्या करें। लड़की का बोझा भी तो कंधे पर है, सोचते हैं लड़के के साथ-साथ लड़की से भी छुटकारा पा जायें। तुम नवो ऐसा विचार हृदय में लाते हो कि मैं उनके घर विवाह में नहीं जाऊंगा। अरे सम्बन्ध कही तोड़ जाते हैं। उन्होंने तुम को पाल-पोस कर बड़ा किया। वह तुम्हारे मा-बाप, भाई सब के समान तुमसे प्रेम करते हैं और तुम उनके प्रति ऐसा विचार हृदय में लाओगे तब वह सुनेगे तो क्या कहेंगे। यही न कि इतना करने का यही बदला दिया। सब तुमको नहीं, मुझे बुरा कहेंगे कि इसी ने भाई-भाई का प्रेम-बन्धन तोड़ कर बँर कर दिया। इस ससार में सब कुछ वही नहीं हो जाता है जो मनुष्य चाहता है। यदि ऐसा होने लगे तो कौन भूख से भरना और दुःख से लड़ना पसन्द करे। सब विधि का विधान है। वह जो कुछ करता है, मनुष्य के भले के लिए ही करता है। इसमें ही कुछ भला होगा।

राधिका पति को सन्तोष देने का प्रयास करती। पर साथ-साथ उसके हृदय में वेदना का सागर उमड़ पड़ता था। उनके सामने तो नीतिज्ञ के समान शिक्षा देती और राजेन्द्र को समझाने के लिए क्या न करती पर एकान्त में बैठकर स्वयं रोती। राजेन्द्र उसके हृदय का दुःखड़ा हो गया था।

जब वह राजेन्द्र का मुख उदास देखती, तब उसका हृदय भी काप उठता, परन्तु यह सदा हम कर उसे भी सदा हंसाने का प्रयास करती ।

देखते-देखते वह दिन भी आ गया । राजेन्द्र न कुछ करते हुए भी सब कुछ कर गया । वह आगरे गया । चाचा और चाची भी गये । नीरा भी गई । यह गुलाब के फूल के समान थी, जो कि सब को हंसता हुआ खिला दिखाई देता, पर कांटों की डाली पर खड़ा बिध रहा है । भ्रमर को तो उसके पराग और सौन्दर्य से केवल प्रेम है, वह उसके विधे हृदय की गाथा सुनने का कहां प्रयत्न करे ? वह तो समझता है कि पुष्प उसके गुजन संगीत से प्रफुल्लित हो रहा है, उसको क्या पता कि इसका अन्तरतम छिदते-छिदते जर्जर हो गया है । सब समझते हैं कि वह प्रसन्न है, उसको दुःख नहीं । विश्व तो उसके गुलाबी कपोलों को देखता है, न कि उसके वेदना-पूर्ण हृदय को । उसकी मुस्कान पर रीझने वाले उसके आन्तरिक वेदना को क्या जाने ?

नीरा आगरे तो चली गई, पर विवाह के उत्सव में न गई । वह अपने हृदय की दुर्बलता से नहीं डरती थी, वह डरती थी राजेन्द्र के हृदय से जो कि अत्यन्त कमजोर था । उसे भय था कि कहीं राजेन्द्र उसकी देख कर कुछ उल्टी-सीधी बातें न कर दे । इस कारण वह घर ही में रहती ।

शान्ति, उसकी मां ने जब यह सुना तो वह सन्न तो अवश्य रह गई । बिधवा की आंख का तारा, और वह तारा जब टूट जाये तब उसके हृदय पर क्या बिजली गिरेगी ? कितनी आशा से पाल कर बड़ा करने वाली मा, जब अपनी बेटी की आशा को मिटते देखे, उस समय उसके हृदय पर क्या धीतेगी । जिसके लिए परिश्रम करके उसने अपना जीवन काट दिया, आज उसके जीवन का ही सब कुछ छिन जाने पर क्या उसको दुःख न होगा ? शान्ति गहन आघात को सहन कर गई । उसके अधरों पर मुस्कान रही, वही धीरज के भाव बने रहे । उसके माथे पर एक भी क्रोध की शिकन तक न पड़ी । उसने अपने हृदय के टुकड़े नीरा को हृदय से लगा लिया । नीरा को बहुत अच्छा लगा और वह कितनी देर तक मां की शीतल गोद में लेटी रही ।

राजेन्द्र को नीरा की अनुपस्थिति खटकने लगी । वह उसी समय

निकल कर नीरा के घर की ओर चल दिया । द्वार पर घाप देने से द्वार खुल गये । उसने देखा कि सामने नीरा उसी समान बैठी है जबकि उसने पहली बार आकर देखा था । काले बादलों के समान केश बिखरे हुए और उसके मध्य में चांद-मा मुख था । उसके हाथ में वही तानपुरा आज भी था । शान्ति उसी समान पास बैठी मजीरे बजा रही थी । नीरा गा रही थी 'निश दिन बरसत नयन हमारे' उसके स्वर में पहले से कितनी अधिक वेदना थी, कितनी कसक थी । तानपुरे पर धूमती हुई अंगुलिया उसके हृदय-तंत्री के तारों से किल्लोल करती हुई-सँ लगी, परन्तु वेदनामयी अंकार से उसका हृदय असह्य हो गया । उसका हृदय कह रहा था, राजेन्द्र इसका दोषी तू है ? वह दीवार से कण्घा सटाये, भगवान के दो प्रेमियों को उसके चरणों पर नीर बहाते देख रहा था । भगवान की मूर्ति मौन थी । भजन समाप्ति पश्चात् दोनों ने आरती की । इसके पश्चात् वे बाहर आईं । उसने दोनों के मुख मुरझाये देखे । शान्ति ने कहा —

—अरे बाहर कैसे खड़े हो ?

—ठीक है ।

राजेन्द्र की पलकें नीरा की ओर उठ गईं । उसी नीरा को जब कि उसने पहली बार देखा था तो उसके लजाये नयन और मुस्कराते हुए अधर ये मा की ओर से चंचल संकेत करते हुए । आज भी वही नीरा खड़ी थी सामने, पलकें झुकी हुईं जैसे उन पर कितना दुख का भार लदा हो, अधरों से ऐसा पता लग रहा है कि वर्ष भीत गये, भूल कर भी उन पर हंसी नहीं आई है । पलक एक बार राजेन्द्र की ओर उठे और राजेन्द्र ने नयन रूपी सागर में उबार भाटा आते देखा । ऐसा लग रहा था कि सागर तट तोड़ कर दूर तक अपना प्रसार कर देगा । नयन से नयन मिलने पर नीरा ने मुस्कराने का प्रयत्न किया, ऐसा प्रतीत हो रहा था कि भुरसाई कली ने फिर से विकसित करने का प्रयास किया हो ।

राजेन्द्र से नहीं रहा गया, वह शान्ति के पग से लिपट गया । वह पुकार उठा—

— मा, मुझको दण्ड दो, मैं अभागा हूँ । माँ, मुझको जोर से मारो पीटो, पर मेरे मुह से उफ तक न निकलेगी । मैंने तुम्हारी और नीरा की मुस्कान

छीनी है। मेरी ओर घूणा की दृष्टि से देखो। मुझ पर घूको। माँ, मैं नीच हूँ। स्वार्थी हूँ माँ।

राजेन्द्र अपने हृदय को बस में नहीं कर पाया।

—भरे राज, क्या पागल हो गया है? शान्ति ने कहा—मेरे लिए जैसी नीरा बँमा त्। इसमें तेरा क्या दोष ! जो कुछ है विधि के हाथ में है यदि उसको ही नहीं मजूर तो फिर कैसे हो सकता था। मनुष्य को इसी में शान्ति करनी चाहिए, जो कुछ हुआ उसे अच्छा जान कर सन्तोष करो, इसी से हृदय को शान्ति मिलेगी।

—हृदय को शान्ति।—एक आह भर कर राजेन्द्र ने कहा और नीरा की ओर देखा।

—माँ, देखो राज विवाह से पहले ऐसा दुखी हो रहा है जैसे कि लड़कियाँ विदा होते समय होती हैं।

—नीरा !

—क्या पियोगे, चाय या लस्सी।—नीरा ने कहा।

—कुछ नहीं।

—क्यों नहीं, तुम बैठो मैं अभी चाय बना कर लाती हूँ।—शान्ति ने कहा और वह चली गई।

—नीरा, तुम आई क्यों नहीं?—राजेन्द्र ने नीरा से पूछा।

—यों ही।

—क्या माँ ने गद्दी आने दिया ?

—नहीं।

—फिर।

—मैं नहीं चाहती कि मेरे कारण कोई ऐसी उलझन पड़ जाये जिससे सब कुछ बिगड़ जाये और कल मेरे कारण तुमको सब लोग दोषी ठहरायें।

—नीरा, तुमको सदा मेरा ध्यान रहता है। मैं बार-बार सोचता हूँ कि क्या विवाह करके मुझको सुख भी मिल सकेगा ?

—क्यों ?

—क्या मैं उसको प्रेम कर सकूँगा ?

—क्यों नहीं।

—मनुष्य जीवन में एक बार प्रेम करता है, फिर वैसे प्रेम वह बार-बार नहीं कर सकता है ।

तुम्हारा यह भ्रम है । गुण और श्रद्धा, भक्ति व रूप से तथा लगन से सब कुछ परिवर्तित हो जाता है । फिर मैं जो हूँ तुमको सहायता देने के लिए ।

इतने में शान्ति चाय का प्याला से आई । राजेन्द्र ने प्याला ले लिया तथा धीरे-धीरे पीने लगा । शान्ति ने कहा—

—क्यों राज, विवाह के बाद कहीं हम लोगों को भूल न जाना इसको भी अपना घर समझ कर कभी चले आना ।

—मा !—आतुर होकर राजेन्द्र ने कहा ।

—और क्या ठीक तो कह रही है मा ।—मुस्करा कर नीरा ने कहा । विवाह का बन्धन ऐसा ही होता है, सुना है लोग अपने मित्रों तक को भी छोड़ देते हैं ।

—पर राज उनमें से नहीं, राज याद करके भूलता नहीं ।

राजेन्द्र वहाँ कुछ देर बैठा और फिर खला गया । शान्ति को राजेन्द्र पर क्रोध नहीं आ रहा था । वह राजेन्द्र की परिस्थिति से पूर्ण रूप से परिचित थी । वह जानती थी कि राजेन्द्र अपने पथ पर अडिग है । उसने कोई विश्वासघात नहीं किया, कोई स्वार्थ नहीं किया है । वह विवश है निर्धनता के कारण । शान्ति को उसके मुख पर दुःख देखकर उससे सहानुभूति हो रही थी ।

वाईस

आगरा में पाँच सौ मील से अधिक दूर पूर्व की ओर स्थित नगर पटना के एक मोहल्ले गोरिया टोले में वकील राम नारायण मिह्र रहते थे । यदि जकशन में सीधे पूर्व की ओर चल दिया जाये तो लगभग आधे मील के पश्चात्

एक लम्बी-सी पतली संकरी गली आती है। उसी गली में उनका घर है। उस अन्धी गली का कदाचित् वर्षों के बाद सीमाभ्य जागा था। रंग-बिरंगी शडियां लगी थी। उनके द्वार पर लाउड-स्पीकर लगा था, जिसमें अनेक प्रकार के गीत बज रहे थे जो कि बालकों के लिए मनोरंजन के साधन थे। जिस गली की वर्षों से कभी मफाई न हुई हो अर्थात् जो केवल वर्षों श्रुतु में ही स्नान करती हो, उस गली में आज छिड़काव किया गया था। गली देख कर ऐसा लग रहा था कि मानो किसी बुढ़िया को रंग-बिरंगे कपड़े पहनाकर सजा दिया है। आज उस गली-जीवन का एक स्मृति दिवस था, आगे शहनाई बज रही थी जिसका मधुर स्वर उस गली को गुनने का अवसर वर्षों से नहीं प्राप्त हुआ था। आगे लाल पट्टी पर स्वर्ण अक्षरों में 'स्वागतम्' लिखा था।

राजेन्द्र की घारात के व्यक्ति जो आगे से आये थे उनका प्रबन्ध श्यामू मामा ने अपने घर पर कराया था। लड़के के नाना ये करते क्यों नहीं? उनका घर उसी सड़क पर कुछ आगे चल कर कदम कुएं पर था। घर से जनवासे तक का फासला आधे मील से ऊपर था। दोनों ओर से बरातियों के आवभगत का पूरा प्रबन्ध था।

रस्म पर रस्म चलती गई, राजेन्द्र चुपचाप सब कुछ देखता रहा। दरवाजे की रस्म पर हरि बाबू ने कहा—

—समधी जी?

—जी हां तैयार हैं, पर सामने नहीं अलग चल कर।

—जैसी आपकी इच्छा?

हरि बाबू और श्री बाबू दोनों भाई साथ थे और श्यामू मामा अलग कमरे में चले गये। उन्होंने एक थैली दी। हरि बाबू उसे हाथ में पकड़ने ही वाले थे कि पीछे से एक स्वर आया—

—ठहरिये

सब के सब व्यक्ति पीछे आने वाले व्यक्ति को देखने लगे। वह एक लम्बा-चौड़ा, हट्टा-कट्टा नवयुवक था। उसने कहा—

—आपको पता है कि बिहार सरकार ने नकदी देने के लिए एक कानून बना दिया है। जो इसके विरुद्ध कार्य करता है उसको सरकार दण्ड देती

है क्योंकि नियम को भंग करने वाले को दण्डित करना सरकार का कर्तव्य है।

—इसका मतलब ?—हरि बाबू ने युवक से पूछा।

इसका मतलब यह है कि देने वाला और लेने वाला दोनों ही दंड के भागी हैं। आखिर आपने समझ क्या रखा है कि लड़की ले जाएं साथ में सैकड़ों रुपये की वस्तु ले जाएं और ऊपर से नकदी। लड़की वाले का भी कोई अस्तित्व होता है। आपके भी कोई लड़की होगी ?—युवक ने ओज में कहा।

—मत बोल शम्भू, हर जगह नेतागिरी नहीं चलती। इतना बड़ा हो गया पर तुझको यह तमीज नहीं कि कौन सी बात कहां की जाती है।

—नहीं भैया, आज मैं इस घर की बरवादी अपनी आंखों से नहीं देख सकता। इन दीवारों में जिनमें पल कर मैं इतना बड़ा हुआ हूं उसको दूसरे का होता नहीं देख सकता। कभी आपने यह भी सोचा है कि नन्हें-नन्हें बालकों का क्या होभा ? उनका भी कोई अधिकार है।

—घुप रह शम्भू !—वकील साहब गरज उठे।

तीनों व्यक्तियों की जान में जान आई। पहले तो वे उसको सरकार का पदाधिकारी समझ कर सहम मये, और जब उनको यह पता लगा कि यह खहरधारी उनके घर का ही एक व्यक्ति है, तब तीनों ने सीना फुला लिया। तीनों के नेता जो श्यामू मामा थे वे बोले—

—देखिये द्वार से बरात लौट सकती है। हमारा लड़का है, उसको एक नहीं हजार लड़कियां मिल सकती हैं, पर आपको कोई नजर तक उठा कर नहीं देखेगा। तीन हजार देकर आप कोई कुबेर की सम्पत्ति तो नहीं बांध देंगे। अपना भला-बुरा आप समझ लीजिये।—वह इस कारण अड़ रहे थे क्योंकि धिवाह उनके ही लगाने पर हुआ था। यदि कोई छोटे पड़ते तो उनकी ही सामना करना पड़ता।

—शम्भू ! तुम अपनी भतीजी को उम्र भर कुंवारी देख सकते हो लेकिन रुपये देते हुए नहीं देख सकते।

वकील साहब ने कहा।

—नहीं भैया, मैं तुमको बिकता नहीं देख सकता हूं। जिसे मैंने

पिता और भाई दोनों के ही समान देखा है, उसको लाला की ललकारों से हाका जाता नहीं देख सकता। नुझ पर भरोसा कीजिये।

—शम्भू !

—भैया आज मैं दूढ हूँ। आप मेरी पढ़ाई के कारण वैसे ही कर्जदार हैं और मेरा दुर्भाग्य है कि मैं आज आपके योग्य नहीं, केवल एक आवारा व्यक्ति हूँ। हा साहब, यदि आप चाहें तो शौक से लौटा सकते हैं। पर आप लौटाने से पहले सोच लीजिये कि आपने जो पत्र भैया को रुपये की लेन-देन के बारे में लिखे थे, वह सब के सब मेरे पास हैं।

श्यामू मामा कुछ सहमे। श्री बाबू चाहते थे कि अच्छा है विवाह टूटे। इसी बहाने राजेन्द्र का विवाह नीरा से हो जाये। इस कारण उन्होंने हरि बाबू को यह अनुमति दी कि लौट चले। राजेन्द्र बाहर खड़ा था, परन्तु उसके कानों में धीमी भनक पड़ रही थी। रुपये पर ऐसे गिरते हैं जैसे फुत्ते रोटी पर गिरते हैं, यह देख कर उसे भी ग्लानि हो रही थी। अन्त में तीनों व्यक्तियों ने यह निर्णय किया और श्यामू मामा ने निर्णय इस प्रकार मुनाया—

—यह रस्म हो रही है ठीक है, लेकिन यदि फेरे से पहले तक रुपये नहीं पहुँचेंगे तो हम लोगों को लौटा समझियेगा। हम विवाह कराने आये हैं, कोई हंसी-मजाक करने नहीं आये हैं। तब तक आप दोनों भाई परस्पर में निर्णय करके बता दीजिये।

रस्म चलती रही। शम्भू सहम कर चुप हो गया। परन्तु उसका हृदय अन्दर से तर्रों मार रहा था। उसने भी अनेकों अनशन किये थे। अनेकों बार उसने जेल में कोड़े खाये थे। राष्ट्र पर मर-मिटने वाला योद्धा आज अपने घर की लाज पर मर-मिटने को और उसको किमी भी प्रकार से बचाने को तैयार था।

शम्भू पहले श्री गोपात जी के पास गया क्योंकि वह तनिक कम आयु के व्यक्ति थे। लेकिन श्री बाबू विवाह के पक्ष में पहले ही नहीं थे। वह अवसर पाकर उसका लाभ उठाने की विचार रहे थे। इस कारण शम्भू को श्री बाबू से निराश लौटना पड़ा। शम्भू ने फिर हरि बाबू के पास प्रयत्न किया कि बिना लेन-देन के काम चल जाये, परन्तु हरि बाबू का

कोरा उत्तर था कि मैं कुछ नहीं जानता, श्यामू मामा ही जाने क्योंकि उन्होंने ही बात पक्की की है। शम्भू श्यामू मामा के पास जाते डरता था। बेचारा निराश होकर सौट चला। उसके मुख पर निराशा की झलक देख कर राजेन्द्र ने उसे बुला लिया और उसे एक अलग कमरे में ले गया। राजेन्द्र ने कहा—

—मेरी समझ में नहीं आता है कि यह कल से कानाफूसी क्या हो रही है?

—राजेन्द्र बाबू, क्या बसलायें। राम नारायण बाबू मेरे भाई लगते हैं। कहने को तो वह वकील हैं, पर पास में कुछ नहीं। वह बेचारे अपनी एकमात्र पुत्री के लिए भी कुछ न जोड़ पाये, इसका कारण मैं हूँ। वह मुझे आरम्भ से ही पढ़ाई के लिए रुपये भेजते रहे और मुझे राष्ट्रीय कार्य से समय नहीं मिलता है। उन्होंने मेरा विवाह किया। और विवाह भी मेरे कारण ऐसा हुआ कि लेन-देन कुछ भी नहीं। परिणाम यह हुआ कि गांठ से खिला रहे हैं भैया, मुझको और मेरी पत्नी दोनों को।

—फिर?—रुबि लेते हुए राजेन्द्र ने कहा।

—फिर क्या? विवाह के लिए पत्र-व्यवहार द्वारा तय हुआ था कि तीन हजार नकदी दरवाजे पर देंगे और हजार का तिलक भेजेगे। भैया ने चार हजार रुपया एक आना रुपये के हिसाब की दर से लाला बंजनाथ से लिया है। इसके बाद सूद का भार भी हम आयु भर चुकाते रहेगे फिर असल चुकाने की बात तो अलग रही। उन्होंने मकान भी गिरवी रख दिया जो मियाद समाप्त होने पर नीलाम कर दिया जायेगा। नन्हें-नन्हें मेरे भतीजे हैं, उनका क्या भविष्य होगा?—शम्भू ने कहा। राजेन्द्र ने उसके मुख पर दीनता और करुणा के चिह्न देखे।

—फिर हमारे घर वालों ने क्या कहा?

—यही कि फेरे से पहले तक रुपये नहीं मिले तो फिर वरात वापिस समझियेगा। मेरी अबोध भतीजी का क्या दोष जो आजीवन कुंवारी रहे? यही न कि वह एक निर्धन के परिवार में उत्पन्न हुई है। यदि आज हमारे यहां धन होता तो क्या हम देते हुए सकुचाते।

शम्भू ने कहा और राजेन्द्र के पाव पड़ता हुआ बोला—आप ही इस

मामले में मेरी सहायता करिये। आप नई रोशनी के युवक हैं, सब समझते हैं। हमारे घर की लाज आपके हाथ में है। लड़की का भविष्य आप पर निर्भर है।

—भरोसा रखिये, जो कुछ होगा आपके और हमारे लिए अच्छा ही होगा। राजेन्द्र ने कहा शम्भू लौट घला। उसकी निराशा उसके पगों की जकड़ रही थी और वह उनको बढ़ाने का प्रयत्न कर रहा था।

राजेन्द्र वहां से घला आया। परन्तु उसके हृदय में एक बवण्डर उठ रहा था। क्या यह मनुष्य का जीवन है। निर्धनता ने मनुष्य को जर्जर और नग्न बना दिया है। वह उसको ढकने का प्रयास करता है परन्तु उसमें भी अममयं रह जाता है। बाहर की सज-धज को देखकर कौन कह सकता था कि यह सब दूसरों के पैसा पर है। सब यह समझते होंगे कि वकील साहब अपनी इकलौती बेटी का विवाह कितनी धूम-धाम से कर रहे हैं। पर किसी को क्या मालूम था कि घर फूट कर तमाशा देखा जा रहा है। लोग बाह्य चटक-मटक को देखते हैं आन्तरिक को नहीं। वह चाहे कितनी श्रद्धा व प्रेम से एक बार अपनी बेटी को जो कुछ देकर विदा करे, पर लोग तो उसको देख नहीं पायेंगे, क्योंकि उनके पास ऐसी आखें कहा हैं? यही कहेंगे कि वकील साहब फंजूस हैं, एक बेटी है फिर भी कुछ नहीं दिया।

बरात लौट जायेगी! क्या होगा? यही न कि वकील साहब की नग्नता जो आज उसके परिवार तक ही सीमित है, उसका प्रदर्शन सारे समाज में हो जायेगा। लोग अगुली उठा कर ताली बजा कर, ठट्ठे मार कर यह कह कर हंसेंगे कि देखो भाई दूसरों के पैसे पर चला था लड़की का विवाह करने। उनका आदर घूल में मिलेगा, पर उनकी पुत्री का क्या होगा। यदि कल वह कहीं दूसरे के पास विवाह का प्रस्ताव करने जायेंगे, तो लोग यही कहेंगे कि जब तुमको कुछ देना ही होता तो बरात घर से क्यों लौटती। गली-गली सड़क-सड़क पर उनको ताने सुनने को मिलेंगे। शम्भू सच कहता था, वह आजीवन कुवारा रहेगा। इसका दोषी वह ही ठहराया जायेगा। यह समाज सब कुछ देखता है। उसकी आत्मा उसकी धिक्कारेगी। यदि लोग अन्ध हो रहे हैं तो वह भी आख फोड़ लें। जब

बरात आगरे पहुँचेंगी तो गली में रहने वालों की आँखें उठी की उठी रह जाएँगी। यह भी देखने वाले प्यासे नयनों में क्या मिनिया। उनके मुख में यही निकलेगा कि घन के पीछे बरात तोटा साथे। उसके पिता के ऊपर ताने पड़ेंगे। सब उसके परिवार के लोगों को क्या कहेंगे? नहीं, नहीं, वह यह न होने देगा। यह सामाजिक अन्याय है।

पर क्या, नीरा? चाचा ने उससे कहा कि समय का सदुपयोग करो और लौट चलो, भगवान की यही इच्छा है। यही सौभाग्य है नीरा की पाने का। उसका सिर चकरा गया। उसको आँखों के सामने अंधेरा छा गया। आज दो में से एक को यक्षाने का प्रश्न उसके सामने था। एक ओर उसका प्रेम था, दूसरी ओर एक सामाजिक कर्तव्य है क्या करे। वह पतपर का स्तम्भ पकड़ कर खड़ा हो गया। सारा विश्व उसे घूमता हुआ-सा लग रहा था। क्षण भर के लिए उसे ऐसा लगा कि उस अंधकार में नीरा की प्रतिमा दीप के समान प्रज्वलित हुई, उससे मानो वह यह कह रही हो— प्रेम से ऊँचा कर्तव्य है, प्रेम ही त्याग है। 'नहीं, नहीं' उसके मुख में निकल पड़ा और उसने अपना सिर उस स्तम्भ पर रख दिया। यह वाक्य उसके मस्तिष्क में घूम रहा था 'प्रेम से ऊँचा कर्तव्य है, प्रेम ही त्याग है।' परन्तु उसके मुख से निकल रहा था 'नहीं, नहीं'।

हरि बाबू उधर से निकले। उन्होंने राजेन्द्र को देख कर कहा—

—क्या सोच रहा है रज्जू?

—कुछ नहीं, बाबूजी, शम्भू जी क्या कह रहे थे कुछ सोचा इसके बारे में?

प्रायः यह देखा जाता है कि जो सात्विक वृत्ति के लोग होते हैं वे तामसिक कार्य उसी समय तक करते हैं, जब तक कि तामसिक वृत्ति का क्षणिक आवरण उन पर चढ़ा रहता है। उस समय भी सात्विक वृत्ति हिचकती है। परन्तु एक स्थान पर पहुँचने पर वह वृत्ति नष्ट हो जाती है और पुनः सात्विक वृत्ति के प्रभाव में वह व्यक्ति आ जाता है। हरि बाबू की भी यही दशा थी। यद्यपि वह यह कार्य कर तो रहे थे, परन्तु अन्तरतम इसका विरोध कर रहा था। फिर भी वे उसको भुलावा दे रहे थे। परन्तु शम्भू के वार्तालाप ने उनकी सात्विक वृत्ति को जाग्रत कर दिया वह अपने

आप को फोस रहे थे कि यह कितना बड़ा पाप कर रहे हैं। कल लोग मुनते तो यही कहते कि हरि बाबू जो इतना भवत बनता था, दूसरो को ज्ञान और सत्य मार्ग के अनुकरण की शिक्षा देता था, उसने एक बाप का घर बिकवा कर, उसके नन्हे-नन्हे बच्चो को बे-घर करा दिया। एक अयोध वालिका की मांग का सिन्दूर छीन लिया, वह दसान नहीं शैतान है। उसकी वृत्ति इंसान की और कम शैतान के हैं। वह समाज का विश्वासघाती जोष है। हरि बाबू को अपने पांव के नीचे से धरती खिम-कती सी प्रतीत हुई। परन्तु फिर भी वह क्या करते। बेटी के मुहाग का प्रश्न था? उन्होंने इसके ही आधार पर बेटी के विवाह की भित्ति उठाई थी। अब इसकी गिरती दीवारों को कैसे सम्भाला जायेगा। उन्होंने विचारा की जगत में अन्य लोग भी तो हैं जो कि अनेक प्रकार के अनुचित कार्य करके, अन्याय करके विकृत रूप से धनोपाजन करते हैं। दूसरे के गले पर छुरी चलाते हैं और उनको तनिक-सी भी हिचक नहीं होती, और वह केवल तीन हजार रुपये के लिए इतने डावांढोल हो रहे हैं। यदि किसी जमींदार का किसान होता अथवा महाजन का ऋणी होता तो अब तक क्या यह इस प्रकार अपने अधिकार से मुह मोड़ सेता? फिर उनमें किस चीज की कमी अथवा क्या बात है जो उनको ऐसा करने से रोक रही है। बेटे के कथन में वह अपने को सम्भाल कर बोले—क्यों क्या हुआ यह अधिकार है, हम लेंगे, उनके कथन से यह स्पष्ट था कि वह जो कुछ कह रहे केवल जिह्वा से, हृदय में नहीं।

—मेरी राम से तो आप न लीजिये !

—रज्जू क्या कहता है? पागल हो गया है। हम रुपये न लें तो मुन्नी का क्या होगा? उसका विवाह तेरे से दस दिन बाद है। उसको क्या दूंगा?—उनके स्वर वीणा के तार के समान काप रहे थे।

—परन्तु एक घर गिराकर अपना घर बनाना भी तो ठीक नहीं।

—मुझे शिक्षा देता है।—उन्होंने क्रोधित स्वर से कहा।

—पागल कहीं का।—वह चले गये अधिक देर न ठहर सके।

फेरे के समय राजेन्द्र की ही नहीं, दोनों ओर के व्यक्तियों की दृष्टि इस ओर लगी थी कि बरांत लौटती है या क्या होता है! शम्भू का

अनशन जारी था कि यदि वरात लौटी तो आत्महत्या कर लेगा। राम नारायण जी शम्भू के आग्रह से पार न पा सके। लड़की वालों के मुख श्वेत व रक्तहीन हो रहे थे। उदासी बढ़ रही थी। बाजे बज रहे थे, परन्तु किसी के मुख पर हंसी अथवा प्रसन्नता की झलक नहीं थी। रस्म होती जा रही थी। हरि बाबू सोच रहे थे कि कदाचित् राम नारायण जी झुक जायें और राम नारायण जी यह सोच रहे थे कि कदाचित् हरि बाबू की बुद्धि-प्रखरता इस समय काम दे जाये। क्योंकि शम्भू रुपये की धैली आवेग में आकर लाला बैजनाथ के यहाँ पटक आया था और मकान का गिरवी पत्र भी ले आया था। इस कारण रुपये देने का प्रश्न आता ही न था। राजेन्द्र अपने पिता को देखता फिर दीनता के भाव मुख पर लिये राम नारायण बाबू और शम्भू को। पिता उससे आख मिलाते ही झुका सेते। श्री बाबू, श्यामू मामा सब उत्सुकता से देख रहे थे कि क्या होने वाला है। गाठ बाधने से पूर्व राम नारायण जी ने दीनता से हरि बाबू की ओर देखा। पंडित कुछ क्षण के लिए रुक गया, कदाचित् पहले से ही राम नारायण बाबू ने कह दिया होगा। हरि बाबू मोन थे। पांच घड़ी के लिए दोनों ओर सम्नाटा छा गया। कुछ लोग काना-फूसी कर रहे थे। हरि बाबू ने शान्ति भंग करते हुए कहा—

—क्यों पंडित जी, रुक क्यों गये? ऐसी गाठ बाधना कि जीवन भर न छुले।

—‘हरि बाबू’, आपचर्य से राम नारायण जी के मुख से निकल गया। वह अपनी हृदय की भावना न सभाल सके और हरि बाबू ने उन्हें सीने से लगा लिया। उन्होंने धीरे से राम नारायण बाबू से कहा—

—मनुष्य की निर्धनता उसे क्या कार्य नहीं करा सकती है। पर यह कैसे हो सकता है कि एक निर्धन दूसरे को लूट कर अपना घर भरे। भगवान ने दोनों को एक-सा बनाया है।

राम नारायण जी कुछ न कह सके। उनका गला रुंध गया। अघर कुछ कहने के लिए अवश्य हिंसे परन्तु स्वर न निकले ध्वनि न हुई। हरि बाबू के ‘पंडित’ के कथन से चारों ओर सनसनी फैल गई। लड़की वालों की ओर एक बार फिर प्रसन्नता की लहर दौड़ गई। शम्भू दौड़ कर हरि बाबू

के पाव से लिपट गया। परन्तु यह बात श्यामू मामा और श्री गोपाल जी को अखरी। इसके दोनों के अपने अलग-अलग कारण थे।

तेईस

मोमबत्ती के मन्द प्रकाश में दीवार की ईंटें प्लास्टर तोड़ कर नये मेहमान को आखें फाड़-फाड़ कर देख रही थी। ऊपर मकड़ियों के जाले में भी एक उथल-पुथल मची थी कि नया व्यक्ति कौन है। छत की कड़ियाँ अवगुठन में से झाकने के लिए मानो झुकी जा रही हों। क्यों न हो, आज उसकी सुहागरात थी। जीवन की प्रथम व मधुर रात्रि। कितनी सुन्दर कल्पना थी। उसने अनेक उपन्यासों में इसका विवरण पढ़ रखा था कि कमरा कैसा सजा होता है मानो नई दुल्हन स्वयं कमरा ही हो। लम्बा-चौड़ा-सा पलग अनेक प्रकार के झ्रों के सुगन्ध और रंग-बिरंगी झड़ियाँ, पर यहाँ क्या था। कुछ भी नहीं। वह मौन एक गठरी-सी बनी, एक चौड़ी-सी खाट पर बँठी। छोटा-सा कमरा, जिसमें आसोक कम और तिमिर का कालापन अधिक था। उसके पलक नीचे झुके थे परन्तु मन उत्सुकता से द्वार की ओर लगा हुआ था।

एक खट का शब्द हुआ, उसका हृदय धड़का, भय और आनन्द की मिश्रित लहर से वह सिहर उठी। उसने पताकें उठा कर अवगुठन की ओट से देखा। वह सामने खड़ा किसी विचारधारा में विलीन हो रहा है। उसकी सुख और आनन्द की कल्पना सजग हो गई। आज वह अपने जीवन-साथी से प्रथम बार मिल रही थी। उसे संशय था कि उसका जीवन-साथी कैसा है? उसकी उत्सुकता अनेक प्रकार के आचार-विचार देखने और प्रेम-बन्धन में बंधने के लिए बढ़ रही थी।

राजेन्द्र किसी गहरे विचार में डूबा था। यदि आज नीरा उसके स्थान पर होती तो उसको कितनी प्रसन्नता होती। कितने आनन्द से वह

पग गिनता आगे बढ़ता और अवगुठन उठाकर कहता, पा लिया नीरा, मैंने तुमको पा लिया । उसकी नीरा भी उससे कहती कि राज मैं तुम्हारी हो गई । फिर वह कहता अब हम समाज की आँखों में एक हैं । पर कौन है आज ? कौसी है ? उसके हृदय में कितना और कैसा प्रेम है ? वह एक नारी से जिसे उसने पहले कभी देखा नहीं, जिसके चारे में पहले जाना नहीं, वह कैसे प्रेम कर मकेगा ? उसके साथ कैसे अपना जीवन काट सकेगा ? क्या उसके साथ वह सुख का अनुभव पा सकेगा ? अन्धकार में आलोक डूटना होगा । यह सब कुछ सोच रहा था ।

उसके पग डगमगा उठे । उसका हृदय नीरा, नीरा कहकर जोर से पुकार उठा । परन्तु अधर हिमगिरि की उत्तुंग शिखर के समान दृढ़ और मौन रहे । अन्दर ज्वालामुखी फूट पड़ा । उसे ऐसा प्रतीत हुआ कि वह गिर जायेगा परन्तु उसका ध्यान, उसके विचार इस वार्तालाप से टूट गये—

—क्या दिया इन लोगों ने छाक ?' गंगा कह रही थी ।

—अरे धीरे बोलो बराबर के कमरे में बहू और रज्जू है । आज ही और आते ही आई यह सुनकर क्या कहेगी ।

—कहेगी जो कह ले, तीन हजार क्यों नहीं दिये, विवाह करने वाले थे तो पहले अपनी गाँठ नहीं देखी । महाजन से उधार ले लेते उसका खाता तो नहीं बन्द हो गया था । यदि नहीं लेना था तो शादी क्यों की, क्या हमको दूसरे घर की लडकी नहीं मिलती ।

—तुम्हारे भी लडकी है, तनिक हृदय से काम लो ।

—अरे, हृदय से काम क्या लूँ । यदि मैं तुम्हारी जगह पर होती तो नाकों चने खा देती । बरात लेकर लौट पड़ती । बच्चा को गरज पड़ती तो अपने आप तीन हजार पाँच पर रख देते ।

—जब नहीं दे सकते तो फिर मैं क्या करता ?—हरि बाबू ने धीरे से कहा ।

—अब बोलो क्या करोगे ? मुन्नी का विवाह कैसे करोगे ? क्या दोगे ? अरे ! मकान भी तो अपना नहीं है, जो गिरवी रख कर रुपया ले लोगे । तुम्हारे सीधेपन के कारण तो यह दिन आये है ।

राजेन्द्र इन बातों को सुनकर काप उठा। नई कली जो आज विकास के स्वप्न में मग्न है, उसके ऊपर इतना महान आघात ! अपने मा-बाप की इकलोती बेटी, जो इतने साह-प्यार से पाली गई उसका आते-आते ही विष युग्मे बाणों से स्वागत किया जाये। इसका इस घर में है कौन। यदि वह भी इसको नीरा की स्मृति में विलीन कर दे तो इसको धवलम्ब देने वाला कौन होगा। उसके भाग्य-चक्र को उसटने में उसका क्या दोष। वह अयोध है, निर्दोष है, इसके ऊपर क्यों अत्याचार किया जाये ? इसे संसार की जलती लपटों में क्यों भस्म किया जाये।

फिर क्या किया जाये ? राजेन्द्र ने एक पग उमकी ओर बढ़ाया। उसने सोचा मुझे इससे प्रेम करना होगा और अपने प्रेम को ऐसे कोने में रख कर जिससे कि इसे ज्ञात न हो जाये कि मैं किस ज्वाला में जल रहा हूँ। मैं स्वयं जलूंगा पर इस पर आंच न आने दूंगा। वह एक-दो पग उसकी ओर बढ़ा, उसने धीमे स्वर में कहा—

—क्या नाम है तुम्हारा ? उसके स्वर भारी हो रहे थे।

...उत्तर मौन था।

वह उसके समीप पहुँच गया और वह कुछ सिमट-सी गई। उसने अपने कर से उमका अंगुठन हटा दिया। उसके सजल नयनों ने उसके हृदय पर गहरा आघात किया और उसने कहा—

—आज प्रथम रात्रि में ही तुम्हारा स्वागत हुआ इन आंसुओं से। आभा, मा की बात का तुम बुरा न मानना, यह ऊपर से तीखी है, परन्तु हृदय से नहीं।

निर्भर के आगे से जैसे किसी ने अटका हुआ पत्थर हटा दिया हो और भी वह फूट पड़ा।

—आभा, क्या ये सुन्दर नयन रोने के लिए हैं ? क्या यह चाद-सा मुख मलीन होने के लिए है ?—यह कह कर राजेन्द्र उसके पास बैठ गया।

—आभा !—राजेन्द्र ने धीरे से कहा। उसने जब पलकें उठाकर देखा तो उसके नयन डबडबाये थे।

—माप...क्यों रोते है। उसने अपना रुमाल उसके आसू पोंछने के लिए आगे बढ़ा दिया।

—आभा !

और आभा राजेन्द्र के बाहुपाश की बन्दिनी थी । राजेन्द्र कह रहा था—

—मेरे आसुओं की ओर न देखो आभा, मैं तुमको प्रेम देना चाहता हूँ और मैं पूरी कोशिश करूँगा । मेरे आसुओं की मेरी दुर्बलता न समझना, आभा । राजेन्द्र का गला रुंधा जा रहा था । यह कह रहा था—पता नहीं मैं तुमसे प्रेम कर भी सकूँगा कि नहीं, पर मैं सब-कुछ अपना तुमको देने का प्रयास करूँगा । आज प्रथम रात्रि है, प्रत्येक पति अपनी पत्नी को कोई स्मरणीय वस्तु भेंट करता है और मैं तुमको अपने आसू उपहार दे रहा हूँ ?

—यह आप क्या कहते हैं ?

—हा आभा, इस योग्य कहा जो तुमको उपहार दूँ । जिसने स्वप्न में लक्ष्मी नहीं देखी, वह गृहलक्ष्मी के स्वागत में क्या दे सकता है । पर मैं तुमको प्रसन्न रखने के लिए क्या नहीं करूँगा ।—राजेन्द्र मुख से कह रहा था ।

उस अधकारमय कोठरी में आभा को एक किरण दिखाई दी । वह अदर से प्रफुल्लित हो रही थी कि उसके पति उससे कितना प्रेम करते हैं । उनके आसू देख उसकी आँखों में भी आसू आ गये । कितना कोमल है उनका हृदय । उनको कोई लेखक अथवा कवि होना चाहिए था । उसका अंग-अंग खिल रहा था ।

राजेन्द्र कह रहा था—आभा, तुम हृदय की आभा हो, तुम यदि दुखी होगी तो मेरा हृदय भी दुखी होगा और यदि तुम सुखी होगी तो मेरा हृदय भी सुखी होगा । तुम हँसोगी तो मेरा हृदय हँसेगा और तुम रोओगी तो मेरा हृदय रोयेगा ।—आभा उसके बाहुपाश में ऐसा आनन्द अनुभव कर रही थी, जिसकी कल्पना उसे कभी-भी न थी । यह उसका प्रथम अनुभव था । और राजेन्द्र की आत्मा रो रही थी । उसकी आश में आसू किस कारण थे ? परन्तु वह शब्दजात में आभा को फास रहा था । और स्वयं वेदना नागर में विलीन होता जा रहा था और दूसरे को सुख के स्वर्ग लोक में पहुँचाता जा रहा था ।

चौवीस

नीरा ने स्वयं ही अपने हाथों से अपने प्यार का गला घोंटा था। उसने विप का प्याना स्वयं ही उठा कर पिया था। यद्यपि उसके लिए सब कुछ असह्य था, फिर वह नारी जाति की थी इस कारण सब सहना और कुछ न कहना जानती थी। वह समय निकाल कर आभा से मिली। आभा उस समय एकान्त में बैठी थी।

नीरा ने एक दृष्टि भरकर आभा की ओर देखा, आन्तरिक आकांक्षा से प्रफुल्लित एक नव सत्ता के समान और मुख नव विकसित कली के समान था। उसके मुख का भोलापन यह बता रहा था कि उसने विश्व में कुछ नहीं देखा है, कुछ नहीं जाना, नितान्त अवोध है। नीरा उसके भोले मुख को बड़ी देर तक देखती रही। आभा भी उसके मुख की पलक उठाकर देखती पर अपने अपलक नयनों में देखते हुए नीरा को देख वह पलक झुका लेती। इस प्रकार एक आंखमिचीनी-सी चल रही थी। राजेन्द्र, नीरा का परिचय आभा से करा दिया कि यह नीरा है, मेरे कार्यालय में ही काम करती है। तुमसे मिलने को बड़ी इच्छुक थी, इसीलिए दिल्ली से आई है।

—क्या नाम है तुम्हारा ? नीरा ने पूछा।

—आभा।

—सच ! कितना सुन्दर नाम है वसी हो भी। वास्तव में सुन्दरता की आभा हो, सौन्दर्य देखना हो तो कोई तुमको देख से। नीरा ने कहा। वह मौन थी।

—तुमको घर अच्छा लगा ? वह अच्छे सगे ? तुमको वह प्रेम करते हैं ?

आभा मौन थी। उसका अंग-अंग खिन्न रहा था। उसने कभी प्रेम न पाया था। वह प्रेम की मात्रा और प्रेम के रूप को क्या जाने ?

—अरे तुम तो बोलती नहीं ! अच्छा बताओ दिल्ली कब आओगी ?

—यह वह ही जानें।

—तुम दिल्ली आ जाओ तो फिर बड़े अच्छे दिन कटेंगे, एक साथी

—आभा !

और आभा राजेन्द्र के बाहुपाश की वन्दिनी थी । राजेन्द्र कह रहा था—

—मेरे आसुओं की ओर न देखो आभा, मैं तुमको प्रेम देना चाहता हूँ और मैं पूरी कोशिश करूँगा । मेरे आंसुओं को मेरी दुर्बलता न समझना, आभा । राजेन्द्र का गला रुंधा जा रहा था । वह कह रहा था—पता नहीं मैं तुमसे प्रेम कर भी सकूँगा कि नहीं, पर मैं सब-कुछ अपना तुमको देने का प्रयास करूँगा । आज प्रथम रात्रि है, प्रत्येक पति अपनी पत्नी को कोई स्मरणीय वस्तु भेंट करता है और मैं तुमको अपने आसू उपहार दे रहा हूँ ?

—यह आप क्या कहते हैं ?

—हा आभा, इस योग्य कहां जो तुमको उपहार दूं । जिसने स्वप्न में लक्ष्मी नहीं देखी, वह गृहलक्ष्मी के स्वागत में क्या दे सकता है । पर मैं तुमको प्रसन्न रखने के लिए क्या नहीं करूँगा ।—राजेन्द्र मुख से कह रहा था ।

उस अधिकारमय कोठरी में आभा को एक किरण दिखाई दी । वह अदर से प्रफुलित हो रही थी कि उसके पति उससे कितना प्रेम करते हैं । उनके आंसू देख उसकी आंखों में भी आंसू आ गये । कितना कोमल है उनका हृदय । उनको कोई लेखक अथवा कवि होना चाहिए था । उसका अग-अग खिल रहा था ।

राजेन्द्र कह रहा था—आभा, तुम हृदय की आभा हो, तुम यदि दुखी होगी तो मेरा हृदय भी दुखी होगा और यदि तुम सुखी होगी तो मेरा हृदय भी सुखी होगा । तुम हंसेगी तो मेरा हृदय हंसेगा और तुम रोओगी तो मेरा हृदय रोयेगा ।—आभा उसके बाहुपाश में ऐसा आनन्द अनुभव कर रही थी, जिसकी कल्पना उसे कभी-भी न थी । यह उसका प्रथम अनुभव था । और राजेन्द्र की आत्मा रो रही थी । उसकी आंख में आंसू किस कारण थे ? परन्तु वह शब्दजाल में आभा को फास रहा था । और स्वयं वेदना सागर में विभीन होता जा रहा था और दूसरे को सुख के स्वर्ग लोक में पहुँचाता जा रहा था ।

चौवीस

नीरा ने स्वयं ही अपने हाथों से अपने प्यार का गला घोंटा था। उसने विप का प्याना स्वयं ही उठा कर पिया था। यद्यपि उसके लिए सब कुछ असह्य था, फिर वह नारी जाति की थी इस कारण सब सहना और कुछ न कहना जानती थी। वह समय निकाल कर आभा से मिली। आभा उस समय एकान्त में बैठी थी।

नीरा ने एक दृष्टि भरकर आभा की ओर देखा, आन्तरिक आकांक्षा से प्रफुल्लित एक नव सता के समान और मुख नव विकसित कली के समान था। उसके मुख का भोसापन यह बता रहा था कि उसने विश्व में कुछ नहीं देखा है, कुछ नहीं जाना, नितान्त अवोध है। नीरा उसके भोले मुख को बड़ी देर तक देखती रही। आभा भी उसके मुख को पलक उठाकर देखती पर अपने अपसक नयनों से देखते हुए नीरा को देख वह पलक झुका लेती। इस प्रकार एक आछमिचीनी-सी चल रही थी। राजेन्द्र, नीरा का परिचय आभा से करा दिया कि यह नीरा है, मेरे कार्यालय में ही काम करती है। तुमसे मिलने को बड़ी इच्छुक थी, इसीलिए दिल्ली से आई है।

—क्या नाम है तुम्हारा ? नीरा ने पूछा।

—आभा।

—सच ! कितना सुन्दर नाम है वंसी हो भी। वास्तव में सुन्दरता की आभा हो, सौन्दर्य देखना हो तो कोई तुमको देख ले। नीरा ने कहा। वह मौन थी।

—तुमको घर अच्छा लगा ? वह अच्छे लगे ? तुमको वह प्रेम करते हैं ?

आभा मौन थी। उसका अंग-अंग खिल रहा था। उसने कभी प्रेम न पाया था। वह प्रेम की मात्रा और प्रेम के रूप को क्या जाने ?

—अरे तुम तो बोलती नहीं ! अच्छा बताओ दिल्ली कब आओगी ?

—यह वह ही जानें।

—तुम दिल्ली आ जाओ तो फिर बड़े अच्छे दिन कटेंगे, एक साथी

वह उसके हृदय में ऐसा घर कर लेता है कि उसका वियोग एक पल के लिए भी उसे छटकने लगता है। नीरा ने कहा।

—मैं इतना कुछ नहीं जानती। आभा ने धीरे से कहा।

—आपका कथन मुझे बड़ा अच्छा लग रहा है, आप कहती चलिए।

नीरा भाव सागर की चपल तरंगों के तुरंग पर आरुढ़ थी। वह कह रही थी—

—तुम कहोगी नारी का कार्य क्या यह है कि पुरुष की भक्ति करे, उसका स्थान तो पुरुष के बराबर है। यह ठीक है। नारी का स्थान पुरुष के बराबर है पर इस अधिकार को मांगने का उमको कोई अधिकार नहीं। यह तो पुरुष की इच्छा पर है कि चाहे वह उम बराबर का स्थान दे या नही। यदि उसकी सेवा, भक्ति सच्ची है तो कोई कारण नहीं कि वह उसे समान स्थान न दे। आज बहुत मे घर पति-पत्नी की कलह से नरक बने हुए हैं। इसका मुख्य कारण यही है कि स्त्री समान अधिकार मांगना चाहती है। अपने कर्तव्य से गिर जाती है, पुरुष उसको कर्तव्य से गिरा देखकर समान अधिकार देते समय हिचकते हैं। नीरा कुछ देर मौन रही।

—बुप क्यों हो गई? आभा ने कहा।

—नारी का सौन्दर्य इसी में है आभा, कि वह नारी के क्षेत्र में रहे। इस मसार में बहुत से कार्य ऐसे हैं जो पुरुष के लिए हैं और उन्हें नारी का करना शोभा नहीं देता है, और साथ-साथ बहुत से कार्य ऐसे भी हैं जिनको पुरुष का करना अच्छा नहीं लगता, वे स्त्री के करने योग्य हैं। स्त्री-जाति का सौन्दर्य इसी में है कि वह अपने कर्तव्य को पूर्ण रूप से पूरा करे। यह पति के प्रेम पर विजय पाने की कुजी है। तुम यह जानती हो कि मनुष्य अपनी पत्नी को छोड़कर कभी-कभी क्यों दूसरी स्त्रियों के पास जाता है? नीरा ने कहा।

—नहीं। गर्दन हिलाकर आभा ने कहा।

—जब पत्नी अपने कर्तव्य से गिर जाती है। जबकि स्वार्थ तथा अपने-पन और अधिकार तथा अन्य चीजों की ओर अधिक ध्यान देती है और मनुष्य यह अनुभव करता है कि उसका जलाशय शुष्क हो गया है। तब प्रेम का प्यासा मानव दूसरे सरोवर का आश्रय ढूँढ़ता है।

—फिर ? आभा ने कहा ।

—आभा, नारी इन्द्रजाल है । वह अपने इस जाल से और सौन्दर्य से किसको नहीं मोह सकती ? स्वर्गीय अप्सराएँ जिन्होंने श्रृपियों के आसन डगमगा दिये वे स्त्री जाति की ही तो थी । स्त्री के कर में पुष्प का प्रेम और अपना सौभाग्य होता है । वह अपने कर्मों से अपने घर को स्वर्ग बना सकती है और अपने कर्मों से नरक भी ।

—आप सच कहती हैं ।

इतने में पीछे से मुन्नु आ गया और बोला—

—भाभी, कल रात कहा थी ? भैया के कमरे में सोई थी ?

शिशु के भोले प्रश्न से आभा लजा गई और नीरा मुस्करा पड़ी । नीरा ने नन्हें मुन्नु को अपने हृदय से लगा लिया । इतने में मुन्नी भी आ गई । मुन्नी को देखकर नीरा बोली—

—आभा, यह मेरी भाभी बनने वाली है ।

मुन्नी लजाकर चली गई । नीरा भी अधिक देर न बैठ सकी । उसकी दशा उस व्यक्ति के समान थी जिसके गोली लग गई हो और चलता जा रहा हो और रक्त के अधिक प्रवाह के कारण एक स्थान पर आकर वह ऐसा अनुभव करता हो कि आगे वह एक पग भी न चल पायेगा । नीरा भी ऐसा अनुभव कर रही थी कि अब अधिक देर उससे न बैठ जायेगा । वह उठकर चलने लगी, आभा ने कहा—

—फिर आइयेगा ।

—मैं आज शाम की गाड़ी से दिल्ली जा रही हूँ । राज भी कदाचित् उसी समय जायेगा ।

—हां ? नन्हें मुन्नु ने कहा ।

—आपसे मिलने की सदा इच्छा रहेगी । आभा ने कहा ।

—आपके भावुक विचार मेरे लिए एक शिक्षा के रूप में रहेंगे जिनको मैं कभी न भूल सकूंगी ।

नीरा चली गई । आभा उसके विचारों से उलझ रही थी । उसे उसके विचार सुदृढ़ और अपनाने योग्य से प्रतीत हो रहे थे । यदि वह कमजोर हृदय के हैं और सेवा-भक्ति से ही हृदय पर विजय प्राप्त की जा सकती

है, तब वह हिमी प्रकार से भी उनको दुःख के अन्धे नाले में गिरने न देगी। उनका हृदय वास्तव में नितना दुर्बल है। उस दिन उसकी आँखों में ही आसूँ देखकर रोने लगे। सब में उनको बचपन से प्रेम मिला ही कहा होगा? या उनकी जैसी है यह समझने में उसको अधिक देर लगी ही नहीं। भावी जीवन की कल्पनाओं के स्वप्न में हिलोरेँ लेते उसे आनन्द आ रहा था।

पचचीस

विवाह के पश्चात् राजेन्द्र कुछ गम्भीर रहने लगा था। अपने काम से काम रचता था, न किसी से बोलता और न किसी से कुछ कहता। जो मजा दूसरों से हँसकर बोला करता वह अब चुपचाप से ही लोगों के पास से निकल जाता। लोग समझते कि विवाह के पश्चात् इसको गर्ब हो गया है, परन्तु किसी ने उसके हृदय को समझने का प्रयत्न न किया। दिन-दिन भर वह पागलों के समान काहँ बाटता, दुकानों पर जाता। दुकान वाले उसको लेमन, चाय आदि पिलाते वह भी नहीं लेता। महा तक कि उसने उनसे 'मॅयली' लेना भी बन्द कर दिया। दुकान वाले इस परिवर्तन को आश्चर्य की दृष्टि से देखा करते थे। वह फिर से पहले के समान साधारण कपड़ों में रचा करता। उसे अब घटक-मटक अधिक पसन्द न थी। सध्या के समय वह अपने काहँ साइकिल की आगे की टोकरी में ढाले जाता आ रहा था। स्टैंड के पास उसको कपूर और वैजल मिल गये। उसको देखकर बोले—

—अरे राजेन्द्र, शादी के बाद तुमको क्या हो गया? यार बड़ा गम्भीर होता है? क्या बात है?—कपूर ने कहा।

—कुछ भी तो नहीं।—रूखी हँसी हँसते राजेन्द्र ने कहा।

—नहीं फिर भी? अच्छा, चलता है आज कोई सिनेमा आदि देख

आयें ?—बैजल ने कहा ।

—मैंने सुना है कि तुमने मंथली लेना तक बन्द कर दिया है । एक केस पकड़ा, पांच सौ दे रहा था वह भी छोड़ दिया ।

—हां ।

—क्यों पागल हो गये हो राजेन्द्र, यही समय तो है चार पैसे जोड़कर रख लो । नई शादी हुई है यह पैसे आगे चलकर काम आयेंगे । फिर इसका भी कोई ठीक नहीं कि नौकरी कब हट जाये !—कपूर ने कहा ।

बैजल ने सिगरेट का पैकेट निकालते हुए कहा—पियो ।

—नहीं, भाई, मैं नहीं पीता ।

—क्यों, छोड़ दी ?—बैजल ने पूछा ।

—हां ।

—सुनते हैं राशनिंग टूटने वाला है ! यार अपना क्या होगा । जब से यह समाचार सुना है भई रोटी गले से नहीं उतरती ।—कपूर ने कहा ।

—किसी मिनिस्टर का दामाद बन जाना, नौकरी अच्छी मिल जायेगी ।—बैजल ने कहा ।

—हमको कौन साला अपना दामाद बनायेगा । यहां भई कुंवारे पैदा हुए थे और कुंवारे ही स्वर्ग को जायेंगे । कपूर ने कहा ।

—फिर क्या प्रोग्राम है तेरा राजेन्द्र ?

—कुछ नहीं घर जा रहा हूं, फिर वहां मे लाइब्रेरी ।

—तुम भी भई ऊंचे हो । अच्छा भई चलते है । कभी मिल तो लिया करो, ऐसी क्या बात है ?

वे दोनों चले गये । राजेन्द्र ने अपनी साइकिल आगे बढा दी । स्वीज होटल के पास नीरा उसे जाती हुई दिखाई दी । उसने साइकिल रोक ली ।

—कहो राज ! दिखाई नहीं देते ?

—ऐसे ही, आजकल काम भी अधिक है ।

—अमृत का पता लगा ?

—हां, उसको एक साल की कैद हुई है । मैं मिलने गया था तो पता लगा कि उसको ऐसी जगह भेज दिया कि उसमे कोई न मिल सके; क्योंकि उसने जेल के बांडर को पीट दिया । मेरे विचार से तो वह किसी अंधेरी

कोठरी में कर दिया गया और उन लोगों ने बहाना बना दिया।

—फिर ?

—फिर क्या नीरा हमारे भाव्य का भुगतान वह बेचारा भुगत रहा है। मुझे बड़ा दुःख हो रहा है। जब उसके बारे में सोचता हूँ तब मेरा जी बड़ा परेशान हो जाता है।

—तुम आभा को यहाँ साने का कब तक विचार कर रहे हो ?

—सोचता हूँ शीघ्र ही ले आऊँ। सात-आठ रोज बाद मुन्नी का विवाह है उसके बाद ही आ सकेगी। चाची भी पीछे पड़ी है।

दोनों चलते जा रहे थे। नीरा की आँखों में आँखें डाल वह कुछ देर तक देखता रहा, फिर बोला—

—नीरा, कभी-कभी हृदय को सम्मानना बड़ा असम्भव हो जाता है। जी चाहता है कि रोता रहूँ। अतीत के जब उन दिनों का स्मरण आ जाता है तब मैं यह सोचता हूँ कि यह सब क्या हो गया ? कई बार यह विचार उठता है कि क्या मैं आभा से प्रेम कर सकूँगा अथवा उसके निर्दोष जीवन में काटे बोलने का पाप मेरे सिर लगेगा। नीरा, क्या तुम्हारे हृदय में कभी अमह्य वेदना उठती है ?

नीरा मौन थी।

—यदि उठती भी होगी तो क्यों कहोगी ? भारतीय नारी जो हो। हृदय की वेदना हृदय तक ही सीमित रखना जानती हो। आसू को पीकर भी मुस्काना जानती हो।

—घोड़ी-सी वेदना की छोट भी हृदय को सुखदायी प्रतीत होती है, राज !

—सच ! नीरा, कभी सोचता हूँ कि तुमने कितना महान् त्याग किया। कभी-कभी उपन्यास में प्रेम की इन त्यागमयी घटनाओं को पढ़ता तो मुझे असम्भव-सी लगती थी, पर आज मैंने अपनी आँखों से देखा है। वास्तव में तुम महान् हो ! तुम देवी हो नीरा !

—बरा कहते हो राज, इन्सान को भगवान बनाते हो।

—इसी इन्सान की नन्ही-सी जान के भीतर भगवान भी है और जान भी है। मनुष्य के कर्म ही उसे ऊँचा उठाते हैं आदर्श नहीं, आदर्श तो

केवल पथ-प्रदर्शन का कार्य करते हैं।

नीरा मौन रही। दोनों आगे बढ़ते चले जा रहे थे। एक दिन इन्हीं सड़को पर दो प्रेमी मिलन के स्वप्न देखते जा रहे थे और आज उसी सड़क पर विरह की वेदनापूर्ण रागिनी छेड़ते जा रहे हैं। एक-दूसरे की मूक वेदना-पूर्ण झकार सुन रहे थे। राजेन्द्र ने नीरा से पूछा—

—नीरा, क्या तुम मुझसे अब भी प्रेम करती हो?

—राज ! इस प्रश्न से वह विलयिता पड़ी और पीड़ा उसके मुख पर उमड़ पड़ी। राह चलते राही पथ पर बढ़ते जा रहे थे और कभी मुड़कर इन दोनों की ओर देख लेते, परन्तु किसे इतना अवकाश था कि उनके अन्तर में प्रवेश करता। बस व मोटर की पों-पों, साइकिल रिक्शा की घटी, मोटर रिक्शा आदि की घड़घड़ाहट, तागो की खड़खड़ाहट और लोगों की बोलचाल से एक कोलाहल मचा हुआ था। प्रत्येक व्यक्ति अपनी मजिस की ओर बढ़ता जा रहा था। सब किसी-न-किसी में उलझे थे।

—राजेन्द्र, तुमने यह क्या पूछा।

—हां, नीरा !

—क्या कोई अपने को भुला सकता है, पर अब अन्तर है, विवाह से पूर्व मैं तुमको प्रेम करती थी वह दृष्टिकोण दूसरा था, पर अब दूसरा।

—अब क्या ?

—वही जो एक पुजारी का अपने देवता से। देवता एक हो सकता है और पुजारी अनेक। मेरी सदा वही इच्छा रहती है कि मैं तुमको किसी प्रकार सुखी बनाऊं। पुजारी देवता से कुछ नहीं चाहता वह तो केवल अपनी भक्ति अर्पण करता है।

—नीरा !—राजेन्द्र पुकार उठा।

—हां, मैं तुमको इसी दृष्टिकोण से देख सकती हूं और इसी में सुख का अनुभव करती हूं।

राजेन्द्र उसके घर के पास तक पहुंच गया था। द्वार पर से वह लौटने लगा। बेबी बाहर खड़ी थी। वह बोस उठी—

—राजेन्द्र बाबू, धुपचाप न जाओ, हम तुमसे शादी की मिठाई नहीं मांगेंगे।

दोनों हंस पड़े। कुछ देर के लिए दुःख के बादल फट गये।

—नहीं, यह बात नहीं, बेबी मुझे काम है।

—घर तो चलो, मम्मी कितनी बार कह चुकी हैं, कि राजेन्द्र ने तो शादी के बाद अब इधर आना ही छोड़ दिया।

—अच्छा ?

—कैसी है तुम्हारी बीबी ?

—अच्छी।—राजेन्द्र ने हंसकर कहा।

नीरा ने उसको आख दिखाई, पर वह स्वयं हंस पड़ी और बोली—

—बड़ी शैतान है, तमीज बिलकुल नहीं।

—बीबी, इसमें तमीज की क्या बात, इन्होंने हमको अपनी बीबी दिखाई नहीं तो हम कहें भी नहीं।

—हां, हां।—राजेन्द्र ने उसे अपनी गोदी में उठा लिया। अन्दर से सविता आवाज सुनकर बाहर चली आई।

—अरी, किससे बात कर रही है ?

—मम्मी, राजेन्द्र बाबू हैं।

—आओ, अन्दर आओ।

राजेन्द्र अन्दर चला गया। जिस घर में जाते उसे प्रसन्नता होती थी, आज उसी घर में प्रवेश करते कितनी लज्जा, ग्लानि, सकोच महसूस हो रहा था।

राजेन्द्र जब नीरा के घर से लौटा तो रात के आठ से अधिक बज चुके थे, जाकर शीघ्रता से खाना खाने बैठ गया। परन्तु उसका ध्यान उसी ओर लगा था। उसने पूछा—

—चाची, पत्र आया है कहीं से ?

—आया है, खाना तो खा ले मैं बाद में दूंगी।

राजेन्द्र समझ गया कि कुछ मामला गड़बड़ है। जैसे-तैसे रोटी गले से उतरी। राधिका ने पत्र लाकर हाथ में दे दिया और कहा—

—जेंट जी का है।

राजेन्द्र पत्र पढ़ता गया। उसमें उन्होंने लिखा था कि बेटा, मैं बड़ा परेशान हूँ। चिन्ता का भूत मेरे ऊपर हर समय सवार रहता है, समझ में

नहीं आता क्या कहें। मुन्नी की शादी के गिने-चुने दिन रह गये हैं, पर अभी तक तीन हजार का प्रबन्ध नहीं हो पाया है। उधर तुम्हारी मां मेरी जान खा रही है। यही दशा रही तो मैं जहर खाकर मर जाऊंगा। क्या मुह दिखताऊंगा। मुन्नी का मुह मुझसे नहीं देखा जाता है, वह वैसे घुलती जा रही है जैसे पानी में बर्फ। उसके साथ भी अन्याय हो रहा है। उसका भी दोपी मैं ही हूँ, क्योंकि मैं उसका बाप हूँ। यदि मैं उसके भविष्य का निर्णय नहीं कर पाया तब जगत् में बाप कहलाने का मुझे क्या अधिकार? मैं स्थान-स्थान, घर-घर डोला, पर किसी ने तीन हजार रुपये उधार न दिये। गिरवी रखने को कहते, सो तुम जानते हो घर में है क्या? याक भी नहीं। 35 वर्ष की कमाई में भी आज इस योग्य नहीं हो पाया कि अपनी बेटी का विवाह कर पाऊ। रमेन्द्र से मिलने का साहस नहीं होता। वह तो लड़का अच्छा है, परन्तु उनकी मां नहीं मानेगी। उसके भी तो छोटे-छोटे बच्चे हैं। समझ में नहीं आता क्या कहें। आज मैं इतना निर्धन हूँ कि अपनी बेटी की मांग का सिन्दूर भी नहीं खरीद सकता हूँ। कल जब शादी नहीं होगी, तो लोग क्या कहेंगे। कंगाल कही का, बेटी का विवाह भी नहीं कर पाया। बेटा, दिल्ली बड़ा शहर है, तुमको दो वर्ष हो गये वहाँ किसी से प्रबन्ध करो। बहन का सुहाग तुम्हारे हाथ है।

राजेन्द्र पत्र पढ़कर सहम गया। पिता के अन्तरगत को रोता देख वह भी रो उठा। राधिका बोली—

—क्या है, तू तो बिलकुल बच्चा है। इतना बड़ा हो गया, लेकिन रोता है बच्चों के समान।

—बाबी, हमारा घर !

—भगवान सब ठीक करेगा।

राजेन्द्र चुपचाप जाकर लेट गया। अपने विस्तर पर पड़ा सोच रहा था कि दिल्ली बड़ा शहर है, यहाँ क्या तीन हजार नहीं मिलेंगे। यहाँ लाखपति, करोड़पति रहते हैं, पर क्या इनकी जेब उसके लिए है? उनके हृदय के पट क्या उसके लिए खुले हैं? उसने आज अपने प्रेम का त्याग किया किस कारण? इसी कारण न कि उसकी बहन का घर बस जायेगा, परन्तु निमति को यह भी मंजूर न था। वह तारों की नृत्य करते देख

रहा था तथा अपने भाग्य के तारे उनमें डूब रहा था। परन्तु क्या वह इच्छित तारा था उनमें ? इन्द्रमणि के समान छितराये हुए तारों में उसे कोई भी अपना नहीं दिखाई दे रहा था। उसके भाग्य का तारा कभी उदय न होगा। क्या वह सदा तारों के जाल में उलझा रहेगा ? क्या उसका भी कोई दिन आयेगा। आकाश की निस्तब्धता उसको गम्भीर बनाये थी।

छब्बीस

हरि बाबू के हृदय में नाना प्रकार के विचार उठ रहे थे, कि वह किस प्रकार से तीन हजार रुपये का प्रबन्ध करें। उन्हें अपने असमर्थ होने का दुःख हो रहा था। उन्होंने इसके लिए क्या नहीं किया। बेटे की प्रसन्नता छीनकर उसके हृदय में विषाद की राशि भर दी। उन्होंने इसी के लिए रामनारायण बाबू के सामने इतनी धृष्टता से कार्य लिया कि रुपये न मिलने पर बरात लौट जायेगी। यद्यपि उन रुपयों की कानाफूँसी का स्मरण आते ही उनकी आत्मा उनको कोमने लगती है। करें तो वह क्या करें ? एक कंगाल ने दूसरे कंगाल की जेब टटोली थी तो मिलना क्या था। उस समय न जाने कौन-सी शक्ति ने उनके मुख से निकाल दिया कि पंडितजी गाठ बांधिये ? वे किन्ना कठोर निर्णय करके गये थे, परन्तु रामनारायण बाबू के दीन मुख ने न जाने कैसा जादू किया कि उनके मुख से यहां निकल गया। यद्यपि उन्हें इस बात का हर्ष हुआ कि उन्होंने एक अवोध बालिका जो निर्दोष थी, उसका जीवन बचा लिया। परन्तु इससे उनकी समस्या का समाधान नहीं हुआ बल्कि और बढ़ गई।

इसके उपचार के लिए उन्होंने क्या प्रयत्न नहीं किया। दिन-दिन भर समय निकालकर घर-घर, कोठी-कोठी, दुकान-दुकान, महाजनो और सेठों के पास जाते। उन्होंने अपनी लड़की का मुहाग खरीदने के लिए भीख मांगी। उसका जीवन बचाने के लिए गिड़गिड़ाये। परव्यापार में सहृदयता

से काम नहीं चलता है। उन लोगों के पास भीठे शब्द और नम्रता थी, परन्तु हृदय के द्वार बन्द थे, इसके लिए वे कोई वस्तु गिरवी में चाहते थे। उनके पास था क्या? रात जागते-जागते बीत जाती, परन्तु कोई साधन समझ में नहीं आता। राजेन्द्र को भी उन्होंने लिखा। राजेन्द्र का भी उत्तर आया कि पिताजी मुझे कितना शोक है कि मैं समय में आपके काम न आ सका। दिल्ली बड़ा नगर अवश्य है, परन्तु यहाँ मानवता का नाम नहीं है, प्रत्येक वस्तु व्यापार की दृष्टि से देखी जाती है। मेरे पास कोई ऐसा साधन नहीं जो धन प्राप्ति का प्रयत्न करूँ। काम अधिक होने के कारण मैं विवाह में दो दिन पूर्व आऊँगा, क्योंकि इधर छुट्टी नहीं मिलेगी।

निराशा के घोर अन्धकार में हरि बाबू भी अन्धे हो रहे थे, अच्छा-बुरा उनको कुछ न दिखाई दे रहा था। सत्य का दीपक जो उनके हृदय में जल रहा था बुझना चाहता था। कर्तव्य उनको किसी दूसरी ओर खींच रहा था। और सत्य दूसरी ओर। दो दिन रह गये थे अभी किया क्या उन्होंने। वे क्या करेंगे? बरात आ जायेगी तो क्या ताने सुनेंगे। लोग तालियाँ बजा-बजा कर उनकी निर्धनता का उपहास करेंगे। उस समय उनका साथ देने वाला कोई न होगा और बुरा-भला कहने वाले सब होंगे।

वह अपने आप को न रोक सके। संध्या का समय हो रहा था। तिमिर और प्रकाश में संघर्ष हो रहा था। तिमिर विजयी होकर बढ़ता आ रहा था और प्रकाश धीरे-धीरे हटता जा रहा था। ठीक यही दशा हरि बाबू के अन्तर की भी थी। उन्होंने विद्यालय में प्रवेश किया। चारों ओर सुनसान, कौन था वहाँ? केवल एक बूढ़ा चौकीदार अपनी कोठरी में बैठा अग्नि ताप रहा था। वह दृढ़ता से बड़े जा रहे थे। पद-चाप की ध्वनि से भी कभी-कभी कांप उठते और चारों ओर देखने लग जाते। उन्होंने चोड़ा मैदान पार कर बरामदे में प्रवेश किया। अपने कमरे की ओर न जाकर प्रधान अध्यापक के कमरे की ओर चले गये। कमरा चाबी से खोला। खटाक की आवाज से उनका शरीर कांप उठा। उन्होंने कमरे में प्रवेश किया। कमरे में घुसते ही उनके शरीर में से दिसम्बर की जाड़े की श्रुति होने पर भी पसीना छूट रहा था। उन्होंने चाबी के गुच्छे में से एक तम्बी

चाबी निकाली। उनके हाथ में चाबी कांप रही थी और हाथ धीरे-धीरे बढ रहा था। चाबी सेफ के सुराख तक पहुँच गई और उन्होंने एक झटके में सेफ खोला। सामने नोटों के बण्डल पड़े थे। दो हजार कॉलेज के विद्यार्थियों का शिक्षा दान था। उन्होंने शीघ्रता से बण्डल अपने हाथ में उठा लिये और उन्हें अपनी जेब में रखा। उन्हें ऐसा लगा जैसे कि कोई आ रहा है, इस कारण उन्होंने शीघ्रता से सेफ बन्द किया और अपनी पीठ सटाकर खड़े हो गये। इस समय उनका हृदय इतनी वेग से चल रहा था मानो पसली तोड़कर बाहर निकल आयेगा। वह कुछ देर तक अन्धकार में खड़े रहे परन्तु कोई नहीं था। उन्होंने शीघ्रता से कमरे के बाहर अपना पाव रखा और कमरा बन्द किया। फिर उन्हें ध्यान आया कि सेफ में तो चाबी लगाई ही नहीं है। फिर से कमरा खोला और सेफ बन्द किया। रजनी का प्रसार बढ गया था, चारों ओर अंधेरा था। धीरे-धीरे उन्होंने साकल लगायी और कमरा बन्द किया और उतरे। उतरते समय घबराहट में पाँव फिसल गया। वह कुछ देर वहाँ से दर्द और भय के कारण गड़ी उठ पाये। थोड़ी देर के बाद धीरे-धीरे वह फाटक से बाहर निकले। अब उन्हें ऐसा लगा जैसे कि कोई उनका पीछा कर रहा है। उन्होंने जब पीछे मुड़कर देखा तो कोई नहीं था। उनका स्वयं का साया पड़ रहा था।

वह पग बढ़ाते घर की ओर आये और कुंठा घटायी। इस समय उनके हाथ वेग से चल रहे थे।

—अरे, क्या दरवाजा तोड़ डालोगे। गंगा ने द्वार खोलते हुए कहा।

—नहीं-नहीं—घबराये स्वर में उन्होंने कहा।

गंगा उनके मुख की ओर तथा उनकी घबराहट को देख रही थी। उसके हाथ की उठी लालटेन का प्रकाश उनके मुख पर पड़ रहा था। वह उनके मुख के पसीने को देख रही थी। हरि बाबू दरवाजा बन्द कर और पीठ उससे सटा कर बोले—

—क्या घूर कर देख रही हो, क्या मैंने चोरी की है? क्या मैं चोर हूँ...नहीं...नहीं...मैंने चोरी नहीं की...अगर की भी तो क्या पाप...यह न जाने क्या बोल रहे थे।

—तुमको हो क्या गया है। कम्बल ओढ़ कर वहाँ गए थे.

देखो मुह पर, चलो अन्दर तो चलो ।

—अन्दर...मुझे क्या हो गया है...ठीक तो हूँ...ओह मुह पर पसीना...तबियत खराब है...बुझार जोर से आ रहा है देख नहीं रही हो मैं काप रहा हूँ...कुछ नहीं...नहीं...कोन कहता है मैं बीमार हूँ...मैं ठीक हूँ...मैं गया था...हा मैं चोरी करने...चोरी । मेरे बाप-दादो ने कभी चोरी नहीं की, मैं क्या करूँगा...।—कहते-कहते वह आगे कमरे की ओर बढ़ रहे थे ।

—जाना था सो, नहीं तो चाय पी लो तबियत ठीक हो जाएगी ।

—जाना...नहीं...तबियत मेरी ठीक है । तुमको बहम हो गया है...मैं बिल्कुल ठीक हूँ...मुझे शान्ति चाहिए...शान्ति । कमरे में नहीं आना, मुझे अकेला छोड़ दो । उन्होंने अंधेरे कमरे में प्रवेश करते हुए कहा ।

वह बैठ गए । गंगा चौंके में चली गयी । हरि बाबू के हृदय और मस्तिष्क में तूफान उठा हुआ था । दोनों एक-दूसरे को प्रतिकूल खींच रहे थे और यह खींच उनको अत्यन्त दुखदायी प्रतीत हो रही थी । सामने अंधेरे में निशा के दीप के समान भी राधा और कृष्ण की मूर्ति चमक रही थी । सत्य ने वेग मारा और वह उस मूर्ति के निकट पहुंच गए । आज उनके दोनों हाथ इतने काप रहे थे कि दोनों पास-पास नहीं आ रहे थे । वह न जाने कितनी देर तक उस मूर्ति को देखते रहे । फिर उनके मुख से निकला 'भगवान् मैं निर्दोष हूँ क्षमा करना ! नहीं निर्दोष नहीं, पापी हूँ । मैंने पाप किया, चोरी की है चोरी । भगवान पापी के तुम सहारे हो । नहीं, मैंने कोई पाप नहीं किया । भगवान मैंने तो अपनी बेटी के मांग का सिन्दूर खरीदा है । हे दयालु ! मैं जैसा भी हूँ, आज तुम्हारे सामने हूँ । तुम इस घर की लाज बचाना । भगवान ! द्रोपदी के समान इस घर का भी चीर हरण हो रहा है । इसको दुःशासन के कठोर पंजों से बचाना । यदि मैंने पाप किया, तो मुझको दंड देना । मैं अपनी बेटी के त्याग के लिए हंसते-हसते मरने के लिए तैयार हूँ लेकिन मुन्नी बेटी पर आंच न आने देना । वह निर्दोष है । उसने इस संसार में आकर सुख क्या पाया है । हे करुणाघार ! मेरी नैया डुबा देना, पर मेरी दप्ची को पार लगा देना, नहीं तो, तुम्हारा समाज मुझे नोच-नोच कर खा जाएगा कि बेटी का विवाह भी नहीं किया ।

हरि बाबू के पांव कांप रहे थे, पांव लड़खड़ा रहे थे, वह गिर पड़े। उनके मुख से निकला—भगवान् ! डूबती नैया को सम्भाल लो।

शैलनी हाथ में मोमबत्ती लिये हुए पिता के मुख से निकले शब्द सुन रही थी। जिस प्रकार से उसकी मोमबत्ती घटती जा रही थी, उसी प्रकार से उनकी बातों से उसके जीवन का आलोक भी घटता जा रहा था। पिता के गिरने की आवाज के साथ उसके हाथ की मोमबत्ती बुझ गई, जितनी शक्ति थी वह जल चुकी थी। वह उनके पास पहुंची। हरि बाबू गिरे हुए थे तथा उनके दोनों हाथ ऊपर उठे थे कदाचित् मूर्ति की ओर थे। उसके मुख से निकल पड़ा 'बाबूजी' गंगा भी दौड़ कर आई बोली—क्या हो गया क्यों चिल्ला रही है?

—बाबूजी?

गंगा ने उनका शरीर छू कर देखा, वह ज्वाला के समान तप रहा था। वह ठंडा पानी ले आई और पानी के छीटे मुह पर मारे, धीरे-धीरे उनकी आंखें खुली। उनकी एक छाट पर लिटाया। गंगा उनके पास ही बैठी थी।

शैलनी वहां से उठ कर ऊपर आ गई। ऊपर का कमरा उसका ही था। पिता के वाक्य उसके हृदय में अनेकों भाण के समान चुभ रहे थे।

बाबूजी ने मेरे कारण चोरी की। तभी इतने पबराए हुए थे। इसी कारण न कि मेरा विवाह हो जाए मेरा विवाह...मेरे विवाह के कारण आज भैया का सुख-प्रेम छीन लिया...मैं ही सबकी मुसीबतों की जड़ हूँ मुझे भगवान ने क्यों न रूप दिया। आज मेरे पास रूप होता तो क्या बाबूजी को इस प्रकार भटकना पड़ता। भगवान् ! यदि मुझे निर्धन बनाना था तो मेरा रूप क्यों छीन लिया। यदि रूपहीन बनाना था तो क्यों नहीं मुझे किसी धनवान के यहा पैदा किया...आज मेरे ही कारण सब कुछ हो रहा है...बाबूजी ने चोरी की...कहां से की...क्या होगा...यदि पकड़े गए तब क्या होगा, यही न कि पुलिस घर आयेगी, उनके हथकड़ियां पहेंगी। वह बन्दी बनाए जाएंगे केवल मेरे ही कारण।...आज मैं ही नहीं होती तो क्यों कर इस घर का दीपक बुझने को होता।...मेरे ही कारण सब कुछ हुआ है...मैं नहीं रहूंगी तब सब ठीक रहेगा...मैं मरूंगी, मैं

उठाई, उसके हाथ काप रहे थे। हृदय की धड़कन तीव्र थी, शीशी मुख तक गई, मुख पर एक मुस्कान थी। उसने कहा—

—मृत्यु...मृत्यु...तेरी ही शीतल गोद जीवन-पथ के धके राही को विश्वास देती है। तेरा आंचल ओढ़ कर मानव सब कुछ भूल जाता है... भगवान तुम ही मेरा सहारा...चारों ओर अंधेरा ही अंधेरा और इस अंधकार में एक राही यदि भटक कर कहीं दूर चला जाए तो क्या?... जीवन के यह क्षण कितने सुन्दर एक ओर यह समार और दूसरी ओर वह...नही...मृत्यु...भगवान ! मैं तुम्हारी शरण में निर्णय मागने आ रही हूँ... घर की लाज बचाना...कहीं मेरे त्याग...मेरे बलिदान का उपहास न उठ जाए...कहीं मेरे जाने के बाद भी इस घर की लाज लुट जाये...भगवान ! हम नग्न है, पर नग्नता का तांडव नृत्य ससार के सामने न करना।... भगवान ! इस घर की लाज तेरे हाथ में है...बाबूजी अब तुम्हारे कंधे का भार हल्का हो गया...तुम्हारी बेटी आज विदा हो रही है...देखो बरात आ रही है...शहनाई बज रही है...तुम्हारी साइली की माग में सिन्दूर भरा जा रहा है...मा, मैं तुमको छोड़ कर स्वामी की शरण जा रही हूँ... मा, बेटी की विदा पर रोती हो...इतना दुर्बल हृदय है तुम्हारा...देखो फौन आ रहा है...स्वामी ही तो है उन्होंने मेरा हाथ पकड़ा...वह मुझे ले जा रहे हैं...किधर ले जा रहे हो स्वामी...कितना सुख है तुम्हारे साथ... इसको मैं कितने दिनों से राह देख रही थी...स्वामी...उसके अधरों पर मुस्कान थी।

सत्ताईस

राजेन्द्र, श्री बाबू और राधिका तीनों रात के तीन बजे तंगे पर से उतरे। गंगा ने कुडी खोली हरिवाबू भी उठे। उनका मुख म्लान था। उनकी भीमी आँखें यह बता रही थी कि उन्हें रात भर नींद नहीं आई। उनकी तबियत

पहले से ठीक थी। गंगा ने भी रात अपने पति की सेवा में बिता दी थी। वह ही तो थे उसके जीवन के प्रदीप। राजेन्द्र ने बँठते हुए कहा—

—बाबू जी, क्या हुआ ?

गंगा ने सकेत से मना कर दिया। इनकी तबियत खराब है। हरि बाबू से गंगा ने कुछ कहा।

—लेट जाओ, लिहाफ उड़ा देती हूँ, कुछ सो लो तो जो हल्का हो जाएगा।

—हूँ... अच्छा, उनके ऊपर गंगा ने लिहाफ ढक दिया।

—जीजी, मुन्नी कहा है ? राधिका ने कहा।

—ऊपर चली गई थी वही सो रही होगी। मैं तो जानही सकी क्योंकि इनकी तबियत इतनी खराब हो गई थी कि मेरा आधा गस्सा मुँह और आधा हाथ में ही था कि इनके गिरने की आवाज सुन कर भागी आई। थाली वैसी की वैसी ही पड़ी है।

—मा, मुन्नी कहा है ?

—पड़ा सो रहा है, बराबर के कमरे में बहू के पास।

—भाभी, तुम धबराओ मत सब ठीक हो जाएगा। रम्मू रज्जू का पक्का दोस्त है। मुझे आशा है कि जिस तरह रज्जू समझदार है वैसे ही वह भी। अरे यही है कपून ! कौन ऐसा होगा जो अपना अधिकार छोड़ देगा। आज यदि इसकी मत न फिर जाती तो यह दिन क्यों देखते पड़ते।

—मा, भगवान सब ठीक करेगा।

—अरे भगवान का बनाया जो बिगाड़ते हैं, उनकी भगवान भी मदद नहीं करते।

राजेन्द्र अत्यन्त शान्तप्रिय स्वभाव का था। चुप हो गया। बोला—

—मां, अभी चाचा और चाची का तो प्रबन्ध करो।

—अरे हमारा क्या, कहीं पड़ रहेगे—थी बाबू बोले।

—नहीं, मैं ऊपर जाकर मुन्नी को नीचे ले आती हूँ तुम दोनों ऊपर जाकर सो जाना।

गंगा ऊपर गई। दरवाजा खुला था। कमरे में अन्धकार था। दीया

शून्य पड़ा हुआ था, उसका तेल जल चुका था, उसमें से घुआं उठ रहा था। उसने आवाज दी 'मुन्नी-मुन्नी', उठ, देख चाचा-चाची, रज्जू सब आए है।' पर बहा था क्मा। पछी उड़ चुका था, घाली पिजरा पड़ा था। गंगा ने
 : । उसको
 ' यहा उसे

झिझोड़कर कहा 'उठ न घोड़े बेचकर सोती है।' पर अब क्या शेष था। का हृदय काप गया। उसके मुख से चीख निकली 'मुन्नी' उसका हाथ गंगा उसके ठंडे शरीर पर पड़ा 'हाथ मैं लुट गई' मुन्नी मेरी बच्ची' नीचे गंगा की चीख ने सब व्यक्तियों को चौंका दिया। आभा ऊपर हाथ में लालटेन लेकर आई। कमरे में आलोक हो गया।

मुन्नी घाट पर लेटी थी। उसका सिर घाट से नीचे कुछ लटक गया था। बायां हाथ सीधा था लेकिन उसकी अंगुलियां अकड़ी थी। मुख पर कुछ भाग ये ओर हल्का-सा गून भी। आंखें गूली तथा फटी-फटी-सी, जिह्वा कुछ निकली हुई। नीचे जो शीशी पड़ी थी उसे आभा ने उठाकर देखा उस पर लाल शब्दों में अंग्रेजी में लिखा था 'जहर'। गंगा देटी के ऊपर पड़ी थी। आभा ने कहा—

—मा जी, बीबी ने जहर ले लिया।

—जहर!—गंगा ने कम्पित स्वर में कहा।

—हो माजी।

गंगा कुछ क्षण तक मौन रही और मुन्नी की ओर देखती रही। उसने पीछे मुड़कर देखा तो आभा खड़ी थी। उसकी आसू भरी आंखों में से शोले और अगारे बरसने लगे। उसकी आंखें बड़ी-बड़ी हो गईं, उसका मुख संध्या की जलती ज्वाला की तरह लाल हो गया। वह उठ खड़ी हुई।

—तूने...हा...तूने ही मुन्नी को जहर दिया है...तूने ही मारा है मेरी बच्ची को...मैं तुझको जीवित नहीं छोड़ूंगी...तू डायन है—गंगा उसकी ओर बढ़ी। आभा ने गंगा का क्रोध में भरा मुख कई बार देखा था, लेकिन आज जैसा भयानक मुख उसने कभी नहीं देखा। वह पीछे हटी 'नहीं...नहीं' उसके मुख से जोर से चीख निकली। उसकी पीठ पीछे की दीवार से सट गई। गंगा के दोनों हाथ उसकी ओर बढ़ रहे थे, वे आभा को अपनी नाचती हुई

मृत्यु के समान लग रहे थे। गंगा ने उसके गले को इतनी जोर से पकड़ा जैसे कोई डूबता हुआ व्यक्ति किसी अवलम्ब को पकड़ता है। आभा का दम घुटने लगा। उसके मुख से जोर की चीख निकली और गंगा ने एक भयंकर हसी हंसी जिससे कमरा गूँज उठा।—तू सोचती है मैं छोड़ दूगी... मैं नहीं छोड़ूंगी मेरी बेटी की मौत इतनी सस्ती नहीं।

राजेन्द्र चीखें मुनकर ऊपर दौड़ा आया और उसके पीछे श्री बाबू और राधिका भी।

हरि बाबू बाहर आगन में बैठे पुकार-पुकार कर पूछ रहे थे—क्या हो गया—अरे बोलो भी। राजेन्द्र ने कमरे में प्रवेश करके आभा को गंगा के कठोर करों से छुड़ाया। उसका गौर वर्ण नीला-सा पड़ गया वह हाफने लगी। उसने मुन्नी की ओर संकेत किया। गंगा कह रही थी।

—कौन हो तुम भाग जाओ यदि मेरी बेटी को हाथ लगामा...मेरी बेटी सो रही है, कल उसकी शादी है...नहीं, सो नहीं रही है वह मर गई... उसने जहर खा लिया...खाया नहीं, इस डायन ने दिया है, मुझे छोड़ दो मैं इसे मार डालूंगी...श्री बाबू गंगा को पकड़े थे और गंगा उमड़ती हुई बरसाती गंगा के समान अपना वेग दिखा रही थी।

कुछ ही देर में जो घर एक विवाह का घर बनने वाला था वह एक मृत्यु-गृह में परिवर्तित हो गया। हंसी-खुशी के संगीत के स्थान पर चीख-पुकार के कोलाहल से घर गूँज उठा। हरि बाबू कह रहे थे।

भगवान ! यह कहा का न्याय है तेरा कि पाप कोई करे और प्रायश्चित्त कोई करे। मुझको क्यों नहीं दंड दिया। इस नन्ही बच्ची ने क्या अपराध किया था, जो उसे अपनी गोद में सुला लिया यदि मुझ बूढ़े को बुला लेते तो मेरी आत्मा को भ्रान्ति तो मिलती...मैंने चोरी की इसी कारण इसका दंड यह मिला कि मेरी बेटी मुझसे छीन ली...भगवान और भी तो है इस ससार में, वे भी तो अनेक प्रकार से चोरी करते हैं, लेकिन उनका कुछ नहीं बिगड़ता है मैंने क्या अपराध किया?...नहीं नहीं...मैं अपराधी...मैं अपराधी हूँ...।

यह कहते हरि बाबू भगवान के सामने रो रहे थे। उनकी आत्मा रो रही थी। उनका हृदय उनको धिक्कार रहा था। श्री बाबू उनको पकड़े थे।

उनकी भी पलकें मीली थी। इसी बीच किसी ने द्वार छटखटाया। राजेन्द्र ने नीचे आकर द्वार खोला। एक आदमी खड़ा था, बोला—

—देखिये बराबर सेठ जी की लड़की के फेरे पड़ रहे हैं, उन्होंने कहा है कि इस शुभ अवसर पर आप यह रोना बन्द कर दें तो अच्छा है।

—सेठ जी की लड़की की शादी ?

—जी।

—अच्छा।

राजेन्द्र द्वार बन्द करके ऊपर आया। राधिका गंगा को सम्भाले थी, परन्तु दोनों रो रही थी और बाहर छज्जे पर आभा रो रही थी। रज्जू ने प्रवेश किया और कहा—

—मां, चुप हो जाओ... मा रोओ नहीं... तुम्हारे रोने की आवाज गगन-चुम्बी भट्टालिकाओं पर निवास करने वाले सेठ ताराचन्द के महा पटुंच रही है। जिसके कानों में कभी लोगों की पुकारें व चीखें न पड़ती थी, वह भी तुम्हारे रोने की आवाज से काप रहा है... बाकी चुप हो जाओ, एक सेठ की लड़की के फेरे पड़ रहे हैं, शुभ अवसर है... बड़े आदमी हैं... सेठ है... जानती नहीं उनका संसार है... उनके संसार में रोओगी तो तुमको निकाल दूँगे... जोर से इन शब्दों को कहने वाला राजेन्द्र अपने को स्वयं न सम्भाल सका और बाहर छज्जे पर आकर रोने लगा।

आभा भी वहीं थी। उसने अपने आंचल से उसके आँसू पोछे, बोली—

—यदि आप इस प्रकार रोएंगे तो हमे धीरज कौन बघायेगा ?

—आभा !—राजेन्द्र ने उसकी डबडबाई आँखें देखी।

—मुझको कुछ नहीं हुआ है मैं ठीक हूँ।

—आभा, तुमको मेरे ही कारण यह सब सहना पड़ता है। मां का कहा बुरा न मानना आभा, वह अपने दुख को न सम्भाल पाईं। इसी कारण वह जो कुछ भी कर गई केवल आवेश में।

—आप कैसे बातें करते हैं, मा जी का मुँह पर अधिकार है। जो चाहें करें।

आभा को इस घर में आने लगभग बीस दिन हो रहे थे। वह गंगा के स्वभाव से परिचित थी। वह सदा ताने देती, जिनको वह

समान पी जाती। आने के तीसरे दिन ही उससे कहना शुरू कर दिया कि खा-खाकर मुटा रही है, घर के काम से सम्बन्ध ही नहीं है। मैं भी तो ब्याह कर आई जो दूसरे दिन ही चूल्हा फूंकने लगी। आभा मा के कहे बिना ही उसी समय से सब काम करने लगी। मा की एकमात्र सन्तान कितनी लाड़-प्यार से पाली गई थी। एक गिलास तक कभी उसने न घोया था। कमरे में यदि कभी झाड़ू लगाती तो मा कहती कि मैं किसलिए हू। वह कहती मेरी चाद सी बेंटी जहां भी जायेगी, वहाँ राज करेगी। घर को स्वर्ग बनाकर रखेगी। पर यहा जो कुछ था उसके विपरीत था वह दिन भर काम करती रहती, बर्तन माजती, कपड़े धोती, झाड़ती-पोछती, नौकरानी के समान सब कार्य करती। उस समय भी उसको ताने मिलते। ब्याह की तीखी कटार उसके हृदय के आर-पार हो जाती। तब वेदना असह्य हो जाती। उस समय नीरा के वाक्य, देव वाक्य के समान उसके हृदय को धीरज देते। वह चुपचाप काम करती रहती, केवल यही विचार करके फल की प्राप्ति की ओर न देखकर कर्तव्य पालन में ही मानव का मोक्ष है।

अट्टाईस

क्या नियति का खेल है, दीपावली के त्यौहार में होती। वसन्त के समय ग्रीष्म की जलती ज्वाला, शीत के समय पल्लव रहित वृक्ष, क्या ऐसा भी होता है ? मानव क्या बनाता है और नियति क्या कर देती है, मनुष्य किस ओर जाता है और वह किस ओर ले जाती है ? किसी के अधरो की मुस्कान लेकर, किसी के आँखों में आभू दे देती है और किसी के आभू लेकर मुस्कान। जब चारो ओर शहनाई बज रही है। सड़कों बनेको बरातों से पूर्ण, आनन्दोत्सव से झूमते मानव समूह चले जा रहे थे तब उसी के पीछे-पीछे कुछ व्यक्ति इस ससार से किसी व्यक्ति को अपने कन्धे पर रखे ससार से दूर, बहुत दूर ले जा रहे थे। जिसका कि विवाह होने वाला था,

लेकिन आज उसकी मांग, सिन्दूर के लिए सालागित होकर ही रह गई, इस विश्व में जो जव से आया अपनी आशा का दीप अपने आँखों में लेकर आया लेकिन आज उस आशा के मिटते ही वह दीप भी बुझ चुका था। इस जगत में क्या कुछ लोग इसलिए ही जाते हैं ! वे अपने हृदय की अपूरित आकांक्षा को अपने हृदय तक ही केवल देख पाते हैं उनकी इच्छायें कुछ लकड़ी के टुकड़ों के मध्य में रखकर जसा देने के लिए ही होती हैं और उनकी राख पर कुत्ते लोटते हैं। ऐसे भी भाग्य लेकर आने वाले प्राणी इस विश्व में, विशेषकर हमारे भारत में कितने हैं जो अपने दुःख की छाप तक को नहीं छोड़ जाते हैं। पृथ्वी फट नहीं जाती, आकाश उठती लपटों से बेचैन अवश्य होता है, वह द्रवित नहीं होता... कदाचित यही यहाँ का अटूट नियम है। कदाचित इसी प्रकार से मिटने में ही उसकी भुक्ति है।

निर्धनता का उपहास करने वाले कितने हैं, और उसका साथ तथा उसको धीरज देने वाले कितने हैं। समाचार पत्रों के लिए यह गर्म मसाले के समान बन गया है। अनेक प्रकार के गड़त अनुमानित टिप्पणियों सहित हिन्दी के दैनिक पत्रों के पिछले पृष्ठ पर निकला। कुछ अंग्रेजी के समाचार पत्रों में जो कि दिल्ली, इलाहाबाद और सयनऊ से निकलते थे उनके एक पृष्ठ में एक 18 वर्ष की लड़की ने आत्महत्या कर ली क्योंकि उसका पिता उसका विवाह करने में असमर्थ था, उसके पास उतना धन नहीं था। परन्तु कुछ भावुक मनुष्यों ने जो कि वामपक्षी विचारधारा के थे, उन्होंने लेख निकाला, उसका शीर्षक था 'दसका उत्तरदायी कौन ?' जिस प्रकार से इस सप्ताह में दिन आता है फिर रात आती है और फिर दिन आता है, इसी प्रकार से यह घटना लोगों की आँखों के नीचे से दैनिक घटनाओं के समान निकल गई। लोगों के लिए ऐसी घटनाएँ न जाने कितनी होती रहती है।

हरि बाबू से त रह गया। वह सत्येन्द्र जी कि उनके विद्यालय के प्रधान अध्यापक थे उनके घर जा पहुँचे। सत्येन्द्र जी उस समय बाहर बरामदे में बैठे एक आराम कुर्सी पर बख्खार पढ़ रहे थे और साथ-साथ धूप भी सेक रहे थे। सामने मेज पर दाढ़ी बनाने का सामान रखा था, लगता था कि अभी दाढ़ी बनाकर ही उठे हैं।

--कहिये बड़े बाबू क्या है ?

—जी...नमस्ते ।

—बैठिये । उन्होंने एक कुर्सी की ओर सकेत किया और बोले—क्या बात है बड़े घबराये हुए हैं ?

—आप मुझको पुलिसको सौंप दीजिये । शोध करिये, कहीं मेरा दिल न बदल जाये । कही मैं आपके हाथ से न निकल जाऊँ ।

—क्यों ?—मुस्कराते हुए उन्होंने कहा ।

—मैंने चोरी की है । मैं चोर हूँ...आप मेरी तरफ इस प्रकार क्या देख रहे हैं, शोध कीजिये ।

—मेरे विचार से आपको लड़की का बड़ा दुःख हुआ है इसी कारण आप ऐसी बहकी-बहकी बातें कर रहे हैं । सच, मुझे स्वयं भी इस बात का बड़ा दुःख है ।

—आप मानते नहीं, यह देखिये नोटो की गड़ड़ी मैंने रात को विद्यालय के सेफ में से निकाले थे । इसी कारण भगवान ने मुझे तुरन्त दण्ड दिया । मैं इसका प्रायश्चित्त करूँगा । शोधता कीजिये ।

—अच्छा, आप बैठिये ।

हरि बाबू एक कुर्सी पर बैठ गये । सत्येन्द्र भी कुछ देर तक अखबार पढ़ते रहे । फिर उसके बाद उन्होंने अखबार सामने मेज पर रख दिया । आराम कुर्सी में पसरे पांवों को नीचे जमीन पर रखा और ऐनक उतार कर केस में रखी । तथा उसको अखबार पर रखा । इस कार्य को यद्यपि वह कर रहे थे, पर उनके मुख से ऐसा प्रतीत हो रहा था जैसे वह किसी गहन चिन्ता में व्यस्त हैं । उन्होंने कहा—

—बड़े बाबू, मैं आपको पुलिस में न दूँगा, लेकिन इस मामले की रिपोर्ट पुलिस में कल हो चुकी है इस कारण विद्यालय की कार्यकारिणी में अवश्य इस मामले को भेजूँगा । आप इतने वर्षों से कार्य कर रहे हैं इस कारण मेरे कहने का भी प्रभाव पड़ेगा । आप सत्य को अधिक देर न छिपा सके, यही आपकी मुक्ति का कारण होगा ।

सत्येन्द्र जी भावुक व्यक्ति थे । उनकी सहृदयता आगरे में फैली हुई थी । सच था कि उनको क्रोध नाम को भी नहीं आता था । अपने विद्यार्थियों के लिए जान दिए रहते हैं और इसी कारण विद्यार्थी उनकी

उपासना करते हैं।

हरि बाबू कुछ क्षण तक उनके मुख को देखते रहें। कदाचित् अपने अनुमानित निर्णय को न पाकर उनको आश्चर्य-सा हो रहा था। उन्होंने कहा—

—आप मुझ पर दया कर रहे हैं। आपको मालूम है कि मैं चोर हूँ चोर, और एक चोर को इस समाज में जीने का क्या अधिकार? मैंने पाप किया है मुझको दंड दीजिये। मुझको क्षमा कर आप भत्ता न करेंगे।

—बड़े बाबू, आप चोर नहीं, क्यों आप अपने आपको चोर कहते हैं। मुझे पता है समय और परिस्थिति आप जैसे घमेलिया को पाप के इग गड्ढे में पीच ले गई। पर इसका उत्तरदायी कौन? आप नहीं यह ममाज है। यह जातावरण, जिनमें एक को इतना गिरा दिया है कि यह सिसकिया भर रो भी नहीं सकता है। इसके बाद कुछ देर मौन रहे, फिर उन्होंने कहना आरम्भ किया—चोर, चोर आप नहीं, आप से बढ़कर समाज के संचालक चोर हैं, जिन्होंने इसका शोषण कर एक धेनी के मानव को अन्धकार के गहन कूप में फेंक दिया है। पापी आप नहीं, पापी वे हैं जिन्होंने यह सबसे बड़ा पाप किया है। दोषी आज वे समाज के संचालक और उसके ठेकेदार हैं। बड़े बाबू, आज पापी और चोर अपने किये का फल नहीं पाते हैं, पाते हैं आप जैसे। समय के काल चक्र में पिसते हुए जीव। जो परिस्थिति की चक्की में पिस कर जीवन का मुख भूल चुके हैं, जिनका जीवन भार है।

हरि बाबू अपने भावुक साहब के वार्तालाप को सुन रहे थे। उन्होंने कहा—

—जिसने अपनी बेटी को मारा, अपने बेटे के सुख-सत्कार को बिगाड़ा, पत्नी को पागल बना दिया, उसको आज जीने का क्या अधिकार? साहब, यहां से दूर बहुत दूर जाना चाहता हूँ।

—आज मैं आपके मुख से ऐसे शब्द सुन रहा हूँ। स्मरण है आप ही मुझको निराशावाद के विरुद्ध कितना कुछ कहा-सुना करते थे। यदि आज आपके मस्तिष्क में ऐसे विचार उठेंगे, तब औरों का क्या होमा? कुछ देर मौन रहने के पश्चात् उन्होंने कहा—हा, आपकी पत्नी की क्या हो गया है?

—पागल हो गई है। बेटी का गम उसके सीने में बैठ गया है।

—पवराइये नहीं, आपकी भी चिट्ठी लिये देता हूँ आप उन्हें ले जाइये, पागलखाने के डॉक्टर के० बी० लाल के पास। वह मेरे मित्र हैं, आपकी सहायता करेंगे।

—साहब, यदि आप इतनी दया का भार मेरे कंधे पर लाद देंगे, तब मैं एक दुखिया उससे दब कर ही मर जाऊंगा।

—बड़े बाबू, यह मेरा कर्त्तव्य है।

हरि बाबू यहां कुछ देर बैठे इसके पश्चात् पत्र लेकर घर चले आये। घर पर आकर उन्होंने सबसे कहा। यह निश्चय किया गया कि आज ही गंगा को डॉक्टर के पास ले जाया जाए। राजेन्द्र, श्री बाबू और हरि बाबू स्वयं गंगा को तांगे में बैठा कर ले गये। हरि बाबू जाकर डॉक्टर लाल से मिले। उन्होंने सत्येन्द्र जी का पत्र पढ़ कर गंगा की परीक्षा की। इसके पश्चात् हरि बाबू को अपने कमरे में ले आए, बोले—

—इनको गहरा आघात पहुंचा है, इसी कारण ये कुछ बोलती नहीं गुमसुम है। क्या यह आप लोगों में से किसी को पहचानती है ?

—नहीं, कभी-कभी केवल मुझको।

—किसी को मारती पीटती है ?

—जी, मेरे लड़के की बहू को जब कभी देखती है तब यह कह कर कि इसी ने मेरी बेटी को छी लिया है उसे मारने दौड़ती है।

—वैसे काम-काज करती हैं ?

—जी, आज सुबह खाना आदि सब बना रही थी परन्तु ऐसा लगता है कि दुर्बलता अथवा मानसिक चिन्ता अधिक है, इस कारण रोटी बेलतें-बेलते रुक जाती है और न जाने क्या सोचने लगती है। कभी कभी देखती है तो देखती ही रहती है। ऊपर जिस कमरे में आत्म-हत्या हुई थी, वहां जाकर कभी-कभी जोर-जोर से हसती अथवा रोती है।

—हूँ, अच्छा इनके मा-बाप या आपके यहां किसी को मस्तिष्क संबंधी रोग हुआ था।

—इनकी मा का देहांत, साईमन कमीशन के विरुद्ध प्रदर्शन करते समय, इनके पिता की मृत्यु का समाचार सुनकर हो गया था। मरने

से पूर्व उनकी दशा की इसी प्रकार की।

—हूँ। वह न जाने क्या इधर-उधर घूम रहे होंगे। हरि बाबू उनकी मुहं देखने के लिए बैठे-बैठे कभी इधर मुड़ते-कभी उधर।

—दोस्त, परवानों की कोई बात नहीं। केम बिल्लुन माता है, सोझ टोक हो जानेवा। एक बोब का बज है यदि यह अपनी पिछनी स्मृति बिल्लुन को दें तो मेरे विचार में अच्छा हो है। हा इनको आप एक सजाह के लिए यहाँ छोड़ सीजिए फिर उनके बाद यह घर जा सकती है।

—पर मा सकती है।

—हाँ, परन्तु ऐसा है, अपने मदक की बहू को इनके पास उस समय तक नहीं जाने देना जब तक यह टोक न हो जायें। अच्छा तो यह होना कि आप यह मान छोड़ कर नया नकान में लें और यदि आप ऐसा नहीं कर सकते तो आप वहीं रह सकते हैं, परन्तु इस नर्व पर कि यह ऊपर के कमरे में कभी न जायें।

—नहीं, मैं दूसरे घर का प्रयत्न करूँगा।

—ठीक है, आप इनको यहाँ छोड़ जाइये। हम इनकी जनरल बाई से रख लेंगे। सजाह बाद आप इनको ले जा सकते हैं, परन्तु इस बोब ने अच्छा यह होया कि आप में से कोई इनसे न मिले।

—जैसी आज्ञा। कह कर हरि बाबू उठे।

उनकी दशा ऐसी ही रही थी जैसे कि किसी सता को बहोरे में पानी न मिला हो। परन्तु फिर भी यह सब कुछ सहन कर रहे थे। सबसे बाँटकर की राय स्वीकार की। गया को उस सप्ताह में इन्वेन्ट रिया रय, जहाँ मनुष्य की मानवता छीन सी जाती है। जहाँ वह केवल कुछ नरकों के उखास व मनोरंजन का साधन बन कर रह जाता है, जहाँ उसको यह पता नहीं रहता कि अच्छा है या प्रकाश है, दिन है अथवा रात, जहाँ वह इतना हसता है कि विश्व में कोई न हसता हो अथवा वह इतना रोता है कि कोई न रोता हो। उसके लिए विश्व एक कन्दुक के समान है और विश्व के लिए वह एक कन्दुक के समान है। ऐसे सप्ताह में क्या को क्या किसको? क्या उसको भी पता है कि वह अदृश्य रूप से रहा है? उसके प्रति दिन के कार्य किसी के लिए क्या हो रहे हैं

उनतीस

जब से आभा दिल्ली आई, राधिका के पांव धरती पर नहीं पड़ते थे। उसकी कितनी आकांक्षा होती थी कि वह अपने आंगन में किसी को बहू कहकर पुकारे। उसके आस-पास की स्त्रियां जब अपने पुत्र की बहू को बहू कह कर पुकारती, तब उसकी भी यह इच्छा होती कि राजेन्द्र का शीघ्र विवाह हो जाए तब वह भी उसकी बहू को बहू कह कर पुकारे। वह सदा उसके लिए कुछ-न-कुछ कहती रहती। कई बार श्री बाबू से झगड़ती कि मकान दूसरा ले लो बहू आ गई है क्या सोचती होगी। श्री बाबू भी चाहते थे कि कहीं दूसरी जगह मकान ले ले तो अच्छा हो। परन्तु मकान का किराया मुन कर चुप हो जाते। कई बार उनका हृदय जल से निकासी गई मीन के समान तड़प कर रह जाता। उसकी कभी-कभी असमर्थता पर दुख होता और कभी क्रोध भी।

आभा को घर का क्या करना। उसको तो अपने पति से मतलब था। वह सदा उसको प्रमत्त रखने का प्रयत्न करती रहती। उसको प्रथम बार अपने पति के पास रहकर उसकी सेवा-भरित करके प्रेम प्राप्त करने का अवसर मिला था। जब राजेन्द्र सुबह सो कर नहीं उठता वह उठकर चाय बना लाती। चाची सिर्फ पूजा करती, उनकी पूजा का सामान तैयार करवा देती। वह कितना मना करती परन्तु वह न मानती। जब चाय लेकर जाती तब राजेन्द्र के काले-काले बालों में अपनी सम्बो तथा पतली अंगुलिया फेर देती। इससे राजेन्द्र की आंख खुल जाती वह देखता कि आभा

देती और कभी तरकारी बना देती। चाचा जी के हजामत का पानी गर्म कर दे देती। इसी बीच में वह राजेन्द्र के कपड़े जो पहन कर जाता बाहर निकाल देती यदि उसमें बटन या सीने आदि का काम होता वह नहाने से पूर्व सब कुछ कर देती। राजेन्द्र जब नहाकर आता, वह एक-एक करके सब कपड़े उसको देती। राजेन्द्र जब तक कपड़े पहनता वह जूतों को पॉलिश करने लगती। राजेन्द्र कहता क्या कर रही हो आभा? वह कहती बिना पॉलिश जूते अच्छे नहीं लगते। राजेन्द्र देखता ही रह जाता, वह चमका कर जूते रख देती। कभी-कभी जल्दी में जब उसके कमीज का कॉलर उठा रह जाता या कोट का कॉलर मुड़ा रह जाता तो वह उसे कितने प्रेम से ठीक कर देती। राजेन्द्र तैयार होकर बैठता तब खाना लेकर आती। राजेन्द्र खाता और वह पछा करती रहती। कभी-कभी राजेन्द्र कहता क्या करती हो आभा, इतना काम करती हो कभी आराम तो कर लिया करो। वह मुस्कराकर कहती, बड़ा आनन्द आता है आपके काम में। भला इस काम से कोई चकता भी है। वह उसके हाथ धुलाती। साइकिल साफ करके देती और जब वह जाने लगता तब वह द्वार पर खड़ी-खड़ी देखती रहती जब तक कि वह आँखों से आंसल न हो जाता।

दिन भर वह चाची के साथ अन्य दैनिक कार्य करती रहती। चाची के मना करने पर भी पांव आदि दबा देती। राधिका कहती क्या बहू तुम भी सदा चपकी के पाट के समान जुटी रहती हो। सन्ध्या के पांच-छह बजे तक यद्यपि वह काम करती रहती। परन्तु उसकी दृष्टि सदा सामने के द्वार पर रहती। साइकिल की खड़-खड़ की ध्वनि से वह दौड़कर द्वार पर पहुंचती। साइकिल लेकर एक कोने में करती। राजेन्द्र के कपड़े लाकर देती, उतारे कपड़े तह लगाकर टांगती। राजेन्द्र हाथ-मुह धोता तब तक वह घाय बनाकर ले आती। इसके पश्चात् वह साइब्रेरी या घूमने चला जाता तो वह घाना बनाने में सहयोग देती। नौ बजे तक वह लौटकर आता। श्री बाबू और राजेन्द्र दोनों साथ खाने बैठते। उस समय वह खाना परोसा करती। श्री बाबू नये विचार के थे, वह बहू से परदा आदि नहीं कराते। इस कारण आभा इस घर में ऐसी रहती जैसे कि अपने ही घर में है।

उनतीस

जब से आभा दिल्ली आई, राधिका के पांव घरती पर नहीं पड़ते थे। उसकी कितनी आकांक्षा होती थी कि वह अपने आंगन में किसी को बहू कहकर पुकारे। उसके आस-पास की स्त्रियां जब अपने पुत्र की बहू को बहू कह कर पुकारती, तब उसकी भी यह इच्छा होती कि राजेन्द्र का शीघ्र विवाह हो जाए तब वह भी उसकी बहू को बहू कह कर पुकारे। वह सदा उसके लिए कुछ-न-कुछ कहती रहती। कई बार श्री बाबू से झगड़ती कि मकान दूसरा ले लो बहू आ गई है क्या मोचती होगी। श्री बाबू भी चाहते थे कि कहीं दूसरी जगह मकान ले लें तो अच्छा हो। परन्तु मकान का किराया सुन कर चुप हो जाते। कई बार उनका हृदय जल से निकाली गई मीन के समान तड़प कर रह जाता। उसकी कभी-कभी असमर्थता पर दुख होता और कभी क्रोध भी।

आभा को घर का क्या करना। उसको तो अपने पति से मतलब था। वह सदा उसको प्रमत्त रखने का प्रयत्न करती रहती। उसको प्रथम बार अपने पति के पास रहकर उसकी सेवा-भक्ति करके प्रेम प्राप्त करने का अवसर मिला था। जब राजेन्द्र सुबह सो कर नहीं उठता वह उठकर चाय बना लाती। चाची सिर्फ पूजा करती, उनकी पूजा का सामान तैयार करवा देती। वह कितना मना करती परन्तु वह न मानती। जब चाय लेकर जाती तब राजेन्द्र के काले-काले बालों में अपनी लम्बी तथा पतली अंगुलिया फेर देती। इससे राजेन्द्र की आँख खुल जाती वह देखता कि आभा के मुख पर एक मुस्कान है, कितनी भोली कितनी सुन्दर वह कहता कि अरे! तुम तो बड़ी जल्दी सो कर उठ जाती हो, अरे चाय भी बना लाई, मैंने तो अभी मुह भी नहीं धोया। जब से आभा आई उसको इतना आनस आ गया था कि वह बिना मुह धोये ही एक प्याला चाय पीता। वह जब तक मामने खड़ी देखती रहती। राजेन्द्र कभी-कभी चाय पीते समय उसकी ओर पलक उठाकर देखता। फिर बहा से उठकर मुह हाथ धोने, नहाने इत्यादि दैनिक क्रिया से निवृत्त होने जाता। इसी बीच में वह चाची की सहायता करती, खाने में कभी तरकारी काट देती, कभी चायल बीन

देती और कभी तरकारी बना देती। चाचा जी के हजामत का पानी गर्म कर दे देती। इसी बीच में वह राजेन्द्र के कपड़े जो पहन कर जाता बाहर निकाल देती यदि उसमें बटन या सीने आदि का काम होता वह नहाने से पूर्व सब कुछ कर देती। राजेन्द्र जब नहाकर आता, वह एक-एक करके सब कपड़े उसको देती। राजेन्द्र जब तक कपड़े पहनता वह जूतों को पॉलिश करने लगती। राजेन्द्र कहता क्या कर रही हो आभा? वह कहती बिना पॉलिश जूते अच्छे नहीं लगते। राजेन्द्र देखता ही रह जाता, वह चमका कर जूते रख देती। कभी-कभी जल्दी में जब उसके कमीज का कॉलर उठा रह जाता या कोट का कॉलर मुड़ा रह जाता तो वह उसे कितने प्रेम से ठीक कर देती। राजेन्द्र तैयार होकर बैठता तब खाना लेकर आती। राजेन्द्र खाता और वह पखा करती रहती। कभी-कभी राजेन्द्र कहता क्या करती हो आभा, इतना काम करती हो कभी आराम तो कर लिया करो। वह मुस्कराकर कहती, बड़ा आनन्द आता है आपके काम में। भला इस काम से कोई थकता भी है। वह उसके हाथ धुलाती। साइकिल साफ करके देती और जब वह जाने लगता तब वह द्वार पर खड़ी-खड़ी देखती रहती जब तक कि वह आधो से ओसल न हो जाता।

दिन भर वह चाची के साथ अन्य दैनिक कार्य करती रहती। चाची के भना करने पर भी पाव आदि दबा देती। राधिका कहती क्या बहू तुम भी सदा चक्की के पाट के समान जुटी रहती हो। सन्ध्या के पांच-छह बजे तक यद्यपि वह काम करती रहती। परन्तु उसकी दृष्टि सदा सामने के द्वार पर रहती। साइकिल की छड़-छड़ की ध्वनि से वह दौड़कर द्वार पर पहुचती। साइकिल लेकर एक कोने में करती। राजेन्द्र के कपड़े लाकर देती, उतारे कपड़े तह लगाकर टांगती। राजेन्द्र हाथ-मुंह धोता तब तक वह चाय बनाकर ले आती। इसके पश्चात् वह लाइब्रेरी या घूमने चला जाता तो वह घाना बनाने में सहयोग देती। नौ बजे तक वह लौटकर आता। श्री बाबू और राजेन्द्र दोनों साथ खाने बैठते। उस समय वह खाना परोसा करती। श्री बाबू नये विचार के थे, वह बहू से परदा आदि नहीं कराते। इस कारण आभा इस घर में ऐसी रहती जैसे कि अपने ही घर में है।

खाना खा लेने के पश्चात् राजेन्द्र कुछ पढ़ता रहता और आभा उसके सिरहाने बैठ कभी उसका सिर दबाती और कभी उसके बालों से खेलती रहती, कभी पाव दवा देती। राजेन्द्र कहता तुम दिन भर कोल्हू के बेल के समान जुटी रहती हो, बल्कि तुम्हारे पाव मुझको दबाने चाहिए और तुम उलटा मेरे दबाती हो। आभा कहती, मुझे जिस काम में सुख मिलता है वही करती हूँ। राजेन्द्र कभी-कभी पुस्तक बन्द कर पूछ बैठता, आभा क्या तुमको मुझसे प्यार मिलता है? आभा लाज से लाल हो उठती। वह कहता, बोलो। वह कहती, क्यों नहीं। कितना मिलता है, राजेन्द्र पूछता। आभा कहती, बहुत। आभा फर्ज करो यदि मैं किसी दूसरी लड़की के साथ प्रेम करूँ? राजेन्द्र पूछ उठता। आभा मुस्कराकर कह देती, मुझे तो अपना प्रेम मिल जाता है। पुजारी फल चढाता है, वह कुछ पाता है या नहीं यह तो देवता की इच्छा पर निर्भर है कि जितना चाहें उतना दे। उसे तो उसी में सन्तोष रखना चाहिए। राजेन्द्र इस उत्तर से कह उठता, आभा मैं तुमको अपना अधिक-से-अधिक प्रेम देने का प्रयत्न करूँगा। आभा कहती, वह तो मुझे मिलता है।

राजेन्द्र इस वार्तालाप से उसल जाता था। आभा की सेवा व भक्ति ने उसके हृदय में न जाने क्या स्थान प्राप्त कर लिया है। वह कभी-कभी उसको इतना परिश्रम करते देख विचार उठता कि यह इतना क्यों करती है, इसी कारण कि मेरा प्यार इसको मिले, परन्तु इसने कभी नहीं मागा। राजेन्द्र, उसके इतने असीम प्रेम, भक्ति व सेवा से डगमगा जाता और कभी-कभी वह अपने बाहुपाश में उसे जकड़कर कह उठता, आभा मैं तुम्हारा हूँ। और आभा के अग-अग खिल उठते। उसके दिन भर के परिश्रम की धकावट पल में विलीन हो जाती। राजेन्द्र इतना कह तो उठता, परन्तु इसका हृदय विचारने लगता, नीरा—नीरा का क्या अधिकार नहीं? कभी-कभी वह आभा के सम्मुख वह शब्द आवेग में कह जाता जो कि बाद में सोचता कि क्यों वह इतना कह देता है। क्या आभा से वह प्रेम करता है? हा, आभा तो अवश्य उससे करती है, उसको जी-जान से चाहती है। पर क्या वह भी चाहता है। लेकिन नीरा को कभी नहीं भुलता मकता है। उसका प्रेम जब कभी उमड़ता है तब वेदना असह्य हो उठती है। अतीत के दिवसों

की स्मृति में जब कभी वह विलीन हो जाता, तब उसे ऐसा लगता कि वह इस विश्व से दूर बहुत दूर कहीं जा पहुँचा और फिर जब उसको सुध आती तब उसको ऐसा लगता जैसे कि कोई व्यक्ति सुन्दर स्थान देखता हो और उसे बलपूर्वक जगा दिया गया हो। कई बार सोचता कि वह आभा से प्रेम नहीं कर सकेगा। उसके पास हृदय नहीं जो वह आभा को दे सके। परन्तु जब कभी आभा को अपने लिए सब कुछ करते देखता तब वह न जाने क्यों कह देता कि आभा मैं तुमसे प्रेम करता हूँ। ऐसा क्यों कर कह उठता है। राजेन्द्र जब कभी इस उसमन में फँस जाता। तब वह पण्टों ही उलझा रहता, परन्तु उत्तर रहित हृदय, निशा के मौन नीलाम्बर के समान रह जाता।

नीरा और आभा, एक चाद और दूसरी चादनी, एक मूयं और दूसरी किरण, एक स्वर्ण दूसरी उसकी कान्ति, एक पुष्प दूसरी उसकी सुगन्ध, एक त्याग और बलिदान की पवित्र मूर्ति दूसरी सेवा व भक्ति की प्रतिमा। किसको उत्तम कहा जाये।

एक दिन राजेन्द्र जब सीटकर आया तब कपड़े उतारते समय आभा ने उससे कहा—

—मुझे आप पढ़ा दिया करिये।

—क्यों क्या तुमको रुचि है?

—हूँ। मुस्कराकर आभा ने कहा।

—पढ़कर क्या करोगी?

—नौकरी?

—नौकरी—कहकर राजेन्द्र हंसा—तुम और नौकरी करोगी। इस घर की आज तक किस औरत ने नौकरी की है। पता है कोई घर पर भुलेगा तो क्या कहेगा?

—नीरा दीदी कह रही थीं कि समय बदल चुका है। आज का समय इतना घराब है जब कि स्त्री और पुरुष दोनों मिलकर ही निर्धनता का दृढ़ता से सामना करे तब ही काम चल सकता है। इसके लिए दोनों ही कमायें। वह समय गया जब कि एक कमाता था और चार खाते थे। अब यह युग है जो कमाये वह खाये।

—वह तो मैं जानता था कि नीरा ही तुमको ऐसी शिक्षा देती रहती है ।

—क्यों, क्या खराब राय दी है?—नीरा ने प्रवेश करते हुए कहा ।

—अरे, नीरा तुम ?

—हां, क्यों क्या दोनों की बातों में बाधा डाल दी ।

—नहीं, आइये—आभा ने कहा ।

—क्यों आभा, तुमको नीरा पसन्द है ?

आभा ने गर्दन हिलाकर 'हां' की ।

—क्यों ? राजेन्द्र ने पूछा ।

—क्योंकि इनके विचार बड़े सुन्दर हैं । यह एक पय-प्रदर्शक के समान हैं ।

राजेन्द्र को आभा की सुन्दरता नीरा से अवश्य ही किसी समय अधिक दिखाई देती परन्तु उसे उसके आंतरिक सौन्दर्य की कमी सदा खटका करती । उसमें कोई विचारशीलता नहीं, कोई भावुकता नहीं । जो व्यक्ति अपने हृदय के विचार ही न व्यक्त कर सके वह किस काम का ? उसका फूहड़पन सदा उसे खटका करता । जब कभी कोई गहन गम्भीर दार्शनिक तत्त्व उसके मुख से निकले तब आभा में उसकी अज्ञानता की झलक पाता । वह कभी चाहता था कि भावुकता से कोई उसके अन्तरतम में शान्ति दे परन्तु वह इस क्षेत्र तक सदा असफल रहती और नीरा कहो इससे अधिक भावुक और कभी-कभी राजेन्द्र से भी अधिक थी ।

—राज, तुम आभा को पढ़ाओ । अपने समान इसको भी बनाओ । जब दोनों रथ के पहिये बराबर होंगे तब ही तो रथ सरलता से चल सकेगा । इसको शिक्षा देकर इसके जीवन का अन्धकार हरण करो । राज, ताकि यह भी तुम्हारे समान विचार रख सके ।

राजेन्द्र को ऐसा लगा कि नीरा ठीक कहती है । उसने विचारा कि वास्तव में यह मेरा ही दोष है । आभा के जीवन में अज्ञानता का गहन तिमिर है और इस तिमिर को बिना दीप जलाये आलोक दूटना कितनी मूर्खता है राजेन्द्र ने कहा—

—हां, तुमको पढ़ाऊंगा आभा । आठवी तक तुमने पढ़ाई की है । इस

तुमको मैं दसबो की परीक्षा दिलवा दूंगा ।

—दसबो की ? आभा ने आश्चर्य से कहा ।

—बयों क्या हुआ, यह बड़े उच्च शिक्षक हैं । नीरा ने कहा ।

—बैठो, तुम्हारे लिए चाय ले आऊं ! नीरा से आभा ने कहा ।

—नहीं आभा, चाय नहीं पीऊंगी । आज बहुत दिनों से जी कर रहा

है । चलो रेलवे प्रदर्शनी देख आयें ।

—जैसी तुम्हारी इच्छा—राजेन्द्र ने कहा ।

—आप दोनों हो आदये ।

—और तुम ? राजेन्द्र ने कहा ।

—मैं जरा चाची जी के साथ काम में हाथ बटाऊंगी वह भी क्या

सोचेंगी कि घूमने चली गई ।

—नहीं चलो आभा, यह ठीक बात नहीं । तुम सदा हम दोनों को भेज देती हो और स्वयं घर में पिसती रहती हो । इससे स्वास्थ्य खराब हो जायेगा । नीरा ने कहा ।

—हां-हां चलो, आज किमकांग और दारा सिंह की कुशती भी देखेंगे ।

—राजेन्द्र ने कहा ।

—चाची से पूछ लू ?

—अरे, चाची कब मना करती है, लो चाय तो पी लो ।

राधिका वाली में तीन कप चाय लेकर आई ।

—अरे चाची—आभा ने खड़े होकर कहा ।

—तो क्या हो गया, यह तुम्हारा ससुराल नहीं । तेरी मा और सास दोनों का घर है । जाओ घूम आओ ।

—चाची तुम भी पियो । नीरा ने कहा ।

—अरे मैं क्या अच्छी लगूंगी तुम्हारे साथ चाय पीते ।—कहकर राधिका चली गई ।

—हा राज, मांजी की कैसी तबियत है ।

—कल बाबू जी का पत्र आया था कि उनको लेकर नये मकान में आ गये हैं । पर वह गुमसुम रहती हैं और काम सब करती हैं । बस मुल्लू और बाबूजी को जानती हैं ।

—अच्छा, नीरा ने चाय का प्याला मुख से हटाते हुए कहा ।

—लिखा है यहा उनका इलाज चल रहा है अभी सुईया लग रही है ।
राजेन्द्र ने कहा ।

—माजी के साथ बुरा हुआ । नीरा ने कहा ।

तीनों व्यक्ति चाय की प्याली खाली कर चुके थे । राजेन्द्र की वह अवसर बढ़ा ही अच्छा लगता है जब कि नीरा और आभा दोनों ही उसके साथ होती । उसका हृदय न जाने क्यों सुख व आनन्द के हिलोरे लेने लगता है । कभी-कभी कह उठता था कि यदि तुम दोनों मेरे साथ रहो तब मैं विश्व के बड़े-से-बड़े तूफान का अकेले सामना कर सकता हूँ । उस समय दोनों के अधरो पर मुस्कान की रेखा खिच जाती, जिसको देख वह सब कुछ भूल जाता ।

तीस

हरि बाबू ने नया मकान माईघान में लिया था । यह मकान उनके विद्यालय के पास पड़ता था । बाजार तथा अस्पताल के पास होने से उनको बहुत सुविधा थी । हरि बाबू प्रायः अपना मुह लोगों से घुराया करते थे । मीधे धौंसि जाते और घर आकर कही नहीं जाते थे । उन्होंने अपना शाम का घूमना भी रन्द कर दिया था । मन्दिर और कीर्तन में भी नहीं जाते । पास में कभी कीर्तन होता तो वह घर में ही बैठे-बैठे झूमा करते । उनका हृदय वहा जाकर मुनने को करता परन्तु फिर भी न जाते । घर में ही पड़े रहते और गंगा की देखभाल करते । मुन्नू को नहलाना तथा कपड़े पहनाना इत्यादि सब करते । गंगा का जब कभी मन होता तब तो खाना बना दिया करती, नहीं तो बेचारे स्वयं ही खाना बनाया करते । घाली समय में भगवान की मूर्ति के आगे लीन रहते थे । वह मुबह उठकर गीता और संध्या के समय रामायण अवश्य पढ़ा करते थे ।

बाहर निकलते तो उनको मज्जा और ग्लानि दोनों ही होती। यह सोचते कि कभी लोग उनको देख कर हँसें नहीं और उनके ऊपर ताने न कसे। यहां तक कि यह उनका स्वभाव बन गया था कि कभी कोई व्यक्ति यदि उनके सामने हँसता, तब यह समझते कि हमारे ही ऊपर हँस रहे है। यदि कोई आपस में उनके सामने धीरे-धीरे बातें करते, तब समझते कि उनके ऊपर कटाक्ष किया जा रहा है। कभी-कभी लोग उनसे पूछते कि आप की लड़की कैसे मर गई, उस समय उनका हृदय काप उठता। कॉलिज में उनको हर समय वही भय रहता कि कोई उनकी चोरी के बारे में प्रश्न न करे। हाँ, कभी कोई ऐसी बात हो जाती तब उनको इतना दुःख होता कि यह उस दिन खाना तक नहीं खाते। उस समय कोई उनसे कहने वाला भी न था कि खाना खा लो। पत्नी घर में थी, परन्तु उसको क्या पता कि क्या हो रहा है। बेटी के यह लिख कर रखने से कि आत्महत्या उसने की है और इसका दोषी कोई नहीं है, इससे हरि बाबू पुलिस के फन्दे से तो बच गये परन्तु समाज का फंदा बड़ा कठोर था यद्यपि सत्येन्द्र जी ने स्वयं भी बहुत प्रयत्न किया कि यह बात न फैले परन्तु फिर भी वह बांस के वन में फैलती हुई ज्वाला के समान इस बात को न रोक पाए। जो सुनता वह एक बार उनसे अवश्य पूछता, कहिए क्या हुआ उसका? कोई मामला तो नहीं हुआ? प्रबन्ध समिति ने कुछ किया तो नहीं आपके विरुद्ध? यह प्रश्न बाण के समान उनके हृदय में चुभ कर रह जाते। यद्यपि दिखावे में सब सहानुभूति के हेतु पूछते, परन्तु उनमें वास्तविक सहानुभूति का नाम तक न था।

कभी-कभी वह भी अपने हृदय में उल्टी-सीधी बातें सोचने लगते। वह सोचते कि समाज में कलकित होकर रहने से क्या लाभ? इस प्रकार से ताने कब तक सहन करते रहेंगे? परन्तु उस समय उनको ध्यान आता कि यदि वह कुछ कर लें तो नन्हे अशोध बालक और अज्ञानी पत्नी का क्या होगा? उनको कौन देखेगा? कभी-कभी अधीर हो जाते और अपने को सात्वना देने के लिए उस समय मौन मूर्ति के सम्मुख बैठे रहते।

एक दिन जब वह प्रधानाध्यापक के कमरे में कागज लेकर उनसे हस्ताक्षर कराने गये उस समय उनसे सत्येन्द्र जी ने कहा—बड़े बाबू, जब से दुर्घटना हुई है मैं आपको अधिक गम्भीर और शरीर में घुलता हुआ देख

रहा हूँ।

—नहीं तो साहब।

—मैंने आपके कंस के लिए सदस्यों में अत्यन्त प्रयत्न किया। वे लोग इस पर तुले हुए थे कि इनको यदि पुलिस में न दिया जायें तो हटा दिया जायें। पर मैंने उनसे कहा कि यदि ऐसा किया जाएगा तब एक दुःखी पर अत्याचार करना होगा।

—क्या निर्णय हुआ साहब?

—आपको मैंने अपनी जमानत पर रखा है। वे लोग इसी बात पर माने हैं। मुझे आशा है कि जो कुछ हो गया है उसे आप भूल जायेंगे।

—आपने मेरे लिए इतना किया इसका मैं जीवन भर आभारी रहूँगा।

—बड़े बाबू, आप भी क्या बात करते हैं। आपका तो इस विद्यालय से उस समय से सम्बन्ध है जब कि इसको नीव खुदी थी। आज आपके हाथ से लगाया गया वृक्ष इस प्रकार से फूल-फल रहा है तथा इसका नाम हम प्रकार से फैल रहा है तब क्या यह विद्यालय आपके लिए इतना भी नहीं कर सकता है।

हरि बाबू चले गये। जिस प्रकार से ग्रीष्म ऋतु की कड़ी धूप में जिल्हा निकाले हाफता हुआ प्यासा कुत्ता एक वृक्ष की छाह में शीतलता का अनुभव करता है, उसी प्रकार से उनको भी सत्येन्द्र जी की बातों से हुआ।

हरि बाबू के पीछे मुन्नू घर से चला जाया करता था। बाहर मोहल्ले के लड़कों के साथ दिन भर खेला करता था। उसने उनसे गन्दी-गन्दी गालियाँ सीख ली थी। इसके अतिरिक्त वह बाजार में तांगों और मोटरों के पीछे भागा करता था। वह छः वर्ष का हो गया था, परन्तु उसकी शिक्षा का कोई प्रबन्ध नहीं किया गया। हरि बाबू कई बार सोच-सोच कर रह जाते थे कि इसका कोई प्रबन्ध करना चाहिए। एक दिन वह उसको पास के बच्चों के एक विद्यालय में ले गये। वहाँ उस विद्यालय की प्रधानाध्यापिका ने कहा—

—शान्ति, इस बच्चे को देख लीजिये।

शान्ति हरि बाबू को लेकर पास के कमरे में आई। उसमें मुन्नू की आयु के अनेको बच्चे बैठे थे। सब अपनी-अपनी बातों में मग्न थे, कोई

किसी को बिड़ा रहा था तो कोई किसी को मार रहा था, कोई माँ तो कोई रो रहा था। भजीब बातावरण था। जिसको देखकर वहाँ जाने वाले भ्रान्ति भी अपनी उस अवस्था को एक बार झाँकने का प्रयत्न करता है। उस समय उनका हृदय उन जैशव के लिए तड़प उठता है। कमरे के बाहर बरामदे में हरि बाबू आ गये। भ्रान्ति ने कहा—

—यह बच्चा आपका है ?

—जी।

—पहले शिक्षा पाई है ?

—नहीं।

—काफ़ी बड़ा हो गया है, इसकी तो शिक्षा का प्रबन्ध करना चाहिए था।

—देखें कौन ? माँ का दिमाग फिर गया है, बेटी भी वह भी इस मसार में न रही। देखनी नहीं, इतना सब कुछ करने पर बिना माँ का बेटा-सा लगता है।

—आप बड़े बाबू तो नहीं ?

—हा, वही नादान हूँ।

—राजेन्द्र क पिता।

—हा, वही यदनसीब।

—आप ऐसे हुताश क्यों होते हैं, आप कहाँ रहते हैं ?

—अब तो भाईयान में आ गया हूँ। वह मकान छोड़ना पड़ा।

—मैं भी वहीं रहती हूँ। इसको घर भेज दिया करिये कुछ घर में देख लूंगी।

—हा ठीक है। जैसी आपकी इच्छा। हाँ, आप रज्जू को कैसे जानती है ?

—नीरा मेरी बेटी है—भ्रान्ति अपनी हृदय की कसक को न दबा सकी।

—नीरा ! हरि बाबू को आश्चर्य के साथ शोक भी हुआ। समझ गये कि यह वही नीरा है, जिसके लिए राजेन्द्र कह रहा था परन्तु वह अपनी जिद में उसकी कुछ न सुन सके। उन्होंने कहा—

—मेरे ही कारण उस पर यह अत्याचार हुआ इसका दुःख मुझे जीवन भर रहेगा। इसी अत्याचार का भुगतान मैं भुगत रहा हूँ कि बेटी मर गई और पत्नी पागल हो गई।

—आप भी कैसी बातें करते हैं? आप तो समझदार हैं। मनुष्य की परिस्थितियाँ उससे क्या नहीं करा लेती हैं। आपने जो किया, एक बाप के नाते ठीक किया। जो कुछ हुआ उसमें सन्तोष रखने में ही मनुष्य की आत्मा को शान्ति मिलती है।

—आपके विचार बहुत पवित्र हैं।

शान्ति चुप हो गई। हरि बाबू कुछ देर तक चुप रहे फिर मौनता को भंग करते हुए बोले—आप रम्मू की चाची हैं क्योंकि नीरा उस दिन घर आयी थी तो उसने उसको चचेरा भाई बताया था।

—हां, रम्मू वास्तव में बड़ा अच्छा लड़का है। उस दिन घर आया तो कह रहा था—चाची मुझे बड़े बाबू की दशा देखकर दया आती है। एक लड़की के बाप को भी कंता भार उठाना पड़ता है। तुम्हारी राय हो तो मा से बात करना।

—तो क्या रम्मू ने विवाह की ओर जोर दिया?

—हां।

—फिर मैंने बड़ी भूल की। उससे विवाह से पहले मिलता जाकर। हो सकता था कि वह बिना दहेज के मान जाता। आज भी मैं उससे मुह छिपाता फिरता हूँ।

—उसी दिन मुझसे कह रहा था कि चाची ससार में रूपवान की ओर सब ढौंढते हैं फिर रूपवान रहित का क्या होगा! क्या उनको जीवित रहने का अधिकार नहीं?

—वास्तव में ऐसे विचार आज के युग में मिलना कठिन है।

हरि बाबू का इन बातों से पुराना घाव खुल गया था। उन्हें अपने आप पर क्रोध आ रहा था। कि विवाह से पहले राजेन्द्र के मिलते। उसकी खुशामद करते। सिर की टोपी उसके पाव पर रख देते। गिड़गिड़ाते। भीख मांगते। क्या कारण था कि वह नहीं मानता। उसका हृदय अवश्य द्रवित हो जाता और विवाह के लिए तैयार हो जाता। फिर इस हत्या का भार

उनके सिर न पर आता ।

शान्ति ने उनके मुख पर दुःख के चिह्न तथा चिन्ता की ज्वाला का वेग देखा, उसने बात बदल कर कहा—

—मैंने सुना है कि रज्जू की बहू इस वर्ष दसवी की परीक्षा दे रही है ।

—हा पत्र तो आया था । उसने लिखा है बाबू जी मैं जितना इसकी बुद्धि रहित समझता था उतनी वह है नहीं । उसको शिक्षा न देने का दोष हम ही लोगों पर है, नहीं तो उसकी प्रखरता मुझसे भी तीव्र है । एक बार जा पढ़ लेती है फिर भूलती नहीं । इस कारण उसके हृदय की इच्छा पूर्ण कराने के लिए मैं परीक्षा दिलवा रहा हूँ ।

—अच्छा है, आज के समय में शोर्नों का पढ़ा-लिखा होना जरूरी है ।

हरि बाबू के हृदय-मटल पर जो अतीत के चित्र सजीव हो रहे थे उसके कारण उनका वहां एक पल छड़ा होना एक कल्प के समान लग रहा था, वह वहां से चल दिये उन्होंने शान्ति से विदा मागी और उनसे कभी-कभी घर आने को कहा ।

इकतीस

—अब क्या विचार है?—कपूर ने राजेन्द्र से कहा ।

—अंधेरा है । अंधेरा ही अंधेरा है समझ में नहीं आता है ।

—तब ही न कहते थे कि सरकार किसी की सगी नहीं । जो कुछ भरता है भर लो, रुपये कुसमय काम आयेंगे । उस समय तो बच्चा आदर्श में मर रहे थे ।—वैजल ने कहा ।

—मेरा विचार इम्प्लायमेंट एक्सचेंज (काम दिलवाने का कार्यालय) में अपना नाम दर्ज कराने का है ।—राजेन्द्र ने कहा ।

—बच्चा, सुबह से लेकर शाम तक लाईन में खड़े रहोगे तब भी नम्बर

नहीं आयेगा। अरे भुझे तो कांड लेना था बड़ा ते, एक बड़े अफसर जानने वाले थे उनके यहाँ कुछ जगह पाली थी उन्होंने कहा कि यहाँ से कांड लेकर दे दो। अजी उस कांड लेने के लिए दो रुपये की घूस दी तब मिला।
—सक्सेना ने कहा।

—सक्सेना, ऐसा अंधेर दिल्ली में नहीं हो सकता यह भारत की राजधानी है।

—ओह हो, आपने अभी दिल्ली देखी नहीं। यहाँ के बड़े-बड़े अफसर सौ-पचास की ओर देखते ही नहीं। लाय-दो लाय से कम तो उनके गले से नीचे उतरते नहीं। कपूर ने कहा।

—मैं नहीं विश्वास करता।

—तुमको सिन्दरी के केस 'जोप के केस' का पता नहीं कितने लाख का गबन है। पता लगता है कि तुम समाचार पत्र ही नहीं पढ़ते।

—मेरी समझ में नहीं आता क्या करूँ।

—भई हम तीनों तो दो-दो हजार रुपया लगा रहे हैं, बम्बई में व्यापार करने का विचार है।

—किसका?

—शराब का। बाहर से लाकर लोगों को देने का। कपूर ने कहा।

—बहा तो शराब पीना और बेचना मना है?

—बड़े भोले हो, उसी में तो आमदनी अच्छी होगी। एक बोतल 50 रुपये की बिकेगी।—बैजल ने कहा।

—ब्लैक करोगे?

—हाँ तुम चाहो तो तुमको भी शामिल कर सकते हैं, मासिक वेतन और कमीशन पर। सक्सेना ने कहा।

—नहीं, मैं काली कमाई न करूँगा।

—तो क्या भूखे मरोगे। अरे, आज के समय में कोई चालीस रुपये में भी नहीं पूछेगा। तेरी बीवी है कल को बच्चे होंगे तो उनको क्या जहर दे देगा।

—हाँ, पर मैं काली कमाई नहीं करूँगा।

—बड़े देखे है आदर्शवादी, चल भाई बैजल।—कपूर बोला—बीसवीं सदी में हरिश्चन्द्र ने जन्म लिया है।

तीनों चने गने परन्तु

एक गहरा अन्धकार था

करेगा। तीन महीने के अन्दर उसको दूसरी नौकरी ढूँढ़नी है यदि इसके अन्दर नहीं मिली तो वह क्या करेगा। अकेले उसके पिता कैसे दो व्यक्तियों का भार उठा सकेंगे। वह ही समस्त लुडलो कैसिल्स में एक तूफान सा आया था। चपरासी, बत्तक, इन्स्पेक्टर सब के ही मुख पर यही भाव थे अब क्या होगा? जिस छत के नीचे उन्होंने पाच-दस साल काटे, आज वही में दफ्तर् दिया जाय तब वह कहा आश्चर्य ढूँढ़ेंगे। किसी का अपने बाल-बच्चों के लिए रोना था। किसी का यहिन, भाई के जीवन का प्रपन था, किसी का बूढ़ी मा और बीमार चाप का कैसे निर्वाह होगा आगे? कैसे वह अपनी गृहस्थ समस्या को सम्भालेंगे? जहाँ पर बाबू लोग भुआ उड़ाते निकलते पने जाते थे, वहाँ आज सब के मुख पर ऐसे चिह्न थे जैसे कि कोई उनके निकट सम्बन्धी की मृत्यु हो गई है। राजेन्द्र ने सोचा कि आचार्य साहब के पास चले, वह ही कदाचित् सहायता करें। वह उनके कमरे की ओर जा रहा था कि सामने गोस्वामी जी आते मिल गये, बोले—राजेन्द्र, हम तो कहीं के नहीं रहे। अब क्या होगा! वैसे ही महीना दिन गिनते कटता था अब क्या होगा!—गोस्वामी बाबू की आँखों में पानी था।

—सब गोस्वामी बाबू, हम बाबू लोगों के पास इतनी सम्पत्ति कहा कि दो महीने भी बैठकर पालें। वेतन इतना मिलता नहीं कि महीने का गुजर अच्छी तरह हो जायें। साथ-साथ उस पर यह भी कहा जाता है कि ईमानदारी ने रहो। कैसे एक व्यक्ति सत्य के मार्ग पर चलता हुआ 140 रुपये में से अपने परिवार को खिसाता-पिलाता, कल के लिये दो पैसे रख सकता है। उनके लिए बीमारी तक को तो पैसे रहते नहीं, यदि चार दिन बीमार पड़ जायें तो उधार मागना पड़ता है। राजेन्द्र ने कहा।

—अरे मैं तो जब से मुना है तब से खाना जो दूर रहा पानी तक एक घूट नहीं पिया है। पत्नी दिन की मरीज है यदि उसने मुन लिया तो उसका क्या होगा! और कहीं वह छोड़ कर ससार से चम दी तो दो छोटे बच्चों को कौन देवेगा!—गोस्वामी बाबू के बराबर बैठे बाबू ने कहा।

—जैन बाबू, तुम्हारी ही नहीं, हम सब की एक जैसी समस्या

है, जिसको मुलझाना कठिन है। जब हमने नौकरी का सोचा कि यह सरकारी नौकरी है सुनते थे कि जब यह विभाग टूटेगा तब सरकार दूसरी जगह नौकरी दे देगी। अब यह उत्तर मिलता है कि तीन महीने में दूसरा ठिकाना ढूँढ लो। गोस्वामी बाबू ने कहा। चश्मा उतार कर उन्होंने धोती के एक कोर से अपनी आँखों का पानी पोछ डाला।—सरकार भी क्या करे, इतने लोगों को कहा से और कैसे नौकरी दे?—राजेन्द्र ने कहा।

—तो फिर हम कहा जायें, अपने पेट में पत्थर डालें अपना गला घोट लें या जहर ले लें। यदि इसी प्रकार से विभाग टूटते गये, बेकारी बढ़ती गई तब इसमें कोई शक नहीं कि भारत भी एक दूसरा रूस अथवा चीन हो जायेगा।—गोस्वामी बाबू ने कहा।

—क्या कहते हो, सरकार के विरुद्ध ऐसे विचार। यह वह सरकार है जिसने हमको परतन्त्रता के बन्धन से मुक्त कराकर स्वतन्त्रता का पथ दिखलाया है।

—सरकार... कह कर गोस्वामी बाबू मुस्कराये, कितना विषाद भरा था उसमें। देख तो रहे हो कि राष्ट्रीय सरकार ने हमारा क्या हाल कर डाला है। हृदय से जब दुःख की हाय उठती है तो क्या करें।

राजेन्द्र वहाँ से उठ कर आचार्य साहब के कमरे में चला गया। आचार्य साहब कुछ लिखने में व्यस्त थे। राजेन्द्र को सामने खड़ा कर बोले—आओ राजेन्द्र आओ।—उन्होंने राजेन्द्र को सामने एक कुर्सी पर सकेत करते हुए कहा, राजेन्द्र उस पर बैठ गया। वह कुछ देर तक किसी कागज पर लिखते रहे फिर उसके बाद उन्होंने गर्दन ऊपर उठाई और कागज के ऊपर शीशे का पत्थर रख दिया। फिर कुर्सी पर आराम से पांश फैलाते हुए कहा—

—कैसे आये?

—साहब, आपको तो पता होगा कि हम लोगों पर क्या बीत रही है और उसका शिकार मैं भी हूँ।

—इसका मुझे वास्तव में दुःख है कि हमारी सरकारके पास कोई ऐसा साधन नहीं जिससे तुम लोगों को एकदम नौकरी पर लगा लिया जाये। यदि मैं होता और मेरे हाथ में कुछ होता तब फिर तुम जैसे ईमानदार

व्यक्ति को मैं कभी नहीं छोड़ता ।

—साहब, फिर कुछ गुजारे लायक काम का तो प्रबन्ध हो सकता है ।

आचार्य साहब कुछ देर सोच कर बोले—ठीक है, पर तुम वह काम करना पसन्द नहीं करोगे । तुम अखबार वाटने का काम करोगे । 50 रुपये मिल जायेंगे । कुछ समय बाद तुमको प्रेस में कुछ काम करने का स्थान मिल जायेगा ।

राजेन्द्र साहब के मुख से यह बात सुन कर अवाक् हो गया । उसकी आंखों के आगे साइकिल पर दौड़ते हुए बहुत से अखबार बेचने वाले में से एक का चित्र खिच गया । लोग अंगुलियों से बुलाते 'अखबार वाले' 'अखबार वाले' और दो आना पाकर उसकी दृष्टि ऐसी ही हो जाती है जैसे कि कुबेर की सम्पत्ति पाली हो । यह भी कोई नौकरी है । उसने सोचा था कि वह सब-इन्स्पेक्टर रह चुका है लोग उसको सलाम करते हैं यदि राशन की दुकान पर पहुँच जाता है तब उसकी कितनी आव-भगत होती है । लोग कांडे लेकर जब यूनिट बढ़वाने आते हैं तब उस समय बड़े से बड़ा आदमी उसके सामने झुक जाता है । चाहें तो वह उनको चार-चार, पाँच-पाँच रोज तक अपने चक्कर कटवा सकता है कितना आदर-सत्कार तथा सम्मान है । कहा सब-इन्स्पेक्टरों और कहा 50 रु० का अखबार बेचने का काम । क्या तुलना है दोनों में । लोग उसको यह काम करते देख क्या कहेंगे ? चाहे भूखा मर जायेगा, परन्तु यह काम न करेगा ।

राजेन्द्र को इस प्रकार चुप और कुछ विचारते देख आचार्य साहब बोले—

—देखो समय काफी है, तीन महीने हैं इसके अतिरिक्त छः महीने और हैं यदि इस समय के भीतर तुमने कोई सरकारी नौकरी पा ली तब यह पुरानी नौकरी भी उसमें जुड़ जायेगी । मेरे विचार से तुम प्रयत्न करो अवश्य मिल जायेंगी । ...जी, पर आज कल सुनते हैं कि बिना जान-पहचान के कुछ काम नहीं निकलता है साहब, यहाँ तो सात जन्म आस-पास कोई भी परिवार का ऐसा व्यक्ति नहीं जो कि उच्च पदाधिकारी हो और मेरे लिए इस क्षेत्र में सहायक हो सके । राजेन्द्र ने दबे स्वर में कहा ।

—सच है राजेन्द्र, हम स्वतन्त्र हो गये हैं पर अभी तक हम में

राष्ट्रीयता के भाव नहीं उपजे हम में अपनी मातृ-भूमि के लिए त्याग और उसके ऊपर मर-मिटने की भावना नहीं आई है। प्रत्येक व्यक्ति अपना स्वार्थ, अपने परिवार का स्वार्थ, अपने जाति व सम्प्रदाय का स्वार्थ देखना चाहता है। कभी कोई यह नहीं सोचने का प्रयत्न करता कि उन सबके ऊपर हमारा राष्ट्र भी है, जिसका जन्म हुए कुछ ही वर्ष हुए हैं। लोग अपनी जेब भरनी जानते हैं, राष्ट्र को बनाना नहीं। आचार्य जी गम्भीर भाव में कह रहे थे।

—जी।

—आज आवश्यकता इस बात की है राजेन्द्र, कि लोग राष्ट्र के लिए कुछ करें, अपने लिए नहीं, देखते नहीं अंग्रेज अपने इंग्लैंड के लिए क्या नहीं करते? पर हम अभी तक इसी में पड़े हैं। वे लोग राष्ट्र की एक-एक पाई जिस पर उनका अधिकार नहीं है, लेना पाप समझते हैं और उसको हम अपना अधिकार समझते हैं। वे लोग भूखे रहना और मरना ठीक समझेंगे, परन्तु राष्ट्र के नाम पर किसी प्रकार का भी काला दाग नहीं लगायेंगे। आचार्य साहब ने एक मिलास पानी जो सामने रखा था उसमें से चार घूट पी और उसे वहीं रख दिया फिर बोले—

—तुम अपने घर का पता छोड़ जाओ यदि मैं सहायता कर सका तो अवश्य करूंगा और तुमको सूचित कर दूंगा।

—आपकी बहुत मेहरबानी।

राजेन्द्र अपना पता देकर वहां से बाहर आया। उसके मस्तिष्क में अनेक विचार उठ रहे थे। सामने उसे नीरा आती हुई दिखाई दी। उसने उसे आवाज देकर रोका।

—कहो राज, क्या बात है?

—कुछ नहीं नीरा, क्या तय किया अब क्या विचार है?

—मैं तो माता जी के पास जाने की सोच रही हूँ, वही उनके स्कूल में नौकरी कर लूंगी। मामा की बदली जबलपुर हो गई है।

—अच्छा है, लेकिन मेरी समझ में कुछ नहीं आ रहा है कि मैं क्या करूं। आचार्य साहब से मिल कर आ रहा हूँ।

—क्या कहा उन्होंने?

दोनों आगे बढ़ते जा रहे थे। वह बोले कि मैं तुमको अखबार बेचने

का काम दिनवा सकता हूँ।

—क्या पागल है वह, उन्हें कहते साज नहीं आई। एक सब-इन्स्पेक्टर और उनमें क्या काम के लिए कह रहे हैं। किसी चपरासी से भी कहें तो वह दो बार मोचता।

— मैं क्या करूँ ?

—मेरे विचार से तीन महीने समाप्त करके आधरे चलो। यहाँ बापू जी का हाथ बंटाना और कोई नौकरी ढूँढ लेना।

—यही मैं सोच रहा हूँ।

उसके हृदय में अनेक प्रकार के विचार उठ रहे थे। चिन्ता की ज्वाला तीव्र थी कि अब क्या होगा ? कहाँ नौकरी मिलेगी ? जब तक नौकरी नहीं मिलेगी वह क्या खायेगा ? कैसे घर का काम चलायेगा ? बूढ़े बाप का क्या होगा वह क्या दो और व्यक्ति का भार उठा सकेंगे जब कि उनको वह रुपये जो वह भेजता है, वह भी बन्द हो जाये।

वत्तीस

—तुमने मुझे क्या कर अच्छा नहीं किया ?

—क्या करता, सहन शक्ति की कोई सीमा होती है, किसी को इस प्रकार से भी पीटा जाता है। मानवता की भी कोई सीमा होती है। पचास रुपये पाने वाला अपने आप को लाट गवर्नर से कम नहीं समझता है।

—नहीं घेरा, इनका क्या दोष ? इनको जैसा सिखाया जाता है वैसा ही सीखते हैं। जिसका खाते हैं उनका पाते हैं। मैं नुमसे दसने दिनों से मिलने के लिए दृष्टिकु था पर न मिल सका। आज पांच महीने बाद तुम्हारा मुँह देख रहा हूँ क्या दशा हो गई है।

—कम्बख्तो ने जेल में डाल रखी था। आपका शुभ नाम।

—मुझे प्रताप चन्द्र आजाद कहते हैं।

—किस अपराध में ।

—सूती मिल के मजदूरो के हड़ताल के सिलसिले में ।

—तो आप राजनैतिक बन्दी हैं ?

—हा, और तुम ?

—मैंने एक सेठ का खून किया, पर वह बच गया और मैं पकड़ा गया ।

मैंने अपना कमूर मान लिया इसी कारण कम बीती ।

—तुमने उसको लूटने का क्यों प्रयत्न किया ?

—मेरे दोस्त की शादी के लिए पाच हजार की आवश्यकता थी और यदि रुपये न मिलते तो एक लड़की के जीवन का प्रश्न था । अब न जाने कहा होंगे बेघारे पता नहीं उनका विवाह भी हुआ होगा या नहीं ।

—क्या नाम है तुम्हारा ?

—मुझे अमृत लाल दीवान कहते हैं ।

—तुम सूरत से तो कोई चोर या डाकू नहीं लगते हो बल्कि किसी अच्छे परिवार के लगते हो ? 'अच्छे परिवार' कह कर अमृत हसा ।

आजाद का रंग काला, कद लम्बा और भरा हुआ शरीर, अंगारे के समान सुलगती हुई आखें, जब बोलते तब ऐसा लगता कि शीले उड़ते हों और आयु चालीस से ऊपर, सिर पर छोटे बाल तथा जेस में रहने के कारण बड़ी हुई दाढ़ी उनके मुख पर एक आतक था । उन्होंने अमृत को बड़ी देर घूरने के बाद कहा ।

—तुम यही कहना चाहते हो न कि परिवार का अच्छा या बुरा होना, धन के होने या न होने पर निर्भर है । मनुष्य का चरित्र उसके गुण तथा उसके धन पर आधारित है । पूजीपति का पाप भी पुण्य है और निर्धन का पुण्य भी पाप है, लेकिन इसका दोषी कौन है, कभी यह सोचने का प्रयत्न किया ?

—यही, हमारा समाज ।

—समाज, समाज क्या है ? हम और तुम मिलकर समाज बनाते हैं और समाज में अधिक सध्या उन लोगों की है, जो कि पूजीपति द्वारा शोषित किये जाते हैं । फिर क्यों नहीं वे अपना समाज अपने अनुसार बना लेते हैं ! क्या कारण है कि ससार के मुट्ठी भर पूजीपतियों ने असह्य

व्यक्तियों का शोषण किया हुआ है ! 'नहीं' अमृत को आजाद के विचार से कुछ रुचि हुई । वह पास के पत्थर पर उनके साथ बैठ गया ।

—इसका मुख्य कारण है शक्तिहीनता, शोषित वर्ग में एकता नहीं है उनकी छिन्न-भिन्नता ही आज पूंजीपतियों का सिर ऊंचा किया हुआ है और जहां उनको एक करने का प्रयत्न किया जाता है, वहां समस्त पूंजीपति वर्ग एक होकर उनके नाश पर तुल जाता है । हम में शक्ति है । लेकिन फिर भी हम उसका उपयोग नहीं करते आजाद ने कहा और पत्थर से उठकर कहा कि हम लोगों का जीवन दम बरबर के समान है, हम दूसरे के हाथों में बिके हुए हैं, हम से हमारे जीवन का प्रकाश छीन लिया गया है । रहने के लिए टूटी झोंपड़ी और बसने के लिए गन्दे चाते, उसमें चलने वाला व्यक्ति क्या जीवन का मूय जानेगा ! जिसको ग्रीष्म की ग्रीष्मता, शीत की शीतलता, बरसात की वर्षा का सामना करने की समस्या रहती है जिसे आज है तो कल घाने की चिन्ता छाए जाती है, उसको कहा इतना अवकाश है कि वह यह विचारे कि क्या आदर्श होता है, क्या भाव क्या चरित्र होता है ।

—आपके विचार वास्तव में विचारणीय हैं । आप बड़े भावुक हैं । अमृत ने कहा—हमको अपने ऑफिस की चिस-पिस से इतना अवकाश कहा मिलता है कि इन विचारों की ओर भी झुक सके । हम जानते हैं कि विचार अच्छे आदर्श हैं । फिर एक दिन भर का धका-मादा आदमी कुछ मनोरंजन चाहेगा । उस क्षणिक मनोरंजन में लिप्त हम को विचारने का अवकाश कहा मिलता है ? हा, अवश्य उनकी रंगीन दुनिया, जो उन्होंने ऊँचे महलों व होटलों में बनाई है, कभी-कभी देखने का अवकाश मिलता । उनको देख कर हृदय कसक कर अवश्य रह जाता है क्या उन पर हमारा अधिकार नहीं । हम अपना क्षेत्र अत्यन्त सीमित व संकुचित पाते हैं और कभी उसको पार करने का प्रयत्न भी करते हैं ! अमृत ने कहा—हमारे भारत का मध्यम वर्ग जाँ कि शोषित वर्ग से किसी दशा में कम नहीं है पर फिर भी उनकी भावना सदा उच्चतम की ओर रहती है । वे अपनी दुनिया भी उनके समान रंगीन बनाने का प्रयत्न करते हैं । परिणाम यह होता है कि जैसे-जैसे एक वर्ग बढ़ता जाता है वे नीचे गिरते जाते हैं । उनकी प्रगति नीचे की ओर होती जाती है । आजाद साहब ने चारों ओर देखा कि कोई है तो नहीं, फिर

उन्होंने कहा—आज आवश्यकता इस बात की है कि मध्यम वर्ग भी घोषित वर्ग के कंधे से कन्धा भिड़ा करके अपने अधिकारों के लिए संघर्ष करे।

—आजाद ने सामने से वार्डर को आता देख कर बात ही बदल दी, बोले—

—तुमको पता है दिल्ली सरकार ने राशन तोड़ दिया है। आज तीस अप्रैल से कोई राशन नहीं रहेगा और न राशन विभाग। लोगों को आराम तो हो जायेगा। काफी रुपया ब्लैक और परमिट से कमा करके लोग अमीर हो गये थे।

—क्या कहा राशन विभाग टूट गया? अमृत ने चौक कर कहा जैसे कि स्वप्न से जाग गया हो।

—हां, तुम को पता नहीं, कल वार्डर लोग आपस में बात कर रहे थे।

—राजू और नीरा का क्या होगा। वे कहां भटक रहे होंगे। काश, मैं भी यदि बाहर होता तो उनकी सहायता अवश्य करता।

—कितनी मियाद और है?

—सात महीने।

—मेरा एक महीना और रह गया है। यदि मैं बाहर गया तो अवश्य ही तुम्हारे बारे में उनसे कह दूंगा। तुम मुझे पता दे देना।

—नहीं, यदि आप मेरे बारे में कह देंगे तो उसकी चिन्ता और बढ़ जायेगी।—फिर कुछ देर चुप रहा और बोला—नहीं, यदि मिले तो कह दीजियेगा कि मैं जेल में आराम से हूँ। छूटते ही मिलूंगा।

वार्डर पास आ चुका था उसको देख कर मूछों पर ताव देते हुए बोला—

—नेता जी, क्या पड़्यन्त्र बनाया जा रहा है?

—कुछ नहीं।

—चलो फिर छह बज रहे हैं अपने-अपने सेल में चलो। यहा इतनी दूर अकेले बैठे क्या कर रहे थे?

—कुछ नहीं!

दोनों उठ कर उनके पीछे चल दिये।

अमृत आकर अपने सेल में बैठ गया था । 14 नम्बर का सेल था । एक छोटी-सी कोठरी जो रात में अत्यन्त भयानक लगती थी । राशन टूटने के समाचार ने उसके मस्तिष्क से आजाद की बात भी निकाल दी थी । वह उसकी ओर कुछ न सोच सका । उसके मस्तिष्क में यही घूमने लगा कि नीरा और राजेन्द्र कहाँ होंगे ? उसने जब जेल में पग रखा था तब ही उसे अपने विषय में यह अनुमान हो गया था कि उसके हाथ से सरकारी नौकरी गई । इस कारण वह अपने बारे में चिन्तित न था । उसको वैसे ही सदा यह चिन्ता लगी रहती कि राजेन्द्र और नीरा का क्या हुआ होगा क्या राजेन्द्र ने इतने साहस से कार्य किया होगा ? क्या उसने अपने पिता की आज्ञा का उत्सर्जन कर विवाह किया होगा ? क्या राजेन्द्र ने अपने पिता की इच्छानुसार विवाह कर लिया होगा ? यदि हाँ, तो नीरा का क्या होगा । एक नारी जिसने जीवन में प्रथम बार प्रेम किया और वह प्रेम भी उसे विपत्ति करना पड़ा हो तो उसके हृदय में क्यों न कसक उठती हो । नीरा उस कड़वी घूट को मुस्करा कर क्या पी जाती होगी । क्यों नहीं, भारतीय नारी तो दुःख सह कर भी मुस्कराना जानती है । हमारे समाज में कितने विवाह इच्छा के विरुद्ध होते हैं, लेकिन स्त्री को फिर भी अपने पति के अनुसार अपने को बनाना पड़ता है ।

फिर उसके हृदय में विचार आता कि नहीं, नहीं राजेन्द्र इतना दुर्बल नहीं, उसने कदापि नीरा का साथ न छोड़ा होगा । नीरा का प्रेम बन्धन तोड़ना सरल नहीं । उसने कितनों को प्रेम करते देखा, परन्तु उसके समान नहीं । कभी-कभी उसका हृदय चाहता कि वह जेल की इन दीवारों को तोड़ कर बाहर निकल कर नीरा और राजेन्द्र को देखे । उसके हृदय में एक कसक उठती परन्तु वह विषम था । वह इस बन्धन में कैसे मुक्त हो सकता था, वह चिन्ती था ।

वाइजर आया तो अमृत ने उससे कह दिया कि आज भूख नहीं है तथा अपना कम्यल बिछा कर लेट गया । इतनी गर्मी थी और वह बेचारा वहाँ पड़ा था । कहाँ वह एक स्वतन्त्र उड़ता हुआ पक्षी जिसका किसी से सम्बन्ध नहीं, जिसकी उम्र होटलों और सिनेमाघरों में कटी, जो सदा आनन्द की तरंगों में बहता रहा, जिसने अपने जीवन का ध्येय ही मनोरंजन बना रखा

था वह आज कितने कठोर बन्धन का बन्दी है। वह जेल के सामने से निकला करता था तो क्या उसने कभी यह भी सोचा था कि ऊची-ऊची चारदीवारी के भीतर क्या है ! यह देखने के लिए वह इच्छुक ही जाता, पर उसको क्या पता था कि उसको जीवन के कुछ क्षण यहाँ रह कर भी काठने पड़ेगे। वह सोच रहा था कि राजेन्द्र में ऐसी क्या बात है, जिसके कारण उसके हृदय में इतना प्रेम है, जिसके कारण उसने आज इतना बड़ा कार्य भी किया।

चारों ओर निस्तब्धता छाई हुई थी। रात्रि का प्रथम प्रहर बल रहा था। कभी-कभी चौकीदारों की आवाज सुनाई दे जाती थी अथवा दूर से कुत्तों की भौंकने की। अमृत एक करवट लेटा था। चिन्ता उसे जगाये थी और निद्रा उसे सुला रही थी दोनों में एक सघर्ष था। कि कौन विजयी होता है।

तैंतीस

राजेन्द्र ने दिल्ली में तीन महीने धाक छानी। वह रोजाना सुबह साइकिल लेकर निकल जाता और शाम को जब सीट कर आता उस समय आभा उत्सुकता से द्वार खोलते हुए पूछती कुछ हुआ। उस समय एक मुरझाये पुष्प के समान जिसकी पंखुटिया बिखरने ही वाली है अपने मुख से कहता नहीं आभा। आभा कहती तो क्या हुआ, धवराते क्यों हैं फिर मिल जायेगी वह उसे ले जाकर हाथ-मुह धुसवाकर खाने पर बँठाती। उस समय पाना देण कर उसकी खाने की तबीयत न करती लेकिन आभा उसे डाइस देकर पाना पिलाती और कभी-कभी स्वयं भी अपने हाथ से पिला देती। रात में जब वह लेट जाता उसका मन बहलाने तथा चिन्ता को दूर करने के लिए अनेक प्रकार की डघर-उघर की बातें करती जिससे राजेन्द्र किसी प्रकार में इस ज्वाला से दूर रह सके। जब तक राजेन्द्र सो नहीं जाता यह

उसके पात बंठी उसके सिर के बालों से खेला करती थी। फिर वह सोने से पूर्व एक बार नीले आकाश की ओर हाथ उठा कर कहती, हे भगवान्, हम गरीबों पर दया करना। उसके उठे हाथ सदा उठे रह जाते। तारे आनन्द नृत्य करके उसके दुःख का उपहास करते। उसके नयन डबडबा जाते और एक बार चिन्ता ग्रसित होकर वह अपने पति की ओर मुड़ जाती। उसका जी चाहता कि वह उससे लिपट कर खूब रोये, परन्तु फिर भी वह अपनी कमजोरी उसके सामने प्रकट करना न चाहती थी। उसको सदा किसी-न-किसी प्रकार से आश्वासन देती रहती।

श्री बाबू ने राजेन्द्र से बहुत कहा कि तुम को पबराने की क्या आवश्यकता है, आखिर मैं भी किसलिए कमाता हूँ। यदि आज मेरे भी कोई बच्चा होता तो क्या उसको मैं सहारा नहीं देता। राधिका भी उसको अनेक प्रकार से ममताती। परन्तु राजेन्द्र चिकने घड़े के समान हो गया था। उसके ऊपर इन सब का प्रभाव नहीं होता। वह जानता था कि चाचा इतना भार नहीं सम्भाल पायेंगे। उनका वेतन ही क्या है फिर वह इतना बड़ा हो गया है चार लोग नया कहेंगे कि बेकार बैठा चाचा के सिर पर छा रहा है।

तीन महीने पश्चात् राजेन्द्र आभा को लेकर आगरे आने लगा तो राधिका ने आसू भर कर दोनों को रोफने का प्रयत्न किया। राजेन्द्र के स्वयं आँखों में आसू आ गये बोला—चाची, यदि आज यह दिन देखने को न मिलता तब मैं भी तुमको न छोड़ता। तुमने मुझे मा की ममता दी। मुझे ऐसा लग रहा है जैसे कि मैं माँ को छोड़ रहा हूँ। श्री बाबू की आँखों में भी आसू आ गये बोले...बेटा, भूल न जाना। राजेन्द्र जब उनके पाव छूने के लिए झुका, तब उन्होंने उसे अपने सीने में लगा लिया। उस समय वेदना असह्य हो गई, कण्ठ रुध गया। बड़ा प्रयत्न करके बोले—तुम दोनों चले तो जा रहे हो, परन्तु इस घर में सदा के लिए अन्धकार हो जायेगा।

राजेन्द्र न चाहते हुए भी चाचा को छोड़ रहा था। वह देप रहा था उसके ही कारण वह अपनी परवाह स्वयं नहीं करते हैं। आप फटे कपड़ों में ही गुजारा करते हैं। चाची के लिए वह कभी नई धोती का जोड़ा लाये, पर घर में उसके और आभा के लिए रोजाना नये-नये प्रकार की

सब्जी और दूध बराबर चलता रहा। ऐसे वह कब तक उनके ऊपर भार बन कर रहेगा।

आगे आने पर गंगा दोनों को देख कर बोली—

—कौन है यह दोनों।

—तुम्हारा लडका और तुम्हारी बहू। हरि बाबू ने कहा।

—मैं नहीं जानती, पर... गंगा आभा की ओर देखने लगी फिर चारों ओर देखा और राजेन्द्र की ओर भी अच्छी तरह से देखा, फिर बोली—
मैं नहीं पहचानी?

आभा ने पाव छुये।

—आशीर्वाद दो हरि बाबू ने कहा।

गंगा गुमगुम खड़ी रही। चारों ओर जाये फाड़ कर देखती रही फिर बोली—

—मुन्नु कहाँ है, उसको रोटी खिला दू। वह चली गई। हरि बाबू ने कहा—चलो अच्छा है कि बहू को नहीं पहचाना, नहीं तो रहना कठिन हो जाता।

—बाबू जी मुन्नु कहाँ है?

—शांति के यहाँ, बेचारी वही इसको अपने बेटे के समान पाल रही है। भगवान ने हमको एक सहारा दिया, नहीं तो मैं कब तक सम्भालता। वही पकता रहता है। यहाँ भी आता है। कभी यही सो जाता है कभी बहू, बेचारी बड़े लाड़-प्यार से रखती है। अब तो पढ़ भी गया, नहीं तो दिन भर घूमा करता था और गली में गुल्ली-डंडा खेलता करता था।

राजेन्द्र समझ गया कि शांति नीरा की माँ ही हैं। बोला—

—उनकी बेटी भी यहाँ आ गई है। उसको जुलाई से उनके स्कूल में ही नौकरी मिल जायेगी।

—और तुम्हारा क्या हुआ?

—बाबू जी, चारों ओर अन्धकार ही अन्धकार दिखाई देता है, समझ नहीं आता कि क्या करूँ। दिल्ली में रोजगारी के दफ्तर में नाम दर्ज करा दिया है यहाँ भी करा दूँगा। आज कल इतनी बेकारी हो रही है कि कुछ कहा नहीं जाता है। राजेन्द्र ने कहा।

आभा रसोई में चली गई थी। यह कुछ बना रही थी। हरि बाबू सामने मूढ़े पर बैठे थे। राजेन्द्र भी सामने एक चारपाई पर बैठ गया।

—अरे बेटा, कल ही इनकम-टैक्स के दफ्तर में दो चपरासी दसवें पास रखे गये हैं। एक तो इन्टर पास था। उसको यह लिख कर दिया गया कि इसको बेतन तो चपरासी का मिले, पर काम बाबू का लिया जाये। भला यह समय आ गया है। शिदा और बिद्या का कोई महत्त्व ही नहीं रहा है। हरि बाबू ने कहा।

—पता नहीं पया होन वाला है ?

—सत्येन्द्र जो मुझसे ठीक कह रहे थे कि सरकार अपनी जड़ स्वयं ही काट रही है, अपने विनाश के बीज स्वयं बो रही है। बेकार युवकों को अपनी ओर मिलाते का वामपंथी राजनैतिक दलों को स्वर्ण अवसर मिल रहा है। उनका कहना ठीक है यदि सरकार अपना जीवन अधिक चाहती है तब इस बकूली बेकारी को रोके।—हरि बाबू ने कहा।

इसी समय नीरा ने मुन्नु को लेकर घर में प्रवेश किया। नीरा ने हरि बाबू के पांव छुये। यह प्रथम स्पर्श था, उनका शरीर कांप गया। एक बार पहले जब वह आभा से मिलने आई थी, उस समय यह वहां नहीं थे। प्रथम बार ही उन्होंने उसको देखा था। उन्होंने उसके रूप व गुण की प्रशंसा कई बार की बाबू और राजेन्द्र के पत्रों तथा मुख से सुन रखी थी। आज प्रथम बार अवसर उसे देखने का प्राप्त हुआ था। उनका लाज के मारे सिर झुक गया। भूली बातें जो उनके हृदय में वेदना की टीसों मारा करती थी अब एक बार फिर से याद आ गईं। आत्म-ग्लानि के कारण वह कुछ न बोल सके उन्होंने इतना किसी प्रकार साहस करके कहा—

—बैठ जाओ।

कुछ देर बाद आभा छोटा-सा धूँध निकाल कर हाथ में दो गिलास शर्बत लेकर आई। हरि बाबू ने कहा—

—इनको दो ?

—नहीं मैं खा कर आई हूँ। रास्ते में भूख बढ़ी जोर से लग आई थी।

—नहीं पियो, सत्तू का शर्बत है, गर्मी में ठंडक देता है।—हरि बाबू

ने कहा, पर उनके स्वर में अब भी कम्पन था।

नीरा ने विशेष आग्रह नहीं किया और उनके हाथ से गितास ले लिया। गोदी में बैठे छोटे मुन्नू ने कहा—

—हम भी पियेंगे।

नीरा ने अपने गितास में उसको भी पिला दिया। हरि बाबू वहाँ अधिक देर न बैठ सके। वहाँ से उठ कर चस दिये और बाहर भागन में जा बैठे। उस समय गर्मी की कड़ी घूप का उन्हें ध्यान न था। न जाने वह वहाँ कितनी देर तक बैठे रहें। उनका ध्यान अकस्मात् टूट गया। गंगा जोर से हस रही थी। उसकी हंसी से उनका घर गूज रहा था।

चौतीस

सुभाष पार्क में लोगों का एक जमघट था। बीच में एक मंच था। उस पर एक व्यक्ति बड़े जोर-जोर से हाथ उठा कर जोश से व्याख्यान दे रहा था और लोग ध्यान से सुन रहे थे। बीच-बीच में करतल ध्वनि से पार्क गूज उठता और कभी-कभी जोश में आकर नारे लगने लगते। बोलने वाले व्यक्ति ने एक खदर का कुर्ता, जिसके ऊपर के दो बटन खुले, नीचे एक कम चौड़ी मोहरी का पजामा पहन रखा था। रंग काला, कद लम्बा, मुख पर एक-दो दिन की बड़ी दाढ़ी और सिर पर रखे बाल तथा कंधे से एक पैला लटक रहा। मंच पर सात-आठ व्यक्ति बैठे थे। वह जोर से बोल रहा था, कभी-कभी ऐसा लगता कि लगा हुआ लाऊड-स्पीकर भी फट जायेगा।

वह कह रहा था आज कल दिन पर दिन हमारे देश में बेकारी बढ़ती जा रही है। कौन सा वर्ग बेकार नहीं, अध्यापक, मजदूर, क्लर्क इन्जीनियर, डॉक्टर सब में ही बेकारी फैल रही है और यह बेकारी शोषित वर्ग के शोषण का उत्तरदायी है। इसी बेकारी के कारण बीमारी और भूख की

ज्वाला बढ़ती जा रही है। इतने वर्ष हमको स्वतन्त्र हुए हैं मगर अभी तक अपनी अनाज की समस्या को नहीं हल कर पाये हैं। अपने वर्षों में हम अभी तक अपनी बेकारी की समस्या को नहीं सुलझा सके हैं। दुश्मन में तीनों शीर्ष धन की ज्वाला के समान बढ़ती जा रही है। हमारी सरकार तो केवल तीन कार्य करना जानती है सघोधन, उद्घाटन और यात्रा; परन्तु इन तीनों से राष्ट्र की समस्या नहीं हल हो सकती है। हमारे राष्ट्र का पैसा जाता है विड़ना, टाटा, टासमिया और पूजीपति की जेबों में और बेकार फिरते हैं मध्य वर्ग के और भ्रूखे मरते हैं निम्न वर्ग के। मेरी समझ में कोई ऐसा कारण नहीं दिखाई देता है कि जब चीन पांच वर्षों में अपने आप को इतना उन्नतिशील बना सकता है, फिर उससे अधिक वर्षों में तथा उससे कम धन व जनसंख्या रखते हुए हम अपनी समस्या क्यों नहीं सुलझा सकते हैं। आज के दिन जब हम बेकारी दिवस मनाने के लिए एकत्रित हुए हैं, मैं भारतीय सरकार को चुनौती देता हूँ कि यदि वह इस समस्या का हल शीघ्र नहीं करती है, तब अगले चुनाव तक उसका रहना असम्भव हो जायेगा। भारतीय जनता में आगृति की सहर दौड़ती जा रही है। यहाँ की जनता धीरे-धीरे जानने लगी है कि प्रजातन्त्र की बागडोर सरकार के हाथ में नहीं प्रत्युत जनता के स्वयं के हाथों में है। सरकार को अपनी नीति स्पष्ट बनाने के लिए अपनी नीति बदलनी होगी, नहीं तो जनता को सरकार बदलनी होगी।

व्यक्ति अपना व्याख्यान समाप्त करके बैठ गया था, पर पार्क उसके बाद तक गूँज रहा था।

‘मजदूर साधी आजाद जिन्दावाद।’ मंच में जो कदाचित्त सभापति था उसने कहा कि आज आपने हमारे मेहमान दिल्ली के मजदूर नेता आजाद को हमारे आज के जलसे में सुना। आजाद कुछ ही दिनों पहले दिल्ली जेल से छूटे हैं। जहाँ पर सूती कपड़ा मजदूरों के हड़ताल के सिलसिले में जेल में बन्द थे। यहाँ कहना व्यर्थ न होगा कि क्रान्तिकारी मजदूर नेता का आधा से अधिक जीवन जेल में बीता है। आज आजाद चालीस से ऊपर निकल चुके हैं, परन्तु उनके रक्त में वैसी ही गर्मी है, आवाज में वैसी ही गरज है तथा हृदय में वैसा ही उत्साह है।

राजेन्द्र जो एक महीने से आगरे की मर्दे व जून महीने की गर्मी में घूम रहा था इस जलसे को देख कर वह भी वहां पड़ा हो गया था। ध्यान से यह भी आजाद का व्याख्यान सुन रहा था। कई स्थान पर तो उसका जोंग के कारण रोमांच हो जाता और उसके अंग फड़क उठते। जिस व्याख्यान को पहले यह राष्ट्रीय सरकार के विरुद्ध समझ कर थड़ा की दृष्टि से नहीं देख रहा था, धीरे-धीरे उसी के प्रति उसमें न जाने क्यों रुचि बढ़ती जा रही थी। कई स्थान पर उसने अपने हृदय के भाव पाये उस समय तो उसे ऐसा लगा कि जैसे किसी ने उसके मुख की बात छीन ली है। कई स्थान पर उसे कटु सत्य लगा पर वह गुनता रहा। आजाद ठीक कहते हैं उसने सरकार में इतने वर्ष नौकरी की और उसके बदले में सरकार ने दी दर-बदर की ठोकरें। उसने देखा कि वह ही नहीं, प्रत्युत उसके समान न जाने कितने हैं जो इसी सरिता में एक अनाड़ी तरीके के समान बहते आ रहे हैं।

मनुष्य की यह स्वाभाविक प्रवृत्ति होती है कि जब कोई उसके हृदय के अव्यक्त भाव को व्याख्यान, उपन्यास, कहानी, कविता, चित्रपट व नाटक अथवा अन्य साधन के द्वारा व्यक्त करता है, उस समय उसको जो आनन्द आता है वह ब्रह्मोन्नद सहोदर होता है। वह उसे सर्वोत्तम कहता है, चाहे वह कितना ही हेम क्यों न हो, वह उसका प्रशंसक व उपासक हो जाता है। जो उसकी असन्तुष्ट भावनाओं को भोजन अपनी कला के द्वारा कराता है वह उसका थड़ा पात्र हो जाता है।

राजेन्द्र भी इन्हीं कारणों से धीरे-धीरे आजाद की ओर झुकता जा रहा था। उसको, उसका लम्बा व्याख्यान अत्यन्त अच्छा लग रहा था। अन्त में जब लोगों ने कई बार नारा लगाया 'मजदूर साथी आजाद जिन्दाबाद' उस समय पहले उसे इतना साहस न हुआ परन्तु अन्तिम नारे के समय पर उसने अपनी मगस्त शारीरिक व मानसिक शक्ति बटोर कर, नारे में अपना स्वर मिला दिया। उस समय उसके हृदय में न जाने कितना उल्लास हुआ।

सभा के पश्चात् जब कि सब लोग अपने घर की ओर जाने लगे, वह नवयुवकों में घिरे मजदूर नेता के पास पहुंच गया। उसने कहा—

—मैं आपसे मिलना चाहता हूँ।

—अवश्य ही, मैं राजा मंडी में सतीश के पास ठहरा हूँ। मुस्करा कर आजाद ने कहा।

—आज रात में मिल सकेंगे ?

—हाँ, आठ बजे के बाद।

राजेन्द्र आठ बजते ही सतीश के घर पहुँच गया। वह उसका घर जानता था क्योंकि उसने सतीश को कई बार अपने एक मित्र के घर के पास से निकलते हुए देखा था। जब वह पहुँचा उस समय आजाद ऊपर एक छत पर ढीली सी खाट पर बैठे अखबार पढ़ रहे थे। उन्होंने राजेन्द्र को देख कर कहा—

—भाओ और अपने पास बैठने को सकेंत किया। राजेन्द्र बड़ा सकोच करता हुआ बैठ गया। फिर राजेन्द्र ने धैर्य धारण करके कहा—

—आपका व्याख्यान मुझे बड़ा अच्छा लगा।

—हमारे महा के नेता व्याख्यान अच्छा नहीं देना जानते हैं ठोस कार्य करना नहीं यही बात सदा हमको खटकती है।

—मैं सरकार के राजन विभाग दिल्ली में था। अब महीनो से बेकार हूँ, समझ में नहीं आता है कि क्या करूँ, कहा जाऊँ।

—तुम ही नहीं, तुम्हारे समान न जाने कितने हैं जो बेकार हैं, जिनके सम्मुख अनेक प्रकार की समस्याएँ हैं। जब हम इसके विषय प्रदर्शन करते हैं तब मिलता क्या है हमको केवल लाठी या जेल।

—क्या आप बता सकते हैं कि ऐसा क्यों है ? आपका कथन है कि चीन पाँच साल में इतनी उन्नति कर गया है, क्या यह सच है ? यदि है तो कैसे ? —राजेन्द्र ने अपना प्रश्न किया।

—बेटा, उस व चीन दोनों ही देशों में एक वर्ग रहित समाज है। वहाँ से पूँजीपति मिटाये जा चुके हैं। प्रत्येक वस्तु राज्य की है और राज्य शोषित व्यक्तियों के हाथ में है। वहाँ पर उनकी ही तानाशाही है। इस कारण ही। आजाद ने कहा।

—वर्ग व श्रेणी विभाजन तो सदा से ही है।

नहीं आज से बहुत वर्ष पूर्व जब कि मनुष्य इस विश्व में आया ही था, जब कि सम्यता और राज्य का प्रसार इतना अधिक नहीं था उस समय न

वर्ग थे और ज़ेणो एक जन समूह आपस में मिल कर रहता, आपस में मिल कर काम करते और बांट कर खाते थे। आज के समान मनुष्य का मनुष्य के द्वारा शोषण नहीं होता था। प्रत्येक व्यक्ति को अपने व्यक्तित्व के विकास की पूर्ण स्वतन्त्रता थी।

— फिर यह वर्ग और ज़ेणो का विकास कैसे हुआ।

बेटा, इस की एक सम्बन्धी कहानी है सशेष में बताता हूँ। मनुष्य की ज्यो-ज्यो आवश्यकता बढ़ती गई त्यों-त्यों उसने अपने कार्य का विभाजन करना आरम्भ किया शुभ विभाजन का आधार आपस का सहयोग था उसी विभाजन के द्वारा धीरे-धीरे समाज दो वर्गों में विभाजित हो गया, एक वह जिसके हाथ शक्ति थी, और दूसरा जो कि शक्ति रहित। धीरे-धीरे राज्यों का जन्म हुआ और राज्य सत्ता उच्च वर्ग के हाथ में चली गई। एक बड़ा राज्य सदा छोटे को दबाने का प्रयत्न करने लगा। धीरे-धीरे राज्य नहीं साम्राज्य बनने लगे। प्रत्येक साम्राज्य अपना क्षेत्र बढ़ाने लगा। बीसवीं सदी से पचास वर्ष पूर्व विश्व में कल व विज्ञान ने एक करघट ली और धीरे-धीरे उपनिवेशवाद का जन्म हुआ। आज तुम देखते नहीं कि इंग्लैंड और फ्रांस ने कितने बड़े द्वीप समूह अपने पजे में दबा रखे हैं। यही पूँजीवाद की चरम सीमा है।

— तो क्या निम्न वर्ग कभी उठा ही नहीं? राजेन्द्र को इस वार्तालाप से रुचि हुई।

— क्यों नहीं। विश्व का इतिहास आज वर्गीय संघर्ष का इतिहास है। पहले उच्च वर्ग इतना शक्तिशाली था कि निम्न वर्ग को उठने का अवसर ही नहीं मिलता था परन्तु उन्नीसवीं सदी में जब से यूरोप में कल क्रांति हुई उस समय शोषण की चरम सीमा पहुँच गई। मिलों में थोड़े से वेतन पर खरीदे जाने वाले मजदूर पिसने लगे। उनके गृहिक धन्धे चौपट हो गये। उनको अन्धकार में ढकेल दिया। उनको जीवित रहने के लिए भी उचित वेतन नहीं मिलता था। विश्व का यह नियम है जबकि शोषण की चरम सीमा पहुँच जाती है उस समय क्रांति का समय निकट आ जाता है। उस समय अनेको दार्शनिकों का जन्म हुआ। इंग्लैंड, जर्मनी, फ्रांस आदि अनेक देशों में शोषित वर्गों में एक जाग्रति की लहर दौड़ गई। उन्होंने

अपने अधिकार के लिए संघर्ष किया ।

—क्या यह अपने अधिकार में सफल हुए ?

नहीं नहीं, जब मार्ग में एकता होती है तब किसी भी प्रकार की मर-कार नहीं हो, झुकना पड़ता है । उनके साथ प्रत्येक देशों ने अनेक प्रकार के सुधार किये, पर अब भी उनकी मजिद अधूरी है ।

—क्यों ?

अभी उनमें और सुधार की आवश्यकता है । उनको पूजोपति के पत्रों से मुक्त होना है । इस विश्व के अधिक भाग में शोषण की चरम सीमा है । आज भी उपनिवेशवाद है और जहाँ उनमें बसने वाले व्यक्ति अपने अधिकार के लिए उठते हैं, वहाँ उन पर कठोर दमन किया जाता है । विश्व के सब पूजोवादी एक साथ मिल जाते हैं ।

—इस विषय में हमारी सरकार तो समर्थक है ।

होना भी चाहिए । भारत, एशिया के सबसे बड़े राष्ट्र में से एक है । वह ही इन अधिकारों के लिए विदेशी राज्य से संघर्ष करने वाले राष्ट्र से बचा सकता है ।

आजाद ने कहा और कहने के पश्चात् ऊपर अपनी दृष्टि घुमाई और फिर कहा—

—ऊपर देखते हो, इस काली रजनी के निशा में दीप की जलते हुए, उसी प्रकार से तुम लोग भी भारत के आने वाली सन्तान के दीपक हो । तुम जिस ओर चाहो उधर मार्ग दिखा कर ले जा सकते हो । अब हम लोगों के जमाने गये । आजाद ने तनिक गम्भीर होकर कहा ।

—एक बात पूछूँ मैं आपसे ?

—क्या ?

—आपकी बातों से पता लगता है कि आप पूजोपति के कठोर शत्रु हैं पर ऐसा क्यों ? क्या उनमें सुधार नहीं हो सकता है ? क्या वह वास्तव में खराब हैं ?

बेटा, तुमने अभी दुनिया नहीं देखी है । पूजोपति का सुधार करना ऐसा ही है, जैसे सर्प को दूध पिलाना । जिस प्रकार कुत्ते की दुम सीधी नहीं हो सकती है उसी प्रकार इनकी प्रकृति भी । धन का लोभ किसको नहीं पागल

वना सकता है। क्या तुम सोच सकते हो कि यह लोग अपना लोभ किसी कारण छोड़ सकते हैं। हमको पता है बंगाल के अकाल के समय द्वितीय महायुद्ध हो रहा था। इन सेठों ने अपना अनाज सड़ा डाला, पर भूख से मरती गरीब जनता को एक रोटी का टुकड़ा न दिया। वेटा, मैंने इन आंखों से वह दृश्य देखे हैं, जो कि किसी को न देखने पड़े। इन्सान जब जलता है, तब ही अंगारे उगलता है। मसनद पर बैठने वाले नहीं। गुदगुदे शयन में विश्राम करने वालों के हृदय में यह विचार नहीं उठ सकते हैं। —आजाद की गम्भीरता अधिक हो गई। वह कुछ क्षण घुप रहे फिर बोले—

—वेटा, मैं तुम्हारा नाम पूछना तो भूल गया।

—राजेन्द्र।

—राजेन्द्र। कह कर ऐसा सगा जैसे कि वह कुछ सोच रहे हों, फिर बोले—नाम तो सुना है, हां, याद आया क्या तुम अमृत को जानते हो?

—अमृत? आश्चर्य से उसने आजाद के मुख को देखा।

—हां!

—वह मेरा मित्र था। जेल में है मेरे ही कारण।

—मुझे सब पता है। बड़ा अच्छा लड़का है। उसने मुझे एक वार्डर से पिटने से बचाया था तो कमबख्तों ने उसे पांच महीने तक सेल में बन्द रखा बाहर नहीं निकाला।

—कैसा है?

—चलते समय मिला था। मेरे विचारों से बड़ा प्रभावित हुआ। मैंने उससे कहा है कि मेरे साथ काम करो, जो रुखा-भूखा मैं खाता हूं वह तुम भी खा लेना।

—काश, मैं उनसे मिल पाता?

राजेन्द्र काफी देर तक मौन बैठा रहा। आजाद भी मौन रहे। फिर उन्होंने शांति भंग करते हुए कहा—

—तुम मेरे विचार से सहमत हो?

—जी।

—इसके विषय में और जानना चाहते हो।

—जी।

—कुछ किताबें देता हूँ इन्हें पढ़कर ले आना। वाद रखना मैं पूछूंगा। देखूंगा कि क्या समझ में आता है।

इतने में सतीश ऊपर आया। एक मध्यम कद का युवक, आँखों पर काली फ्रेम का चश्मा, रंग मेढ़ुआ और सिर के काफी बाल गिर चुके थे।

—देखो सतीश, इनको कुछ किताबें दो, यह तुमको पढ़कर लौटा देंगे। देखो भाई राजेन्द्र, मेरा तो तुम जानते ही हो कि आज यहाँ तो कल वहाँ, लेकिन सतीश यहाँ रहेंगे। इनसे तुम अवश्य पुस्तकें लेते रहना।

राजेन्द्र वहाँ से विदा हुआ। उसके हृदय में एक नया उत्साह था। उसके पग तीव्रता से बढ़ रहे थे। उसने आज नया पग नई राह पर रखा था। उसकी आँखों के आगे एक नई दुनिया के चिह्न थे। एक समाज की कल्पना, नया समाज जिसमें कोई वर्ग नहीं, कोई शोषण नहीं, पूर्ण समानता थी। सबके व्यक्तित्व के विकास का समान अवसर... नया समाज... आज उसकी आँखों के सामने नृत्य कर रहा था... नया समाज।

पैंतीस

आजाद के जेल से छूटने के बाद अमृत का वहाँ एक पल भी कटना दुर्लभ हो गया। पहले वह समय निकालकर उसके पास जा बैठता था। उनके साथ बातचीत करने में उसे बड़ा आनन्द आता। वह उनके पास बड़ी देर तक बैठा रहता। इस कारण से जेल के कर्मचारी भी इन दोनों पर सन्देह करने लगे थे। पर अमृत भी आँख छिपाकर अवश्य मिल लिया करता। थोड़े से ही समय में उसके लिए, उसके हृदय में वही प्रेम उत्पन्न हो गया, जो एक पुत्र का पिता के लिए था।

जब आजाद जाने लगे, उस समय अमृत की आँखों में आँसू आ गये। उसने उनसे कहा था कि आज मुझे ऐसा लग रहा है जैसे कि मैं अपने पापों

हुए पिता के स्नेह को खो रहा हूँ। आज तक मैंने अपने पिता को नहीं देखा। मैं क्या जानू कि पिता का स्नेह क्या होता है? पर आपने वह मुझको देकर, मेरे हृदय में वही प्रेम उत्पन्न कर दिया, जो कि पुत्र के हृदय में अपने पिता के लिए होता है। मैं कितना अभागा हूँ कि एक मित्र का प्रेम मिला वह भी छिन गया और पिता का, वह भी छिन रहा है। आजाद की भी आँखें डबडबा गईं। उन्होंने कहा था कि बेटा, तुम भी जानते हो कि मेरा जीवन कैसा है आज बाहर तो कल जेल में, आज इस स्थान पर तो कल दूसरे, आज लाठी सिर पर है, तो कल हाथ में दथकड़ी है। मुझे आश्चर्य यह होता है कि तुमने मुझ जैसे व्यक्ति को अपना कैसे बना लिया। मेरे पास है क्या? अमृत ने कहा कि आपके पास क्या नहीं? मुझे आपके धन से प्रेम नहीं। मुझे आपके हृदय से प्रेम है। आपके विचारों से स्नेह है। आपके पास प्यार है। अमृत के मुख से निकल पड़ा—आगे क्या होगा? और आजाद ने 'हिम्मत रखो' कहकर सोने से लगा लिया था। उन्होंने कहा कि तुम जेल से छूटने के बाद मेरे पास आ जाना। जो मैं रुखा-मूखा खाता हूँ वह तुम भी खा लेना, जिस प्रकार मेरे कभी मिल की पटरी, कभी फुटपाथ पर तो कभी रेलवे स्टेशन की बेंचों पर सो जाता हूँ, तुम भी सो रहना।

उनको गये हुए न जाने कितने दिन हो गये, परन्तु अमृत के हृदय में सदा उनकी स्मृति रहती। जब वह खाता नहीं तब कितने प्रेम से वह खिलाते थे। कहते थे कि बेटा, जब तक तन है सब कुछ है। यदि इम घुला दोगे तो जग में क्या करोगे। जब वह निराश हो जाता और कहता कि मेरा जो चाहता है कि मैं आत्म-हत्या कर लूँ। अब मेरे लिए है क्या? मैं संसार की दृष्टि में खूनी हूँ। मैं अपराधी हूँ। उस समय वह सात्वना देकर कहते कि बेटा, तुम समाज से दूर मत भागो, समाज को बदल डालो। तुम हिम्मत वाले हो, यदि तुम ही हिम्मत खो दोगे तो जाने वाली सन्तान क्या करेगी? अमृत को अतीत के दिनों की स्मृति में कितना आनन्द आता। वह घंटों उममे खोया रहता।

सध्या का समय था। अमृत अपने सेल के बागें बँठा न जाने क्या विचार रहा था। उसकी तीन कैदियों ने घेर लिया। एक बोला—

—अरे मिया करीम! यह कैदी है या पागलखाने का पागल?

—क्या कहते हो जवाहर सिंह? अपन की समझ में तो पागल ही समझता है। नदी तो बार इतने दिनों से है, कम-से-कम कुछ बोलता तो।

—वाह भई, तुम दूसरों में तो दोष निकालते हो कभी बोलने की भी कोसिस की, दूसरे को दोष ही देते हो। तीसरे साथी कल्लन ने कहा।

—मानते हैं उस्ताद! आग्रि बोल की काटे जो हो! करीम बोला।

—हा भई, तुम्हारा क्या नाम है?

—अमृत!

—नाम तो फिल्मी हीरो की तरह है। जवाहर सिंह ने कहा।

—तो, क्या कमूर किया था? करीम ने कहा।

—मेठ को सूटने का प्रयत्न।

—कितने साल की मिसी?

—एक साल।

—बस! क्या बात है बार, सरकार ने तुम्हारे नाम क्या किया?

—सरकार के दामाद होंगे। जवाहर सिंह ने कहा।

—नही तो तुमने अपना कमूर मान लिया होगा?

—हा।

—इसलिए। अरे हमको देखो, एक की जगह पांच की नपे तो क्या? क्या मजाल है कबूल जायें।—करीम ने कहा।

—छूटने वाले होंगे? कल्लन ने पूछा।

—हा, दो महीने और हैं।

—फिर क्या करोगे? जवाहर सिंह ने कहा।

—नौकरी।

—नौकरी? तीनों ने हँसकर कहा पर तीनों के भयकर मुख पर हंसी भी यही भयकर लग रही थी।

—क्यों? अमृत ने तनिक डरते हुए कहा।

—तुम नौकरी करोगे। तुम समझते हो कि बाहर तुमको नौकरी मिल जायेगी। याद रखो जिसने एक बार भी कमूर किया और इस तीर्थस्थान पर आकर गया, उसके लिए बाहर की दुनिया में कोई जगह नहीं। कल्लन

ने कहा ।

—क्यों ?

—क्योंकि, तुम दुनिया की नजरों में खूनी हो । वहां पर खूनियों के लिए जगह नहीं ? जिसको तुम समाज बोलते हो, वहां पर जेल से निकले कंदी को नफरत की नजर से देखा जाता है । तुमसे लोग ऐसे दूर भागेंगे जैसे दिक के मरीज से । करीम ने कहा ।

—देखते नहीं मुझको ? मेरे बाबा ने बाप का खून किया और मुझे अपराधी बना दिया । पांच की भुगत कर बाहर निकला । उस समय मेरे दिल में भी तुम्हारी तरह इरादे थे । मैं दर-बदर भटका, पर किसी ने एक मुट्ठी अन्न न दिया । सब उगली उठा-उठाकर कहते कि यही है जवाहर जिसने अपने बाप का खून किया । मैं भूखो मरने लगा । इसके अलावा कोई दूसरा चारा नहीं था कि मैं सदा के लिए एक अपराधी बन जाऊं । तीन डाके मारे और चौथे में पकड़ा गया । छह साल की भुमती है । जवाहर ने कहा ।

—फिर तुम चाहते क्या हो ?—अमृत ने कहा । उसके माथे पर ही नहीं बल्कि समस्त शरीर पर पसीना आ रहा था ।

—फिर क्या ? यही कि करीम कुछ दिनों बाद छूट रहा है । इसने मेरी शागिर्दी में ताने तोड़ने से डाके मारने तक सीखे हैं । एक-दो बार यह स्वयं भी अकेले सफल हुआ है । तुम चाहो तो इसके साथ काम कर सकते हो । कल्लन ने कहा । इसके बाद उसने अपनी बड़ी-बड़ी मूछों पर ताव दिया । वे उस समय सीधी खड़ी थी । अमृत ने उसकी बड़ी साल आखों की ओर देखा । उसका भयानक मुख था । उसने कहा —

—नहीं, नहीं, मैं चोरी नहीं करूंगा ।

—चोरी नहीं करेगा ? तो क्या भूखा मरेगा । तेरा बाप क्या धन गाड़कर रख गया है ? ऐसा ही था तो क्यों एक गरीब के घर जन्म लिया ? एक धनवान के घर जन्म लिया होता । कल्लन ने कहा । उसकी भयकरता चरम सीमा पर थी । आवाज में गरज थी । अमृत ने उसके मुख को देखा, कितना भयकर था । उसने सिनेमा में कई बार डाकुओं की भयकरता देखी और आज वह अपने सामने साक्षात् देख रहा था । उसे ऐसा लग रहा

या जैने कि उसके मुख से चीख निकल जायेगी। कलसल कह रहा था—
—बेटा ! एक बार दमका मजा तो लो। यह थपकनी-सा शरीर न
मेरे जैसा हो जाये तो कहना।

तीनों ने देखा कि गार्डर कन्धों पर बन्दूक रखे सामने की ओर से आ
रहा है। वे उसके सामने ने असंग हो गये।
—तुमको तो साहब की कोठी पर बचानी बनाने जाना था, यहा क्या
कर रहे हो ?

—जा रहे हैं। करीब ने रोब से कहा और तीनों उधर चल दिये।

—ये साले तुमने क्या कह रहे थे ? इनके कदों में न कमना। खुद तो
काले काम करते ही हैं तुमको भी फाय देते।
अमृत को यह पहला अनुप्य जेल में इतने दिन रहने के पश्चात मिला
था जिसके कड़ेपन में भी उसने मिश्रण का अनुभव किया। वह चला गया।
अमृत की भावों के आगे तीनों की भयकर मूर्ति नाच रही थी। उसकी
दशा ऐसी थी जैसे कोई व्यक्ति किसी भयकर स्वप्न से जागकर उठा हो।
उनके कानों में उनके शब्द गूँज रहे थे।

छत्तीस

राजेन्द्र का भाजाद से सम्पर्क और साहचर्य दिन-प्रतिदिन बढ़ता गया।
वह किताबें ज्यों-ज्यों पढ़ता त्यों-त्यों उसकी भूष और बढ़ती गई। वह
दिन-दिन भर तथा रात के बारह बजे तक पुस्तकें ही पढ़ा करता। दिन में
तीन-चार घण्टे धूमता। उसने अब अपनी ओर देखना छोड़ दिया। चार-
चार रोज तक दाढ़ी न बनाता और अपनी मुँह ही न लेता। कभी-कभी
आभा पूछती, क्या हो रहा है तुमको ? वह कह देता कि आभा, क्या शृंगार
करूं बाप के पैसे पर। इतने महीने हो गये नौकरी का कोई चारा लगता
नहीं। लम्बा दिन कैसे कटे। सोचता हूँ कुछ किताबों से और धूम-धूमकर

ही कुछ समय कट जाये। हरि बाबू ने उसको एक स्थान पर नौकरी बतलाई। जब वह वहां गया तब उन्होंने कहा 80 रुपये कागज पर और असल में 60 रुपये देंगे। वह लौट आया। उसने कह दिया कि जितने पर आप हस्ताक्षर करायेंगे उतने ही दीजिये। उन्होंने कहा पहले भी ऐसा होता आया है। तब उसने रोब में आकर कह दिया—आजकल मानव का मानव द्वारा शोषण का युग है। क्यों नहीं, आप इससे कम पर भी मनुष्य को खरीद सकते हैं। उसके यह विचार सुनकर वे उसे तिरस्कार की दृष्टि से देखते, और वह वहां से अपना-भा मुह लेकर घर लौट आता। इस पर हरि बाबू जब पूछते, उस समय वह सब सुना देता। हरि बाबू कहते बेटा, समय ही ऐसा आ गया है। तब राजेन्द्र कह उठता—बाबूजी समय को बदलना होगा। मनुष्य ही समय को बनाने वाला और मिटाने वाला होता है। उसका जीवन भौतिक जीवन है, उस पर आर्थिक परिस्थितियों का प्रभाव पड़ता है। इस कारण यदि आज हमारे समाज का सुधार करना है तो उसकी आर्थिक अवस्था का सुधार करने की आवश्यकता है। तब हरि बाबू कह उठते कि बेटा, सब अपने भाग्य की खाते हैं। हमारे पूर्व जन्म के कर्म ऐसे ही होंगे जो आज इतनी कठिनाई का सामना कर रहे हैं। इस पर राजेन्द्र कह उठता यह मनुष्य का भ्रम है। मनुष्य का भाग्य उसके हाथ में है, वह जैसे चाहे बना सकता है। यह हमारा भ्रम है कि हमारे ऊपर पूर्व जन्म के कर्मों का प्रभाव पड़ता है। मनुष्य इसी जन्म में करता और भरता है।

राजेन्द्र का हृदय अति दुखी हो गया था। इन्हीं कारणों से उसकी रुचि कम हो गई थी। वह कम हसता, कम बोलता और किसी समय खाना न खाता था। उसका बलिष्ठ शरीर घुलता जा रहा था। आभा कभी नयनों में नीर भरकर कह उठती—तनिक अपने शरीर की ओर तो ध्यान दो। तन है तो धन है। राजेन्द्र का मन रो उठता। वह कह उठता—आभा मैं जानता हूं कि मैंने तुम्हारे फूल जैसे जीवन को काटो में लाकर डाल दिया, तुम्हारे सुख की कल्पना केवल एक स्वप्न मात्र ही रह गई। आभा कहती—आप भी कैसे हैं, मैं कह रही हूँ आपके बारे में, आप उल्टा मेरे ऊपर ही धोपे जा रहे हैं। भला मुझे सुख की क्या कमी, सरिता के

तट पर जल की प्यास कैसी । जब कभी राजेन्द्र को बहुत चिंतित देखती तब वह कहती, कहो तो मैं नौकरी कर लू । नीरा दीदी कह रही है, उनके स्कूल में जगह खाली है । आखिरकार मैंने भी दसवो पास की है । कुछ काम में आये तो क्या ? राजेन्द्र कह उठता, तुम काम करोगी । दुनिया यही कहेगी न कि बीबी की कमाई खाता है । स्वयं बेकार है । मैंने तुमको वैसे ही काम अधिक सौंप रखे हैं । घर का खाना बनाना, चौका-बतैन करना, मा का ध्यान रखना, चार काम और घर के क्या कम हैं । यह दिन तुम्हारे हसने-खेलने के हैं । इस प्रकार से परिश्रम में घुलने के नहीं । राजेन्द्र के ये शब्द आभा में स्फूर्ति उत्पन्न कर देते । वह अपनी धकावट को दूर पाती और फिर से नव उत्साह धारण कर काम में जुट जाती ।

आजकल के समय में एक आदमी कितना अधिक भार सह सकता है ? हरि बाबू के 90 रुपये में क्या काम चलता था । जिस पर व्यक्ति ज्यादा, और आय कम । इस कारण हरि बाबू भी चिन्तित रहा करते थे । समझ में नहीं आता कि क्या करें । वह राजेन्द्र से कुछ न कहते । एक दिन वह चुपचाप बाहर बैठे थे । आभा नीरा के घर गई थी । गया चौके के पास बैठी लौकी की तरकारी काट रही थी । उसी समय छोटा मुन्नु भागते-भागते आया और बोला—

—बाबूजी, भूख लगी है ।

—मुबह खाकर नहीं गया था ?

—मुबह खाकर गया था ।

—गोज तो खाता नहीं था । आज क्या नई तरह की भूख लगी है । ठहर जा, एक-दो घंटे में अभी खाना बन जाता है, खा लेना ।

—बाबूजी, पैसे दे दो, बाहर गर्म-गर्म कचौड़ी बन रही है ।

—नहीं, कचौड़ी खाने से तबीयत खराब हो जाती है ।

—बाबूजी, पहले तो आप कभी नहीं मना करते थे, जब पैसे मांगता था दे देते थे । अब मांगता हू तो हमेशा बहाना बना देते हैं ।

—वेटा, सदा एक से दिन नहीं रहते हैं ।

—नहीं बाबूजी, पैसे दे दो ।—कहकर मुन्नु गले से लिपट गया । हरि

बाबू का गला भर आया, उन्होंने कहा—

—बेटा, परसों तनखाह मिलेगी तब दे दूंगा। अभी तो एक पैसे भी नहीं है। उन्होंने अपनी जेब में हाथ डालकर कहा।

मुन्नु बाहर चला तो गया, पर उसे भूख लगी थी। बाहर उसके मोहल्ले के दो-तीन उच्चे पैसे लेकर कचौड़ी वाले की दुकान पर गये थे। मुन्नु भी उस ओर चला गया। वह दूर खड़ा देख रहा था कि उसके साथी गम-गम कचौड़ी चटनी के साथ खा रहे थे। वह सोच रहा था यदि बाबूजी उसको पैसे दे देते तब वह भी खाता। उसके सब साथी उसका मजाक बना रहे थे। कोई कह रहा था कि क्यों बं, वहाँ खड़ा नजर क्यों लगा रहा है। दूसरा कह रहा था, यदि खाना है तो अपने बाप से पैसे माग ला। तीसरा कह रहा था, बाप बेचारे के पास पैसे ही नहीं होंगे। इस प्रकार के ताने वह सुन रहा था। यह कभी उनके हाथों के मुंह से चाटे हुए दोनों को देख पा तो रहा कभी उनके मुख की ओर। दुकान वाले को दया आ गई बोला, बयो बे, वहाँ क्यों खड़ा है, इधर आ। मुन्नु उसके पास चला गया। उसने पूछा, किसका सड़का है? उसने कहा, बड़े बाबू का। दुकानदार ने कहा, बेचारे बड़े सज्जन हैं। उसके बेटे की नोकरी छूट गई है, इसी कारण उनका हाथ रुक गया। ले कचौड़ी खा ले। मुन्नु पहले हिचका, फिर उसने हाथ बढ़ाकर ले ली। उस समय उसके मुख पर जो दीनता के चिह्न थे, उसको देखकर पापाण हृदय भी एक बार रो उठे। मुन्नु कचौड़ी पाकर इतना प्रसन्न हुआ जैसे कि उसने कोई गाढ़ी हुई सम्पत्ति पा ली हो। वह दौड़ता-दौड़ता घर पहुँचा और बोला—

—देखा बाबूजी! तुमने पैसे नहीं दिये, मुझे कचौड़ी मिला गई।

हरि बाबू उस समय पूजा करने जा रहे थे। उसकी ओर देखकर बोले—

—किसने दी?

—दुकान वाले ने।

हरि बाबू का मुंह तमतमा गया। उन्होंने एक जोर से चप्पड़ मुंह पर मारा। मुन्नु का सिर घूम गया। कचौड़ी दूर जा गिरी। हरि बाबू ने कहा—भीख मांगता है?

मुन्नु के कुछ समय में न आ पाया वह जोर से उठा। हरि बाबू ने

उसे अपने कलेजे में लगा लिया। उनका अन्तर, उनकी, फोस, रहा था।
इसमें अबोध बालक का क्या दोष है? गृह की परित्यक्तियों ने उसे ऐसे
करने को मजबूर किया। उनके सामने कृष्ण और राधा की प्रतिमा थी—
वह कह रहे थे।

—हे भगवान! सम्भानो तुम्हारा व्रज हुआ जा रहा है। इन्द्र का
कोप बढ़ता जा रहा है यदि तुमने गोवर्धन नहीं धारण किया तो प्रभु न
गृह व्रज रहेगा और न व्रजवासी। प्रभु, तुम्हारे व्रजवासी आज उमी
गोरस नीला के प्यासे हो रहे हैं। कहा है प्रभु तुम्हारी यत्नी, एक बार
फिर ने फक मारो। प्रभु! अबकी ताड़व नृत्य की रागिनी फूक दो। वह
देखो प्रभु! कालिन्दी अपने तट का प्रसार करती जा रही है। प्रभु, इसमें
तुम्हारे बाल-बालों की गंद पुनः वह चली है, शेष नाग पर चढ़ कर एक
बार फिर से निकाल लाओ। तुम तो कह गये थे प्रभु कि समय पर फिर से
आऊंगा। देखो, तुम्हारी श्लोपदी की चीर दुःशासन धींच रहा है और तुम
मौन हो। राधा बाट जोहते-जोहते मरण अवस्था पर पहुंच गई है, और
तुम अब तक पापाप के समान कठोर बने बैठो हो! प्रभु, देखो कौरवों
का पल्ला भारी होता जा रहा है और पांडव यन-यन भटक रहे हैं उनकी
क्या सहायता न करोगे?

हरि बावू और न जाने क्या-क्या बकते रहे। मुग्ध की समझ में कुछ
न आया, परन्तु इस दृश्य को देखने वाली थी नीरा और आमा, जो पीछे
न आया, परन्तु इस दृश्य को देखने वाली थी नीरा और आमा, जो पीछे
खड़ी मुन रही थी। दोनों के नयन भरे थे। वहां आने पर नीरा ने कहा—
—देखो, मैं तुमको जब देती हूं तुम मना कर देती हो।

—नही नीरा दीदी, मैं डरती हूँ कि हम इतना भार तुम्हारे एहसान
का सभाल भी पायेंगे या नहीं। तीन-चार महीने से तुम सदा 20-25
रुपये से मदद कर रही हो। दो-तीन बार उन्होंने भी मुझसे कहा कि बेचारी
नीरा पर हमारा भार पड़ रहा है, यह ठीक नहीं।

—राज से मैं निपट लूंगी।

—क्या निपट लोगी?—राजेन्द्र ने प्रवेश करके कहा।

—यही, जब मैं तुम्हारी सहायता करती हूं तो तुम बढ़बढ़ाते क्यों
हो?

आभा वहां से रसोई की ओर चली गई थी। नीरा और राजेन्द्र दोनों एक कमरे में थे।

—नीरा, तुम मेरे लिए इतना कर रही हो और मैं तुम्हारे लिए क्या कर पाया। कुछ भी नहीं। क्या तुम मेरे मुख पर इसी रात का तमाचा मारना चाहती हो ?

—राज, मेरे अन्धे राज, मुझे समझने का प्रयत्न करो। मैं इतनी नीच नहीं। यदि हम तुम्हारे बुरे दिन काम आयें, तब ही सकता है कि तुम भी हमारे बुरे दिन में काम आओ।

—तुमको वह दिन कभी न देखने पड़ें।

—मैंने सुना है कि तुमने आरती आदि सब करनी छोड़ दी है। बस किताबें पढ़ते हो या घूमते हो।

—नीरा, अब जीवन में रुचि नहीं रही। बोलो तुम्हीं बोलो, मैंने जीवन में क्या पाया, सब कुछ खोया ही है। फिर ऊपर से दुख का भार। तुमको खोने का दुख, बहिन के खोने का दुख, मा के पागल होने का दुख बाबू जी की चिन्तित अवस्था का दुख। एक इन्सान उस पर इतने दुख भला भार कैसे संभाल पाये।

—तुमको पता नहीं राज, इन्सान जब खोता है तब ही पाता है। रहा दुख, तो तुमने कभी अपना दुख बाटने का प्रयत्न ही नहीं किया। कभी मुझे और आभा को प्रवेश कराने का प्रयत्न नहीं किया।

—नहीं, नहीं नीरा, तुम दोनों मेरी मजिल का दीपक हो। मैं नहीं चाहता कि किसी प्रकार इसमें कम्पन हो। मुझे भय है कि मेरे जीवन के तूफान से कहीं...

—बुझ न जाये, यही न कहना चाहते हो। राज, दीप-शिखा में कम्पन सदा ही होती है, इससे बचना असम्भव है, और यदि कोई दीप, रात्रि का पथ-प्रदर्शन करते-करते बुझ जाता है तो क्या, उसकी आत्मा को एक शान्ति तो मिलती है कि उसने लक्ष्य की पूर्ति की।—नीरा ने कहा।

—नीरा !

—जब तक तेल है, तब तक दीपक जलेगा। यह सही पर है कि वह आलोक का उपभोग करता है या नहीं। देखते नहीं ऊपर निशा के दीपो

को, कितने हर रात्रि में बुझते हैं। पर आकाश से धरती की ओर गिरने वाले दीप को देख कर भी यदि मानव कुछ न सीध पाये तो क्या कहा जायेगा ?

—नीरा, मैं तुमसे सदा ही हार मानता रहा हूँ। तुम चाहती हो कि मैं तुमसे सहायता लेता रहूँ, आभा से नौकरी कराता चलूँ और स्वयं बेकार सड़को पर घूमता फिरूँ।

—नही राज, मैं नहीं चाहती कि तुम बेकार रहो। पर अब समय गया कि एक कमायें और चार खायें। सबको मिल कर कमाना होगा, तब ही मनुष्य अपनी दैनिक समस्या से छूट सकता है।

—अच्छा देखा जायेगा, पहले मेरी नौकरी लग जाये तब।

—नौकरी तुम्हारी लग जाये, यदि तुम इन चक्करो से मुक्त हो जाओ।

—क्या मैं जिस मार्ग का अनुकरण कर रहा हूँ वह ठीक नहीं ? क्या मेरे आदर्श दोषी हैं ? क्या मैं अपने आदर्शों को छोड़ दूँ।

—नही राज, आदर्श छोड़ दो। पहले घर को देखो। अपनी आभा को देखो, बाबू जी और मुन्नु को देखो, मा को देखो। उनकी आँखों में आँखें डाल कर देखो, वे क्या मान रही हैं ?

—लेकिन इनसे ऊपर हमारे राष्ट्र की कितनी माँ, कितने बाप और कितनी स्त्रियाँ हैं, उनकी आँखों में भी तो आँखें डाल कर देखना है।

—पर जो मनुष्य अपने कर्तव्य को पूर्ण नहीं कर पाया, वह सदा अधूरा है। वह अपने आदर्शों के मार्ग में कभी नहीं आगे बढ़ सकता है।

—मैं आजाद साहब से मिलकर इस विषय पर बात करूँगा कि मुझे परिवार देखना चाहिए अथवा राष्ट्र।—राजेन्द्र ने कहा।

—यदि वह समझदार होंगे तो तुमको प्रथम के लिए कहेंगे।

—देखा जायेगा।

राज कुछ देर मौन रहा। आभा चौंके में से आ गई। मुन्नु कदाचित कोई चीज था रहा था। आभा ने आकर कहा—

—क्या है, आप दोनों कहने को मिन वनते हैं, जब मिलेंगे बस झगड़ा। कभी एक-सी राय भी मिलती है ?

—घाति मा की तवीयतकंसी है?—राजेन्द्र ने कहा ।

—ठीक है, चुपार रहता है । तुमसे होता है कि कभी आभो ? बाबू जी ही हैं, बेचारे, देघ-रेघ करते रहते हैं । तुमको तो अपने से समय ही नहीं मिलता है ।—नीरा ने मुस्करा कर कहा ।

—नीरा, मेरी समझ में नहीं आता है कि जो कुछ कर रहा हूँ वह ठीक कर रहा हूँ । मेरे भागे सब कुछ अन्धकार है ।

नीरा चली गई । राजेन्द्र को ऐसा लग रहा था कि उसके एक शरीर को दो व्यक्ति छोड़ रहे हों, एक एक ओर, दूसरा दूसरी ओर । उसको स्वयं समझ में नहीं आ रहा था कि वह किस ओर पिचा जा रहा था । वह दोनों ओर ही जाना चाहता था । क्या यह सम्भव था ? क्या आदर्श और कर्तव्य का समझौता हो सकता है ?

सैंतीस

राजेन्द्र पहले के ही समान था । उसको घर से अधिक लेना-देना नहीं था । वह दिन-दिन भर बाहर रहा करता और लोगों के साथ घूमा करता । शाम को आता, इच्छा होती तो खा लेता और नहीं तो वैसे ही सो जाता । एक दिन प्रतिदिन से कुछ जल्दी आ रहा था, कदाचित् रात के नी बज रहे होंगे । उसने लम्बी पतली सफ़री गली में देखा एक व्यक्ति अंधेरे में डबल रोटी बेचते चला आ रहा है । उसने कहा—

—ऐ डबल रोटी वाले ।

व्यक्ति रुक गया ।

—एक डबल रोटी, एक आने वाली ?

राजेन्द्र जब पास गया तब उनके मुख से निकला—बाबूजी..... यह क्या ? राजेन्द्र का शरीर कांप उठा । उसके आँखों में आसू छलक पड़े ।

—बेटा, निर्धनता से मनुष्य को सधर्प करना पड़ता है।
हरि बाबू ने जब देखा कि उनका खर्चा चलना असम्भव हो गया है तब उन्होंने सड़क पर 'डबल रोटी' बेचना शुरू कर दिया। पहले जिस दिन आरम्भ किया उन्हें अच्छी तरह स्मरण है कि उनको कितनी ग्लानि हो रही थी। लज्जा के कारण उनका सिर झुका जा रहा था। उनके मुख से जोर से आवाज तक नहीं निकलती। धीरे से होठ हिलते और उनमें से निकलता 'डबल रोटी' ले लो। जब हाथ में एक पीपा, जिसमें डबल रोटी लेकर निकलते, तब ही अनेक प्रकार की बौछारें भी उन पर होती। कोई कहता 'क्यों बड़े बाबू, क्या बुढ़ापे में रुपये जोड़ रहे हो।' कोई कहता 'मालूम होता है कि लड़का निकम्मा है' अर्थात् अनेक प्रकार के ताने सुनने पड़ते। पर एक वह थे जो मुख से दूसरा शब्द न निकालते केवल इसके कि 'डबल रोटी' ले लो।' लोगो ने उनकी दशा को देख कर कुछ नहीं तो यही कहना आरम्भ कर दिया था कि बड़े बाबू के दिमाग का पुर्जा धराब हो गया है। उनको स्मरण है जब वह पहले दिन आये थे, उस दिन उनको छः आने का लाभ हुआ। उस छः आने में उन्हें कितनी प्रसन्नता हुई, जैसे कि किसी बालक को जिसको पास होने की आशा न हो और उसे अकस्मात् पता लगे कि वह पास हो गया है। कुछ दिनों बाद वह एक रुपया रात्रि तक कमाने

— राजेन्द्र वहा से चला आया, पर रात भर उसको नींद न आई। उसका अन्तर उसको धिक्कार रहा था। वह तो दिन-दिन भर सड़कों-सड़कों और गली-गली घूमे और वाप उसका डबल रोटी बेचे? उसके सामने उसके पिता की मूर्ति आ गई। कहां पहले वह कितने स्वस्थ थे, मोटे सम्बे एक ही लगते थे और अब क्या रह गये केवल अस्थि-पिंजर, आंखें थन्दर घसी जा रही हैं। आज से पांच वर्ष पहले और अब मे कितना अन्तर आ गया। यह बुढ़ापा है उनका। हर पिता एक इच्छा और आशा करता है कि उसका पुत्र उसकी आराम दे। वह विधाम करे और पुत्र उसको देखे। वह अपना जीवन तब सफल समझता है जबकि देखता है कि उसका पुत्र उसको वृद्धावस्था में सुख दे रहा है। एक वह है। उसके ही कारण आज यह परित्रय की चक्की में पिस रहे हैं, नहीं तो उनको क्या। उनके

दो-तीन व्यक्ति के सुखा-सूखा खाने के लिए काफी है।

राजेन्द्र की भावना को ठेस लगी। उसने करवट बदली। कदाचित् नीरा कहती थी मनुष्य आदर्श को अपनाते हुए भी कर्तव्य-पथ से विचलित नहीं हो सकता है। जो मनुष्य प्रथम श्रेणी में अपने पग नहीं रख सका, वह आगे और ऊपर कैसे रखेगा। जब वह अपना कर्तव्य अपने पिता, मा, भाई और पत्नी की ओर नहीं निभा पाया, तब मार्ग पर क्या चल सकेगा? उसने बड़ा पाप किया है। उसने दूसरी करवट बदली। फिर क्या करे वह! आजाद क्या कहेमे कि मार्ग के कच्चे हो, इसलिए अधूरे मार्ग से हट गये। पर.....पर क्या.....उनको, उनकी परिस्थिति व अवस्था का क्या ज्ञान है? राजेन्द्र की दशा एक ऐसे व्यक्ति के समान थी जो कि एक नये नगर के चौराहे पर खड़ा है, और पथ पूछते घबराता हो, संकोच करता हो और साथ में उसे यह भी नहीं मालूम कि किस पथ पर जाना चाहिए। राजेन्द्र ने जब फिर करवट बदली, तब आभा ने पूछा—

—क्यों क्या मोद नहीं आ रही?

—नहीं तो.....काफी गर्मी है?

—पछा झल दू?

—नहीं.....

राजेन्द्र नीले नभ पर छितराये हुए मणियों को देख रहा था। काले और सफेद बादलों की ओट से चन्दा आंखमिचोनी खेल रहा था। क्षण भर के लिए जगत रजतमय हो जाता और फिर कालिमा छा जाती।

—मुनती हो!

—क्या है?

—मैं दिल्ली जा रहा हूँ, तीन बजे गाड़ी जाती है।

—क्यों.....एकदम कैसे?

—मुझे जाना है। वहाँ काम है।

आभा घबरा गई कि इतने परेशान बंसे ही हैं फिर लेटे-लेटे कैसे दिल्ली जाने को तैयार हो गये। उसने कहा—

—कही और तो नहीं, कुछ उल्टा-सीधा हुआ तो याद रखियेगा मैं जान दे दूंगी।

—नहीं पयली, मैं इतना बुद्धिहीन नहीं हूँ।—मुस्करा कर तथा हल्की-सी चपत उसके कपोलों पर लगा कर राजेन्द्र ने कहा।

—कल चले जाना, नीरा दीदी और बाबू जी से मिल लेना।

—नही, बाबूजी से कह देना कि मैं दिल्ली जा रहा हूँ। वह अपना यह धन्धा बन्द कर दें। मुझे यदि फिर पता लगा कि वह फिर यह कार्य चालू किये हुए हैं तो मुझे बड़ा दुःख होगा। मैं तीसरी तक रुपये भेजने का प्रयत्न करूँगा। उनसे कहना कि मैं कह रहा था कि भुक्तको बड़ा दुःख हुआ। आखिरकार जिसने हमें पाल-पोस कर इतना बड़ा किया है उसके प्रति भी तो हमारे कर्तव्य है। हम लोग किसलिए हैं, और अपनी नीरा दीदी से भी...

—उससे कह देना कि राजेन्द्र तुम्हारे दियाये पथ पर जा रहा है। आदर्श-पथ और कर्तव्य-पथ को मैं अभी तक अलग-अलग समझ रहा था। पर मुझे आज पता लगा कि दोनों में समन्वय हो सकता है।

राजेन्द्र आगरे से दिल्ली आया तब राधिका और श्री बाबू को बड़ा आश्चर्य हुआ। राधिका आश्चर्य प्रसन्न हुई। दोनों ने पूछा—कैसे आये? राजेन्द्र ने कहा—नोकरी करने। राधिका ने कहा कि अच्छा है जब से तुम गये ऐसा मूना-मूना लगता था कि कई बार जी चाहता कि खूब रोक। तेरे चाचा भी तेरी बड़ी याद करते थे। बहू को क्यों नहीं लाया? राजेन्द्र ने कहा—माँ के पास छोड़ दिया।

राजेन्द्र वहाँ से दिन के समय सीधा दरियागंज आचार्य साहब के घर जा पहुँचा। वह राजेन्द्र को देख कर बोले—

—कहाँ राजेन्द्र? कहा काम कर रहे हो?

—कहीं नहीं साहब, घाली हूँ।

—फिर क्या तय किया?

—साहब आप अपनी सिफारिश का पत्र लिख दीजिये। मैं भ्रष्टाचार बेचने का काम करूँगा।

—ठीक है, इसमें कोई हर्ज नहीं। इसमें कोई सजाने की बात नहीं है। हमारे नवयुवकों को तुमसे शिक्षा लेनी चाहिए कि काम करने में किसी प्रकार की लज्जा नहीं आनी चाहिए। अमरीका आदि देशों में तो

लोग ऐसा काम करते और पढ़ते हैं। घर भी चलाते हैं।

—साहब, मैं भी इसी प्रकार पढ़ूँगा।

—ठीक है, अच्छा है दिन भर खाली रहोगे। मुबह दस बजे तक का काम है। फिर इसके बाद यदि तुम चाहो तो मेरे बच्चों को पढ़ा सकते हो। मैं तुमको 20 रु० रुपया महीना दे दूँगा।

—साहब मुझे मंजूर है।

—फिर आज से दोनों काम आरम्भ कर दो ?

—‘जी’ कह कर राजेन्द्र यहाँ से चला आया। वहाँ से पत्र लेकर सीधा वह समाचार पत्र के कार्यालय में चला गया। वहाँ पत्र दिखाते ही उसे काम मिल गया। वहाँ वितरक विभाग के अध्यक्ष ने कहा—

—राजेन्द्र, तुमको कश्मीरी गेट वाला एरिया मिलेगा।

—साहब, वहाँ नहीं किसी दूसरे में डाल दीजिये।

—क्यों ?—उसने अपनी मुपारी-सी बड़ी-बड़ी आँखें निकाल कर कहा।

—साहब, मैं वहाँ पर सब-इंस्पेक्टर रह चुका हूँ ?

यह सुन कर सब हंस पड़े। उसकी ऊँची चढ़ी पेन्ट, बाहर निकली कमीज और सिर पर बिखरे बाल को देख कर लोगो को यह शब्द एक उपहास मात्र लगे वे सब जोर से हंस पड़े। उसने कहा—

—अच्छा, कनॉट-प्लेस ?

—जी।

राजेन्द्र उस दिन से घर पर जाने लगा। वह उन सड़कों पर, जिन पर वह किसी समय एक सब-इंस्पेक्टर के पद के गर्व में सीना निकाल कर अपने मित्रमणों के साथ घूमा करता था। अब वह साइकिल के पीछे अखबार लादे इधर से उधर जाता था। कभी इस प्लेट पर चढ़ता वहाँ ‘अखबार वाला’ कह कर डाल देता कभी उस दुकान पर जाकर ‘अखबार साहब’ कह कर अखबार डाल देता। जब वह पहले दिन मेट्रो में अखबार डालने गया था, उसके सामने वह दृश्य घूम गया, जब कि वह वहाँ एक ग्राहक की हैसियत से गया था और होटल के बंदे झुक-झुक कर सलाम करते थे। उसकी आँखें सामने की उस कुर्सी पर टिक गई, जिस पर बैठ

कर उसने चाय पी थी। उस समय क्या उमने अनुमान किया था कि वह इस होटल में एक अघवार वाला भी बन कर आयेगा।

राजेन्द्र को पहले तो संकोच हुआ फिर धीरे-धीरे वह बड़ी निपुणता से काम करने लगा था। दस बजे से पहले वह अघवार याट आता था। फिर इसके बाद वह घर आ जाता, छा-पीकर बैठ कर पढ़ता। सन्ध्या समय आचार्य जी के बच्चों को पढ़ा कर जब लौटता, तब वह कुछ देर अवश्य पुस्तकालय में बैठता। रात को लौट कर फिर ११ बजे तक पढ़ता रहता। उसकी दिनचर्या बिल्कुल बदल गई थी। वह कभी लम्बी टांगे पसार कर अवकाश न लेता। चाची कभी-कभी उससे कहती कि कुछ आराम भी कर ले, दिन भर कोल्हू के बेल के समान जुता रहता है। पर वह सदा मुनी-अनमुनी कर देता।

एक दिन वह अघवार मुबह पाच बजे ले रहा था, उसका एक साथी बोला—

—क्यों रे रज्जू, कितना बनता है?

—क्या राधे।

—अब ऊपरी का।—राधे ने अपनी बीड़ी जलाते हुए कहा।

—समझा नहीं! इसमें भी क्या ऊपरी? कब बनता है?

—यार, हम तो समझें थे कि तुम सीखें पढ़ें होगे, पर क्या पता था कि जिन्दगी भर पापड़ बेलते आए हो?—राधे ने हसकर कहा।

—राधे, क्या गृहेसिया बुझा रहा है?

—अबे, जब मैं इस एरिया में था तो तीस-चालीस ऊपरी पीट लेता था, अपने मुंह से धुआ निकालते उसने कहा।

—कैसे?

—अरे वंशे ग्राहक हैं। उनको जाते समय अघवार देते जाओ और लौटते लेते आओ, उनको दूसरे को दे दो। एक आना की अघवार मिलता था।

—नहीं राधे, मैं नहीं करता ऐसा।

—तब क्या तेरा चालीस में गुजारा चल जाता है।

—मालूम पड़ता है कुवारा होगा?

—नहीं राधे ।

—फिर ?

—पढ़ाता हूँ बच्चों को, हराम का पैसा मुझे लगता नहीं ।

—लगता नहीं, वही बात की भवतों वाली, अबे आज कल लोग हजारों निगल कर हजम कर जाते हैं और ऊपर से बगुला भगत बन जाते हैं और तू है जो बीस-पच्चीस में ही घबराता है ।—बीड़ी का एक तम्बाकश लेकर उसने बीड़ी फेंक दी ।

—नहीं राधे, मुझसे नहीं तू अपना बडल उठा ।

—तेरी मर्जी, पर मैं तेरे भले की कह रहा हूँ । तेरे ममान सीधे का आज की दुनिया में कोई स्थान नहीं है । यहाँ वही जी सकता है जो चार सौ बीस करे । समझा रज्जू चार सौ बीस । इधर का उधर और उधर का इधर करे । लोगों की आँखों में धूल झाँक कर अपना डरलू सीधा करे ।—राधे यह कह कर चला गया । पर राजेन्द्र के मस्तिष्क में राधे के यह स्वर गज रहे थे ।

महीने का हिनाब लेकर राजेन्द्र आ रहा था ओडियन के बस स्टैंड के पास खड़ा था । हाथ में साइकिल थी, न जाने किस धुन में व्यस्त था । कदाचित्त सोच रहा था कि बालीस रुपये घर भेज दे और यहाँ 20 व० महीने के लिए काफी होंगे । चाचा नकद तो लेंगे नहीं, किसी प्रकार से देने ही होंगे कि उसका ध्यान एक आठ वर्ष के बालक ने तोड़ दिया, जो कि कह रहा था 'साहब ईवनिंग टाइम्स' 'साहब एक आने में साजा समाचार पढ़िए ।' अब बार बेचने वाला बालक की खाकी निकर से हरी-सी कमीज बाहर निकली थी जिसके दो बटन खुले, अन्दर से पसलियाँ जगत को उजागर कर रही थी । राजेन्द्र को उसको देख कर अपने भाई मुन्नु की याद आ गई । उसके बराबर वह भी है तथा वैसा वह भी है । उसी प्रकार से वह भी निकर से कमीज बाहर किये नंगे पाव इधर-से-उधर घूमता फिरता है । राजेन्द्र के हृदय से स्मृति के कारण करुणा उमड़ पड़ी । उसने कहा—

—अरे, यहाँ आना ।

—साहब ईवनिंग टाइम्स ?

—अरे दिन भर यही धन्या अपन भी करते हैं ।

—अच्छा।

—कितने कमा लेते हो?

—एक रुपया, बारह आने कभी इससे ज्यादा।

—सुबह बेचते हो?

—नहीं शाम ही शाम।

—दिन भर क्या करते हो?

—मा पढ़ाती है।

—कहां रहते हो?

—राम नगर।

—तुम्हारे पिता क्या करते हैं?

—पजाय से आते समय खो गये।

—राजेन्द्र बालक को दिया गया भुलावा समझ गया।

—मा किसके पास रहती है?

—बड़ा भाई।

—क्या करता है?

—फिटर का काम सीख लिया है।

—कितना बड़ा है?

—तुम्हारे बराबर।

राजेन्द्र उसको देखता रहा। वह उसके भाई मुन्नु के समान लग रहा।

॥ बट सड़क पर से कई बार निकला कई छोटे बच्चे अखबार चते मिलते थे पर उसका ध्यान उनकी ओर कभी आकृष्ट न हुआ। पर जाने इसके करुणा भाव जो उसके मुख पर थे, उसने उसके हृदय पर क्या जादू कर दिया।

—बीड़ी पियेगा।

—नहीं, मा डाटती है।

—टीक है, मैंने तेरा दिल लेने के लिए पूछा था।

—कुछ जायेगा नूख लगी है?

—नहीं।

—अरे खा से तू भी याद रखेगा कि किस रईस से पाला पड़ा था।

—मां से तो नही कहोगे ?

—चल बे पागल ।—मुस्कराकर राजेन्द्र ने कहा ।

यह उसके मुख पर प्रथम बार मुस्कराहट कई महीनों बाद आई थी । उसका हृदय यह कह रहा था कि इस अवोध बालक को हृदय से लगाकर जीभ भर कर रोये । राजेन्द्र उसको लेकर पास के सामने के 'ढाये' में ले गया । वहां दो थाली घाना और मिठाई मंगवाई । उसने कहा—

—क्यों कर रहे हो, दत्ता ।

—अरे इतने दिन बाद तो जी चाहा है कि दिल भर कर खाऊं और तू मना कर रहा है ।—राजेन्द्र ने कुछ देर मौन रहने के बाद कहा—

—कितने दिन से काम कर रहे हो ?

—साल हो गया ।

—अगर तुम्हारे साथ कोई दूसरा रख दिया जाये तो तूम उसको भी सिखा दोगे ।

—क्यों ?

—मैं पूछता हूं ।

—अगर तूम कहोगे तो, नही और को नही । मेरा घाटा भी तो होगा ?

—घाटा मैं भरूंगा ।

—अच्छा देखा जायेगा ।

—क्या नाम है तुम्हारा ?

—अमृत ।

राजेन्द्र को नाम सुनकर अपने अमृत का ध्यान आ गया । वह खाना न खा सका । क्षण भर के लिए उसकी स्मृति सजीव होकर उसके आगे प्रम गई ।

—क्यों, हाथ क्यों रोक दिया, क्या पेट भर गया ?

—हां ।

—तब इतना क्यों मंगवा लिया । मेरी मां देखती इस तरह से छोड़ते तब खूब चुनकृष्टी करती ।

—तू मेरा दोस्त बनेगा ?

—क्या कहते हो, तुम इतने बड़े और मैं इतना छोटा !
 —तो क्या हो गया ?
 —क्यों ?

—मेरा भी एक अमृत मित्र था । आज पता नहीं वह कहाँ पर है ।
 मैं तुमको देख कर उसकी याद सदा ताजी कर लिया करूँगा ।
 —क्या तुम्हारा बहुत पक्का दोस्त था ?

—हाँ जानसे भी अधिक, बहुत दूढ़ने का प्रयत्न किया पर नहीं मिला ।
 —तब भी कर लूँगा, लेकिन सच कहते हो न ?
 —हाँ ।

राजेन्द्र ने उसे गले से लगा लिया । उसको ऐसा लग रहा था जैसे
 अमृत लघु रूप धारण करके उसके हृदय से लग रहा है । उसकी आँखों में
 आँसू आ गये । 'अमृत' उसके मुख से निकला ।

—अरे इतने बड़े होकर रोते हो ।
 राजेन्द्र उसे बहा छोड़ कर घर की ओर चल दिया । उस छोटे अश्व-
 बार वाले की सजीव मूर्ति उसके सामने थी । उसके पैदल के समान उसके
 विचार भी घूम रहे थे । साइकिल आगे बढ़ती जा रही थी और वह सोया-
 सा आगे बढ़ता जा रहा था ।

अड़तीस

निशा का तिमिर संकुचित होकर कन्दराओं और गुफाओं में जा छिपा ।
 अंधकारमय विश्व फिर से आलोकित हो उठा । रजनी अपने इन्द्रमणिसमेत
 कर ले गई थी । नीले नभ में चित्रकार ने अरुण तूलिका घुमा दी । उसका
 चित्र अधूरा ही था । विहंगो ने मृदु गान कर उनका स्वागत किया । वे
 स्वप्न नीड़ से पख फड़फड़ाकर उठ बैठे । पवन मधुर स्वर से भँरवी की
 तान अलाप रहा था । कुसुम ढालियों पर तान के साथ नृत्य कर

ध्रमर ने अपना पंचम स्वर खोल दिया । किसी ने उषा के प्रथम प्रहर में ही सब कुछ लुटा दिया । कोई कह उठा यौवन लूटकर किधर चला अलि, रुक तो जा ।

पर नीरा को क्या लेना इन सबसे । उसके लिए प्रतिदिन उषा आती दिन चढ़ता, दिनकर ढलता, संध्या की ज्वाला जलती और फिर काली रजनी छा जाती । न जाने कितने समय से यह चक्र चल रहा था । पर उसने कभी उसकी ओर ध्यान न दिया । पर आज न जाने उसका हृदय एकान्त में बैठकर क्यों गाने का कर रहा था । वह मन्द स्वर में वेदनापूर्ण पन्त का यह गीत गा रही थी :

बांध दिये क्यों प्राण प्राणों से,
तुमने डर अनजान प्राणों से ।

हृदय से निकले हुए इस कदनमय स्वर में पापाण को भी पिघलाने की शक्ति होती है । पर वहा कहा वह पापाण, जिसको पिघलाने का वह प्रयास करती । वह अकेली और बिल्कुल अकेली उस कमरे में थी, जिसमें उषा का प्रकाश भी न झाक सकता था ।

गाते-गाते जोर की खासी की आवाज सुन कर वह रुक गई । उसने तानपुरा छाट पर रखा पर उसके तारों में अब भी कम्पन था । वह वहा से उठ कर शांति के कमरे की ओर चल दी । शांति बिस्तरे पर लेटी थी । लोहार की धोकनी के समान उसका वक्षस्थल धड़क रहा था । धीरे-धीरे खासी का वेग कम हुआ । शान्ति ने प्रयत्न करके कहा—

—क्यों रुजू आया ?

—नही मा ।—आकुलता से नीरा ने कहा ।

—पत्र आया ?

—नही ।

—गा तू रही थी ?

—हां ।

—अच्छा गीत था, फिर से गा ।

नीरा अधूरे गीत को गाने लगी । उसकी पीठ मां की ओर थी । गाते-गाते उसकी आंखों से आंशू बह रहे थे । इतने में द्वार पर थाप पड़ी । नीरा

उठ कर गई और द्वार खोला ।

—राज !

—हा नीरा, यह क्या ?

गामर छनक कर बुलक जाना चाहती थी । नीरा ने रोकने का प्रयत्न किया । राजेन्द्र की आँखें उसको देख रही थी । फूल के समान खिली नीरा जिसके कपोलों पर लालिमा फैला करती, जिसके नयनों में एक मधुर हास था, जिसके अधरों पर धीणा के स्वर थे आज वही नीरा उसके सामने थी । कितना परिवर्तन था, ऐसा लगता जैसे कि फूल मुरझा कर डाली से गिरना ही चाहता था । उसकी आँखों के नीचे काले स्याह दाग भरा हुआ नयनो का सामर, अधर मुखे उन पर पपड़ी जमी हुई, कपोलों का रंग सफेद । ऐसा लगता था जैसे विधाताने उसका रंग छीन कर उषा का चित्र बना दिया हो । कोमल लता के समान नीरा, आज एक मृग्री लता के समान प्रतीत हो रही थी जिसके पल्लव सूख गए हो ।

—एक महीने में क्या कर लिया ?

—दोपक बुझ रहा है राज, तेल जल चुका केवल वाली जल रही है । उसमें भी तृप्त चाहों तो फूँक मार दो राज, फिर न जलेगी ।

—नीरा, क्या कह रही हो ? तुम्हारे आलोक से ही तो मैं आज जीवन से मर्प्य कर रहा हूँ ।

—दिल्ली जाकर पापाण के समान हो जाओगे, मुझे न मालूम था । जाते समय न मिले और न पत्र ही लिखा कि क्या काम कर रहे हो । यदि मैं नहीं थी तुम्हारी कोई, आभा तो थी । उसको तो दो पंक्तियाँ लिख देते वह तो है तुम्हारी । उसमें सहन शक्ति कहा, उसका हास देखा है ।

—नहीं, मैं आभा का पत्र पाकर सीधा यही चला आ रहा हूँ । अन्दर से शांति का कापता तीव्र स्वर सुनाई दिया—अरे किससे बात कर रही है ? क्या राजू है ?

—हा शांति मा ।

राजेन्द्र उस कमरे में पहुँचा, जिसमें शांति लेटी थी ।—तुम आ मये, अच्छा हुआ । अन्तिम समय तुमसे मिल तो ली । अरे क्या देखती है, जरा स्टूल तो रख दे बैठने के लिए और चाय बना ला ।

—नहीं, नहीं ठीक है।—राजेन्द्र उसके पास की चारपाई में बैठने लगा।

—यहां नहीं, दूर बैठो।

नीरा ने स्टूल रख दिया पर राजेन्द्र उस पर न बैठा।

—मा से क्या बच्चा दूर बैठ सकता है?

—पर मां भी नहीं चाहती है कि जिस चिता में वह जले, उसमें उसका बेटा भी जल जाये।

—शांति मा, कैसी अशुभ बातें निकालती हो।

नीरा जा चुकी थी।

—राज बेटा, अब मैं अधिक दिन नहीं बचूंगी। देखते नहीं मुझे बुखार रहते दो महीने हो गये। खांसी आती है, कल खून भी आया था। बेटा मैं मरने से नहीं डरती, पर नीरा एक अबोध बच्ची है इसको इस जगह में छोड़ते हुए डर लगता है।

—शांति मा, तुम्हें कुछ नहीं हुआ ठीक हो जाओगी तुम्हारा वहम है।

राजेन्द्र ने जब पहले पहल शांति को देखा था, उस समय कोई उसको देखकर यह नहीं कह सकता था कि यह नीरा की मा है। उसकी बड़ी बहन-सी लगती थी। आखिर नीरा को इतना सौन्दर्य मिला भी तो कहा से? आज वह शांति की देह देख रहा था। एक साठ साल की बूढ़ी के समान लग रही थी गालों की हड्डी उठी हुई, आँखें अन्दर को घंसी हुई, होठ फटे तथा सूखे हुए। यह नारी का शरीर नहीं था बल्कि कंकाल था। अब क्या शेष था उसमें? केवल सांसो का आना-जाना शेष था। उसको देखकर कौन कह सकता था कि यह स्त्री भी कभी रूपराशि रही होगी। राज भयलक नयनों से शांति को देखता रहा।

राजेन्द्र बाहर आया। बाहर आकर देखा तो नीरा चूल्हा फूक रही थी। राजेन्द्र ने कहा—नीरा बंद करो, चूल्हे में पानी डालो और मेरे साथ चलो वड़े अस्पताल। मा को आज दिखाना है।

—अच्छा।

नीरा जल्दी से धोती बदल तैयार हुई। तब तक राजेन्द्र तागा से

आया। शान्ति के बहुत मना करने पर भी वह न माना और उसे लेकर अस्पताल पहुँचा। वहाँ डॉक्टर ने परीक्षा करके कहा—इनको नूरी गेट के पास वाले विभाग में ले जाइये वहाँ इनकी परीक्षा होगी।

राजेन्द्र समझ गया और शान्ति भी समझ गई बोली—कहा एक जीती-जागती लाश के लिए फिरते हो। जब तक सास है पड़े रहने दो, फिर कही फूक देना।

राजेन्द्र इन बातों में नहीं आने वाला था। वह नूरी गेट के पास तपे-दिक विभाग में ले गया। वहाँ डॉक्टर ने ठीक तरह से परीक्षा की। इसके बाद उन्हें कहा—

—एकसरे, खून और थूक की जाच करनी होगी।

—जैसी आपकी इच्छा, इनको भर्ती करना होगा?

—नहीं, अभी नहीं, वैसे अभी जगह भी नहीं है। समय-समय पर आना होगा।

राजेन्द्र डॉक्टर को अलग ले जाकर बोला—

—क्यों डॉक्टर साहब, क्या इनको तपेदिक है?

—हां, शक होता है। इनको मालूम होता है कोई सोचने की बीमारी है अथवा इनके मस्तिष्क पर कोई गहरा आघात पहुँचा है। इनको जीने की इच्छा न होना यह बात प्रकट कर रही है। इसी चिन्ता की ज्वाला ने इनको इस प्रकार से घसने का जाल रचा है।

—नीरा क्यों, तुमको कुछ पता है?

—नहीं, क्यों डॉक्टर साहब, मा बच तो जाएगी?

—क्यों नहीं। इतने लोग बचते हैं कि नहीं। फिर परीक्षा तो हो जानी चाहिए।

राजेन्द्र शान्ति को लेकर घर आया। नीरा फफक कर रो उठी। राजेन्द्र ने कहा—

—देखो नीरा, यदि तुमने अपना साहस छोड़ा तो हम दोनों देखते रह जायेंगे और नैपा मंझघार में डूबती जायेंगी। नीरा, तुम घबराओ नहीं फिर अभी परीक्षा से पता तो नहीं लगा है देखो क्या होता है।

राजेन्द्र ने अपना पाव पास के चूतरे पर रखा कि जूते के खुले फीते

बांध ले। अन्दर की इस बातचीत ने उसको अधिक देर तक रोक लिया। अन्दर दो ओरतें इस प्रकार से बातचीत कर रही थीं मालूम पड़ता था दोनों में काफी दूरी थी इसी कारण उनके ऊँचे स्वर की आवाज राजेन्द्र के कानों में पड़ रही थी। एक ने कहा—

—अरे किसका जिक्र कर रही हो ?

—वही शांति का, जो स्कूल में पढ़ाती है।

—क्या हुआ ?

—होता क्या, बेटो तो फंसी थी हरि बाबू के लड़के से और खुद भी फंसी है हरि बाबू से। खूब दोनों का आना-जाना है। हरि बाबू का क्या, उसकी औरत तो पागल ही है, गंगा नहीं तो शांति सही। आखिर बेटे ने इतने फारनामे सीखे हैं किससे ? बाप से।

—क्या कह रही हो ? वह बड़े भक्त आदमी है। पीपल मंडी में मेरे देवर और देवरानी रहते हैं, वे तो उनकी बड़ी तारीफ करते रहते हैं।

—अरे भगत ! बगुला भगत !

—हाय-दैया, कलयुग है कलयुग क्या तू सच कह रही है ?

—और क्या झूठ। यहाँ तो माईयान भर में इसकी खूब चर्चा हो रही है।

राजेन्द्र को यह बात सुनकर ऐसा क्रोध आया कि वह दोनों का जाकर मुह नोच ले, पर वह खून पीकर रह गया। वहाँ से वह घर आया। रास्ते भर उसका मस्तिष्क इस विचार से घूम रहा था। क्रोध के कारण उसके पग भी ठीक न पड़ रहे थे। वह जानता था यद्यपि इस बात में कोई सत्य नहीं फिर भी क्या करे। वह कहने वालों का मुह नहीं रोक सकता है।

आभा ने उसको देखकर कहा—

—क्यों क्या कहा डॉक्टर ने ?

—शांति मां को 'गेलोपिंग टी० बी०' (Gellopping T. B.) है।

—यह क्या होती है ?

—वेग से दिन बढ़ता जा रहा है। डॉक्टर कहता है कि वह दो महीने चल जायें तो बहुत है।

—फिर ? नीरा ने प्रवेश करके कहा। उसने उनकी अन्तिम बात सुन

लो धी ।

—नीरा ।

—मुझे ने कुछ न छिपाओ राज, क्या मां नहीं बच सकती है ? क्या जिनया हाथ में पकड़ूगी, वही मुझे छोड़ जायेगा ? मैंने क्या पाप किया है भगवान !—नीरा फफक कर रो उठी ।

—नीरा, जब तक तुम्हारा राज जिन्दा है, तब तक वह शांति मां की मोत में लड़ेगा । मैं उनके लिए सब कुछ करूंगा ।

—इसके लिए धन की आवश्यकता होगी ?

—धन परियम से मिलेगा । मैं कमाऊंगा, तुम कमाओगी, आभा कमायेगी और मुन्तू कमायेगा, क्या इतने लोगों की आय भी पूरी नहीं होगी ?

—फिर ? आभा ने कहा ।

—फिर क्या, यहां तो तुम जानती ही हो पहुंच से काम चलता है । दिल्ली में एक इबिन अस्पताल के डॉक्टर हैं । उनके यहां मैं अखबार देने जाता हूँ । वह मेरे ऊपर बड़े मेहरबान हैं । मुझे आशा है कि मेरी वह अवश्य सहायता करेंगे ।

—अखबार देने ? नीरा ने कहा ।

—हां नीरा, मैंने तुमको इसलिए नहीं बताया कि यदि मैं तुमको बता दूंगा तब तुम लोग मेरे से घृणा करने लगोगी । मैं अखबार बांटने का काम करता हूँ । इसी सकोच से मैंने तुमको पत्र नहीं लिखा था । राजेन्द्र ने दबे स्वर में कहा ।

—राजेन्द्र, जो तुम कर रहे हो मुझे अत्यन्त प्रसन्नता है और साथ में गर्व भी है कि तुम और युवकों के समान बेकार नहीं । इसमें लज्जा की क्या बात है ? सज्जा सरकार को आनी चाहिए, जिसके कारण बेकारी इतनी चरम सीमा तक पहुंच गई है ।—नीरा ने कहा ।

गंगा सामने बैठी थी और वह चुपचाप सब सुन रही थी, बोली—

—क्यों क्या हो गया ?

—कुछ नहीं मां ।

—तुम सब पागल हो, पागल ।—वह कहकर जोर से हस उठी और

बढ़ी देर तक वह हसती रही ।

राजेन्द्र नीरा को लेकर घर की ओर चल दिया । आभा चौके खाना बनाने लगी ।

उनतालीस

—मुझे समझ में नहीं आता है आपने नीरा और आभा को क्यों नौकरी से हटाया है ?— राजेन्द्र ने पूछा ।

—जी, शान्ति देवी को भी हटाने का हुक्म आ गया है । प्रधानाध्यापिका बोली ।

—क्यों ?

—क्योंकि मैनेजिंग कमेटी नहीं चाहती ।

—उनका क्या दोष ?

—वे नहीं चाहते कि विद्यालय के नाम पर घब्वल लगे फिर समाज में...

—समाज... जिधर देखो समाज, समाज यह नहीं करने देता, वह नहीं करने देता । आग लगा दो ऐसे समाज को, क्या आवश्यकता जो दूसरे के घर को जलाकर आग तापना जानता है, बुझाना नहीं । फिर आप पढ़ी-लिखी होकर भी समाज की रुढ़िवादिता में विश्वास करती हैं । कभी समाज ने भी किसी से न्याय किया है ।

—क्षमा कीजिए, आपको कदाचित् यह मालूम नहीं कि आप आवेश में कहा चोल रहे हैं । यह बालिकाओं का विद्यालय है, रंगमंच नहीं कृपा करके धीमा करके बोलिए ।

राजेन्द्र ने कुछ न कहा वह सीधा नीरा के घर जा पहुँचा । नीरा माँ के हाथ धुला रही थी । उसने दरवाजा खोला । राजेन्द्र को क्रोध से तमतमाया हुआ देखकर बोली—

—क्यों, लड़कर आये हो ?

—हां, वह तुम दोनों को ही नहीं, शान्ति मा को भी हटा रही है। आभा का क्या उसने तो शान्ति मा को एयजी में दो महीने काम किया, पर तुम्हारे साथ बुरा किया।

—वो निराला का लेख है वह भुगतना पड़ेगा।

—धराराओ नहीं लोग, एक सेठ है वह नया स्कूल खोल रहा है। मैं उनको अच्छी तरह जानता हूँ। वह हमारे मैनजर नाहव का मित्र है और मैनजर नाहव मुझसे बड़े प्रसन्न हैं, वह मेरी बात नहीं टालेंगे। तुमकां यहा नौकरी मिल जायेगी और आभा को भी।

—फिर?—नीरा ने कहा—पीरे पोतो मां मुन लेगी।

—मा को भी ने चलेंगे यहाँ इबिन अस्पताल में भर्ती कर देंगे। इन दोनों की आवाज मुनकर शान्ति ने अन्दर में कहा—

—अरे कौन है? क्या राजू है। बाहर क्यों घड़े हो? अन्दर आओ। राजेन्द्र उनके कमरे में चला गया और नीरा बाहर बैठी कपड़े धोने लगी। अन्दर शान्ति राजेन्द्र से कह रही थी—

—राज, मैं शान्ति से मरना चाहती हूँ। नीरा का भार मेरी आत्मा को अटकाये हुए है। मैं उसके कारण शान्ति से न मर सकूंगी और मर भी गई तो मेरे प्राण यहीं जगत में अटके रहेंगे।

—शान्ति मां, कौसी यातें आजकल तुम्हारे मुह से निकलने लगी हैं। मैं जब तक जीवित हूँ तब तक तुम्हारे और नीरा के ऊपर आच नहीं आ सकती।

—तू नीरा का भार संभालेगा?

—हां मां।—राजेन्द्र की आंखें डबडबाई हुई थी। उसने कहा मैंने कब नहीं संभाला था।

—यहा नहीं, दूर चले जाना, फिर नीरा भी सदा थोड़े बँठी रहेगी।

—मां, हम सब लोग दिल्ली चले और तुम भी। मैं, नीरा, आभा, मुझ सब।

—अच्छा, तेरी इच्छा जहाँ है ले चल, पर आगरे नहीं। राजेन्द्र शान्ति मां की बीमारी की जड़ को देख रहा था कि उसको व कारण आगरे में पूजा हो गई है। वह वहाँ से निकलकर बाहर

आया। नीरा कपड़े फँसा रही थी। राजेन्द्र उसके पास खड़ा हो गया और उसको देखता रहा। वह भी उसको दो पल तक देखती रही। राजेन्द्र ने कहा—

—नीरा, मेरी एक बात मानो ?

—यया ?

—तुम शान्ति मा के सामने विवाह कर लो तो उनकी आत्मा को शान्ति मिल जायेगी।

—राज, तुम भी मेरे जीवन का उपहास कर रहे हो। मैं विवाह कभी नहीं करूँगी। मैं यह निश्चय आज नहीं, आज से पहले कर चुकी थी।

—नीरा, तुम अपने आप पर अत्याचार कर रही हो।

—नहीं, तुम इसलिए कह रहे हो कि तुम अभी मा को वचन देकर आये हो। मैं भार न बनूँगी तुम पर, राज।

—नीरा, फूल का भी कभी भार हुआ है।

—फूल।—कहकर वह मुस्कराई उसमें कितना विषाद छिपा था।

राजेन्द्र उसकी ओर पीठ किये कुछ देर तक मौन खड़ा रहा। नीरा ने उसके सामने आकर कहा—

—यया जब संसार के सब द्वार मेरे लिए बन्द हैं तब क्या मेरा मंदिर का द्वार भी मेरे लिए बन्द है ? क्या मैं देव की उपासना भी नहीं कर सकती हूँ ? श्रद्धा के दो फूल भी नहीं चढ़ा सकती हूँ ?

राजेन्द्र असह्य हो उठा उसके जी में आया कि वह उसे बाहुपाश में जकड़ ले और एक बार जोर से कह दे कि तुम मेरी हो। पर उसकी माँ ने न उठ सकी। उसने कहा—

—तुम्हारे हृदय में ऐसे विचार क्यों उठते हैं ? किसको तुम्हारे साथ बुरा लगता है ?

—फिर चलूँगी तुम्हारे साथ।

—कल सुबह तैयार हो जाना।

—अच्छा।

नीरा द्वार पर खड़ी थी। बड़ी देर तक खड़ी रही, फिर उसको सुध

आई और उसने द्वार बन्द किया।

—बाबू जी, मैं मुन्नु, नीरा और शान्ति माँ को लेकर रहा हूँ।

—वह को भी लेते जाओ।

—सोच तो मैं भी यही रहा हूँ।

—यहा अकेले ठीक है। शान्ति को ले जाओ वह जी जायेगी। राजेन्द्र समझ गया कि उसके पिता से भी वह उड़ी बात छिपी नहीं।

—बाबू जी, मेरा दिल नहीं मानता है कि आपको अकेले छोड़कर जाऊँ।

—अरे, तुम्हें इससे बड़कर और कर्तव्य का पालन करना है।—हरि बाबू ने राजेन्द्र की पीठ थपकते हुए कहा।

—बाबू जी, मैंने रमेन्द्र से कह दिया है, वह समझदार लड़का है, घर आकर देख जाया करेगा। फिर यदि किसी बात की आवश्यकता हो या कोई बात हो तो आपको मेरी कसम जो आप मुझको न लिखें। आगरे से दिल्ली है ही कितनी दूर, तीन-चार घण्टे में पहुँच सकता हूँ।

—बेटा, तुम जाओ मैं इतना दुर्बल नहीं। हाँ, देखो तुमको रुपये भेजने की जरूरत नहीं। शान्ति माँ का इलाज अच्छी तरह कराना हम दोनों के लिए यहा 90 रुपये काफी हैं।

—बाबू जी, मैं अन्धकार में पाव बढ़ा रहा हूँ।

—भगवान तुमको मदद देंगे।

राजेन्द्र कुछ न बोला। चलते समय जब उसने गंगा के पाव छुये तो उसे क्या पता कि क्या हो रहा है। उसने कुछ न कहा। उसकी आँखों से आँसू छलक आये, फिर भी उन्होंने उन्हें गिरने नहीं दिया और राजेन्द्र को अपने हृदय से लगा लिया। उनका जी नहीं चाह रहा था कि उसको छोड़ दें। धीरे-धीरे उनके कर बन्धन ढीले पड़ने लगे। मुन्नु का मुँह उन्होंने कितनी बार चूमा। जब तक उन लोगों का रागा आख से ओझल न हो गया तब तक वह बाहर खड़े देखते रहे।

चालीस

द्वार पर थाप पड़ी, अन्दर से आवाज आई 'कीन' पुकारने वाले ने कहा, 'मैं'। द्वार खुला घोलने वाले ने कहा—

—कीन, अमृत ?

—हां।

दोनों मिय एक-दूसरे को हृदय से लगाकर मिले।

—अमृत, आज मेरा जो चाहता है कि तुमको इसी प्रकार और ऐसे ही पकड़े रहूँ जिससे कभी न छूटे।

राजेन्द्र ने कहा—'आओ, अन्दर आओ।'।

अमृत ने अन्दर प्रवेश किया। राजेन्द्र ने कहा—आभा, अरे नीरा, देखो अमृत आया।

—नीरा भी यही है ?

—हां।

—मेरे ही साथ रहती है।

—मुझे, तुमसे यही आशा थी। यह कीन है?—आभा की ओर संकेत करके अमृत ने कहा।

--आभा, मेरी पत्नी।

—तुम्हारा विवाह नीरा से नहीं हुआ ? अमृत ने धीरे स्वर में कहा।

—हां, पर वही भोली है, दूसरी होती तो ईर्ष्या से जलकर भुन जाती। इसी कारण आज मेरे हृदय में इसने एक पत्नी का स्थान पा लिया है और मैं इसको पति का प्रेम देने में सफल हुआ।

आभा इतनी देर में पास आ चुकी थी, हाथ में दो प्याले चाय के थे। अमृत ने उसको देखकर कहा—

—नमस्ते आभा ?

—आभा, मेरा यह जिगरी दोस्त अमृत है, जिसका मैं सदा तुमसे वर्णन किया करता था।

आभा ने हाथ जोड़कर नमस्ते की।

—नमस्ते अमृत !—नीरा ने कहा ।

—नमस्ते ।

—कब छूटे ?

—तीन दिन हुए ।

अमृत ने नीरा को देखा । पहले उसने उसे खिले पुष्प के समान देखा था, जिसके मुरझित एक नहीं बनेको भवरे टूट पड़ते थे, आज वही एक कुम्हलाये पुष्प के समान थी । कहाँ है उसके अघेरो की मुस्कान, कहाँ गई कपोलों की लातिमा, कहाँ गये उसके चंचल नयन ? अमृत का हृदय भर आया । वह बहुत कुछ कहना चाहता था, पर कुछ न कह सका ।

—बहुत बदल गई ?

—समय और परिस्थिति किसको नहीं बदल देती ।

—पर मनुष्य चाहे तो समय और परिस्थिति को बदल सकता है ।

—जैसे तुम, कहाँ मूट-टाई पहनते थे और कहाँ खदर का पाजामा और कुर्ता ।—नीरा ने कहा और कह कर मुस्कराई ।

—अच्छा है अमृत, तुम आ गये, हम सब अब साथ-साथ रहेगे, साथ-साथ अपने दुःख और कठिनाई से संघर्ष करेंगे ।—राजेन्द्र ने कहा ।

—पर मैं विवश हूँ राजू, मैं आज रात को आजाद साहब के साथ हैदराबाद जा रहा हूँ । मैंने उनका ही दामन पकड़ा है ।

—अमृत ! राजेन्द्र ने कहा ।

—हां राजू, तुमको पता है मैं अपराधी हूँ । मुझको तुम्हारे समाज में कोई जगह नहीं मिल सकती है । जो जानता है वह कभी नहीं रखेगा और जो नहीं भी जानता वह रख भी ले लेकिन जब उसे पता लगेगा, वह उसी दिन ठोकर मारकर निकाल देगा जिस समाज ने मुझ पर और तुम पर अत्याचार किया है उसका मैं प्रतिशोध लूंगा । मेरी मंजिल मुझे पुकार रही है ।—अमृत ने कहा ।

—तुम भी मुझे छोड़कर चल दिये अमृत ?—राजेन्द्र ने कहा ।

—नहीं राजू, तुमको छोड़कर कहाँ जा सकता हूँ । मैं अपनी मंजिल को ओर बढ़ रहा हूँ । मुझे न रोको राजू । मेरा इस ससार में है कौन, न माँ और न बाप, जो कुछ हो स्नेही सबंधी तुम लोग ही हो । यह आजाद

साहब, जिनको मैं पिता के समान मानता हूँ और वह मुझको पुत्र के समान मानते हैं। मैं तुमसे सदा मिलता रहूँगा।

राजेन्द्र को वह दिन स्मरण आ गया जबकि वह अमृत के समान उस मार्ग पर जा रहा था और नीरा उसको रोक रही थी। उसने कहा—

—मैं भी तुम्हारे साथ कंधे-से-कंधा मिलाकर बढ़ता, पर तुम तो जानते हो कि मैं किस बंधन में बंधा हूँ।

—अच्छा नौ बज रहे हैं। एक घंटे बाद हमको यहाँ से चले जाना है। एक-दो महीने बाद लौटूंगा फिर तुमसे मिलूँगा। मुझे बाबा कब बनवा रही हो भाभी?—अमृत ने मुस्करा कर कहा।

आभा लजा गई। उसका मुख लज्जा से लाल हो गया।

—शीघ्र ही—नीरा ने कहा।

—अच्छा, अब की मैं आऊँ तब तक न।

—हा-हाँ—नीरा ने कहा।

अमृत वहाँ अधिक देर न टिक सका वह चलने लगा। राधिका और श्री बाबू रोकने लगे। अमृत ने कहा—

—बाबी, मैं फिर आऊँगा। मैंने तुमको तुम्हारी अमानत सही-सलामत सौंप दी है।

अमृत बाहर निकला। राजेन्द्र, नीरा, आभा, राधिका, श्री बाबू सब बाहर खड़े उसको देख रहे थे। सबकी आँखों में आँसू थे। वह ऊँचे-नीचे मार्ग पर बढ़ा चला जा रहा था। वह काली रजनी के तिमिर में खो गया। उसके पग बढ़ते जा रहे थे, कितनी दृढ़ता थी उनमें। अन्धकारपूर्ण मार्ग में उसका पथ-प्रदर्शक कर रहे थे अंगणित नभ के तारे।



प्रेम सिन्हा

जन्म : 4 जून 1932, आगरा

शिक्षा : एम० ए० (हिन्दी व इतिहास) बचपन से ही साहित्य से लगाव के कारण कई उपन्यास व कहानियाँ लिखी और लिख रहे हैं। लिखने के साथ-साथ जीवन-यापन के लिए अध्यापन के कार्य से जुड़ गये और शिक्षा विभाग में संयुक्त निदेशक के पद पर कार्यरत हैं।

सम्प्रति : संयुक्त निदेशक, प्राथमिक एवं माध्यमिक शिक्षा, (राजस्थान) बीकानेर-334001